

مه خپه كپزه!



ليکوال: دكتور عائض القرني

ژباړن: استاد فرید احمد هلال



کتاب خپرنډويه ټولنه

بِسْمِ اللَّهِ الرَّحْمَنِ الرَّحِيمِ

د اندېشنو په گردابونو کې د هیلو او خوښیو څرک

د عربي نړۍ د پېژندل شوي لیکوال دوکتور عائض

القرني د شاهکار اثر لا تحزن پښتو ژباړه:



لیکوال: دوکتور عائض القرني

ژباړن: استاد فرید احمد هلال



د چاپ حقوق له خپرندويې ټولنې سره خوندي دي

کتاب پېژندنه

د کتاب نوم :	مه خپه کېږه!
ليکوال :	دوکتور عائض القرني
ژباړن :	استاد فرید احمد هلال
خپرندوی :	کتاب خپرندويه ټولنه
کمپوز :	پخپله ژباړن
چاپ کال :	۱۳۹۲ لمريز کال
چاپ شمېر :	۱۱۰۰
چاپ وار :	خلورم (۴)

د ترلاسه کېدو ځایونه

- محمدیه کتابپلورنځی: د گمرک جامع جومات تر څنګ تالاشی څوک جلال آباد.
- وحدت کتابپلورنځی: اسحاقزی مارکېټ، لاندینی پور، جلال آباد ښار: ۰۷۷۷۶۳۳۰۳۵.

ٲولو غمخپلو پښتنو

ورونو ته ډالی

(هلال)

لرليک

- ۲۰ د ژباړن خبرې
- ۲۴ د دويم چاپ سرريزه
- ۲۶ د لا تحزن کتاب په اړه يو خوټکي
- ۲۸ د لومړي چاپ سرريزه
- ۳۲ ۱- يا الله!
- ۳۳ ۲- الله تعالى سره د مينې لارې چارې
- ۳۴ ۳- نېکمرغي
- ۳۵ ۴- فکر وکړه او شکر وباسه!
- ۳۸ ۵- تبر په هېر
- ۳۸ ۶- نننۍ ورځ
- ۴۰ ۷- مستقبل تر راتلو پرېږده
- ۴۲ ۸- په بښگره کې د زړه رښتيني خوښي نغښتې ده
- ۴۲ ۹- هوښياران شئ
- ۴۳ ۱۰- خلکونه د مننې تمه مه کوه!
- ۴۵ ۱۱- له وزگار تيا نه گټه پورته کړه!
- ۴۶ ۱۲- پردۍ پېښې مه کوه!
- ۴۷ ۱۳- قضا او قدر
- ۴۸ ۱۴- په تنگسه پسې اساني وي
- ۵۰ ۱۵- له ترشونه خواږه شربت جوړ کړه
- ۵۲ ۱۶- څوک به د يوه اندېښمن فرياد واورې؟

- ۵۳ -۱۷ په کور کبنه
- ۵۴ -۱۸ عوض له الله تعالى نه وغواړه!
- ۵۷ -۱۹ ايمان ژوند دی
- ۵۹ -۲۰ نرمه لهجه
- ۶۰ -۲۱ د الله تعالى په یاد زړونه ډاډ منبري
- ۶۱ -۲۲ کینه
- ۶۲ -۲۳ بدلون
- ۶۳ -۲۴ ژوند چې څرنگ دی هماغسې یې ومنئ
- ۶۴ -۲۵ د راحت نسخه
- ۶۸ -۲۶ د مصیبت علاج
- ۶۹ -۲۷ لمونځ
- ۷۰ -۲۸ صبر
- ۷۱ -۲۹ د ټولې نړۍ غمونه پر سر مه اخله
- ۷۲ -۳۰ همت مه بایلئ
- ۷۴ -۳۱ د الله پر وېش خوښ اوسه
- ۷۶ -۳۲ جنت او د هغه پراخي را یاده کړه
- ۷۸ -۳۳ په هر کار کې منځلاري
- ۷۹ -۳۴ غم او اندېښنه مطلوب نه ده
- ۸۲ -۳۵ د اندېښنو د لمینځه وړلو دعا
- ۸۳ -۳۶ مناجات
- ۸۴ -۳۷ موسکا
- ۸۷ -۳۸ مه خپه کیرئ!
- ۸۸ -۳۹ د دردونو نعمت
- ۹۱ -۴۰ د پوهې لورنه



- ۹۳ - ۴۱- د خوښۍ تر لاسه کولو هنر
- ۹۴ - ۴۲- د خوښۍ د تر لاسه تعالیٰ کولو یو بل هنر
- ۹۵ - ۴۳- د همدغه هنر یو بل اصل
- ۹۷ - ۴۴- مه خپه کېږه!
- ۹۸ - ۴۵- خپلې ولولې په کابو کې ساتل
- ۱۰۰ - ۴۶- رسول الله ﷺ د صحابه وو لپاره لویه نېکمرغي وه
- ۱۰۲ - ۴۷- د ژوند سترتیا شاته وغورځوه
- ۱۰۴ - ۴۸- اندېښنه مه کوه!
- ۱۰۷ - ۴۹- د الله جل جلاله پر لورنو وویاره
- ۱۱۲ - ۵۰- تقدیر
- ۱۱۶ - ۵۱- وقفه
- ۱۱۸ - ۵۲- همپشه د الله تعالیٰ ذکر کوه!
- ۱۲۰ - ۵۳- د الله تعالیٰ له لوري مه نهیلی کېږه!
- ۱۲۱ - ۵۴- له بېښنې او تېرېدنې نه کار اخلئ!
- ۱۲۲ - ۵۵- ته ډېر څه لرې!
- ۱۲۳ - ۵۶- په دنیا پسې مه خپه کېږه!
- ۱۲۴ - ۵۷- مه خپه کېږه او غمونه شاته وغورځوه!
- ۱۲۶ - ۵۸- د خلکو پر نیوکو مه خپه کېږه!
- ۱۲۶ - ۵۹- پر بې وزلتوب مه خپه کېږه
- ۱۲۸ - ۶۰- د باطلپالو پر نیوکو مه خپه کېږه!
- ۱۳۰ - ۶۱- وقفه
- ۱۳۱ - ۶۲- د الله تعالیٰ په پرېکړه خوښ اوسه!
- ۱۳۲ - ۶۳- د خلکو د واکچلونو پر څارنه مه خپه کېږه!
- ۱۳۴ - ۶۴- له خلکو سره ښېگړې کوه!

- ۱۳۶ - ۶۵- د یوې ناوړه خبرې په اورېدو مه خپه کېږه!
- ۱۳۹ - ۶۶- وقفه
- ۱۳۹ - ۶۷- صبر پر مصیبتونو د بري لار ده
- ۱۴۲ - ۶۸- دې ته مه گوره، چې خلک له تا سره څه کوي...!؟
- ۱۴۲ - ۶۹- د رزق پر تنگسیا مه خپه کېږه!
- ۱۴۳ - ۷۰- ځینې عوامل مصیبتونه سپکوي
- ۱۴۴ - ۷۱- له پردې شخصیت نه گټه مه پورته کوه!
- ۱۴۵ - ۷۲- د نورو په شخصیت کې ډوبېدل ځانورنه ده
- ۱۴۶ - ۷۳- د گوښه ژوندانه غوره اغېز
- ۱۴۷ - ۷۴- پر سختیو مه خپه کېږه!
- ۱۴۸ - ۷۵- وقفه
- ۱۵۰ - ۷۶- له شپږ ډوله درملو درلودو سره هم خپه یې!؟
- ۱۵۱ - ۷۷- مه خپه کېږه! له صبر نه کار واخله
- ۱۵۱ - ۷۸- وقفه
- ۱۵۲ - ۷۹- کتاب ښه ملگری دی
- ۱۵۴ - ۸۰- د کتاب لوستنې گټې
- ۱۵۵ - ۸۱- وقفه
- ۱۵۵ - ۸۲- مه خپه کېږه! دلته یوه بله ننداره...
- ۱۵۶ - ۸۳- نړۍ والې خبرې
- ۱۵۸ - ۸۴- له ځانه دغه پوښتنې وکړه
- ۱۵۹ - ۸۵- غم او اندېښنه ځواکمني له مینځه وړي...
- ۱۶۰ - ۸۶- خپلې معاملې په ډاډه زړه حل کړه
- ۱۶۱ - ۸۷- د خپل رب په اړه ښه اټکل ولره!
- ۱۶۱ - ۸۸- کله دې چې خیالات زوروي

- ۱۶۲ - ۸۹- له مثبت او جوړونکي نقد نه مه وپېرېه!
- ۱۶۳ - ۹۰- د اريانتيا پر خای کار وکړه!
- ۱۶۴ - ۹۱- ډېرې خپرونې صحت او حقيقت نلري
- ۱۶۴ - ۹۲- نرمي انسان له ډېرو ستونزو ژغوري
- ۱۶۷ - ۹۳- وقفه
- ۱۶۸ - ۹۴- چې پر الله باوري يې؛ نو مه خپه کېږه!
- ۱۷۱ - ۹۵- پر وړو وړو خبرو مه خپه کېږه!
- ۱۷۳ - ۹۶- بېښه او تېرېدنه
- ۱۷۵ - ۹۷- نړۍ له همداسې خلکو ډکه ده
- ۱۷۷ - ۹۸- له ازمېښتونو مه وپېرېه!
- ۱۷۸ - ۹۹- انسان خپله يوه کوچنۍ نړۍ ده
- ۱۷۹ - ۱۰۰- ځينې مصيبتونه گټور هم وي
- ۱۸۲ - ۱۰۱- ايمان ښه درملنه ده
- ۱۸۲ - ۱۰۲- الله تعالى د اړ مشرک دعا هم قبلوي
- ۱۸۴ - ۱۰۳- مه خپه کېږه! ژوند زموږ تر تصويره هم لنډ دی.
- ۱۸۶ - ۱۰۴- ډاډه او قانع اوسه!
- ۱۸۷ - ۱۰۵- د رب پر پرېکړه خوښي ټول غمونه لمنځه وړي
- ۱۸۸ - ۱۰۶- د تقدير پرېکړه نه بدلېږي، که ته مري او که چوپي!!
- ۱۸۹ - ۱۰۷- د يوه غړي له لاسه په ورکولو پر نورو شکر وکړه!
- ۱۹۰ - ۱۰۸- خت اوږي راوړي
- ۱۹۱ - ۱۰۹- په نړۍ کې وگرځئ!
- ۱۹۲ - ۱۱۰- د ژوند په وروستيو شېبو کې هم خوښ اوسه!
- ۱۹۴ - ۱۱۱- د مصيبتونو رازونه
- ۱۹۵ - ۱۱۲- د دې نړۍ ارزښت

- ۱۹۶ - ۱۱۳- د ایمان ارزښت
- ۱۹۶ - ۱۱۴- وقفه
- ۱۹۷ - ۱۱۵- غمخپلي
- ۱۹۹ - ۱۱۶- چې مسلمان یې، نو بیا مه خپه کېږه!
- ۲۰۳ - ۱۱۷- د نېکمرغۍ له اسبابو څخه
- ۲۰۴ - ۱۱۸- د نېکمرغۍ عناصر
- ۲۰۵ - ۱۱۹- بې اجله مرگ نشته
- ۲۰۷ - ۱۲۰- یا ذا الجلال والا کرام
- ۲۰۸ - ۱۲۱- د مسلمان په ژوندانه کې درې اخترونه وي.
- ۲۱۱ - ۱۲۲- درې شيان، ناوړه شيان
- ۲۱۴ - ۱۲۳- وقفه
- ۲۱۴ - ۱۲۴- له حسدگر نه وپېرېدونکی
- ۲۱۵ - ۱۲۵- خپل خوی سم کړه!
- ۲۱۶ - ۱۲۶- اندېښنه مه کوه!
- ۲۱۸ - ۱۲۷- د گناهونو پایلې
- ۲۲۰ - ۱۲۸- په روزۍ پسې مه لاهانده کېږه!
- ۲۲۱ - ۱۲۹- د هدایت راز
- ۲۲۳ - ۱۳۰- که سپېڅلی ژوند غواړې نو دغه لس کارونه وکړه
- ۲۲۶ - ۱۳۱- ... په دنیا او آخرت کې بريالی دي.
- ۲۲۸ - ۱۳۲- وقفه
- ۲۲۸ - ۱۳۳- حقیقت او واقعیت ومنه نو بې غمه به شې
- ۲۳۱ - ۱۳۴- له دې کیسې نه دغه درس ترلاسه کېدای شي
- ۲۳۵ - ۱۳۵- ... اندېښنه لرې، بنایي هغه لمنځه ولاړ شي.
- ۲۳۶ - ۱۳۶- اندېښنه د بدمرغۍ لاره ده

- ۲۴۰ - ۱۳۷- په استغفار بند قلفونه پراستل کېږي
- ۲۴۳ - ۱۳۸- په لگښت کې له اقتصاده کار واخله
- ۲۴۶ - ۱۳۹- له غیرالله سره اړیکې مه ساتئ!
- ۲۴۹ - ۱۴۰- د ازادۍ خوند
- ۲۴۹ - ۱۴۱- سفیان ثوري او خاورینه تکیه
- ۲۵۰ - ۱۴۲- د چا کنځاوې درته هېڅ زیان نشي رسولای
- ۲۵۲ - ۱۴۳- په کایناتو کې ښکلا وڅارئ!
- ۲۵۴ - ۱۴۴- په حرص کې څه گټه نشته
- ۲۵۵ - ۱۴۵- د ښکمرغۍ عناصر
- ۲۵۶ - ۱۴۶- مقام او منصب
- ۲۵۸ - ۱۴۷- راځئ چې لمانځه ته ولاړ شو
- ۲۶۱ - ۱۴۸- صدقه او خیرات سینه پراخوي
- ۲۶۳ - ۱۴۹- وقفه
- ۲۶۳ - ۱۵۰- قران یو برکتی کتاب دی
- ۲۶۴ - ۱۵۱- شهرت په ترلاسه کولو ټینگار مه کوه!
- ۲۶۵ - ۱۵۲- سپېڅلی ژوند
- ۲۶۶ - ۱۵۳- له ستونزو او پېښو مه وېرېږه!
- ۲۶۷ - ۱۵۴- د بندګۍ غوښتنې
- ۲۶۸ - ۱۵۵- له پاچاهۍ نه تر نجاری پورې
- ۲۷۰ - ۱۵۶- له احمقانو سره ناسته ولاړه د اندېښنو لامل ده!
- ۲۷۲ - ۱۵۷- د توحید مناظر
- ۲۷۷ - ۱۵۸- وقفه
- ۲۷۷ - ۱۵۹- خپل ظاهر او باطن دواړو ته پاملرنه وکړه
- ۲۷۹ - ۱۶۰- الله ته پناه یوسه

- ۲۷۹ - ۱۶۱- پر الله تعالى توکل کول
- ۲۸۰ - ۱۶۲- درې متفق عليه څیزونه
- ۲۸۰ - ۱۶۳- ظالم الله ته وسپاره
- ۲۸۱ - ۱۶۴- کسری او بوډی
- ۲۸۲ - ۱۶۵- کله نا کله نیمگړتیا هم کمال وي
- ۲۸۶ - ۱۶۶- هغوی هم ومنله
- ۲۸۸ - ۱۶۷- خو شیبې له احمقانو سره
- ۲۹۰ - ۱۶۸- فقط ایمان د خلاصون لاره ده
- ۲۹۲ - ۱۶۹- کفار هم درجې لري
- ۲۹۴ - ۱۷۰- پولادي عزم
- ۲۹۴ - ۱۷۱- د الله تعالى طرف ته
- ۲۹۶ - ۱۷۲- د روزی پر ځنډېدو مه خپه کېږه
- ۳۰۰ - ۱۷۳- د ژوند ارزښتمنې شېبې
- ۳۰۱ - ۱۷۴- غوره بدله
- ۳۰۲ - ۱۷۵- د بنو چارو په ترسره کولو خوښي ترلاسه کېږي
- ۳۰۳ - ۱۷۶- گټور علم او زیاني علم
- ۳۰۶ - ۱۷۷- پراخه معلومات او ژور فکر
- ۳۰۸ - ۱۷۸- له ځانه سره حساب وکړه!
- ۳۱۰ - ۱۸۹- دفاعي سامان آلات ترلاسه کړئ
- ۳۱۱ - ۱۸۰- خلک راخپل کړه
- ۳۱۳ - ۱۸۱- وگرځه او د الله تعالى د قدرت نښې وگوره!
- ۳۱۴ - ۱۸۲- غم او اندېښنه
- ۳۱۵ - ۱۸۳- د جنت قیمت
- ۳۱۷ - ۱۸۴- ریښتوني مینه

- ۳۱۷ - ۱۸۵- د خانوژني پېښې
- ۳۱۸ - ۱۸۶- د راحت بنسټونه
- ۳۱۹ - ۱۸۷- مجازي مينه
- ۳۱۹ - ۱۸۸- د مجازي عشق لاملونه
- ۳۲۰ - ۱۸۹- د ورونو حقونه
- ۳۲۰ - ۱۹۰- الله تعالى رازق دی
- ۳۲۱ - ۱۹۱- د لمانځه گټې
- ۳۲۲ - ۱۹۲- مه ډارېږه!
- ۳۲۳ - ۱۹۳- له څلورو شيانو ډډه وکړه
- ۳۲۳ - ۱۹۴- پر خپل رب ډاډمن اوسه
- ۳۲۴ - ۱۹۵- دوه گټورې خبرې
- ۳۲۶ - ۱۹۶- د مصيبتونو گټې
- ۳۲۶ - ۱۹۷- علم هدايت، درملنه او روغتيا ده
- ۳۲۷ - ۱۹۸- نېکمرغي خدايي ورکړه ده
- ۳۲۸ - ۱۹۹- ښه يادښت د اوږده عمر زېږی دی
- ۳۲۹ - ۲۰۰- سترې مرثيې
- ۳۳۰ - ۲۰۱- له دغه درباره هېڅوک هم بېنوا نه ځي
- ۳۳۱ - ۲۰۲- خپل تاريخ پخپله وليکه!
- ۳۳۵ - ۲۰۳- مور ټول د نېکمرغي په لټه کې يو خو.....!
- ۳۳۶ - ۲۰۴- جنت او دوزخ
- ۳۳۷ - ۲۰۵- الم شرح لک صدرک
- ۳۳۸ - ۲۰۶- د ښه ژوندانه مفهوم
- ۳۳۹ - ۲۰۷- نېکمرغي څه ده؟
- ۳۴۰ - ۲۰۸- سپېڅلې خبرې الله تعالى ته پورته خېږي

- ۳۴۱ - ۲۰۹- د الله تعالى رانيول خورا سخت دي
- ۳۴۳ - ۲۱۰- ستا د دروازي مخي ته زه ولا ږيم
- ۳۴۵ - ۲۱۱- امن شرعاً او عقلاً مطلوب دی
- ۳۴۶ - ۲۱۲- دنويي جاه او جلال لمنځه ځي
- ۳۴۸ - ۲۱۳- د فضايلو اکتساب د نېکمرغي معراج دی
- ۳۵۰ - ۲۱۴- نېکي ته انتظار او په ترسره کولو يې ډيل مه کوي!
- ۳۵۰ - ۲۱۵- جنتونه او نعمتونه هلته دي، نه دلته
- ۳۵۱ - ۲۱۶- د الهي منهج د بنمنان
- ۳۵۴ - ۲۱۷- د دې نړۍ حقيقت
- ۳۵۶ - ۲۱۸- د نېکمرغي کيلي
- ۳۵۶ - ۲۱۹- او دې خلکو څنگه ژوند کاوه؟
- ۳۵۹ - ۲۲۰- د صبر او ثبات په اړه د پوهانو ويناوي
- ۳۵۹ - ۲۲۱- د الله تعالى په اړه اټکل بې گټې نه وي
- ۳۶۰ - ۲۲۲- د صبر مېوه خوږه وي
- ۳۶۲ - ۲۲۳- د اندېښنو د معمولي گڼلو په اړه د پوهانو ويناوي
- ۳۶۳ - ۲۲۴- مه خپه کېږه! که مال نه لري...
- ۳۶۳ - ۲۲۵- مه خپه کېږه، د کایناتو کتاب ته ځير شه
- ۳۶۸ - ۲۲۶- يا اله العلمين
- ۳۷۱ - ۲۲۷- مه خپه کېږه! ورځې هسې هم د ارهت منگوتي دي
- ۳۷۲ - ۲۲۸- د پرېکړې ورځ را روانه ده
- ۳۷۳ - ۲۲۹- په خپگان دې د بنمن خوشحالېږي
- ۳۷۵ - ۲۳۰- نېک فالي او بد فالي
- ۳۷۶ - ۲۳۱- اي انسانه!
- ۳۷۷ - ۲۳۲- د الله تعالى پېژند کليوي

- ۳۷۸ - ۲۳۳- داسې غمخېلي
 ۳۸۳ - ۲۳۴- د خوښۍ گلان
 ۳۸۴ - ۲۳۵- چې له مورږ خوشحاله دي مور هم ترې خوشحاله يو
 ۳۸۴ - ۲۳۶- پر تقدير ناخوښ بدمرغه دي
 ۳۸۵ - ۲۳۷- د رضا گټې
 ۳۸۶ - ۲۳۸- له خپل رب سره جگړه مه کوه!
 ۳۸۶ - ۲۳۹- د الله تعالى حکم پلي او پرېکړه يې عادلانه ده
 ۳۸۷ - ۲۴۰- سلامتيا په رضا کې ده
 ۳۸۷ - ۲۴۱- رضا او خوښي امن او سوکالي رامنځته کوي
 ۳۸۸ - ۲۴۲- د رضا ثمره شکر دی
 ۳۸۹ - ۲۴۳- پر تقدير ناخوښ د شيطان بنکار دی
 ۳۹۰ - ۲۴۴- رضا نفسي هوا لمنځه وړي
 ۳۹۰ - ۲۴۵- وقفه
 ۳۹۱ - ۲۴۶- د خلکو په تېروتنو سترگې پټوه!
 ۳۹۴ - ۲۴۷- روغتيا او وزگارتيا
 ۳۹۵ - ۲۴۸- الله تعالى د مؤمنانو دوست دی
 ۳۹۶ - ۲۴۹- د نېکمرغۍ پر لور
 ۳۹۷ - ۲۵۰- عزت او کرامت هم از مېښت دی
 ۳۹۸ - ۲۵۱- همېشني خزاني
 ۳۹۹ - ۲۵۲- لوړ همتونه
 ۴۰۰ - ۲۵۳- ناروغي او درمل
 ۴۰۲ - ۲۵۴- چمتو اوسئ
 ۴۰۳ - ۲۵۵- فکر وکړئ
 ۴۰۳ - ۲۵۶- هوډ

- ۴۰۴ - ۲۵۷- د دنيوي ژوند حقيقت
- ۴۰۶ - ۲۵۸- امن چېرته دی؟
- ۴۰۷ - ۲۵۹- له ارحم الرحمين ذات سره معامله
- ۴۰۸ - ۲۶۰- د نېک فالی په لور
- ۴۰۸ - ۲۶۱- د دغې نړۍ ژوند تر سترتيا پرته نور څه نه دی
- ۴۰۸ - ۲۶۲- انسان پر صفتونو پېژندل کېږي
- ۴۰۹ - ۲۶۳- ته همداسې پيدا شوی يې
- ۴۱۰ - ۲۶۴- بڼه ذهن سپېڅلتيا ته اړتيا لري
- ۴۱۱ - ۲۶۵- که بڼه شوې؛ نو نړۍ به هم درته بڼه ښکاري
- ۴۱۳ - ۲۶۶- داسې نه، بلکې داسې
- ۴۱۵ - ۲۶۷- خلکو ته سينه پراخه کړه!
- ۴۱۵ - ۲۶۸- پړاو پر پړاو
- ۴۱۶ - ۲۶۹- پر وړو وړو نعمتونو هم شکر وکړئ
- ۴۱۷ - ۲۷۰- درې ارزښتناکې خبرې
- ۴۱۷ - ۲۷۱- ډاډه اوسئ!
- ۴۱۹ - ۲۷۲- ثوابي چارې له ناوړه پای څخه ژغورل کوي
- ۴۲۰ - ۲۷۳- شريعت اسان دی
- ۴۲۱ - ۲۷۴- د جهاد پایله
- ۴۲۲ - ۲۷۵- د الله تعالی د قدرت نښو ته ځير شئ!
- ۴۲۲ - ۲۷۶- تجربوي خبرې
- ۴۲۴ - ۲۷۷- د ذهني ناروغيو حل
- ۴۲۴ - ۲۷۸- ستا ارزښت ستا ايمان او اخلاق دی
- ۴۲۷ - ۲۷۹- نېکمرغه خلک
- ۴۲۹ - ۲۸۰- بد مرغه خلک

- ۴۳۰ - ۲۸۱- له بنځو سره ښه چلن کوی!
- ۴۳۲ - ۲۸۲- له موسکا څخه یې پیل کړی
- ۴۳۵ - ۲۸۳- د غچ اخیستنې ولولې پالل، خپل زړه خوړل دي
- ۴۳۶ - ۲۸۴- د خوښۍ لار
- ۴۳۷ - ۲۸۵- صبرناک خلک د الله تعالی د لطف په انتظار کې
- ۴۳۹ - ۲۸۶- پر هماغه څه ټینګار وکړه، چې ته پرې سوډمن کېږي
- ۴۴۰ - ۲۸۷- موز یې دوی او هغوی ټولو ته ورکوي
- ۴۴۲ - ۲۸۸- الله تعالی مؤمنانو ته لارښوونه کوي!
- ۴۴۴ - ۲۸۹- نه هغه او نه دغه
- ۴۴۵ - ۲۹۰- د صبر توبښه
- ۴۴۵ - ۲۹۱- ولیان څوک دي؟
- ۴۴۶ - ۲۹۲- الله تعالی پر خپلو بندګانو لوراند دی
- ۴۴۷ - ۲۹۳- الله تعالی له داسې ځایه روزي ورکوي...
- ۴۴۸ - ۲۹۴- هماغه ذات (الله تعالی) د بارانه وروونکی دی
- ۴۴۹ - ۲۹۵- الله تعالی تر دې غوره عوض ورکړ
- ۴۵۰ - ۲۹۶- یوازې له الله تعالی څخه یې غواړه
- ۴۵۲ - ۲۹۷- ارزښتمنې شېبې
- ۴۵۳ - ۲۹۸- په تنګسه کې به څوک پکارېږي؟
- ۴۵۴ - ۲۹۹- د مرګ نا اشنا کیسه
- ۴۵۵ - ۳۰۰- کله ناروغي هم د شفا ذریعه وي
- ۴۵۶ - ۳۰۱- د ولیانو کرامت
- ۴۵۷ - ۳۰۲- د الله تعالی وکالت بس دی
- ۴۵۸ - ۳۰۳- وقفه
- ۴۵۹ - ۳۰۴- حلال خواړه د دعا د قبلېدو لامل کېږي

- ٤٦١ - ٣٠٥- له الله تعالى نه خوښ اوسه!
- ٤٦٣ - ٣٠٦- د نخلې په سيمه کې
- ٤٦٤ - ٣٠٧- داسې لورنې
- ٤٦٥ - ٣٠٨- رضا که څه هم پر سپرغيو وي
- ٤٦٧ - ٣٠٩- پرېکړه کول
- ٤٦٩ - ٣١٠- د مؤمن طبيعت
- ٤٧١ - ٣١١- چې څه کړې، هغه به رېبې
- ٤٧٢ - ٣١٢- لومړی پرې خپله عمل وکړه
- ٤٧٣ - ٣١٣- رښتيني راحت په جنت کې دی
- ٤٧٤ - ٣١٤- له نرمې څخه کار واخله نو هدف به ترلاسه کړئ
- ٤٧٧ - ٣١٥- د زړه خوښي
- ٤٧٨ - ٣١٦- د ښکمرغی لپاره لاندیني اصول په پام کې ولرئ.

د ژباړن خبرې

نحمده و نصلى على رسوله الكريم اما بعد!

خوږو لوستونكيو!

د نامتو ليكوال دوكتور عائض القرني دغه شاهكار اثر لا تحزن (مه خپه كېږه!) د خپرو شويو نسخو له شمېره ثابتېږي، چې په رښتيا يې پر خلكو ژبني كودې او زړونو ته لار كړې او د نبي كريم ﷺ د هغې وينا مصداق گرځېدلی، چې فرمايي:

«إِنَّ مِنَ الْبَيِّنَاتِ لَسِحْرًا»

يا لکه د شرر ساپي لاندینی بیت، چې وايي:

خینې غزلې زړه ته لارې کوي

خینې الهام سړي ته خوب وروړي.

عائض القرني د خپل دې اثر پر مټ له افسانیت سره د بشپړې خوا خوږۍ ثبوت وړاندې کړی او هڅه یې کړې، چې پر مسلمانانو سربېره ټول افسانیت له ستونزو او اندېښنو خلاص کړي او یوه ښه او سوکاله ټولنه رامنځته شي. که د ځانځانۍ په دې مادي دور کې درته څوک د یوه داسې خواخوږي خبره وکړي، چې پرته له څه تمې ستاسې د خوښیو او سوکالیو غوښتونکي

دی؛ نوښايي ډېر لږ خلک يې ورسره ومني، هغه ځکه چې د انسانانو فطرتونه د مادياتو زولنو داسې ښکېل کړي، چې پر هر چا يې بدگومانه کړي دي، چې دا په اصل کې د بلوسگرو له مودو راهيسې هغه خورې کړې لومې دي، چې نن يې مسلمانان پکې له غبرگو پښو نښلولي دي.

د ډېرو فکرونه خو يې داسې مسخر کړي، چې ټولې ښې او بدې چارې د مادياتو زېږنده بولي، د خير ښېگړې خبرې ورته هسې مسخره ښکاري، که په مخ کې يې د چا ستاينه وکړې، چې پلانکې ډېر سخي دي؛ که ستا مخاطب تر تا لوړ پوړی وي؛ نو پر دې خبره دې رتي، چې په دې وخت کې سخا سخا نه وي، بلکې د څه دنويو تمې لپاره به دغه کار کوي، که ورته ووايي چې پلانکې استاد ډېر مخلص او خواري کښ، يا پلانکې.... نو په ډول ډول خبرو دې خوله در ترې او که ټيټ پوړی وي؛ نو له ځانه سره په بوگنېدو دې خبره بې خونده کوي او دا هر څه ځکه، چې د ډېرو خلکو فطرتونه خراب شوي دي، د خبر، ښېگړې ماده پکې پاتې نه ده، له دې امله دوی نور هم پر ځان قياسوي، دا چې دوی معنوياتو ته ارزښت نه ورکوي او په مادياتو پسې ځغلي؛ نو ځکه ورته هر څه داسې سر چپه ښکاري، هر چاته د شک په سترگه گوري او دا خپله ځيرکي بولي، سره له دې چې همدغه يې ستره ناپوهي او په لوی لاس ځان د وهمونو غېږ ته ور غورځول دي.

له همدغو شكونو او وهمونو نه د اندېښنو او غمونو سر نښلي او بيا انسان، لکه د خس و خشاک په مخه کوي او ژوند يې بې خونده کوي. عائض القرني د همدغو شكونو او وهمونو د مخنيوی په پار دغه ليکنه

کړې او لوستوال یې خپلې نیمګړتیا او د بل ښېګړو ته څیر کړي، چې دا خپله د ښکمرغۍ لومړی اصل ګڼل کېږي.

په پای کې یو دوه یادونې اړینې بولم، هغه دا چې په لا تحزن کې د راغلیو آیتونو ژباړه مې د کشف صاحب له هغې ژباړې راخیستې، چې د پوهنې وزارت چاپ کړې، بله دا چې د عائض القرني دا اثر (لا تحزن) ما د اردو ژبې له دوو بېلا بېلو نسخو راژباړلی، چې یوه یې ”عطريف شهباز ندوي“ ژباړلې او مکتبه العلم خپره کړې او بله یې (اداره تالیفات اشرفیه) خپره کړې، زه له اردو ژبو لیکوالو او ژباړنو منندوی یم او خپلې ټولې ژباړې د دوی پورې بولم، ځکه که دوی لیکنې او داسې ارزښتمنې ژباړې نه وای کړې؛ نو ما به څه او له کومه را ژباړلی.

الله تعالی دې د دغسې مخلصو لیکوالو او ژباړنو قلمونه چلنده وساتي، چې د ټولنې د سمون لپاره یې متې رانغښتې وي _ امین.

ستاسې د دعاوو په هیله

فرید احمد هلال

farid.hilal06@gmail.com

۰۰۹۳۷۷۵۲۰۳۵۰۰

بِسْمِ اللَّهِ الرَّحْمَنِ الرَّحِيمِ

زما د کتاب لوستوالو ملگرو!

السلام عليكم ورحمة الله وبركاته

اما بعد!

زه له تاسې ټولو لوستوالو مننه کوم، چې خپل ارزښتمن وخت مو زما د کتاب لوستو ته ورکړی، زه ځان ستاسې د دغې ښېگړې پورورې بولم او ستاسې لپاره په ستر درشل کې لاسونه لپه کوم، الله تعالی دې ستاسې ژوند له اندېښنو نه خوندي او په ډډه وساتي، دا چې زما او ستاسې تر منځ د دې کتاب د لوستو له برکته اشنایي پیدا شوې؛ نو ځکه له زړه نه درته دعا کوم او د عربي په دې شعر (چې ژباړه یې په لاندې ډول ده) خپلې خبرې رانغاړم: د قدرت چارې خپل مسیر ته پرېږده او خپل ماغزه پاک کړه، د سترگو په رپ کې الله تعالی حالات بدلوي.

ستاسې خواخوږی ملگری

عائض القرني

۱۴۲۸/۱۱/۲۵

د دویم چاپ سریزه
(یو میلیون خپرې شوې نسخې)

الحمد لله والصلاة والسلام على رسول الله وآله وصحبه وبعد:

زه پر دې د الله تعالی شکر کوم، چې خلکو زما دا لیکنه خوښه او د استفادې وړ وبلله، چې دا یوازې د هغه ذات رحم او پېرزو ده، گنې په دې کې زما غوندې د کمزوري لیکوال څه کمال نه و.

زما د دې کتاب لپاره همدومره ویاړ بس دی، چې د زړه له تله مې له خپلو قدرمنو لوستوالو سره د دې ارمانی دنیاګۍ د غمونو او اندېښنو لوړو او ژورو په راسپکولو کې ونډه اخستې ده، زه بیا هم له دوی منندوی یم، چې د خپل ارزښتمن وخت څو دقیقې یې زما د کتاب لوستو ته ځانګړې کړې او په دې سره یې ما ته درنښت راوبانښه.

ما تر دې دمه ډېر کتابونه لیکلي؛ خو لا تحزن (مه خپه کېږه!) پکې یوه ځانګړې لیکنه ده، چې زما په اند په لسو زمانو کې د هماغه ګران او خواږه زوی بڼه لري، چې په دغو ټکیو کې ورته اشاره شوې:

إذ قالوا لِيُوسُفُ وَأَخُوهُ أَحَبُّ إِلَىٰ آبِنَا مِنَّا وَنَحْنُ عُصْبَةٌ

”کله چې د یوسف ﷺ وروڼو په خپل منع کې سره وویل: دا یوسف ﷺ او د هغه ورور، دواړه زموږ پلار ته له موږ ټولو نه زیات ګران دي په

داسې حال کې، چې مور یو پوره ټولګی یو.

ګر انو لوستونکیو!

دا دی د دې کتاب پوره یو میلیون نسخې د لوستونکیو تر منځ واوښتې را واوښتې او دا کومه مبالغه او ځانښوونه نه، بلکې یوه دقیقه شمېرنه ده، چې زه یې د خپل رب پیرزوینه بولم او داسې هم نه ده، چې ما ګوندې کوم داسې فکر او نوبت رامنځته کړی، چې مخکني خلک ورڅخه عاجز او وروستي ورته ګوته په خوله او اریان دي - استغفرالله - خو یو راز دی او هغه دا چې ما د غمجنو او اندېښمنو خلکو په اندېښنو او غمونو کې ځان برخوال ګڼلی او له دردمنو خلکو سره مې د هغوی پر دردونو یو ځای ژړلي؛ خو هغوی تر ما غوره دي، ځکه چې تر ما له مخه یې ژړلي دي، لکه هاغه د یوه عربي شاعر خبره چې:

”که ما د هغې په عشق کې تر هغې له مخه ژړلي وای؛ نو زړه به مې ډاډمن شوی و او پښېمانه به هم نه وم؛ خو هغې تر ما له مخه ژړلي او د هغې اوبنکو راته ژړا راوستې، نو دغه ویاړ له ما له مخکې د هغې په برخه شوی“

عائض بن عبدالله القرني

د لاتحزن کتاب په اړه یو خوټکي

دا یوه څېړنیزه، په زړه پورې او زړه راښکونکې مطالعه ده، موضوع یې د انساني ژوندانه هغه ستونزې او اندېښنې دي، چې انسان د بدفالي، رنځ، اریانیتیا، بې باورۍ، زړه تنگی او نامیدی پشان له رواني ناروغیو سره مخ کوي.

دا کتاب د الهي وحې په رڼا، د سنتو په لارښوونه او د انساني سلیم فطرت د غوره تجربو، ژوندیو بېلگو، په زړه پورې کیسو او د زړه راښکونکي ادب په رڼا کې د زمانې د ستونزو د هوارې په زړه پورې لارې چارې درسي، په دې کې د صحابه کرامو له ویناوو، د تابعینو له نصیحتونو، د نوموتو شاعرانو له غوره شعرونو، د نامتو طبیبانو له غوره وړاندیزونو او د ساینسپوهانو له لارښوونو نه پکې گټه اخیستل شوې، د دې تر څنګ پکې د لوېدیځ او ختیځ اوسنی او لرغونې هغه څېړنې هم ځای ځای پکې وړاندې شوې، چې په چاپي او غږیزو رسنیو کې خپرې شوې دي، داسې ویلای شو، چې دا د لوستونکیو لپاره د ازمايل شویو نسخو پر مټ چمتو شوی یو خونډور مرکب معجون دی، چې لوستونکی ډاډمنوي، خوښ او هیله من یې ساتي او له غمونو یې خلاصوي.

د انساني ژوندانه د سوکالی په اړه ډېر څه لیکل کېږي او خپرېږي او له

لا تحزن

دې کتاب لا تحزن (مه خپه کبره!) سره یو ځای به هم په سلگونو لیکنې او کتابونه د لوستوالو لاسته ورغلي وي؛ خو بیا هم د لا تحزن ځانگړنه دا ده، چې دا د هر سلیم عقل خاوند ته یو پرانستی لیک او له دردمنوزو پرونو راوتلی دردمن غبردی، چې د الفاظو بڼه یې خپله کړې، لکه د متنبې هغه شعر، چې وايي:

”ته د یوه اندېښمن مین د ملامتولو حق تر هغې نه لرې، چې د عشق وینه دې د هغه په څېر په رگونو کې غلبدلې نه وي“

د لومړي چاپ سریزه

الحمد لله! والصلوة والسلام على رسول الله، وعلى اله
وصحبه.

وبعد!

گرانه لوستونکيه! مخکې له دې چې لا تحزن (مه خپه کېږه!) کتاب د عقل، منطق، قران او سنت په تله وتلې، لومړی یې باید ټول په ټوله ولولې او تر لوستو وروسته یې په دغو تلو وتلې، ځکه تر هغې چې یو شی په لاس لمس نشي، ونه ځکل شي او یا بوی نشي؛ نو تر هغې یې په اړه پرېکړه ستونزمنه وي او دا به ناسمه وي، چې د یوې مسئلې په اړه له پوره پوهې او تحقیق پرته فتوی صادره کړی شي.

دا کتاب مې د هغو خلکو لپاره لیکلی، چې له ستونزو او اندېښنو سره لاس او گړېوان دي، اندېښنو یې له سترگو خوبونه وړي وي، د ژوند ترخو پېښو یې د خولې خوند ورخراب کړی وي او تاسې ووايي، چې نن سبا به داسې څوک وي، چې له هېڅ ډول ستونزې او ستونزمنو حالاتو سره نه وي مخ شوی؟

بل په دې کتاب کې به قراني آیتونه، حدیثونه، شعرونه، عبرتناکې کیسې، کتورې نکتې او بېلګې ستاسې مخې ته راشي او پر دې سربېره پکې د تجربه کارو د هغو نسخو لنډيز موندلای شئ، چې د ماتو زړونو،

غمجنو نفسونو او د اندېښمنو روحونو لپاره يې وړاندې کړي دي.

دا ليکنه تاسې ته د ډاډ، خوښۍ او نېکمرغۍ پيغام درېښي او تاسې دې ته هڅوي، چې له ژونده خوند واخلي او ښه په خوښۍ يې تېر کړئ او د دې تر څنگ به تاسې ته دا هم وښيي، چې د زمان، مکان، ژوند، کاینات او له خلکو سره په تعامل کې له فطرت سره د مخالفت پایله څه کېدای شي.

دا کتاب ستاسې د فطرت خرابېدو، له نېغې لارې نه د اوبستو او له ژونده د بېزارۍ مخنيوی کوي، په دې مانا چې د دې کتاب لارښوونې به دې زړه او روح ته ښکته شي او وخت په وخت به درته غبر کوي، چې د ښو پایلو په پامنيوي پر خپلو وړتياوو باوري شه او لایې پر مخ بوځه، د ژوندانه ترڅه یادونه او غمونه هېر کړه؛ خو د دې لړۍ په پیل کې د ځينو اړينو خبرو پامنيوی ضروري دی.

۱: د کتاب موخه ښه ژوند، ډاډ، د سینې پراخي او د يوه روښانه راتلونکي تمه پیدا کول دي، چې په دې کې د الله تعالی لورنه، پر هغه توکل، ښه گمان او پر تقدیر د ایمان یادښت دی، د دې پایله دا ده چې د نننۍ ورځې په فکر کې شه، د راتلونکې په اړه مه اندېښمن کېږه، د الله تعالی نعمتونه او پېرزوينې را په زړه کړه او شکر پرې اوباسه.

۲: په دې کتاب کې د موضوع اړوند قرآني آیتونه، نبوي حدیثونه، عبرتناکې کیسې، بېلگې، اغېزناکه شعرونه، د پوهانو او طبیبانو ویناوې او ورځنۍ تجربې راټولې شوې دي، چې ډېرې گټورې او د کار خبرې دي، هسې سرخوړونکې نصیحت، فکري عیاشي او سیاسي نظربازي نه ده، بلکې د انساني ژوند په ښه کولو ټینگار کوي.

۳: که څه هم دا کتاب د مسلمانانو او نامسلمانو دواړو لپاره گټور دی؛ خو د انساني احساساتو او اروا په اړه په خبرو اترو کې مې دین، فطرت او رباني منهج په پام کې نیولی دی.

- ٤: په دې کتاب کې د لوېديځوالو او ختيځوالو وينايزې ملغلرې پرته دي او دا مې يوازې په دې موخه راخيستې، لکه چې ويل کېږي ”پوهه د مؤمن ورک شوی شی دی، که يې هر چېرته مونده کړي؛ نو تر ټولو ډېر حقدار يې همدا دی“
- ٥: د لوستونکيو د اسانتيا په پامنيوي په دې کتاب کې ځانگړې حواشي نه دي کارېدلې، بلکې په کوم ځای کې، چې اړتيا محسوس شوې؛ نو په متن کې دننه د ماخذ يادونه شوې، د دې لپاره چې د لوستونکي د لوست لړۍ ونه شلېږي.
- ٦: همدا شان په ماخذ کې د جز، مخ او شمارې يادونه نه ده شوې او ماته همدا لار گټوره ښکاره شوې، ځکه مې کله نا کله له ماخذ نه بشپړ عبارت راخيستی او کله مې بل معنی مفهوم راخيستی.
- ٧: دايت شمېرې او د حديثونو د تخريج په راوړلو مې د کتاب د حجم ډېرولو هڅه نه ده کړې، سره له دې چې که په کوم حديث کې څه کمزورتيا وي؛ نو هغه مې په گوته کړې؛ خو د صحيح او حسن حديث درجې مې کله بيان کړې او کله مې پرې چوپتيا غوره کړې، ځکه چې د ضعف له کړۍ نه ووت؛ نو بيا د عمل وړ دی، هغه حسن وي او که صحيح او دا ټولې چارې يو د لنډون په پامنيوي تر سره شوي او بل دا چې لوستونکي له تکراره وساتل شي.
- ٨: لوستونکي به په دې کتاب کې د ځينو مضامينو او معانيو تکرار محسوس کړي؛ خو دغه مضامين پر بېلا بېلو سېکونو بيان شوي او دغه هر څه د دې لپاره، چې خبره د لوستونکي مغز ته ښه وربنکته شي او په همدې موخه په قران کریم کې هم همدا سبک کارېدلی دی.

دا يو څو خبرې وې، چې د لوستونکي مخې ته کېښودل يې ضروري وو او که لوستونکی د دغو خبرو په پامنيوي کتاب مطالعه کړي؛ نو هيله من يم، چې ډېره گټه به ترې واخلي او د دې کتاب په اړه به د ښې پرېکړې کولو جوگه شي.

د دې کتاب مخاطب ټول دي، کومه ځانگړې ډله او يا د کوم ځانگړي هېواد او ښار خلک نه دي، بلکې هر هغه څوک دی، چې د ښه ژوندانه پلټونکی وي، لکه چې يو شاعر وايي:

”ما په دې کې داسې ملغلرې پيلې دي، چې خپله ځلېږي او د خپلې ځلا څرگندولو لپاره لمر او سپوږمۍ ته اړتيا نه لري، ځکه چې د دې سترگې کوډگړې دي او تندي يې د هندي تورې په څېر ځلېږي.“

عائض بن عبدالله القرني

يا الله!

۱

﴿يَسْأَلُهُ مَنْ فِي السَّمَوَاتِ وَالْأَرْضِ كُلَّ يَوْمٍ هُوَ فِي شَأْنٍ ۝﴾

”د اسمانونو او ځمکو ټول مخلوق له همدې الله تعالى نه غوښتنې کوي او هغه هره ورځ په يوه بېل شان کې وي.“

کله چې په درياب کې تويان راشي او د درياب اوبه په څپو شي، توندي هواگانې را والوځي؛ نو بېرې وان او ورسره سپاره خلک په يوه خوله همدې ذات ته په چيغو سر کېږي او پر ژبويې د يا الله! يا الله! نارې وي. که لاروی او يا کاروانونه په شاړو دښتو کې لار ورکه کړي؛ نو هم همدا الله تعالى رابلي.

کله چې پر طلبکارو ټولې دروازې وتړل شي، غوښتونکيو ته څه نه ورکړ کېږي او څوک يې فرياد نه اوري؛ نو هغوی الله تعالى رابولي او الله تعالى په هر حال د خپل بنده فرياد اوري.

کله چې ځمکه له خپلې ټولې پراخۍ سره درباندي تنگه شي، له غم او اندېښنې نه دې سا راخپه شي؛ نو الله تعالى ته غږ کړه او هغه راوله، لکه يو شاعر وايي:

”کله چې د زماني مصيبتونو را لاندې کړم او د خلاصي لار مې ورکه شوه؛ نو نيمه شپه را پاڅېدم او خپل رب ته په زاريو شوم، د هغې له برکته مې راتلونکې هره ورځ له خوښۍ ډکه او روښانه شوه“

ښې او غوره کلمې بره الله تعالى ته خپږي همدا شان له زړه نه دعا،

مظلومي اوبسکې، له درده زړه پروي دا ټول الله تعالی ته رسېږي، د اړتیا پر مهال د نیمو شپو په دعاوو کې هماغه ذات ته لاسونه لپه کېږي، په ستونزمنو حالاتو کې سترگې هماغه لور ته وړ اوږي او په پېښو کې هماغه ذات ته فریاد کېږي.

په سخته کې همدې الله تعالی ته زاري او فریاد کېږي، زړه او روح په الله تعالی ډاډمنېږي، احساسات او اعصاب په دې سره میخېږي، تللی عقل بیرته راگرځي او زړه پر دې ډاډمنېږي، چې الله تعالی له خپل بنده سره د رحم چلن کوي.

الله تعالی: خومره ښکلی او خوږ نوم دی، چې په زړه پورې سم تعبیر لري، له الله تعالی پرته په دې نامه بل څوک نشته او نه سیال لري، د ده د نامه په اخیستو زړونه باغ، باغ کېږي او له ټولو دنیوي اندېښنو نه بې پروا کېږي، یوازې د نامه په اخیستو کې یې دومره خوند او برکت دی ...
لکه یو شاعر وايي:

”ستا د جلال او قدوسیت د بیان لپاره به د الفاظو زېرمې ختمې شي؛ خو تعبیر به یې بیا هم نیمگړی پاتې وي، یانې دغه تعبیر د الفاظو د وس خبره نه ده.“

الله تعالی سره د مینې لارې چارې

۲

د الله تعالی له ولیانو نه نقل دي، چې په زړه کې د الله تعالی د محبت پیدا کولو لارې چارې په لاندې ډول دي:

- ۱: د الله تعالی پېرزوینې رایادول او پر هغې شکر کول.
- ۲: له نېکانو سره ناسته ولاړه، د هغوی حالات، پېښې او کتابونه لوستل.
- ۳: د ژوند په ټولو چارو کې د سنتو پامنیوی.

مور ته الله تعالى فرمايي، چې تاسې له ما سره اړيکه ټينگه کړئ او زما شئ، بيا مور پر خپل کار بڼه پوهېږو، تاسې ما راضي کړئ؛ نوزه به له تاسې خوښ شم، د دې داسې مثال دی، لکه يو پاچا او ولسمشر يوه لويه مېلمستيا وکړه، په هغې کې د هېواد ټولو اميرانو او ريسانو گډون لاره، وزيرانو، ريسانو ټولو مېلمنو او کوربنو هماغه يو شان خواړه وخورل، چې ورته چمتو شوي ول، په خوړو کې يې څه توپير نه و؛ خو مرتبې يې بېلابېلې وې.

نېکمرغي

۳

- ◆ په ايمان او نېک عمل کې د بڼه ژوند راز نغښتی دی.
- ◆ پوهه او معرفت تر لاسه کړه، ديني کتابونه لوله! ځکه په دې سره غمونه او اندېښنې لرې کېږي.
- ◆ له گناهونو توبه او باسه، د الله تعالى نافرمانی پرېږده، ځکه دا ژوند تبا کوي.
- ◆ د قرآن کریم تلاوت ډېر کوه او تفسير يې هم مطالعه کوه.
- ◆ د الله تعالى ذکر ډېر کوه، ځکه په دې سره زړه ژوندي کېږي.
- ◆ له خلکو سره بڼېگړه کوه، چې په دې کې د زړه سکون نغښتی دی.
- ◆ زړه له حسد او کينې نه پاک وساته، بې ځايه خبرې او له اړتيا ډېر خوراک کول پرېږده.
- ◆ دنن په فکر کې اوسه، تېر هېر کړه او دراتلونکي غمونه پر ځان مه باروه.
- ◆ په اندېښمنو حالاتو کې په ناوړه سوچونو پسې مه درومه.
- ◆ غوسه مه کوه! په هر حال صبر کوه او ځان له بڼښنې سره اشنا کړه.
- ◆ ستونزې او مشکلات ځان ته مه ډېروه، بلکې بڼه تدبير وکړه.
- ◆ په ستونزمنو حالاتو کې شته نعمتونه را ياد کړه، چې مصيبت درنه

سپک شي.

- ◆ بده خبره پخپله ويونکي ته زيان رسوي.
- ◆ له دنيوي تمې پرته له خلکو سره د الله لپاره بڼه کوه!
- ◆ په اندېښمنو حالاتو کې د يوه بڼه کار په اړه فکر کوه او ځان په هغې کې بوختوه.
- ◆ د نن کار سبا ته مه پرېږده!
- ◆ الله تعالیٰ چې څه شتمني، روغتيا او داسې نور درکړي، پر هغې خوښ اوسه!
- ◆ له نږدې او لرې ټولو خپلوانو سره بڼه چار چلن کوه.
- ◆ همېشه له الله تعالیٰ نه د بڼنې، عافيت او نېکو چارو وس غواړه!
- ◆ يو بزرگ فرمايي:

ما دوه داسې شيان زده کړي، چې د ژوندانه په ټولو ستونزو کې يې راته اساني رابښلې، له هغونه يو "همت" او بل د "وخت پابندي" ده، د دغو دواړو شيانو په کارولو سره له لويې نه لويه ستونزه اسانېږي او د ژوند په هر پړاو کې دغه دواړه شيان ازمول شوي دي.

فکر وکړه او شکر وباسه!

٤

که تاسې د الله تعالیٰ درکړيو نعمتونو ته څېر شي؛ نو ځان به د الله سبحانه و تعالیٰ په بې شمېره نعمتونو کې له سر نه تر پښو پورې ډوب ومومي، لکه چې الله تعالیٰ فرمايي:

﴿إِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَغَفُورٌ رَّحِيمٌ﴾

"که تاسې د الله تعالیٰ د نعمتونو شمېرل وغواړئ؛ نو نه يې شي"

شمبرلای حقیقت دا دی، چي هغه ډپر ببنونکی او مهربان دی. “
 بره، بنکته، مخي ته، شا ته، له هر لوري پر تاسې الله تعالی خپل نعمتونه
 لورولي دي، روغ بدن، سوليز چاپيريال، کور، کالي، خوراکي او خبناکي
 توکي د موافقي هوا او اوبو شتون، سترگي، ژبه، لاس و پښې دا ټول څومره
 اريانوونکي نعمتونه دي، يانې له تاسره ټوله نړۍ شته؛ خو پرې نه پوهېږي!.

﴿وَأَسْبَغْ عَلَيْكُمْ نِعْمَهُ ظَاهِرَةً وَبَاطِنَةً﴾

”خپل بنکاره او پت نعمتونه يې پر تاسې تمام کړي دي.“

ته دوي سترگي، يوه ژبه، دوي شونډې، دوه لاسونه او دوي پښې هم لرې.

﴿فَبِأَيِّ آيَاتٍ رَبِّكُمْ تُكذِّبِينَ﴾

”نو تاسې به د خپل رب کوم کوم نعمت دروغ گنئ؟“

تاسې ته دا څه وړه خبره بنکاري، چي سپرې دې پر خپلو پښو گرځي؟!
 ډپر داسې خلک شته له دغه نعمته بې برخې دي او پر خپلو پښو د گرځېدو
 په ارمان وي.

ته څومره په خواږه خوب ويده يې؛ خو څومره داسې سترگې شته، چي
 د درد او يا څه ستونزې له امله د خوب لارې څاري او که الله تعالی مه
 کړه! غمونه او اندېښنې دې له سترگو خوبونه وتښتوي، ته بيا ويده کېدای
 شي؟! همداشان تا خپله گېډه له خوندورو خوړو ډکه کړه؛ خو څومره داسې
 خلک شته، چي د ناروغۍ او يا نېستۍ له امله له خوندورو خوړو نه بې
 برخې دي او که د هغوی په څېر ستا گېډه هم له ناروغيو او دردونو ډکه
 شي؛ نو څنگه به دې خوراک، خبناک ته زړه وشي؟!

الله تعالی درته اوريز ځواک (۱) درکړی، چي له امله يې اورېدل کولای

شي او څومره داسې خلك شته، چې بنه روغ جوړ غوږونه لري؛ خو اورېدل پرې نشي كولاى، تاته يې ليدونكې سترگې دركړې دي سره له دې، چې تابه په ټولنه كې څومره رانده ليدلي وي، چې د ليدو په ارمان وي. دې ته فكر وكړه، چې اورېدل كولاى شي كونه يې، ليدل كولاى شي ږوندنه يې، په بدن روغ يې، كندم نه يې، عقلمن يې، لهوني نه يې، له څومره سترو امتيازاتو برخمن يې! دا ووايه چې د احد د غره هومره پر سر و زرو به دې يوه سترگه وركړې؟! د يوې سترې مانۍ په بدل كې به د ژبې پرېكولو ته غاړه كېږدې؟!

د سر له وينستو نه د پښو تر گوتو پورې د الله تعالى په بې شمېره لورنو كې نغبتل شوى يې؛ خو ته پرې نه پوهېږې او بيا هم په غمونو او اندېښنو كې لاهانده ژوند كوې سره له دې، چې په تن روغ او په گېډه مورې يې، ولې د مفقود په اړه اندېښنه او پر شته شكر نه كارې؟!

په مالي تاوان خپه؛ خو پر الهي ډاليو او نعمتونو بې پروا پروت يې، دې ته ځير شه او شكر پرې وكاره، ځكه قرآن كريم دې لور ته بلنه كوي، لكه چې فرمايي:

﴿وَفِي أَنْفُسِكُمْ أَفَلَا تُبْصِرُونَ﴾

”او پخپله ستاسې په خپل وجود كې ډېرې نښې شته ايا تاسې په ځيركتونكي نه يئ؟“

د ځان، خپلو خپلوانو او چاپيريال په اړه بنه سوچ وكړه؛ نو هر څه به در ته په ډاگه شي.

﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾

”دوى د الله تعالى نښكڼه پېژني، بيا ورڅخه منكرېږي.“

تبر په هېر

۵

تبر را په زړه کول او په اړه يې په زړه کې کرل رېبل ستره ناپوهي او لېونتوب دی، ځکه داسې سوچ بنې ارادې وژني، همدا لامل دی چې هوبنياران تېرې خبرې زېرمه کوي، زنجيرونه پرې اړوي او بيا يې نه يادوي، ځکه چې تېر شي؛ نو هېر شي؟.

پوهان وايي د تېرو خبرو په يادولو اندېښمن کېدل بې گټې دي، ځکه مري را ژوندي کول، لمر بېرته ختيځ ته او ماشوم د مور گېډې ته ستول، شیده بېرته تيونو (سينو) ته اوبنکې بېرته سترگو ته ستول ستاسې په وس کې نشته او هوبنيارتيا دا ده، چې اوسنی وخت را کلک کړئ او په تېرو پسي ونه ژاړئ، ځکه په تېرو غمونو ژړل داسې دي، لکه چې په روانه سپرې شا ته گوري او تاسې پوهېږئ، چې کاروان همېشه مخ په وړاندې درومي؛ نو تاسې هم د ژوند د لارې مخالفت مه کوئ!.

ننۍ ورځ

۶

د عمر رضي الله عنه وينا ده، کله چې سبا راپاڅئ؛ نو د ماښام انتظار مه کوئ، ځکه ستاسې همدغه ورځ ده. مه په تېرو سوچونو کې ډوبېږئ او مه د راتلونکې په اړه دومره

۲: لکه په پښتو کې متل دی چې: "توکلي لارې نه راگرځي"

اندېښمن کېږئ، ځکه ستاسې ژوند نننۍ ورځ ده، که خپل ټول فکر نننۍ ورځې ته راټول کړئ؛ نو د کلونو کار پکې کولای شئ!
پر نننۍ ورځ خوښ شئ، پر خپله روزۍ او کور صبر او شکر وکړئ او د الله تعالی پر خوښۍ ځان خوشحاله کړئ.

﴿فَخُذْ مَا آتَيْتَكَ وَكُنْ مِنَ الشَّاكِرِينَ﴾

”نو څه چې زه درکړم هغه واخله او شکر پرې ادا کړه.“
تاسې ته پکار ده چې په خپلو زړونو او مغزو کې د دې عبارت ”نننۍ ورځ ستاسې ده“ انځور کېنئ.

که تاسې نن خوندور خواږه او توده ډوډۍ خوړلې وي؛ نو د تېرې ورځې لوربه او سره سپوره تاسې ته څه زیان اړولای شي؟! خپله نننۍ ورځ د گټورو چارو په ترسره کولو کې تېره کړه! او هسې یې مه ضایع کوه!
په حدیث شریف کې دي، هر ورځ چې لمر راوخېژي؛ نو ورځ دا اعلان کوي ”که نن ورځ څه ښه کار کولای شئ؛ نو ویې کړه، ځکه چې زه بیا نه راحم“ او د نن کار سبا ته نه دي پرېښودل پکار، ځکه په تېر پېښمانتیا څه گټه نه لري او د راتلونکي په اړه د خوبونو لیدل نه دي پکار، هغه هسې وهمونه او د چا په وس کې نه وي؛ نو ځکه که څه کول غواړئ همدا نن یې وکړه!

که ته د خپل ځان په اړه پولادي هوډ ولري؛ نو هغه به تا دې نظریې ته سرکوزی کړي چې:

”زما ژوند فقط همدغه یوه ورځ ده“

له دې امله نننۍ ورځ شېبه په شېبه د خپل زړه او اندامونو پر تزکیه او د خپلو اعمالو پر سمونه بوخت اوسه او دا ووايه، چې همدا نن به زه ژوندی يم، د خپل رب په عبادت کې به کوښښ وکړم او همدا نن ورځ به زه په خپل

زړه کې د فضیلت نیالګی کېنوم او د شرارت ونه به ورڅخه له بېخه وباسم. همدانن ورځ به زه ژوندی یم، نن باید له خلکو سره نښکړه وکړم، د مسلمان ورور په جنازې پسې به لاړ شم، د کوم ناروغ پوښتنه به وکړم، کوم وږی به مور کړم او له کوم بېوزله نه به دفاع وکړم، پر کشرانو شفقت او د مشرانو عزت به وکړم.

هو! همدانن ورځ به زه ژوندی یم؛ خوای ماضي! د لمر له پرېوتو سره ته هم ولاړې، ستا پر تلو به ژړا ونه کړم اوس مې ته نشې لیدلای چې ستا د بیا راتلو لپاره به ودرېزم، اوس ته د همېشه لپاره لاړې او ای مستقبله! ته خو په یوه پټه او غیبې نړۍ کې استوګن یې، ستا په اړه خپل نفس له وهمونو سره نشم تړلای، سبا هېڅ هم نه دی، ځکه هغه لا راغلی نه دی. ای انسانه! د نېکمرغۍ په قاموس کې همدغه نننۍ ورځ ارزښتمنه ده او پخپلو فضایلو یې راسمبال کړه.

مستقبل تر راتلو پرېوده

۷

﴿أَتَىٰ أَمْرُ اللَّهِ فَلَا تَسْتَعْجِلُوهُ﴾

”د الله تعالى فيصله راغله اوس د هغې لپاره تلوار مه کوئ.“

بېړه او تادي مه کوئ، ایا تاسې له پيداېښت نه مخکې بچي غواړئ؟ مېوه له پخېدو نه مخکې خوړل خوښوئ؟ سبا راتلونکي دي؛ خو څه حقيقت لري؟ ځکه نه يې وجود شته او نه يې څه خوند.

مور بايد په حال کې ځانونه بوخت کړو، نه دا چې له راتلونکيو ستونزو وډار شو، ځکه الله تعالى پوهېږي، چې هغه مهال را لاندې کولای شو که

نه؟ ځکه معلومه نه ده، چې سباني ورځ ليدلای شو که نه؟! نېکمرغي او بدمرغي يې تر لاسه کولای شو او که نه؟! مهمه دا ده چې سباني ورځ په يوه غيبي نړۍ کې پرته ده؛ پله تر رسېدو له مخه پر پله تلل ناپوهي ده، بنایي پله ته تر رسېدو له مخه پل ونړېږي او يا موږ ورو و نه رسېږو او دا هم کېدای شي چې ورو رسېږو؛ خو روغ جوړ پرې پورې نه وځو!!

د راتلونکې په اړه ذهن ته پراخه ځای ورکول او د يوه غيبي کتاب پرانستل شرعاً او عقلاً ناوړه کار دی، ځکه دا له سيوري سره پهلواني ده، په دې نړۍ کې زياتره خلک د خپل راتلونکي په اړه د لوږې او تندې، فقر او نېستۍ، غم او درد اټکلونه کوي، چې دغه ټولې شيطاني وسوسې او دسيسې دي، لکه چې الله تعالى فرمايي:

﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ ۗ وَاللَّهُ يَعِدُكُمْ مَغْفِرَةً مِّنْهُ وَفَضْلًا ۗ وَاللَّهُ وَاسِعٌ عَلِيمٌ ۝﴾

”شيطان تاسې له فقر نه وپروي او شرمناک چلن غوره کولو ته مو هڅوي، خو الله تعالى خپل بخشش او پېرزوينې ته تاسې هيله من کوي، الله تعالى د ډېر پراخ لاس خاوند او پوه ذات دی.“

زياتره خلک پر دې ژاړي، چې سبا به وږی او تېری او يا په غمونو کې ښکېل شي، د چا ژوند چې د بل ذات په واک کې وي، هغه ته نه بنایي چې خپل ځان له يوه نامعلوم سبا سره گرو کړي.

سبا تر هغې پرېږده چې راشي، د سبا د حوادثو په اړه مه پوښته، ځکه ته همدا نن ورځ بوخت يې! نننۍ ورځ نغده او سباني نسيه ده؛ نو تعجب پر هغه چا، چې نغده پر نسيه بدلوي او هغه هم د داسې ورځې په اړه، چې لمر يې لا نه دی راختلی.

په بښکړه کې د زړه رښتینې
خوښې نغښتې ده

۸

په اندېښنو کې له خلکو سره بښکړه کوه! له بېچاره سره مرسته کوه، وږي ته خواږه ورکوه او د ناروغ پوښتنه کوه! چې ښکمرغي دې په برخه شي. له خلکو سره په ورین تندي مخ کېدل کت مټ ښکي ده، همدا شان په حدیث شریف کې دي، یوه بد لمنه ښځه الله تعالیٰ پر دې بښلې وه، چې پر تېري سپي یې اوبه څښولې وې او د دغې ښکې له برکته ورته جنت ورکړ شو. حسن بصري رضی الله عنه فرمایي:

”یوه صحابي یوه داسې ښځه ولیده، چې تر اسلام له مخه یې پېژنده، له ښځې سره یې څه خبرې اترې وکړې او ترې روان شو؛ خو په تلو کې یې په ښځه پسې شاته ورکتل، چې له دېواله سره په جنگ شو او پر مخ د خوږېدو اثر پاتې شو، کله چې رسول الله ﷺ ته ورغی او خپله کیسه یې ورته وکړه؛ نو رسول الله ﷺ ورته وفرمایل، کله چې الله تعالیٰ چاته د خیر اراده وکړي؛ نو په دنیا کې یې گناهونه رږوي.“

هوښیاران شی

۹

ناپوه خلک الله تعالیٰ ته ښکښل کوي؛ نوزه او ته لا څوک یو، همدا شان که زه او ته پوهه تر لاسه کړو او یا کومې ښې چوکۍ ته ورسېږو؛ نو

همدغه ناپوه خلک به بيا پر مور هم نيوکې کوي او ردې بدې به راپسې وایي، په زرونو نیمگرتیاړې به په مور کې رابرسېره کوي. که ښه کار کوې؛ نو هم دغسې خلک دې په خوله کې ښه نه اړوي، تر هغې چې له هغه ښه کاره لاس په سر نشي؛ نو ځکه هوبنډاران وایي، چې پر ځمکه ناست شخص له غورځېدو خوندي وي.

ناپوه خلک پردې غوسه دي، چې ته تر هغوی ډېره پوهه لرې او يا دې ډېره شتمني تر لاسه کړې؛ نو ځکه دوی پر تا نيوکې کوي او دوی دې تر هغې نه ښيي، چې له هغو ټولو نعمتونو لاس په سر نشي، چې الله تعالی درباندي لورولي دي او ټولې ښېگنې له ځانه ایسته نه کړې، ناپوه خلک همدا غواړي؛ خو ته پښې کلکې لکوه! ځکه که د دوی په خبرو کې راغلي؛ نو خپل ژوند به برباد کړي.

تاسې د داسې خلکو ژبې نشي ترلاسي، هو! د دوی خبرې، ناوړه نيوکې او ردې بدې په خپله سينه کې ښخولای شي، هغه داسې چې له سره ورته وخت مه ورکوئ او پر خبرو يې باک مه کوئ، د دې پر ځای چې د هغوی پر نيوکو خپل ماغزه وسوځوئ او خپل ارزښتمن وخت خراب کړئ، دغه ارزښتمن وخت د پوهې په ترلاسه کولو کې ولکوئ، ښه عادتونه راخپل کړئ او که تاسې غواړئ، چې په ټولو خلکو کې مقبول او د هر چا د سترگو تور شي؛ نو دا ناشوني ده، ځکه همېشه به دې يو څوک په مخالفت کې وي.

خلکو نه د مني تمه مه کوه!

۱۰

الله سبحانه وتعالی بندگان د دې لپاره پیدا کړي، چې د هغه عبادت وکړي، روزي د دې لپاره ورکوي، چې شکر يې وکړي؛ خو زیاتره بنده گان




الله تعالی پر پردی او د غیر الله عبادتونه او مننې کوي، مانا دا چې انکار، زیاتی، جفا او ناشکري په انساني خټه کې اغېنل شوي صفتونه دي، له دې امله که له چا سره څه نېکښه وکړې او هغه دې نېکښه له پامه وغورځوي؛ نو دومره غمجنېدل پرې نه دي پکار، بلکې کړې نېکي هېره کړه، چې گنې له چا سره دې څه نېکښه کړې، ځکه تا چې د کوم خالق او رب لپاره نېکي کړې، هغه ډېر قدردان دی او ستا دغه نېکښه یې په یوه لویه اعمالنامه کې لیکلې، له هغه سره یې ډېره لویه بدله شته او هغه ذات د چا نېکښې له پامه نه غورځوي.

له دې امله پکار ده، چې له هر چا سره نېکښه یوازې د الله لپاره وشي، ځکه په داسې صورت کې د یو چا سرغړاوی او مخ اړونه تانثي زیانمنولای. نړۍ ستاسې مخې ته یو پرانستی کتاب دی، که یې ولولئ؛ نو دا کټ مټ د هماغه پلار کیسه ده چې له بچي سره څومره ستونزې وگالي، د هغه د بنوونې روزنې، خوراک، څښاک او جامو لپاره خپلې ټولې خوښۍ تر پښو لاندې کړې؛ خو کله یې چې همدغه بچی را لوی شي، بیا د مور و پلار په نافرمانۍ پسې متې راوښاري؛ نو د پلار خوار په زړه به یې څه تېرېږي؛ خو ځان ته پردې خبره ډاډ ورکوي، چې دغه هر څه یې د الله تعالی لپاره کړي او هغه به یې بدله ورکړي.

د الله جل جلاله له دره هېڅ غوښتونکي بڼوا نه راستنېږي، الله جل جلاله ارومرو د غوښتونکي غوښتنه پوره کوي، ځکه چې د هغه خزانې پراخې دي او په ورکړه نه تشېږي؛ نو مور ته پکار ده، چې له هماغه نه یې وغواړو او پر را کړيو نعمتونو یې شکر وکړو، ځکه په دې لړ کې دوه مقامه دي، چې یو یې شکر او بل یې صبر دی او پر دې دواړو له مور سره د کامیابۍ ژمنه شوې، لکه چې الله تعالی فرمایي:

﴿لَیْنِ شُکْرْتُمْ لَازِیْدُنَّکُمْ﴾



”که تاسې شکر وباسئ؛ نو پر تاسې به لا زیاته پېرزوینه وکړم.“

همدا شان له صبر سره یې ملتیا ښوولې ده:

﴿إِنَّ اللَّهَ مَعَ الصَّابِرِينَ﴾

”الله تعالی د صبرناکو ملگری دی.“

له وزگارتیا نه کټه پورته کړه!



د وزگارو خلکو ماغزه هم وزگار وي، ځکه په عادي چارو کې ځانونه بوختوي، په ژوندانه کې وزگار او بېکاره خلک هماغه دي، چې همېشه په تاويلو ماويلو سر وي، چې دغه هر څه خپله د وزگارتیا زېږنده ده.

په وزگار وخت کې که دې ځان بوخت نه کړ؛ نو غمونو او اندېښنو ته ځان چمتو کړه، ځکه وزگارتیا تېر یادونه را تازه کوي او انسان په اندېښنو کې ښکېلوي، په دې اړه د هونبیارانو سپارښتنه دا ده، چې وزگار مه کېنه، که نور هېڅ نه وي؛ نو ځان په ښکو چارو کې بوخت وساته، په لمونځونو، تسبیحاتو، تلاوت او د دیني کتابونو په مطالعه ځان بوخت کړه.

﴿رُضُوا بِأَنْ يَكُونُوا مَعَ الْخَوَالِفِ﴾

”هغوی په کور کې د ناستو کسانو په جمله کې شاملېدل خوښ کړل.“

که بېکاره او وزگار ناست وي، نو دغه وزگارتیا به درته زړې، اوسنۍ او

د راتلونکيو ټولو اندېښنو دوسيې پرانيزي!

وزگارتیا یو داسې عذاب دی، چې انسان د غفلت په زندان کې بندي

کوي او پایله یې لهونتوب دی.

د وزگارې ناستې پر ځای نورو ته څه گټه ورسوه، تا ته زما همدا سپارښتنه ده، که وزگار تیا دې په بوختیا بدله کړه؛ نو د نړۍ (۵۰٪) طبیبان به دې د ښکمرغۍ ضمانت وکړي.

وگوره! بزگران او نان وایان د اشعارو په زمزمه سهار وختي خپل کار ته درومي؛ خو ته لا د غفلت پر بستره پروت خپلې سترگې زبېښې.

پردي پېښې مه کوه!

۱۲

پردي پېښې مه کوه! او په نورو کې ځان مه ويلې کوه! ځکه ډېر خلک په ناسته ولاړه، خبرو اترو او چار چلن کې پردي تقليد کوي، چې دوی هم د هماغه چا غوندې ښکاره شي، چې دوی يې تقليد کوي، همدا لامل دی، چې د دغسې خلکو هر کار له تکلفه ډک وي او دا يو تلپاتي عذاب دی.

له آدم ﷺ راهيسې تر ننه پورې دوه انسانان يو ډول نه دي تېر شوي، چې په کړه وړه کې کټ مټ يو شان وي؛ نو ته کله د بل په شان کېدای شي، ځکه ته بېل شی يې او په تاريخ کې ساری نلرې، زید، عمر، بکر نور څيزونه دي، ته له هغو جلا يې، د هغوی تقليد مه کوه! پر خپلو پښو ودرېره او حرکت وکړه!

﴿وَلِكُلِّ وَّجْهَةٌ هُوَ مُوَلِّيٰهَا فَاسْتَبِقُوا الْخَيْرَاتِ﴾

”د هر چا لپاره يو لوری دی، چې هغه ته مخ اړوي؛ نو تاسې د ښېگڼو په لوري په ځفاسته شئ.“

خپله خپلواکي او معيشت له لاسه مه ورکوه! د الهی وحې له اصولو سره سم خپل ځان مهذب کړه؛ ستا خوند، رنگ بېل دی او د نورو بېل، هر څوک

په خپل رنگ پېژندلای شي او زموږ د رنگ، ژبې قدرت او طاقت اختلاف د الله تعالی د قدرت له نښانو څخه گڼل کېږي، له دې نه مخالفت مه کوه!

قضا او قدر

۱۳

پر تا راغلی مصیبت نورو ته او پردی ستونزې تاته څه زیان نشي اړولای، ځکه قلم وچ شوی، مخونه او پانې پورې شوې او تقدیر لیکل شوی دی.

﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ

نَبْرَاهَا﴾

”هېڅ مصیبت داسې نشته، چې په ځمکه کې یا ستاسې پر خپل نفس نازلېږي او موږ هغه له پیدا کولو نه مخکې په یوه کتاب کې نه وي لیکلی.“

چې دا هر څه مخکې له مخکې په تقدیر کې لیکل شوي دي؛ نو بیا د یوه نږدې خپلوان پر مړینه او یا مالي زیان باندې دومره مه اندېښمن کېږه! بلکې له صبر او شکر نه کار واخله، چې گناهونه دې وېشل شي او الله تعالی درڅخه راضي شي او په دې سوچ کې مه ډوبېږه! گنې را روان مصیبتونه او تویانونه به تم کړای شي او یا به بنیینه له ماتېدو وژغورلای شي، بلکې الله تعالی چې څه غواړي هماغه به کېږي.

﴿لَنْ يُصِيبَنَا إِلَّا مَا كَتَبَ اللَّهُ لَنَا﴾

”موږ ته هېڅکله څه (ضرر یا نېکښه) نه رسېږي مگر هغه چې الله تعالی راته لیکلي دي.“

﴿لَا يُسْأَلُ عَمَّا يَفْعَلُ وَهُمْ يُسْأَلُونَ﴾

”هغه د خپلو چارو لپاره (د چا په وړاندې) مسوول نه دی او دوی ټول مسوول دي.“

اعصاب به دې آرام او زړه به دې هله ډاډه شي، چې د الله تعالی پر قضاء او تقدیر بشپړ باور ولري.

پر دې مه خپه کېږه! چې ته نړېدونکی دېوال او روانې اوبه ودرولای نشي او را الوتی باد ایسارولای نشي، د الله تعالی پر بکړه نافذه ده:

﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾

”اوس که د چا زړه غواړي ودې يې مني او که د چا زړه غواړي منکر دې شي.“

د الله تعالی قضاء او تقدیر ته په سره سینه ځان وسپاره او دا مه وایه چې که داسې مې کړي وای؛ نو داسې به شوې و! بلکې داسې وایه، چې همدا د الله تعالی تقدیر او پر بکړه وه.

په تنکسه پسې اساني وي

۱۴

ای اُسانه! تر لوړې او تندې وروسته مړنې او خړوبېدل شته، له بې خوبي نه پس خوب او په ناروغۍ پسې روغتیا شته! ورک به را پیدا شي، لار ورکې به لار ومومي او په تیاره پسې رڼا راځي.

شپې ته ووايه، چې سباون به دې دغه تور پلو در ټول کړي، د غرونو لوړې او ژورې به ځلانده شي.

اندېنمن ته زېری ورکړه، چې ناڅاپي خوښي به دې اړومرو لمن رانیسي.

کله چې صحرا او دښته درته اوږده شي او لاپسې اوږدېږي؛ نو پر دې باوري شه، چې د دغې غځېدلې صحرا تر شا شنه باغونه او تکې شنې درې شته چې د نندارچيانو د ورتلو لارې څاري.

پری چې څومره سختېږي، هومره شلېدو ته نږدې کېږي همدا راز اوبسکې په موسکا او ډار په امن بدلېدلای شي، خپل لاس مه تنگوه! ځکه حالات تل همداسې نه وي او د مصیبت د ختمېدو انتظار هم عبادت دی.

تاسې ته معلومه ده، چې د نمرود بل کړي اور ابراهيم عليه السلام ونه سوځولای شو، ځکه چې الله تعالی ورته د سلامتیا کړکۍ پرانستې وه، لکه چې الله تعالی فرمائي:

﴿قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ ۝﴾

“مور ورته وويل، چې ای اوره! پر ابراهيم يخ شه او سلامتیا جوړ شه.“
د قلزم بحر ته گوره موسی عليه السلام يې عرق نه کړای شو، ځکه چې الله تعالی ورته د نه ډوبولو امر کړی و:

﴿قَالَ كَلَّا إِنَّ مَعِيَ رَبِّي سَيَهْدِينِ ۝﴾

“موسی عليه السلام وويل: هېڅکله داسې نه ده، بلکې له ما سره زما رب دی، هغه به ارومرو ما ته لارښوونه وکړي.“

پېغمبر عليه السلام د ثور په سمخه کې خپل ملگري ته وويل، چې مه خپه کېږه! الله تعالی له مور سره مل دی.

ځينې غلامانو ته تر خپلې غلامۍ او تنگسې پرته نور څه نه تر سترگو کېږي، ځکه هغوی کور ته گوري د کور دروازې ته نه گوري، کوټې ته گوري؛ خو د کوټې کړکۍ ته نه گوري، لږ سر راپورته کړي، سترگې وغړوي او د دغو ډېوالونو تر شا هم د فکر نېلې وځغلوئ، دغه پراخه ځمکه پر ځان

مه راتنگوئ، حال پر خپل حال نشي پاتي کېدلای او سوکالی ته انتظار
ويستل پر خپل خای غوره عبادت دی.
ورځې سلواغو، زمانه څاگانو او شپې رسيو ته ورته دي، غيب پت دی،
حکيم ذات هره ورځ په بېل بېل شان کې وي، کېدای شي الله تعالی تر دې
وروسته څه اسانتيا درباندي راوي.

﴿إِنَّ مَعَ الْعُسْرِ يُسْرًا﴾

“رښتيا چې له سختۍ سره اساني هم شته.”

له ترشونه خواږه شربت جوړ کړه

۱۵

پوه او هوښيار هغه څوک دی، چې تاوانونه پر گټو بدلوي او ناپوه خلک
ځانته يو مصيبت دوه کوي، لکه د اسلام ستر پېغمبر ﷺ چې له مکې نه
وويستل شو؛ نو مدينې ته لاړ او هلته يې داسې دولت جوړ کړ، چې د تاريخ
سترگې يې مړې کړې.

احمد بن حنبل رحمه الله زندان ته واچول شو او پر دُرو ووهل شو؛ نو د
حديثو امام ترې جوړ شه.

شيخ الاسلام ابن تيميه رحمه الله بند ته واچول شو او چې راخلاص شو؛
نو د علم دروازي يې پرانستلې.

سرخي د شاه تل ته وغورځول شو، بېرته د فقهي له شل ټوکيز کتابه سره
راوخووت.

ابن الاثير په خپل کور کې تر څار لاندې شو، هلته يې جامع الاصول
او النهايه وليکل.

ابن الجوزي رحمه الله له بغداده وشړل شو، هلته يې سبعة قرائت تجويد كړ. مالک بن الریب که د مرگ په تبه ونيول شو؛ نو يوه داسې قصيده يې هم وويله، چې د عباسي دولت د ټولو شاعرانو د ديوانونو ځواب وايي. د ابن ذويب الهذلي اوه ځامن په يوه نښته کې له مينځه ولاړل او له دغه غمه يې داسې مرثيه يې وويله، چې زمانه ورته گوته په خوله او تاريخ ورته چکې ووهلې.

له دې امله د کوم آفت په رامنځته کېدو د هغه روښانه اړخونه وگوره، لکه که څوک د ليمو ترشې اوبه درکړي؛ نو ته پکې لږه بوره ور واچوه او که منگور درته ډالۍ کړې شي؛ نو ارزښتمن پوستکي يې په کار راوله، که لږم دې وچيچي؛ نو پوه شه، چې زهر به يې د مار د زهر و پر ضد درته گټه ورسوي او ستونزمنو حالاتو کې له واکه مه وځئ، چې مېوه يې ترلاسه کړئ.

عسى ان تکرهوا شيئا وهو خير لکم

“کېدای شي تاسې يو شی بد گڼئ او هغه ستاسې لپاره ښه وي”

د فرانسې له مشهور انقلابه مخکې د هغه هېواد دوه نامتو شاعران په بند محکوم شول، په دغو دواړو کې يو کس به په هر څه کې ښک فال نيوه او بل يې بدفاله و، بله ورځ دواړو په کړکۍ کې سر ښکاره کړ؛ نو ښک فاله کس ستور و ته په کتو وموسکل او بدفال نيونکي کس پر سرک دوږې او گردونه وليدل؛ نو ايسته په ژړا شو.

وگوره د ژوندانه دغه دواړه نقطه نظر سره څومره توپير لري؟ له دې کيسې نه موخه دا ده، چې نړۍ يوازې له شره ډکه نه ده، بلکې په هر مصيبت کې ښه اړخونه هم وي، هغه يې کتل پکار دي.

خوک به دیوه اندېښمن فریاد

واوري؟

۱۶

هغه کوم ذات دی، چې په اندېښنو او ستونزمنو حالاتو کې ورته لاسونه لپه کېږي، مخلوق ترې غوښتنې کوي، په یاد یې ژبې لمبې او په زړونو کې خای لري؟!

هو! هغه ستر ذات الله سبحانه و تعالی دی، پر مور او تاسې حق لري، چې په تنگسه او پراخی، غم او خوښۍ کې یوازې د هماغه په وړاندې د منښتې سرونه ښکته کړو، له هغه نه یې وغواړو او پر هغه باور وکړو، ځکه چې تر دې پرته بله چاره نشته او په داسې حال کې د الله تعالی له لوري چې مرستې راځي، چې په هغې سره زمونږ ستونزې هوارېږي او له لاسه وتلي نعمتونه بېرته تر لاسه کېدای شي، ناروغ شفا مومي او بېوزله مرستندویه.

﴿ اَمَّنْ يُجِيبُ الْبُضْطَرَّ اِذَا دَعَاهُ ﴾

”خوک دی چې د بېکس او بېوس دعا اوري کله چې هغه یې ويلي.“

﴿ فَاِذَا رَكِبُوْا فِي الْفُلِّ دَعَوْا اللّٰهَ مُخْلِصِيْنَ لَهُمُ الدِّيْنَ ﴾

”کله چې دغه خلک په بېړۍ کې سپرېږي؛ نو له الله تعالی نه په خالص اعتقاد سره دعا غواړي.“

زه دلته تاته هغه دعاگانې نه راوړم، چې غمونه او اندېښنې لري کوي، د احادیثو کتابونو ته مراجعه وکړه، هلته به دغه ډول دعاگانې ومومي!!
زه وایم له خپل رب سره اړیکې ښې کړه، جوړه ورسره وکړه او له هغه

څخه يې د قوي ايمان پر بنسټ وغواړه؛ نو هر څه به ترلاسه کړې، گڼې هرڅه به وبايلې.

له خپل رب نه غوښتل عبادت دی، څوک چې الله تعالی ته په دعا کې زیار باسې غمونه او اندېښنې به يې لرې شي؛ ټولې رسی او پړي شلېدلای شي؛ خود الله تعالی رسی ډېره غښتلې ده؛ هره دروازه تړل کېدلای شي؛ خو د الله تعالی دروازه د هر چا په وړاندې پرانستې ده، الله تعالی ډېر نږدې او د خلکو پر اضطراري حالت ښه خبر دی او فرمایي:

﴿ادْعُونِي أَسْتَجِبْ لَكُمْ﴾

“ما وبولئ زه به ستاسې دعاوې قبولې کړم.”

کله چې دې ستونزې په مخه کړي او په رېږواخته شي؛ نو د الله تعالی نوم واخله او له هغه نه مرسته وغواړه، هغه ته سر په سجده شه؛ نو د خپلواکي تاج به پر سر کړې!

د هغه په دروازه کې ودرېږه! او تر هغې انتظار وباسه، چې دروازه درته پرانیزي.



په کور کېنه

۱۷



مسنون او شرعي گونښه کېدل دې ته وايي، چې له شري، وزگارو او له ناسمو عقيدو لرونکيو خلکو نه ځان گونښه کړای شي او له ټولو هغو شيانو نه ځان گونښه کول اړين دي، چې له الله تعالی نه دې لرې باسي، ځکه چې بېکاره او په لهو او لعب اخته خلک تا ته له بدمرغي پرته نور څه نشي درکولای! نو له دوی څخه د گونښه کېدو په صورت کې به دې زړه ډاډه او

روح تازه وي، ماغزه به دې ښه کار کوي.

له هغه څه نه گوښه کېدل، چې د خیر او اطاعت په وړاندې خنډ کېږي یو په زړه پورې علاج دی، چې د زړونو طبیبانو تجربه کړې او زه به یې درته وښیم: د شر او فساد له بندارونو نه په گوښه کېدو کې د عقل پیاوړتیا، د عزت او ناموس ساتنه ده، غوره مجالس او اختلاط لمونځونو او جماتونو ته راټولېدل، د علم او خیر په چارو کې برخه اخستل دي.

دلته او بېکارۍ له ځایونو نه ځان لرې وساتئ، پر خپلو تېروتنو وژاړئ، خپله ژبه په واک کې وساتئ او کرار په کور کېنئ، ځکه چې له بېکاره خلکو سره ناسته ولاړه د ځان په خلاف جنگ او خپل داخلي امن بربادول دي، ځکه چې ناپوهان هسې اوازې او چټیات خپروي، فتنو او حادثو ته له ځانه مرچ او مصالنه تې کوي، چې دغه کار یې د خلکو تر منځ اندېښنې راپورته کوي او دغه اندېښنې انسان له مرگه مخکې شوو څو ځله وژني.

نوزما هیله دا ده، چې په خپله کوټه کې کېنه، له خپل کار سره کار ولږه او د خیر په چارو کې پراخه برخه اخله، د شر او فساد په مجالسو کې له برخې اخستنې ډډه وکړه، په دې سره به مو ژبې له پردې غیبتې خلاصې او زړه به مو له سکونه ډک وي، ارزښتمن وخت به مو نه ضایع کېږي او له بدو گمانونو به خلاص یاست.

عوض له الله تعالی نه وغواړه!

۱۸

هېڅ شی داسې نشته، چې الله تعالی ترې انسان بې برخې کړي او عوض یې ورنه کړي، په حدیث شریف کې دي، که یو څوک په ږوندوالي صبر وکړي؛ نو د دې په بدل کې به الله تعالی ورته جنت ورکړي.

مَنْ أَخَذَتْ حَبِيبَتَهُ فَصَبَرَ عَوَّضَتْهُ مِنْهَا الْجَنَّةَ

”که د چا سترگې واخيستل شوې او صبر يې پرې وکړ؛ نو په جنت کې به تر هغه غوره بدله ورکړي.“

په کوم مصيبت خواشيني نه ده پکار، ځکه دغه مصيبت چې د چاله لوري دی، هغه ذات د دې د عوض او غوره بدلې ژمنه هم کړې ده په دې شرط، چې صبر پرې وشي، ځکه په جنت کې به صبر ناکو خلکو ته ويل کېږي:

﴿سَلَّمَ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ۝﴾

”پر تاسې سلامتيا ده، څنگه چې تاسې په دنيا کې له صبر څخه کار واخيست، د هغه په برکت نن تاسې د دې وړ گرځېدلي ياست؛ نو څه ښه دی دغه د آخرت کور!“

په ابن کثير تفسير کې له سعيد ابن جبیر رحمه الله نه نقل دي، هغه فرمايي چې (إِنَّا لِلَّهِ وَ إِنَّا إِلَيْهِ رُجْعُونَ) د لوستو لارښوونه يوازې دې امت ته شوې، يانې د دوی ځانگړنه ده او تېر امتونه سره له خپلو پېغمبرانو له دې نعمت نه بې برخې ول، همدا شان يو ځل د رسول الله ﷺ د پيزارو مزې وشلېد؛ نو رسول الله ﷺ (إِنَّا لِلَّهِ وَ إِنَّا إِلَيْهِ رُجْعُونَ) وويل، صحابه وو وپوښته، چې ايا دا هم څه مصيبت دی، رسول الله ﷺ ورته وفرمايل، مؤمن چې له هر ناخوښي کار سره مخ شي؛ د هغه لپاره هغه يو مصيبت دی.

له ابوهريره رضي الله عنه نه روايت دی، رسول الله ﷺ فرمايلي دي، که په تاسې کې د چا د بوټانو مزې وشلېږي؛ نو (إِنَّا لِلَّهِ وَ إِنَّا إِلَيْهِ رُجْعُونَ) دې وايي، ځکه چې دا هم مصيبت دی.

همدا شان له ابن عباس رضي الله عنهما نه روايت دی، رسول الله ﷺ فرمايلي دي، چا چې د مصيبت پر مهال (إِنَّا لِلَّهِ وَ إِنَّا إِلَيْهِ رُجْعُونَ) وويل؛ نو الله تعالی به يې

د مصیبت تلافی و فرمایي، آخرت به یې ښه کړي او د ضایع شوي شي په بدل کې به ورته تر هغې ښه ورکړي؛ نوله دې امله پکار ده، چې د مصیبت پر مهال (إِنَّا لِلّٰهِ وَإِنَّا إِلَيْهِ رَاجِعُونَ) د مانا او مفهوم په پامنیوي وویل شي، ځکه دا د الله تعالی د لورنې او په غوره بندگانو کې د شمېرېدو لامل دی. مور باید د صبر پایلې او اجر ته وگورو.

﴿أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ﴾

”چې پر هغو به د هغو د رب زیاتې پېرزوینې او رحمت وي او همدغه شان خلك پر سمه لار روان دي.“

د دې نړۍ ژوند لنډ او تنگ دی، خزاني یې خواري او سپکې دي، د آخرت لورنې سترې او همیشني دي! چا چې دلته مصیبتونه وگالل، په آخرت کې به یې سوکالي په برخه شي؛ څوک چې دلته سترې شو، هلته به دمه شي! د دې نړۍ مصیبتونه هماغو خلکو ته درانه او ستر ښکاري، چې دې نړۍ ته په درنه سترگه گوري او تر خپلې اندازې زیات ارزښت ورکوي، د دغې نړۍ پر مصیبت اخته باید خپلې پایلې ته ځیر شي.

﴿فَضْرِبْ بَيْنَهُمْ بِسُورٍ لَهُ بَابٌ بَاطِنُهُ فِيهِ الرَّحْمَةُ وَظَاهِرُهُ مِن قِبَلِهِ

الْعَذَابُ﴾

”بیا به د هغو تر منځه یو دېوال حایل کړای شي، چې په هغه کې به یوه دروازه وي، په هغې دروازه کې دننه به رحمت وي او د باندې عذاب.“

ایمان ژوند دی

په ټوله مانا بدمرغه هغه څوک دي، چې د ایمان رڼا او د یقین شتمني نه لري! دغسې خلک همېشه نامراده، خوار او ذلیله وي.

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا﴾

”او څوک چې زما د ذکر (قرآن) نه د نصیحت له درس، نه مخ واړوي د هغه لپاره به په دنیا کې تنگ ژوند وي.“

په رب العلمین ذات ایمان لرل نفسونه له غمونو او نهیلیو خلاصوي او بې ایمانه ژوند هېڅ خوند نه لري، ملحدین او بې ایمانه خلک پخپل ژوند تنگ وي، ځان پرې بوج وي؛ خو د خلاصون لار نه مومي.

امام احمد رحمته الله علیه د نوف بکالي له خولې وايي، چې دوه کسان د ماهیانو په بنکار پسې ووتل، په دوی کې یو مسلمان او دویمنی کافر و، کافر د دام خورولو پر مهال خپل معبودان رابلل، سره له دې به یې دام له ماهیانو ډکېده او مسلمان به د دام خورولو پر مهال الله تعالی راباله؛ خو بیا به یې هم په دام کې هېڅ ماهي نه نښته او دام به یې تش راخووت، دا لوبه تر مانښامه همداسې روانه وه، په پای کې د مسلمان په دام کې هم یو ماهي ونښت، هغه په نه زړه له دامه راخلاص کړ؛ نو هغه ماهي یې هم له لاسه اوبو ته ټوپ کړې، مسلمان بنکاري تش لاسی راستون شو او هغه کافر ډېر ماهیان بنکار کړي ول، د دې اریانوونکې پېښې په لیدو یوه ملایک له الله تعالی نه پوښتنه وکړه، چې ای زما ربه! ستا یو مؤمن بنده، چې یوازې تا رابولي او هغه دې داسې تش لاسی او بېنوا راستنېږي او هغه کافر دې دومره ماهیان

ښکار کوي، د دې څه لامل کېدای شي؟ الله تعالی ملایک ته هغه مانې وروښودله، چې د دغه مؤمن لپاره یې په جنت کې تیاره کړې وه او ملایک یې وپوښته، چې ایا د دې مانې ترلاسه کولو وروسته به دغه مؤمن په ننني تش لاسي راستنېدو څه خواشینی ښکاره کړي؟؟ بیا یې هغه ځای وروښود، چې په دوزخ کې یې د هغه کافر لپاره تیار کړی و او ملایک یې وپوښت: ایا هغه دنیوي شیان چې په دنیا کې کافر ته ورکړ شوي هغه د دوزخ له دې تلپاتې عذابه ژغورلای شي؟؟ ملایک وویل ستا په ذات قسم! چې داسې نشي کېدای.

له اوږدو مشاهدو او تجربو وروسته عقل دې پایلې ته رسېدلی دی، چې بتپالي خرافات، کفر، لعنت او الحاد سوچه دروغ دي، رسولان رښتني دي، ټوله پاچاهي او عزت د الله سبحانه و تعالی په لاس کې دی، هغه پر هره څه قادر دی او څومره دې چې دغه ایمان قوي او یا کمزوری و؛ نو هماغومره ښکمرغي او سوکالي به دې په برخه وي.

من عمل صالحا من ذکر او انثی و هو مؤمن فلنحیینه حیاة طیبة و لنجزینهم باحسن ماکانوا یعملون.

”چا چې په تاسې کې ښک عمل وکړ، هغه سړی وي او که ښځه، په داسې حال کې چې مؤمن وي؛ نو موږ به هغه ته سپېڅلی ژوند ورپه برخه کړو او د هغه د عملونو به یې څو چنده ښه بدله ورکړو.“

سبحان الله، الله تعالی ایمان ته څومره ارزښت ورکړی؛ نو موږ ته پکار ده، چې د دغې ارزښتمنې پانگې قدر وکړو او د څه ستونزې له امله یې همته نشو، الله تعالی زموږ لپاره داسې نعمتونه تیار کړي، چې نه د چا سترگو لیدلي، نه د چا غوږونو اوږېدلي او نه د چا په زړه کې تېر شوي دي؛ خو الله تعالی مه کړه! که څوک دغه ارزښمنه پانگه پر دنیوي خوندونو او راحتونو وپلوري او په دغه وخت کې ورته مرگ راشي؛ نو له مرگ سره به

له داسې دردناکو عذابونو سره مخ شي، چې بيا به د دوزخ په اور کې له ژړا او پېښمانتيا پرته هېڅ تر لاسه نه کړي. (الله تعالی دې ترې مور او تاسې په خپل فضل او کرم وساتي - امين)

نرمة لهجه

۲۰

نرمي هر څه ته ښکلا وربښي او په يو شي کې د نرمۍ نشتوالی د ښکلا نشتوالی دی، په نصيحت، خبرو، اترو کې نرمي او پر شونډو مسکا يو داسې صفت دی، چې د ښکمرغه خلکو په برخه وي او مؤمن د صفت پلوه د شاتو مچۍ ته ورته دی، چې پاک خوري او پاک جوړوي؛ او کله چې پر گل کېږي؛ نو گل نه ماتوي او الله تعالی د نرمۍ په بدل کې يو چا ته هغه څه ورکوي چې د سختۍ په بدل کې يې بېخي نه ورکوي.

په انساني ټولنو کې ځينې داسې وگړي هم وي، چې مجلس ته په راتلو يې گډونوال خواشيني کېږي، ځکه دوی بد اخلاقه وي او ځينې داسې هم وي، چې يوه مجلس او تالار په راتلو يې تود هرکلی کېږي، د خلکو زړونه ورته دعاگانې کوي، ځکه چې هغوی په خپل ټولنيز ژوند کې، له خلکو سره په راکړه ورکړه کې نرم او ښه چلن کړی وي او په تلو يې خلک يو تر بله پوښتنه کوي او د نشتوالي په صورت کې يې کمی محسوسوي.

دغه ډول خلک په خپلې عاطفې او نرمۍ سره د حسد دېوالونه نړوي؛ بدې يې هېره وي؛ خو ښېگړه يې ياده وي، له دې امله خلک ورڅخه په امن او سلامتيا کې ژوند کوي او د شر تمه ترې نه لري، گواکې همداسې مسلمانان د بشپړ ايمان خاوندان دي، لکه چې رسول الله ﷺ فرمايي:

المُسْلِمُ مَن سَلِمَ الْمُسْلِمُونَ مِنْ لِسَانِهِ وَيَدِهِ، وَالْمُؤْمِنُ مَن أَمِنَهُ

النَّاسُ عَلَى دِمَائِهِمْ وَأَمْوَالِهِمْ^۳

”کامل مسلمان هغه څوک دی، چې خلک یې له ژبې او لاس نه په امن وي او کامل مؤمن هغه څوک دی، چې د خلکو وینې او مالونه ورڅخه په امن وي.“

د الله تعالی په یاد زړونه ډاډ منږي

۶۱

رښتنولي د الله تعالی خوښه، د حقیقت بیان او د زړونو پاکوالی دی چې تجربه یې قوي دلیل دی!
د الله تعالی ذکر د اجر له پلوه خورا ستر عمل دی، چې سینې پراخوي.

﴿فَاذْكُرُونِي أَذْكَرُكُمْ﴾

”تاسې ما یاد کړئ زه به تاسې یاد کړم.“

د الله تعالی ذکر په دې دنیا جنت دی، که څوک ورڅخه بې برخې شي؛ نو له اخروي جنت نه هم بې برخې کېږي، دا د هر بري په لور یوه مستقیمه تگلاره ده، د الله تعالی په ذکر او یادولو سره زړونه خوښي او ډاډ مومي.
د اریانیتیا خبره دا نه ده، چې ذکر کوونکي څنگه په ډاډ کې ژوند کوي؛ بلکې اریانیتیا دا ده، چې د الله تعالی له یاده بې پروا خلک څنگه ژوند کوي؟

﴿أَمْوَاتٌ غَيْرٌ أَحْيَاءٍ وَمَا يَشْعُرُونَ أَيَّانَ يُبْعَثُونَ﴾

”مړه دي نه ژوندي او هغو ته هېڅ معلومه نه ده، چې هغوی به کله (دویم ځل ژوندي) راپاڅول شي.“

^۳ : سنن الترمذي ت شاكر (۵ / ۱۷)

ای هغو کسانو! چې د شپې خوب نه درځي، له درده ژاړئ او د مصیبتونو
بنکار شوي یاست! راشئ د الله تعالی نوم یاد کړئ!

﴿هَلْ تَعْلَمُ لَهُ سَيِّئًا﴾

“ایا شته ستا په علم کی کومه هستي د هغه سیال؟”

خومره چې الله تعالی یادوې، هومره به دې زړه ته ډاډ رسېږي، ځکه چې
د الله تعالی په ذکر کې د توکل ټولې ماناوې پرتې دي!

الله تعالی نږدې دی، ستا غږ اوري، ستاسې دعاوې قبلوي؛ نو یوازې د
هغه په وړاندې د خشوع او خضوع وزرې وغوړوئ او د خپل پالونکي لور
ته متوجه شه؛ نو د دنیا او اخرت نېکمرغي به مو په برخه شي.

﴿فَاتَّهَمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ﴾

“په پای کې الله تعالی هغو ته د دنیا ثواب هم ورکړ او تر هغه غوره
ثواب یې په اخرت کې هم ورپه برخه کړ”

کینه

۲۲

کینه د کینسر ناروغۍ غونډې د انسان هډوکي شپېلوي او دا یوه داسې
ناروغي ده، چې ورو ورو روح او بدن دواړه د فساد پر درشل ودروي او چا
خومره بڼه ویلي، چې کینه ناک انسان راحت نه لري، کینه ناک د بېوزلتوب
په څادر کې ظالم او د دوستۍ په جامه کې دښمن دی.
کینه خومره بد او ناوړه شی دی، چې تر هر څه له مخه خپله پر حسدگر
برید کوي او وژني یې.

زه خپل ځان او تاسې ته په ټينگار سره وایم، چې له حسده ځان و ساتي، پر نورو ولورېږي، د الله تعالی د لورنې مورد وگرځي، له نورو سره حسد کول د خپل زړه غوښې خوړل، د غمونو تازه کول او پر ځان د خوب حرامول دي.

غمونه او اندېښنې د حسد زېږنده ده، چې د سپېڅلي ژوند او راحت په نسبت پرېکړه کوي او د الله تعالی انصاف ناسم جوتول غواړي او له شرعي منهج نه سرغړونه کوي.

افسوس، چې حاسد پر یو داسې ناروغۍ اخته دی، چې نه پرې ثواب مرتب دی او نه اجر، همداسې د اور په خوړلن کې ولاړ دی، چې یا دې ومري او یا د خلکو لورنې لمنځه لاړې شي.

له هر چا سره مصالحت کېدلای شي؛ خو له حسدگر سره نشي، له هغه سره مصالحت همدا دی، چې د الله تعالی له نعمتونو او لورنو څخه تنازل وکړي، خپل سپېڅلي خصائص او مناقب له لاسه ورکړي! که دا کار دې وکړي؛ نو ښایي له تا څخه خوښ شي.

بدلون

۲۳

د انسان په خټه کې د نوبت خوښول اغېنل شوي دي، چې امله یې تل د نوبت په هڅه کې وي او په دې سره یې ستړیا له مینځه ځي، د بېلگې په ډول په کور کې کټ بستره او نور اړوند شيان پراته دي؛ نو ستا طبیعت په هغې کې د بدلون غوښتنه کوي، د انسان د دغې غوښتنې په پامنيوي الله تعالی په کال کې دولس میاشتې ټاکلي دي، په میاشتو کې اونۍ، په اونيو کې ورځې او بیا یې د سبا بېگا لړۍ، بېلابېل خوراكي او څښاکي توکي، بېلابېل

ډول عبادتونه، دا هر څه خپله بدلون ته لاره سازوي.
 که دا بېلا بېل شيان نه وای؛ نو انسان به زړه تنگی وای، الله تعالی پر
 خپل ذکر د ټینګار په لړ کې فرمائي: هغه خلک په ناسته، ولاړه او په ډډه
 وښتو سره د الله تعالی ذکر کوي.
 ځکه چې د بدلون په رامنځته کېدو سره انسان خوښي محسوسوي.

ژوند چې څرنګه دی هماغسې يې

۲۴

ومنی

ددې نړۍ ژوند له ستونزو ډک دی، ځکه چې نه د خپلې خوښې ملګری
 رندلای شي نه کور، په هر څه کې به د ناخوښۍ څه نا څه څرک وي.
 د دنيوي ژوند په لذتونو کې خپرېتیا ده، لنگر يې زيات دی، څېره يې
 وه او طبعیت يې په بېلا بېلو رنگونو کې ګډ دی! دلته انسان له ډول ډول
 بڼو سره لاس او ګرېوان کېږي.

مېړه دی او که ښځه، پلار دی او که زوی، دوست دی او که ملګری،
 زړ دی او که دفتر، هر چېرته خړوالی شته! د دغه ډول شرارت، حرارت د
 مال په اوبو سره سوکړه، چې سر په سر پاتی شي او نور دې الله تعالی خیر
 ښکړي.

الله تعالی په دغې نړۍ کې خیر او شر دواړه ایښي دي، په اخرت کې يې
 خیر ښه پایله، صلاح او سرور يې په جنت کې راټول کړي دي، همدا شان
 او غمونه يې دوزخ ته ورتول کړي دي.

په حدیث کې راځي چې:

أَلَا إِنَّ الدُّنْيَا مَلْعُونَةٌ مَلْعُونٌ مَا فِيهَا إِلَّا ذِكْرُ اللَّهِ وَمَا وَالَاهُ وَعَالِمٌ
أَوْ مُتَعَلِّمٌ

”نړۍ او په نړۍ کې چې څه دي له مخې لعنتي دي؛ خو هغه چې د الله
تعالی پر یاد بود تعلیم او تعلم بوخت دي.“

پر شته شکر وباسه! په دنیوي چارو کې تر ځان بنکته خلکو ته گوره
او په دین کې تر ځان لوړو خلکو ته؛ نو هله به له ژونده خوند واخلي، له
واقعیت سره سم ژوند وکړه او د خیال پر نیلی مه سپرېږه! دنیا چې څرنگ ده
همغسې یې ومنه! کمال او بشپړتیا د دنیا شان نه دی.
په نړۍ کې ته نشې کولای، چې کامله بنځه ترلاسه کړې! ځکه په
حدیث کې راځي چې:

لَا يَفْرَكُ مُؤْمِنٌ مُؤْمِنَةً، إِنْ كَرِهَ مِنْهَا خُلُقًا رَضِيَ مِنْهَا آخَرَ.

”یو مؤمن مېړه باید له خپلې مؤمنې بنځې کرکه ونکړي، ځکه که د
هغې یو خوی یې ښه نه ایسي؛ نو پر بل (خوی) دې ترې راضي شي.“
له همدې امله مور باید د مصلحت رویه غوره کړو او یو بل ته نږدې شو،
له بښنې او تېرېدنې کار واخلو او یو شمېر معاملي بېخي شاته وغورځوو.

د راحت نسخه

۲۵

بني او کين لور ته وگوره! د ډېرو غمځپليو خلکو او بښلني سترگي به
وويني، لور په لور، کور په کور، هره سيمه او هره دره کې به د دردونوله
امله څرېروي واورې! نو هله به پوه شي، چې څومره په مصيبت اخته شته

۴: سنن الترمذي ت شاكر (۴ / ۵۶۱)

او څومره صبرناک! ته يوازې نه يې، له تا پرته ډېر ناروغان شته، چې له مودو راهيسې د دردونو پر بستره اوږي راوړي او د څېړوي دروند غږ يې راخېږي، چې په ليدو به يې تا ته خپل مصيبت لږ ښکاره شي.

د زندانونو تورې خونې او سمڅې له داسې بنديانو ډکې دي، چې له کلونو راهيسې يې لمر په سترگو نه دی ليدلی، دوی ته په کتو باور ولره، چې دانړۍ د مؤمن لپاره د زندان په څېر ده.

يوه ورځ به دغه سترې مانۍ ږنگې ووينې، د دنيا شپې او ورځې له نېستۍ، مرگ، بېلتانه او ناروغۍ څخه عبارت دي.

﴿وَتَبَيَّنَ لَكُم كَيْفَ فَعَلْنَا بِهِمْ وَضَرَبْنَا لَكُمُ الْأَمْثَالَ ۝﴾

”او تاسې ته څرگنده شوه، چې موږ له هغو سره څه چلن وکړ او د هغو د مثالونو په راوړلو موږ تاسې پوهولي هم وئ.“

له خپلو مصيبتونو سره ځان داسې عادي کړه، لکه يو صحرايي اوبن، چې پر ډبرو او ازغيو هم چوکېږي، خپل مصيبتونه د چاپيريال له خلکو سره پرتله کړه، تر تا له مخه د زمانې په مسير کې تلليو خلکو ته پام وکړه؛ تا ته به د هغوی په پرتله ځان پاچا ښکاره شي.

وگوره د اسلام ستر لارښود رسول الله ﷺ ته، چې غابونه يې شهيدان کېږي، پر سپېڅلې بي بي يې منافقان تورونه لگوي او يا تنه ياران يې شهيدان کېږي، کوډگر، کاهن، لېونی او درواغجن ورته ويل کېږي! دغه يو ازمېښت و، چې دی ورسره مخ شوی و او ترده له مخه زکريا ﷺ وژل شوی، ابراهيم ﷺ اور ته غورځول شوی، عمر، عثمان، علي رضی الله عنهم پر همدې تگلاره تللي!

﴿أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۗ

مَسْتَهُمُ الْبَأْسَاءُ وَالضَّرَاءُ ۗ﴾

”ايا تاسې دا انگېرئ، چې همداسې به جنت ته ننووځئ، په داسې حال کې چې لا تر اوسه پر تاسې هغه هر څه نه دي تېر شوي، چې له تاسې نه پر مخکنيو مؤمنانو راغلي و؟؟ پر هغو ستونزې راغلي، کړاوونه ورته ورسېدل او ولېرزل شول.“

﴿حَسْبُنَا اللَّهُ وَنِعْمَ الْوَكِيلُ﴾

الله تعالی ته د چارو سپارل، پر هغه توکل کول، د هغه پر پرېکړه خونېدل، پر هغه بڼه گومان کول، د هغه پر ژمنه باوري کېدل او د مصیبت د ختمېدو انتظار کول د ایمان سترې مېوې او صفتونه دي. کله چې ابراهیم عليه السلام اور ته وغورځول شو؛ نو داسې یې وویل:

﴿حَسْبُنَا اللَّهُ وَنِعْمَ الْوَكِيلُ﴾

”زمور لپاره الله تعالی کافي دی او هماغه ډېر بڼه کار ساز دی.“

نو الله تعالی ورته له اور نه گلزار جوړ کړ. زمور پېغمبر عليه السلام او د هغه یاران، چې کله د قریشو له خوا له گواښ سره مخ شول؛ نو داسې یې وویل:

﴿حَسْبُنَا اللَّهُ وَنِعْمَ الْوَكِيلُ﴾ ○ وَاللَّهُ ذُو فَضْلٍ عَظِيمٍ ○

”زمور لپاره الله تعالی کافي دی او هماغه ډېر بڼه کار ساز دی، الله تعالی ډېر ستر لورونکی دی.“

انسان د خپلې کمزورۍ له امله نشي کولای یو په یو له حوادثو سره پهلواني وکړي، خودی به خپله ستونزه او ضعف الله تعالی ته عرض کوي او پر هغه به تکیه او توکل کوي.

﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾

”پر الله تعالى ډاډه اوسئ که تاسې مؤمنان یاست.“
 څوک چې غواړي د خپل ځان خواخوږی شي؛ نو پر قوي، زورور او غني
 رب دې توکل وکړي او همدغه خبره دې خپل شعار وگرځوي چې:

﴿حَسْبُنَا اللَّهُ وَنِعْمَ الْوَكِيلُ﴾

”زمور لپاره الله تعالى کافي (دی او هماغه ډېر ښه کار ساز دی).“
 که مال نه لرې او پورورې یې؛ نو بیا هم غږ وکړه چې:

﴿حَسْبُنَا اللَّهُ وَنِعْمَ الْوَكِيلُ﴾

”زمور لپاره الله تعالى کافي دی او هماغه ډېر ښه کار ساز دی.“
 که د ظلم له زوره او د دښمن له شوره وېرېږي؛ نو غږ وکړه چې:

﴿حَسْبُنَا اللَّهُ وَنِعْمَ الْوَكِيلُ﴾ وَ كَفَىٰ بِرَبِّكَ هَادِيًّا وَ نَصِيرًا ﴿﴾

”زمور لپاره الله تعالى کافي دی او هماغه ډېر ښه کار ساز دی او ستا
 لپاره ستا رب لارښوونکی او مرستندوی کافي دی.“

هغه چې سینه پراخوي او غمونه شاته تمبوي، د الله تعالى پر ځمکه سیر
 او سفرکول او د کایناتو په غوړول شوي کتاب کې د قدرت قلم ته ځیرنه ده،
 چې د وجود پر صفحاتو یې د ښکلا شهکاري وگوري!

له واره له کوره راوځه! وړاندې وروسته، ښکته پورته، لوړو و ژورو، ونو
 او غنو، غرو رغو کې فکر وکړه!

هوا همدا اوس ووځه! له سترگو دې د ناپوهۍ تورې پردې لرې کړه او د
 کایناتو په ننداره کولو سبحان الله ووايه؛ نو ډېر څه به تر لاسه کړې!!!

د دې پر عکس په یوه تنگه کوټه کې ځای پر ځای کېدل د ځانوژنې
 لپاره تر ټولو ښه لاره ده! ستا دغه تنگه کوټه نړۍ نه ده! او نه ته عبارت له
 ټولو خلکو څخه یې! نو ولې دې ځان هېڅ په هېڅه د غمونو چاپیریال ته

سپارلی؟!

﴿انْفِرُوا خِفَافًا وَثِقَالًا﴾

”ووځئ که سپک یئ که درانه.“

طبپوهان وایي که څوک د نفسي ثقلت بنکار شي پر سترگو یې تیاره راشي، کور پرې تنگ شي؛ نو سفر دې وکړي! نو راءه له مور سره یو ځای سفر وکړه، په کایناتو کې فکر وکړه او نېکمرغي تر لاسه کړه.

﴿وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا﴾

”او د اسمانونو او ځمکې په پیداېښت کې غور او فکر کوي (هغوی په غیر ارادي توگه غږ کوي چې) زمور ربه! دا ټول شيان تا بایزه او بې مقصده نه دي هست کړي.“

د مصیبت علاج

٢٦

امام ابن الجوزي رحمته الله فرمایي، که یو څوک په یوه مصیبت کې بنکېل شوی وي او ځان ترې خلاصول غواړي؛ نو ورته پکار ده، چې دغه مصیبت په خپل ذهن کې دومره لوی وانگېري، چې راتلونکي ټول مصیبتونه ورته واړه بنکاره شي او همداشان دې د دغه مصیبت په بدل کې تر لاسه کېدونکي ثواب ته سوچ وکړي، چې دا هسې نه دی، بلکې پر دې مصیبت د صبر په پایله کې دومره لوی اجر هم راکړ کېږي، بل باید پر دې وپوهېږي، چې تر دې هم بدتر شته؛ نو هله به ورته پېښ شوی مصیبت عنیمت بنکاره شي. همداشان که مصیبتونه نه وای؛ نو چا به د راحت د راتلو تمه نه کولای،

بل باید له ستونزو سره لاس او گربوان کس پر دې پوه اوسي، چې دا ستونزمن حالت به د ده په کور کې هومره پاتې وي، لکه یو نا آشنا مېلمه چې خومره له چا کره تم کېږي، ځکه داسې کس په خپل کار، یا په خپل هدف پسې ګرځي، له چا کره شپې ورځې نه تېروي او چې کله بېرته خپل کور وکي نه ستون شي؛ نو د خپل کوربه ستاینه او غندنه کوي، که ښه مېلمستیا یې ورکړې وي؛ نو په خپلو بندارونو کې ستایي او ښه چلن یې ورسره نه وي کړي؛ نو غندي یې، لکه چې خلک د یوه مېلمه په اړه داسې سوچ کوي، هسې نه چې سبا راپسې خبرې وکړي، له دې امله یې ښه قدر کوي؛ نو مؤمن ته پکار دي، چې د ستونزو او مصیبتونو همداسې مېلمستیا وکړي، خپل ټول بدني غړي په واک کې ولري، په دې فکر هسې نه، چې له ژبې یې کومه تېره پاتې خبره ووځي او (د مصیبت مېلمه) ترې خپه لاړ شي.

لمونځ

۲۷

﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ﴾

“ای مؤمنانو په صبر او لمانځه سره له الله تعالی نه مرسته وغواړئ.”
کله چې غمونه او اندېښنې ستا د زړه کور ته مخه کړي؛ نو راوړلې شه، اودس وکړه او خپل رب ته سر په سجده شه، په دې سره به دې زړه ډاډمن او هره ستونزه به درته وړه ښکاره شي.
عایشه ابی فرماني رسول الله ﷺ ته به چې کله کومه ستومزه ورپېښه شوه؛ نو پر لمانځه به ودرېده او بلال ته به یې ویل چې:

يَا بَلَالُ أَرْحَنَّا بِالصَّلَاةِ.

“ای بلاله! مور (پر لمانځه) دمه کړه.”

د صلاة الخوف يانې د وېرې پر مهال د لمانځه فلسفه هم دا ده، چې په دې سره ايمان پياوړی او زړونه ورسره ډاډمنېږي.

پنځه وخته لمونځ پر مور د الله تعالی ستره لورنه ده، ځکه په دې سره گناهونه بېل کېږي، درجې او چټوي او د ډېرو بدني او روحاني ناروغيو شفا پکې نغښتې ده.

تاسې هغه چا ته څېر شئ، چې لمونځ نه کوي او جومات ته يې شا کړي وي، په ظاهره به درته خوښ او ژوندي ښکاري؛ خو د روحانيت له پلوه مړه دي، ځکه داسې کسان تل په يوه نه يوه اندېښنه کې ښکېل وي.

صبر

۴۸

د صبر په گانه ځانونه پسولل د هوډمنو او عقلمنو خلکو صفت دی، دغه خلک که له ستونزو سره مخ شي؛ نو په صبر خپل زړه ډاډمنوي او د ايمان په پځوالي د حالاتو مقابله کوي، همدا شان که زه او ته صبر ونکړو؛ نو څه به وکړو؟! ایا تر صبر پرته بله چاره شته؟! که لرې يې نو مور ته يې هم راوښايست؟!

له لويانو څخه يو تن غمونو او مصيبتونو په مخه کړ، لا به له يوه نه خلاص نه و، چې بل به يې پر کهاله اړولي وو؛ خو د دغو ټولو پر وړاندې به يې صبر سپر کړی و، لويان تل له ستونزو سره همداسې پهلواني کوي.

ابوبکر صدیق رضي الله عنه يو ځل ناروغ شو، د طبيب راغونښتو په اړه ترې اجازه وغوښتل شوه؛ نو ويې فرمايل، چې طبيب زه کتلی يم، خلکو وپوښته،

چې څه يې درته وويل، هغه وفرمايل، چې طبيب (الله تعالى) وايي زما چې څه خوبه شي هغه كوم.

صبر وكړه هو! الله تعالى ته صبر وكړه او خپلې غوره پايلې ته انتظار وباسه، ځكه چې د صبر مېوه خوږه وي.

ما د لويانو سيرت او تاريخ لوستي، چې د غمونو انبارونه به يې پر سرونو پرېوتل؛ خو د حق لپاره به، لكه د غرونو ثابت ولاړ وو، يوازې دا نه بلکې د مصيبتونو مقابله به يې كوله او حوادثو ته به يې ننگونې وركولې، تر دې چې د غمونو له تروږميو په راوتو به بريمن شول.

د ټولې نړۍ غمونه پر سر مه اخله

۴۹

څه خلك داسې وي چې پر خپله بستره د خوب لپاره غځېدلي وي؛ خو په مغزو كې يې نړيوالې جگړې اوږي راوړي، هسې يې خپله وينه توده كړې وي او په دغه خيالي جنگ كې دوى ته په غنيمت كې ډول ډول اندېښنې او ستونزې په لاس ورځي، چې په پايله كې د معدې زخم، فشار او د شكرې پر ناروغۍ اخته شي! له پېښو سره يو ځاى درومي، د نرخونو په لوړېدو يې غوسه سرته خېژي، د باران په نه كېدو شور او ځوږ كوي.....

﴿يَحْسَبُونَ كُلَّ صَيْحَةٍ عَلَيْهِمْ﴾

“دوى هر زورور اواز د ځان پر ضد گڼي.”

داسې خلكو ته زما سپارښتنه دا ده، چې د ځمكې كره دې پر سر نه باروي، پېښو او حوادثو ته دې په كولو كې ځاى نه وركوي، بلکې پر ځمكه دې يې پرېږدې، ځينې خلك اسپنج ته ورته زړونه لري، پېښې او حالات

پرې ډېر ژر اغېز بندي او اندېښنې يې په اسانۍ بنکار کولای شي، دغه ډول زړه نږدې دی، چې گوگل ونړوي او سپری لمنځه یوسي.

حقیال خلک له دغه ډول پېښو نه عبرت او پند اخلي، ایمان یې لاپسې پیاوړی کېږي! د دې پر عکس د بې زړه خلکو ترهه او وېره لاپسې زیاتېږي! دغه ډول بې زړه خلک د دغه ډول وهمونو په پایله کې هره ورځ ځانونه پر پڅه چاره وژني.

که تیکاو او سپېڅلی ژوند غواړې؛ نو د پېښو پر وړاندې په اتلولۍ مبارزه وکړئ، ځان تر پېښو هم پیاوړی کړئ؛ نو بریمن به شی. افسوس د هغو کمزورو خلکو پر زړونو! چې پېښې او حوادث یې لکه د وچې پانې رپوي.

﴿وَلْتَجِدْنَهُمْ أَحْرَصَ النَّاسِ عَلَى حَيَاتِهِمْ﴾

“ته به ارومرو دوی له بل هر چا نه د ژوند حریصان ومومي.”
خو هوډ من او غیرتمن خلک د الله تعالی په مرسته او ژمنه باوري وي.

﴿فَأَنْزَلَ السَّكِينَةَ عَلَيْهِمْ﴾

“پر هغوی ډاډېښه نازله کړه.”

همت مه بایلئ

۳۰

ډېر خلک داسې وي، چې همت یې بایللی وي او پر ځای ناست وي، که دوی وپوښتل شي؛ نو ډېرې وړې خبرې دوی بې زړه کړي وي، لکه تاسې د مدینې منافقانو ته خیر شی کله، چې هغوی جهاد ته وبلل شول؛ نو هغوی د

څومره عادي شي له امله همت وبايله او د جهاد ډگر ته له وتلو پاتې شول، ځکه له دغو منافقانو سره يوازې د خپلې گېډې غم و، چې که جهاد ته لاړ شو؛ نو پاڅه فصلونه مو خرابېږي، قرآن کریم د هغو منافقانو حال داسې بيان کړی، چې کله دوی جنگ ته وبلل شول؛ نو د هغوی پر ژبو داسې بانو او عذرونو واکمني کوله:

﴿لَا تَنْفِرُوا فِي الْحَرِّ﴾

”په گرمۍ کې مه ووځئ.“

﴿اَذُنْ لِي وَلَا تَفْتِنِّي﴾

”ما ته رخصت راکړه او ما په فتنه کې مه اچوه.“

﴿يَا أَيُّهَا الْمَرْءُ الْمَغْلُوبُ﴾

”زموږ کورونه بې سرپرسته تر خطر لاندې دي.“

﴿نَخْشَى أَنْ تُصِيبَنَا دَائِرَةٌ﴾

”موږ وېرېږو چې موږ په کوم غم لټار نشو.“

﴿مَا وَعَدَنَا اللَّهُ وَرَسُولُهُ إِلَّا غُرُورًا﴾

”الله تعالی او د هغه پيغمبر ﷺ چې له موږ سره کومې ژمنې کړې وې، هغه له غولونې پرته نور څه نه وې.“

څومره لوېدلي او ټيټ احساسات، څومره بې همتي؟! په رينستيا هم د خېټو پهلوانان، دکورونو او مانيو قهرمانانو، سترگې نه پورته کوي، چې په آسمان کې د فضيلت ستوري وگوري د هغوی همت او علمي مورال يوازې بڼه موټر، بڼه ماني او بڼې جامې وي.

همدغه د انسانيت تر ټولو لويه ستونزه ده، چې تر دې نړۍ پرته بل لور

هدف نلري، چې د هغه د ترلاسه كولو هڅه وكړي! وايي چې له لوبښي نه اوبه ايسته كړي شي، نو هوا پكې ځای پر ځای شي، بيا نو د هماغه كار په اړه، چې ته يې مهم گڼې، فكر وكړه، چې ايا د دې وړ دي، چې خپله غوسه، وينه او عقل هر څه وركړې، دا خو يوه ناچله او تاواني سودا ده.

اروا پوهان وايي چې د هر شي لپاره يو مناسب حد وټاكه! ځكه الله تعالى د كایناتو په نظام كې د هر شي لپاره يوه اندازه ټاكلې ده، لكه چې الله تعالى فرمايي:

﴿قَدْ جَعَلَ اللَّهُ لِكُلِّ شَيْءٍ قَدْرًا﴾

”الله تعالى د هر شي لپاره يوه اندازه ټاكلې ده.“

نو هرې قضیې او پېښې ته خپل وزن او حجم وركړه؛ له كمې او زياتي نه ځان وساته.

د پېغمبر ﷺ يارانو ته، چې د ونې تر سيوري لاندې يې له هغه سره په وفادارۍ بيعت وكړ او د الله تعالى خوښي يې ترلاسه كړه! خو يو سړي، چې دغه وخت هغه ته خپل اوبښ تر هر څه ډېر ارزښتمن و له دې امله د بيعت له دغه وياړه بې برخې شو.

د الله پر وېش خوښ اوسه

۳۱

پكار ده چې د الله تعالى پر وېش خوښ شئ، د الله تعالى پر در كړيو نعمتونو شكر وكړئ، ځكه په قرآن كريم كې هم ځای پر ځای د شكر حكم شوی دی، تاسې د مخكښو علماوو سیرت وڅېړئ، چې هغوی په څومره تنگسه كې سوکاله ژوند تېر كړی دی، سره له دې چې هيڅ دنيوي شتمني ورسره نه وه، نه هغوی ښكلې ودانۍ او نه خدمتگاران درلودل؛ خو

بیا هم خوشحاله وو او سر و مال یې له دینه خاراوه، د دوی په مقابل کې به داسې خلک هم وویښی، چې هر ډول دنیوي نعمتونه ورسره وو؛ خو همدغه نعمتونه یې د بدمرغۍ لامل شول، له دې سره په تړاو یو څه خبرې وړاندې تېرې شوې؛ خو دلته یې لږ په تفصیل سره راوړوو او هغه دا چې په مالي، بدني او له هر پلوه د الله تعالیٰ په ورکړه خوښ او راضي اوسه؛ کټ مټ همدغه قرآني منطق دی، لکه چې فرمایي:

﴿فَخُذْ مَا آتَيْتَكَ وَكُنْ مِنَ الشَّاكِرِينَ﴾

”نو څه چې زه درکړم هغه واخله او شکر پرې ادا کړه.“

ځکه چې هغوی د حق منهج او سم فطرت سره تلل ونکړه؛ او دا د دې دلیل دی، چې هر څه په یوه تله نشي تلل کېدای! وگوره یو سړي به نړیوال سند او بری لیک ترلاسه کړی وي؛ خو د هغه له علم نه به چا ته یوه ذره خیر هم نه وي رسېدلی! په مقابل کې به یې ځینې داسې خلک وي، چې له محدوده پوهې سره به یې د خیر او گټې چینی روانې کړې وي. که نېکمرغي غواړې؛ نو پر هماغه صورت خوښ او راضي اوسه، چې الله تعالیٰ ترکیب کړی، دغه راز په هغه واک او ځواک خوښ او راضي اوسه، چې الله تعالیٰ درته درېښلی دی.

بلکې ځینې زهد پالي به دا هم درته ووايي، چې په هغه نعمت، چې ته پکې یې پر لږ څیز هم رضاء او خوښي څرگنده کړه.

عطاء بن رباح په خپله زمانه کې یو ستر عالم و، نوموړی یو ازاد شوی غلام و، چې له رنگه تک تور و، په بدن شل او په سر پک و، په مقابل کې یې احنف بن قیس د عربو حلیم سړی، چې وچ کړس بدن یې درلوده، په ملانړی، لنډې پونډۍ او وړه کوپړۍ یې درلوده؛ اعمش د خپلې زمانې لوی حدیثپوه و، چې دی هم له ازاد شویو غلامانو څخه و، بېوزله او فقیر، په

سترگو ضعيفه او تل به يې شلېدلې جامې په تن وې! بلکې تر دوی له مخه پېغمبران عليهم الصلاة والسلام تېر شوي دي، چې ډېر يې د مېړو او وزو شپانه و! داؤد عليه السلام اهنگر و، زکريا عليه السلام نجار و، ادریس عليه السلام خياط و، سره له دې چې د بشریت تر ټولو غوره وگړي وو. په هر صورت د الله تعالی پر مواهبو خوښ اوسه! دا چې نه مال لرې او نه جمال، دا د الله تعالی وېش دی.

﴿نَحْنُ قَسَبْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا﴾

”د دوی د دنيوي ژوندانه تېرولو وسايل خو موږ د دوی په منځ کې وېشلي دي.“

جنت او د هغه پراخي را ياده کړه

۳۲

په ژوند کې انسان له هر ډول حالاتو سره مخ کېږي، کله تنگسه او کله خوشحالي وي؛ نو که څه ورځې ته غمجن اووسې، يا دې چا حق تر پښو لاندې کړ او يا يې درباندي تېری وکړ؛ نو ته د دغو ستونزو په بدل کې د جنت نعمتونه را په زړه کړه، که داسې دې وکړل؛ نو ټولې اندېښنې به دې ختمې شي او له ډېر لوی تاوان نه به خلاص شي.

عقلمن هماغه څوک دي، چې د آخرت لپاره کار کوي، ځکه چې هماغه همېشني کور دی او تر ټولو ناپوه هغه څوک دي، چې په دې فاني نړۍ پسې نښتي وي او همداسې خلک د مصيبت پر مهال ډېر اندېښمن او پر خپلو کړو پښېمان ښکاري، ځکه دوی سپکه او بې ارزښته نړۍ په پام کې نيولې او هغه همېشني کور يې هېر کړی؛ نو له دې امله د داسې کسانو غوښتنه

دا وي، چې په دې دنیوي ژوند کې دې مور له هېڅ ډول داسې ستونزې سره مخ نشو، چې زموږ خوښي کموي.

که دوی د جهالت او وحشت دغه توره او چټله پرده له سترگو پورته کړي؛ نو حقایق به ورته په ډاگه شي او د همېشه والي په کور (جنت) کې به خپلې مانې، حورې او غلمان په جوتو توگه وگوري.

ایا موږ په دې اړه کله اوږد فکر کړی، چې په جنت کې استوگن خلک نه مرگ لري او نه اندېښنه، نه لوړې او ژورې لري، نه زړښت لري او نه فنا، په داسې کوټو کې به استوگنه ولري، چې ظاهر به یې له باطنه او باطن به یې له ظاهره ښکاري.

هلته داسې څه شته، چې نه سترگو لیدلي، نه د هغې په اړه غوږونو څه اورېدلي او نه د کوم انسان په خوا خاطر کې راغلي دي، یو سپور به یې د ونې تر سیوري لاندې سل کاله مزل کوي؛ خو بیا به یې هم لنډولای نشي، یوه خیمه یې شپېته میله اوږد والی لري، ویالې یې پر اوبو، شیدو، شاتو او شرابو ترو تازه او ډکې بهېږي، مانې یې ښکلې او تختونه یې اوچت دي.

لنډه دا چې د ارمانونو او هیلو د پوره کېدو ځای جنت دی او په جنت کې هر څه شته!

کله چې مسیر د دغه ستر او نه فنا کېدونکي کور لور ته وي؛ نو د دې نړۍ غمونه بیا انسان ته بېخي سپک او واړه ښکاري. نېکې چارې تر سره کړه، چې د الله تعالی جنت ته ورشي او د هغه په گاونډ کې استوگن شي.

﴿سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ﴾

او هغوی (جنتیانو ته به په جنت کې) ووايي، چې پر تاسې سلامتیا ده، څنگه چې تاسې په دنیا کې له صبر څخه کار واخیست د هغه

په برکت نن تاسې د دې وړ گرځېدلي یاست > نو څه بڼه دی دغه د
اخرت کور!

په هر کار کې منځلاري

۳۳

منځلاري (اعتدال) یو شرعي او عقلي مقصد دی او که څوک نېکمرغه
ژوند غواړي؛ نو خپلې هیلې دې په واک کې ولري او په هر حال کې دې له
منځلاري نه کار واخلي، هغه د غوسې او که د نرمۍ حالت وي، همدا شان
په هر څه کې له کمي او زیاتي نه ځان ساتل پکار دي، ځکه عدل دومره
اړین څیز دی، چې دین هم له میزانه (تلې) سره رالېږل شوی دی او دنیوي
ژوند پر عدل ولاړ دی.

ډېر بې لارې او ستومانه هماغه څوک دی، چې په خپلو هیلو او هوس
پسې ځغلي او غاړه یې ورته ایښې وي، ځکه دی هر وخت د حوادثو ښکار
شوی او د ژوند زاویې ورته تورتې شوې وي، دغه ډول خلک په حقیقت
کې په خیالاتو او اوهامو کې ژوند کوي، ان تر دې چې کله داسې فکر کوي
گنې ټول خلک د ده پر ضد دي، له دې امله یې همېشه له وسوسو، غمونو او
اندېښنو سره کور وي.

وېرول او ترهول شرعاً ممنوع دي؛ خو طبعاً اسانه دي او دا چارې هماغه
څوک سرته رسوي، چې له دین او له ژوندیو ارزښتونو څخه بې برخې وي،
الهي اصول او مبادي ونه پېژني؛ نو داسې خلک بیا:

﴿يَحْسَبُونَ كُلَّ صَيْحَةٍ عَلَيْهِمْ هُمُ الْعَدُوُّ﴾

”دوی هر زورور اواز د ځان پر ضد گڼي.“

بڼه ډاډه ژوند کوه او هسې اټکلي پېښې په ذهن کې مه انځوروه، ځکه زیاتره چې له څه شي وېرول کېږي، هغه له سره وجود نلري او یا یې وقوع هېڅ شونې نه وي او د ځان ډاډمن کولو یوه طریقه دا هم ده، چې له کوم مصیبت څخه ډارېږي؛ نو د هغې تر وقوع له مخه د هغې اټکلي بد او ناوړه صورت په ذهن کې ځای پر ځای کړه، په دې سره به ته بیا له وسوسو او اوهامو څخه خوندي پاتې شې او هره لویه ستونزه به درته کوچنۍ ښکاري. ای زما هوښیاره وروره! د مچ له وزرو نه غرونه مه جوړوه، بلکې له اقتصاد او اعتداله کار واخله، د محبت او کرکې په اړه په حدیث شریف کې راغلي، چې په دوستۍ کې ډېر مه خوږېږه! کېدای شي دغه کس دې سبا ته دښمن شي او په دښمنۍ کې هم ډېر مه ترېخېږه، ښايي همدغه کس یوه ورځ ستا دوست شي؛ نو له دې امله په هر کار کې منځلاري پکار ده.

﴿عَسَىٰ اللَّهُ أَنْ يَجْعَلَ بَيْنَكُمْ وَبَيْنَ الَّذِينَ كَادْتُمْ مِنْهُمْ مَوَدَّةً ۗ وَاللَّهُ قَدِيرٌ ۗ وَاللَّهُ غَفُورٌ رَحِيمٌ ۝﴾

”لرې نه ده چې الله تعالی یو وخت ستاسې او د هغو خلکو تر مینځ مینه واچوي، چې له هغو سره نن تاسې دښمني را اخیستې ده. الله تعالی غټ قدرت لري او هغه غفور رحیم دی.“

غم او اندېښنه مطلوب نه ده

۳۴

د غم او اندېښنې داسې څرگندونه ناروا ده، چې انسان شرعي پولې ونه لري، په قرآن کریم کې له دې کاره ځای پر ځای ژغورنه راغلي، ځکه چې غم او اندېښنې زړه مړاوی کوي او له عبادت نه یې اړوي، وینه سپروي

او غم د بدن لپاره د کینسر په څېر دی او د دې راز دا دی، چې غم انسان بې زوره کوي، له کاره یې وباسي او شیطان ته تر ټولو خوښ کار دا دی، چې انسان اندېښمن کړي، له همدې امله رسول الله ﷺ له هغو چارو منع فرمایلي، چې له امله یې مسلمان اندېښمن او غمجنېږي. په دې اړه الله تعالی فرمائي:

﴿وَلَا تَهِنُوا وَلَا تَحْزَنُوا﴾

”بې زړه کېږئ مه، اندېښمن کېږئ مه.“

﴿وَلَا تَحْزَنْ عَلَيْهِمْ﴾

”او د دوی پر حال خپل زړه مه ځوروه.“

﴿لَا تَحْزَنَنَّ إِنَّ اللَّهَ مَعَنَا﴾

”مه خفه کېږه! الله تعالی له موږ سره دی.“

همدا شان په یوه بل ځای کې فرمائي:

﴿فَلَا خَوْفٌ عَلَيْهِمْ وَلَا هُمْ يَحْزَنُونَ﴾

”پر دوی به هېڅ خوف او وېره نه وي او نه به دوی غمجن وي.“

گورئ شریعت د یوه مسلمان د خوښۍ او نا خوښۍ په پامنیوي فرمائي که په یوه مجلس کې درې کسه ناست وي؛ نو دوه کسه دې په خپل منځ کې پټې خبرې نه کوي، هسې نه چې په دې سره د درېیم کس زړه ته څه خبره راشي او هغه اندېښمن کړي.

خپګان مطلوب او مقصود نه دی او نه پکې څه ګټه شته! د اسلام ستر پیغمبر ﷺ له حزن څخه په دې ټکیو کې الله تعالی ته پناه ور وړې ده:

اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ^٥

“ای الله تعالی! له غم او اندېښنې څخه تا ته پناه دروړم.”

په وهم او حزن (غم، اندېښنه) کې توپیر دا دی، چې اندېښمن کېدو ته (هم) وایي او کله چې دغه اندېښنه له ټول زړه راچاپېره شي، بیا (حزن) بلل کېږي؛ خو دا دواړه د زهرو هماغه ترڅې کېلې دي، چې روحیه کمزورې کوي، بې همتي او ملامتیا رازېږوي؛ څومره بنایسته شی چې په نظر ورځي ورته بد برېښي؛ د ژوند ټولې خوښۍ او نېکمرغۍ په دردونو بدلوي.

په هر صورت انسان باید په یوه نا یوه ډول ځان پر غم او اندېښنو لاسبری وساتي او الله مه کړه! که کوم غم سره مخ شی؛ نو په تدبیر ترې ځان خلاصول پکار دي.

له دې امله جنتیان چې کله جنت ته دننه شي؛ نو داسې به ووايي:

﴿الْحَمْدُ لِلَّهِ الَّذِي أَذْهَبَ عَنَّا الْحَزْنَ﴾

“هغه ذات د ستاینې وړ دی، چې غم او اندېښنه یې له موږ څخه لرې کړه.”

او دا د دې دلیل دی، چې هغوی په دنیا کې ارومرو غمجن او اندېښمن شوي ول، همدا شان د یوه نېک کار په پاتې کېدو غمجنېدل ښه کار دی؛ خو د الله تعالی په نافرمانۍ کې د پرېوتو له امله چې کله انسان غمجنېږي؛ نو دا هم د دې خبرې دلیل دی، چې د دغه کس زړه لا ژوندی دی، ځکه پر گناه خپه شو او د مؤمن هېڅ خپگان بې ځای نه ځي، بلکې په هره اندېښنه د مؤمن گناهونه بښل کېږي؛ خو د دې دا مانا نه ده، چې انسان دې غمونه وغواړي، یا غمونه عبادت وگنل شي او یا گنې اسلام د دې خبرې سپارښتنه کړې، چې تاسې له الله تعالی څخه غمونه وغواړئ، ځکه که داسې وای؛ نو

^٥ : صحیح البخاري (٤ / ٣٦)

رسول الله ﷺ به خپل ټول ژوند په غمونو او اندېښنو کې تېر کړی و؛ خو هسې نه دي شوي، بلکې د هغه سينه ډېره پراخه وه، همېشه به يې پر شونډو موسکا خپره وه، خوښ او ښکمرغه و، له دې امله مور او تاسې ته هم پکار ده، چې د ځان لپاره خوښۍ ولټوو او له الله جل جلاله نه ښه ژوند وغواړو.

حافظ ابن حجر رحمه الله په (منبهات) کې دا حديث راخيستی، چې رسول الله ﷺ يوه ورځ د صحابه وو يوه ټولي ته ورغی او هغوی يې وپوښتل، چې په څه حال کې مو سبا کړ؟ عرض يې وکړ، چې د ايمان په حالت کې مو سبا کړ، رسول الله ﷺ وپوښتل، چې ستاسې د ايمان نښه څه ده؟ هغوی يې په ځواب کې وويل (زموږ د ايمان نښه دا ده) چې موږ پر ستونزو صبر کوو، په پراخۍ کې د الله تعالیٰ شکر کوو او د هغه پر پرېکړه خوښ يو (د دغه ځواب په اورېدو) هغه ﷺ وفرمايل د کعبې په رب مې دې قسم وي، چې تاسې کلک او رښتني مؤمنان ياست.



د اندېښنو د لمنځه وړلو دعا

۳۵

عبدالله بن عباس رضي الله عنه فرمايي، چې ما وهب بن منبه وپوښت، چې (نه خو اسماني کتابونه مطالعه کوې) ايا په کوم کتاب کې دې د اندېښنو د لمنځه وړلو په اړه کومه په زړه پورې نسخه تر سترگو شوې، چې د سختې اندېښنې پر مهال په کارولو سره له واره اندېښنې لمنځه يوسي؟؟ وهب بن منبه وويل هو دا دعا ده:

اللَّهُمَّ! إِنِّي أَسْأَلُكَ يَا مَنْ يَمْلِكُ حَوَائِجَ السَّائِلِينَ، وَيَعْلَمُ ضَمِيرَ الصَّامِتِينَ؛ فَإِنَّ لِكُلِّ مَسْأَلَةٍ مِنْكَ سَمْعًا حَاضِرًا وَجَوَابًا عَتِيدًا.

وَلِكَلِّ صَامِتٍ مِنْكَ عَلِمًا مُحِيطًا بَاطِنًا، مَوَاعِيدُكَ الصَّادِقَةُ
وَأَيَادِيكَ الْفَاضِلَةُ وَرَحْمَتُكَ الْوَاسِعَةُ أَنْ تَفْعَلَ بِي
المجالسة وجواهر العلم (٦ / ١٣٩)

ابن عباس رضي الله عنه فرمائي، چي دا دعا ما ته په خوب کي رابنوول شوې وه او
زه نه پوهېږم، چي بل چا ته به هم دا دعا معلومه وي!

مناجات

٣٦

د اوسنيو حالاتو په پامنيوي مور بايد په شپه او ورځ کي يو وخت وټاکو،
چي پکي له الله تعالی نه د دنيا او اخرت د نېکرو غوښتنه او د فتنو له
شرونو نه پکي پنا وغواړو.
راځه! چي د غمونو او اندېښنو د لرې کولو لپاره په دې څو گرمو دعاگانو
الله تعالی ته غږ پورته کړو.

«لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ
الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ. وَرَبُّ الْعَرْشِ
الْكَرِيمِ يَا حَيُّ يَا قَيُّوْمُ لَا إِلَهَ إِلَّا أَنْتَ بِرَحْمَتِكَ أَسْتَغِيثُ».

«اللَّهُمَّ رَحْمَتِكَ أَرْجُو، فَلَا تَكِلْنِي إِلَى نَفْسِي طَرْفَةَ عَيْنٍ، وَأَصْلِحْ
لِي شَأْنِي كُلَّهُ، لَا إِلَهَ إِلَّا أَنْتَ، أَسْتَغْفِرُ اللَّهَ الَّذِي لَا إِلَهَ إِلَّا هُوَ
الْحَيُّ الْقَيُّوْمُ، وَأَتُوبُ إِلَيْهِ، لَا إِلَهَ إِلَّا أَنْتَ سُبْحَانَكَ إِنِّي كُنْتُ
مِنَ الظَّالِمِينَ ﴿٨٧﴾ اللَّهُمَّ إِنِّي عَبْدُكَ ابْنُ عَبْدِكَ ابْنُ أُمَّتِكَ،
نَاصِيَتِي بِيَدِكَ، مَاضٍ فِي حُكْمِكَ، عَدْلٌ فِي قَضَاؤِكَ، أَسْأَلُكَ
بِكُلِّ اسْمٍ هُوَ لَكَ، سَمَّيْتَ بِهِ نَفْسَكَ أَوْ أَنْزَلْتَهُ فِي كِتَابِكَ أَوْ

عَلَّمْتَهُ أَحَدًا مِنْ خَلْقِكَ أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ.
أَنْ تَجْعَلَ الْقُرْآنَ رَبِيعَ قَلْبِي، وَنُورَ صَدْرِي، وَجَلَاءَ حُزْنِي، وَذَهَابَ
هَمِّي».

«اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ وَالْكَسَلِ،
وَالْبُخْلِ وَالْجُبْنِ، وَضَلَعِ الدَّيْنِ، وَغَلَبَةِ الرِّجَالِ» حَسْبُنَا اللَّهُ وَ
نِعْمَ الْوَكِيلُ ﴿١٧٣﴾

همدا شان په قرآن او حدیث کې د سبا او بیګا نور ډېر ګټور ذکرونه
او دعاګانې شته، په دې لړ کې (٦) هغه کتابونه مطالعه کول پکار دي او
ځانګړي ډول په ناسته ولاړه او په هر حال کې دا دعا "حَسْبُنَا اللَّهُ وَنِعْمَ
الْوَكِيلُ" ډېره ډېره ویل پکار دي.

موسکا

٣٧

موسکا او تبسم د غم علاج او د تپي زړونو مرهم دی او دا د روح په
سوکالی او د زړه په خوښۍ کې ستره ونډه لري! د اسلام ستر پیغمبر ﷺ به
هم کله نا کله موسکل ان تر دې، چې مبارک غابونه به یې ښکاره شول! خو
په خدا کې له اسرافه کار اخیستل نه دي پکار! ځکه په کرس خدا زړه
وژني.

له توسط او منځلاری-څخه کار واخله (له مسلمان ورور سره په موسکا
مخ کېدل صدقه ده) خو په چا پورې خندل او له ملنډو وهلو څخه منع

٦ : د شیخ ابو محمد امین الله البشاورې حفظه الله کتاب "د ذکر او دعا مستند
کتاب" ډېر سودمن دی

راغلي، خوش مزاجه انسان نه يوازې د ځان په گټه وي، بلکې خپل خپلوان ورسره هم خوشحاله وي، داسې کس د کار وړتيا لري او له نورو سره ښه چار چلن کوي، که ما ته اختيار راگرشي، چې په مال، دولت او ښکمرغه زړه کې يوشی خوښ کره؛ نوزه به پکې ښکمرغه زړه خوښ کړم، ځکه د داسې بد خويه کس پر شتمني څه، چې ورته وگورې؛ نو داسې ښکاري گنې د کوم خپلوان له جنازې راستون شوی دی.

پر هغه ښکلې ښځه څه، چې له فساده ډکه وي، تر دې؛ خو هغه ښځه زر ځلې ښه ده، چې ظاهري ښکلا نلري؛ خو اخلاق يې ښکلي وي او په خپل ښه خوی له کوره جنت جوړ کړي.

عربو به خوش مزاجه او داسې انسان خوښاوه، چې تل به يې پر شونډو موسکا خپره وه او د دې پر عکس توند خويه او غوسه ناک کس د چا هم نه خوښېږي.

توند خويه او غوسه ناک خلک د دنيا شنه باغونه کله ليدلای شي، ځکه هر انسان د خپل مزاج مطابق دنيا ته گوري، چې څوک د ښکلو خيال اتو او ښه مزاج خاوند وي؛ نو هغه ته دنيا هم ښکلې او رنگينه ښکاري؛ خو د دې پر عکس په نړۍ کې داسې خلک هم شته، چې په هر څه کې بدمرغي رابرسېره کوي او داسې ښکمرغه خلک هم شته، چې په هر څه کې ښکمرغي پلټي.

که يو څوک تل پردی نيمگړتياوې پلټي؛ نو خبره ان تر کنځاوو او نښتې رسېږي او په دې ډول له يوې وړې خبرې نه د ټول کور سکون اور واخلي؛ ځينې خلک داسې هم وي، چې د يو چا له خبرې سم مفهوم وانه خيستلای شي؛ نو پخپله هم اندېښمن او د نورو لپاره هم د سر درد شي، ځکه که د ده خپل ژوند تنگ وي؛ نو غواړي چې په بل چا پورې هم ژوند اور کړي او په داسې خلکو کې د شر او فساد د ډېرولو وړتيا وي، دوی د شر له زړې نه

لويه ونه جوړوي او د خير لور ته يې هېڅ پام نه اوړي.

ژوند يوفن دی، چې زده کړې ته اړتيا لري، ځينې خلک دنيوي مال او متاع ته بلا ډېر ارزښت ورکوي؛ خو ښه ژوند ته له سره په غړېدلو سترگونه گوري، ځکه د دوی په زړونو او مغزو کې دې خبرې ځای نيولی وي، چې کله شتمن شي؛ نو ټولې خوښۍ به خپله وريه برخه شي؛ خو دوی تېروتي دي، ځکه تاسې به ډېر داسې شتمن ليدلي وي، چې د خوب په ارمان وي، ځکه دوی پر شتمنۍ خپل سکون او آرام پلورلی وي، سره له دې چې مال او دولت د ژوند د هوساينې ذريعه ده، نه د ژوندون موخه، کله چې ذريعه موخه وگڼل شي؛ نو خپله ژوند له ستونزو او کړاوونو سره مخ کېږي او کله، چې يو څوک په وړو کيو شيانو او مقصدونو کې ښکېل شي؛ نو داسې کس د ژوند اهمو مقاصدو په اړه له سره سوچ نشي کولای او نه څه گټور گام پورته کولای شي، ځکه د ده نظر بيا هومره لوړ پرواز نشي کولای.

د اسلام سپېڅلي دين په عقائدو او عباداتو، سلوک او اخلاقو کې په منځلارۍ امر کړی! نه تريو تندي او نه په ډکه خوله قهقهه خندا، بلکې توسط، منځلاري، وقار، متانت او روح خوښي پکار ده.

ابو تمام وايي:

تر ابو علي جار شم، چې د هيله من لپاره د سباون پيغام او روڼ ستوري دی، ښه سنگين او خوش مزاجه سړی دی، کله نا کله ټوکې هم کوي؛ خو ټوکې د هغه عادت نه دی.

انسان بايد پردې وپوهېږي، چې هغه د بې گټې چارو لپاره دې نړۍ ته نه دی رالېږل شوی، بلکې ورته پکار دي، چې د ځان لپاره لوړ هدف وټاکي، خپلې ټولې هلې ځلې د هغې موخې د ترلاسه کولو لپاره گړندی کړي او نهيلي دې د ځان په لور نه راپرېږدي، ځکه دا د همت ځواک بې زوره کوي.

که څه هم له ستونزو سره په مخ کېدو خپه کېدل یوه فطري خبره ده؛ خو خپګان پر ځان مه لاسبری کوي، ځکه چې پرون دې غم او اندېښنه وازمایله، څه گټه یې در و نه رسوله په دې مانا، که د چا زوی په ازموینه کې پاتې شو؛ نو په خپګان څه هغه بریالی شو؟! که پلار دې مړ شو او تا یې خپګان د هېمېشه لپاره د زړه مشغولا وگرځوله؛ نو ایا هغه به پرې را ژوندی شي؟! پر سوداګریز تاوان خپګان دې تاوان بېرته راډکولای شي که څه؟!.

مه خپه کېږه! ځکه پرون پر یوه مصیبت خپه شوې نن ورڅخه مصیبتونه جوړ شو! پر بېوزلتوب خپه شوې لادې په سر زیات کړل او لا دې دښمن پر ځان خوشحاله او په ځان پورې وخنډاوه.

مه خپه کېږه! ځکه له خپګان سره پراخه کور ښایسته ښځه، ستره شتمني، لوی منصب او اولادونه هم درته څه گټه نشي رسولای.

مه خپه کېږه! ځکه خپګان به درته له خوږو اوبو نه زهر، له گلابو نه مړه غوڼی او له باغ نه به درته دښته جوړه کړي او ژوند به دې لا پسې تریخ کړي.

مه خپه کېږه! په داسې حال کې چې دوه سترګې، دوه غوږونه دوه پښې، دوه لاسونه او داسې نور بدني غړي هم لرې، په بدن روغ، په جامه پټ، په سولیز چاپیریال کې ژوند کوي؛ بیا به نو:

﴿فَبِأَيِّ آلَاءِ رَبِّكُمَا تُكَذِّبِينَ﴾

“تاسې به د خپل رب کوم کوم نعمتونه درواغ وگنئ؟”

رسول الله ﷺ فرمائي، كله چې يو څوك غمجن شي او دا دعا ووايي؛ نو الله تعالى به ترې غم لرې كړي او پر ځاى به يې خوښي وروبښي، د دغه حديث راوي، عبدالله بن مسعود رضي الله عنه وايي صحابه وو عرض وكړ، چې اى د الله رسوله! موږ يې زده نه كړو؟ رسول الله ﷺ ورته وفرمايل، چې هر اورېدونكى دې دغه دعا زده كړي:

اللَّهُمَّ إِنِّي عَبْدُكَ ابْنُ عَبْدِكَ ابْنُ أُمَّتِكَ، نَاصِيَتِي بَيْنِكَ، مَا ضِي
فِي حُكْمِكَ، عَدْلٌ فِي قَضَاؤِكَ، أَسْأَلُكَ بِكُلِّ اسْمٍ هُوَ لَكَ، سَمَّيْتَ
بِهِ نَفْسَكَ أَوْ أَنْزَلْتَهُ فِي كِتَابِكَ أَوْ عَلَّمْتَهُ أَحَدًا مِنْ خَلْقِكَ أَوْ
اسْتَأْثَرْتَ بِهِ فِي عِلْمِ الْغَيْبِ عِنْدَكَ، أَنْ تَجْعَلَ الْقُرْآنَ رَبِيعَ
قَلْبِي، وَنُورَ صَدْرِي، وَجَلَاءَ حُزْنِي، وَذَهَابَ هَمِّي وَعُغْمِي. ٧

مه خپه كېږه! په داسې حال كې، چې پر خپل دين باور لرې، داستوگنې لپاره كور لرې، د خوراك څښاك لپاره خواړه او اوبه لرې، په زړه پورې جامې او د ډاډمنۍ لپاره پيمخې ښځه لرې؛ نو بيا پر څه خپه يې؟!

د دردونو نعمت

٣٩

درد او غم همېشه بد نه وي، بلکې كله نا كله د يو چا ښه په دردونو گاللو كې نغښتي وي! دعاگانې او رښتني تسبيحات له دردمن سره مله وي. زده كوونكى د زده كړې په بهير كې دردونه گالي؛ نو هله ورڅخه عالم جوړېږي، په پيل كې سوزېږي؛ خو په پاى كې رڼا وركوي. شاعر هم په پيل كې رېږېږي، كړېږي او د خپل زړه وينې خوري، لنډه

٧ : عمل اليوم والليلة لابن السني (١ / ٣٠٠)

دا چې کړاونه گالل يې پر يو اغېزمن ادب واوړي؛ نو مشاعر او زړونه په خوځښت راوړي.

کوم زده کوونکي چې په خپله خوښه خپلسری ژوند پیل کړی وي او د علم په پلټنه کې يې سختی نه وي گاللي، له بجران او ستونزو سره نه وي مخ شوی، دغسې زده کوونکی همېشه تمبل او لت وي، په علم کې يې هېڅ خیر او برکت نه وي.

کوم شاعر، چې ستونزې ونه گالي او د زړه وينې د کاغذ پر مخ توی نکړي، شعر او شاعري يې هم بې خونده وي، ځکه دغسې شاعري له زړه نه سرچينه نه اخلي! بلکې له ژبې راوتلې وي

تر دې هم په لوړه سطحه مثال د هماغو لومړنيو مسلمانانو دی، چې د پېغمبري دورې په شروع کې يې ژوند کاوه؛ هغوی د اوچت ايمان، پاکو زړونو، ريښتینې لهجې، ژورې پوهې خاوندان وو، ځکه يې له حق سره د ملگرتيا په ډگر کې تر بل هر چا زياتې رېرونې گاللې وې، لکه چې الله سبحانه و تعالی يې په اړه فرمايي:

﴿مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ اللَّهِ وَلَا يَرْغَبُوا بِأَنْفُسِهِمْ عَنْ نَفْسِهِ ۗ ذَلِكُمْ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا مَخَصَةٌ فِي سَبِيلِ اللَّهِ وَلَا يَطْئُونَ مَوْطِئًا يَغِيظُ الْكُفَّارَ وَلَا يَنَالُونَ مِنْ عَدُوٍّ نَيْلًا إِلَّا كُتِبَ لَهُمْ بِهِ عَمَلٌ صَالِحٌ ۗ إِنَّ اللَّهَ لَا يُضِيعُ أَجْرَ الْبِحْسِنِينَ ۝﴾

”د مدینې اوسېدونکیو او د شاوخوا باندېچیانو ته دا هېڅکله نه ښایېدله، چې د الله تعالی پېغمبر يې پرینسی او په کور ناست وای او له هغه نه په بې پروایۍ سره د خپلو خپلو ځانونو په فکر کې شوي وای، ځکه چې داسې به هېڅکله نه وي، چې هغوی د الله تعالی په

کار کې د لوړې تندې او بدني تکلیف څه کړ وگالي او د حق د منکرانو چې کومه لاره بدې شي هغوی پرې کوم گام واخلي اوله کوم دښمن نه (چې له حق سره یې دښمني وي) څه غچ واخلي او د هغه په بدل کې هغو ته یو نېک عمل ونه لیکل شي، دا باوري ده، چې الله تعالی د نېکانو د خدمت حق نه ضایع کوي.

پر دې سربېره نورې داسې بېلگې هم شته، چې د لوړو او ژورو په گاللو یې غوره نوښتونه رامنځته کړي دي.

﴿لَٰكِن كَرِهَ اللّٰهُ انِيبَعَاتِهِمْ فَذَبَّطَهُمْ وَقِيلَ اقْعُدُوا مَعَ الْقُعْدِيْنَ ۝﴾

”خو د هغو پاڅون له سره د الله تعالی خوښ نه و، ځکه خو یې هغوی سست کړل او وویل شول، چې کینې له ناستو سره.“

دلته ما ته مالک بن الریب شاعر را یاد شو، چې د بېلتانه درنو غمونو ځپل او د ژوند وروستی ساگانې یې په خوله کې وې! نوموړی د خپل ځان په مرثیه کې وايي:

ایا تا ونه لیدم چې بېلاري مې په لار موندنه بدله کړه او د ابن عفان په لښکر کې مې د کفارو پر ضد غزا وکړه!

دا یوازې د الله تعالی لورنه وه، چې د هغه په اطاعت کې مې د رقتین په مقام کې خپل زامن او مال پرېښودل.

دغه دردمن شاعر تر پایه همداسې دردمنه قصیده ویلې چې غونې څیروي.

هغه واعظ چې د خپل وعظ په دردونو کې رېږېږي، د هغه خبرې د زړونو تل ته کښېوځي، ځکه چې وعظ یې له درده سرچینه اخیستی وي.

د پوهې لورنه

٤٠

﴿وَعَلَيْكَ مَا لَمْ تَكُنْ تَعْلَمُ ۗ وَكَانَ فَضْلُ اللَّهِ عَلَيْكَ عَظِيمًا ۝﴾

”او تاته يې هغه څه بنودلي دي چې تاته معلوم نه وو او پر تاد الله تعالى لورنه ډېره زياته ده.“

ناپوهي د ضمير مړينه او د ژوند وژل دي، چې دا د عمر تباهي ده.

﴿إِنِّي آعِظُكَ أَنْ تَكُونَ مِنَ الْجَاهِلِينَ ۝﴾

”زه تاته نصيحت كوم، چې خپل ځان د ناپوهانو په څېر ونه گرځوي!“

د دې پر عكس له علم پرته انسان هسې مړی دی، بې علمي د مړو په څېر ژوند كول دي او علم د سترگو روښنايي او د روح غښتلتيا ده.

د پوهې پر مټ انسان له خپل زړه نه تنگي لرې او ډاډمې تر لاسه كولاى شي، پوهه ده چې له لاسه وتلى شي بېرته انسان ته په واک كې ور كولاى شي او داهم انساني فطرت دی، چې له نويو شيانو سره اشنايي پيدا كوي او د دې پر عكس ناپوهي د زړه او روح سكون لمنځه وړي، په ناپوهۍ كې نننۍ ورځ هم د پرون په څېر ده؛ نو كه څوك نېكمرغي غواړي، بايد پوهه تر لاسه كړي، چې نن يې له پرون سره توپير ولري، په دې مانا چې نن يې بايد تر پروننه ښه وي

د پوهې په اړه الله تعالى په قرآن كريم كې فرمايي:

﴿وَقُلْ رَبِّ زِدْنِي عِلْمًا ۝﴾ ﴿إِقْرَأْ بِاسْمِ رَبِّكَ الَّذِي خَلَقَ ۝﴾

”او دعا و کړه، چې ای پروردگاره! ما ته لا زیات علم راکړه ولوله
(ای پیغمبره!) د خپل رب په نامه، چې هغه پیدا کړ.“

همدا شان رسول الله ﷺ فرمائي:

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ (٨)

”د چا په اړه چې الله تعالی د خیر اراده وکړي؛ نو په دین کې پوهه
ورنصیب کړي“

هېڅ ناپوه او په صفر کې ضرب دې پر مال، جاه او جلال نه ویاړي، ځکه
چې د هغه ژوند پوره نه دی.

بقي بن مخلد له اندلس نه په دې نیت د بغداد لار ونيوله، چې هلته به له
امام احمد بن حنبل رحمته الله علیه نه د حدیثو علم زده کړي، تاسې ته ښايي معلومه
وي، چې د اندلس او بغداد ترمنځ څومره اوږد واټن دی، یو تېز رفتار ګاډی
چې ښه تېز مزل وکړي؛ نو ايله په میاشت کې رسېدلای شي او دا د علم
تېزۍ له اندلس نه بغداد ته پلي روان شو، بغداد ته تر رسېدو وروسته پر دې
پوه شو، چې امام احمد بن حنبل رحمته الله علیه د خلق القرآن مسئلې له امله په کور
کې تر څار لاندې بندي دی او څوک ورسره د لیدنې کتنې حق نلري، بقي
بن مخلد وپتيله، چې تر دومره مزله وروسته که له لاسته راوړنې پرته بېرته
ستون شم؛ نو دا ښه نه ده، ځکه خواري به مې بې ځایه لاره شي، له ځان سره
يې پرېکړه وکړه، چې زه به يې د دروازې مخې ته کېنم تر دې، چې ورسره
وګورم.

ډېرې شپې ورځې يې د امام صاحب د وره مخې ته تېرې کړې، لنډه دا
چې د هغه خدمتګار راووت؛ نو بقي بن مخلد ورته خپله کیسه وکړه، چې
د څه لپاره راغلی او څه غواړي، امام صاحب چې خبر شو؛ نو په څه بهانه

يې ورسره وکتل او دواړه پر دې پرېکړه همنظري شول، چې ته د سوالگر په جامه راځه، زما د کور مخې ته کېنه او خيرات غواړه؛ نو زه به هم د خيرات درکولو په بانه دروځم او په منډه به يو حديث درته وايم، دواړو تر يوه کاله پورې همداسې کول او کال وروسته، چې بقي خپل کلي ته ستون شو؛ نو مسند بقي بن مخلد يې وکېنه، چې ټوله د علم نړۍ يې پرې خړوبه کړه او خپله د کتاب ليکوال به ان شاءالله له ټولو دنيوي ستونزو بې پروا د جنت په باغونو کې مزې کوي.

د خوښۍ تر لاسه کولو هنر

٤١

د زړه خوښي او ثبات لوی نعمت دی، ځکه چې د زړه خوښۍ ذهن ته ثبات او نفس ته ډاډمني وربښي، د دې په برکت په انسان کې د نوښت او پنځونې وړتيا راوښېږي!

ويل کېږي چې سرور او خوښي لاسته راوړل يو داسې هنر دی، چې زده کړې ته اړتيا لري، څوک که پر دې هنر وپوهېږي، چې سرور څه ډول تر لاسه کېږي او گټه ترې څنگ اخیستل کېدای شي؛ نو هله به د ژوند په خوږو پوه شي.

په دې لړ کې تر ټولو لومړنی اصل دا دی، چې انسان بايد زغمناک وي، له مصيبتونو سره د مخ کېدو په صورت کې بايد زغم ونه بايلي او نه له خنډونو سره د مقابلې پر مهال د دوه زړه توب ښکار شي، ځکه زړه چې څومره غښتلی او پاک وي؛ نو روح به هومره روڼ او ځواکمن وي او بيا په زغرده له ستونزو سره مقابله کولای شي.

د دې پر عکس د فطرت له کړکېچونو سره له مقابلې نه ډارېدل او دوه

زړه توب رنځونو، دردونو او وهمونو ته لار جوړوي يانې د مصیبتونو پر مهال واوبلا کول او پر وړو وړو خبرو هیجاني کېدل اندېښنې او لا ډېرې ستونزې راولاړوي؛ خو هغه څوک چې د غوسې پر مهال له صبر او زغمه کار اخلي، ټولې ستونزې یې په اسانه هوارېږي. کله چې یو ځوان له مرگ سره لوبې کولای شي؛ نو د ستونزو او مصیبتونو گال ورته اسانه خبره وي.

د سرور او خوښۍ د دښمنانو تگلاره تنگ نظري او د نورو په پرتله یوازې خپل ځان ته ارزښت ورکول دي، الله تعالیٰ خپلو دښمنانو ته په دې ټکیوکې اشاره کړې:

﴿أَهْبَتَهُمْ أَنْفُسَهُمْ﴾

“هغوی ته یوازې همدی خپلو گټو ارزښت درلود.”

دغه ډول لنډ فکري او ځانپالې خلک، ټولې ښېگڼې په خپل ځان کې گوري او نور ټول مخلوق یې تر سترگو کم راځي، د نورو په اړه هېڅ فکر نه کوي او نه د بل لپاره ژوند کوي، یانې په هر څه کې خپلې گټې په پام کې نیسي؛ نو موږ باید یو څه شېبې د بل لپاره هم ژوند وکړو، لږ د بل د گټو په خاطر د خپلو گټو قرباني ورکړو؛ نو هله به سوکاله او له خوښۍ ډک ژوند ولرو.

د خوښۍ د تر لاسه کولو یو بل هنر

۴۲

د دغه هنر یو بل مهم اصل دا دی، چې خپل فکر ته واگي واچوه، خپلسری یې مه پرېږده او که همداسې خپلسری یې پرېږدې؛ نو د غمونو دوسیې به

درته را پرانيزي او له پيداېښت نه تر ننه پورې د نهيليو ټولې كيسې به درته وکړي، ژوبله ماضي او اندېښمن مستقبل به دې مخې ته نېغ ودروي؛ چې هغه ستا احساساتو ته په ټوله مانا ټکان ورکوي! نو خپل فکر د يوه گټور عمل په سرته رسولو متمرکز کړه.

﴿وَتَوَكَّلْ عَلَى الْحَيِّ الَّذِي لَا يَمُوتُ﴾

”پر هغه الله تعالى توکل وکړه، چې ژوندی دی او هېڅکله مړ کېدونکی نه دی.“

د همدغه هنر يو بل اصل

۴۳

يو بل اصل يې دا هم دی چې دې نړۍ ته فقط هومره ارزښت ورکړه، چې خومره ارزښت! دنيا هسې هو او لعب دی؛ نو له دې دنيا نه مخ اړول پکار دي! ځکه چې دا د بېلتانه سکني او د فجاېعو ناسکه مور ده! دغسې صفت لرونکی شی دومره د پامور کله کېدای شي!؟

يو عربي شاعر وايي:

ورونو! مور په يوه داسې کلي کې اوسېږو، چې همېشه پکې د بېلتانه کارغه کاغ کاغ کوي.

مور په دنيا پسې ژاړو، سره له دې چې په دنيا کې راټول شوي خلک اړومرو يوله بله سره جلا شوي!.

ډېر هغه غټان څه شول، چې پراخه خزاني يې راټولې کړې وې؟! نه هغوی پاتې شول او نه يې خزاني!.

په حديث شريف کې راځي، چې علم په تعلم او حلم په تحلم سره

منخٔته راځي.

د ژوندانه د ادابو په ترڅ کې ويل کېږي، چې خوښي او د خوښۍ لاملونه په هڅې او کوښښ سره ترلاسه کېدای شي، چې بيا وروسته طبعي بڼه خپلوي او د دنيا ژوند يوازې د دې وړ هم نه دی، چې هغه ته فقط په تريوتندي وکتل شي!

يوه عربي شاعر څومره ښه وي، چې ژباړه يې په لاندې ډول ده:
 ”د مرگ فرمان په ټول مخلوق کې جاري دی، ځکه چې دا نړۍ تلپاتې کور نه دی.“

دلته کله نا کله يو انسان د بل د مرگ خبر خپروي؛ په داسې حال کې، چې خپله د ده خبر خپور شي.

دا هم حقيقت دی چې له ژوندانه څخه ټول په ټوله د خپگان نښې او اغېز نښې لرې کولای، ځکه ژوند همداسې پيدا شوی.

﴿لَقَدْ خَلَقْنَا الْإِنْسَانَ فِي كَبَدٍ﴾ ﴿إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَّبْتَلِيهِ﴾ ﴿خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا﴾

”په حقيقت کې موږ انسان په سختۍ کې پيدا کړی دی. موږ انسان له يوې گډې شوې نطفې نه پيدا کړ، چې هغه وازمايو. مرگ او ژوند يې د دې لپاره پيدا کړی، چې تاسې وازمائي او وگوري چې له تاسې نه کوم يو د ډېر ښه عمل کوونکی دی.“

لکه د جنتيانو هغه خبره، چې وايي به:

﴿وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ﴾

”او دوی به ووايي، چې شکر دی د هغه الله تعالی لپاره، چې له موږ نه يې غم ايسته کړ.“

او دا د دې دليل دی، چې له ټولو غمونو اندېښنو څخه د خلاصون يواځينی کور جنت دی، فقط هلته ټول په ټوله غمونه او اندېښنې پای ته رسېدلای شي.

﴿وَنَزَعْنَا مَا فِي صُدُورِهِمْ مِّنْ غَلٍّ﴾

”د هغو په زړونو کې، چې د يو بل په خلاف کوم خیري وي هغه به مور ایسته کړو.“

حَلَفْتُ لَنَا أَنْ لَا تَخُونُ عَهْدَنَا ... فَكَأَنَّهُا حَلَفَتْ لَنَا أَنْ لَا تَفِي

”مور ته يې قسم خوړلی، چې له مور سره به په شويو ژمنو کې خیانت نه کوي، لکه څنگه يې چې له مور سره پر بې وفايي هم قسم خوړلی.“

کله، چې معامله همداسې ده؛ نو پوه او هوښيار سړی هغه څوک دی، چې دنيا ته پر خپل ځان د واکمنۍ چانس ورنه کړي او د نړۍ غمونو او اندېښنو ته تسليم نشي، بلکې مقابلې ته يې ملا وتړي.

مه خپه کېږه!

٤٤

که ته غريب يې! خلک پوروري دي!
 که ته گاډی نه لري، خلک پښې نه لري!
 که ته له مصیبتونو سر ټکوي، خلک له کلونو راهيسې په کت پراته دي!
 که تا يو زوی له لاسه ورکړی، خلکو ډېر زامن له لاسه ورکړي!
 مه خپه کېږه!

خُکِه ته مسلمان يې، پر الله تعالى او د هغه پر رسولانو، کتابونو، ملائکو، تقدیر او د آخرت په ورځ ايمان لرې، داسې خلک شته چې دغه هر څه درواغ گڼي!
مه خپه کبړه:

که گناه درخه شوې وي؛ نو توبه وباسه!

که د بدۍ مرتکب شوی يې؛ نو استغفار ووايه!

که غلطي دې کړې وي؛ نو اصلاح يې کړه! خُکِه چې د الله تعالى رحمت پراخه او د توبې دروازه يې پرانستې ده.

مه خپه کبړه!

خُکِه خپگان اعصاب کمزوري کوي او له سترگو خوبونه وړي!

يو شاعر وايي:

خومره مصيبتونه دي، چې سړی ورخه تنگ شي، له خلاصونه يې نهيلی شي سره له دې، چې له الله تعالى سره يې د هوارې لارې شته، پکار ده، چې په دغسې حال کې انسان يوازې يو الله جل جلاله ته خپل ټول پام ورواړوي.

خپلې ولولې په کابو کې ساتل

٤٥

دېره خوښي او دېر خپگان انسان بېواکه کوي

په حديث شريف کې راځي چې:

زه له دوو ناوړه چينغو څخه ژغورل شوی يم، چې يوه يې د خوښۍ او بله يې د مصيبت پرمهال د انسان له خولې وځي.

﴿لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ﴾

”دا هر څه د دې لپاره دي) چې تاسې ته که هر زیان وي، چې پر هغه باندې زړه ماتي نشئ او څه چې الله تعالیٰ تاسې ته درکوي پر هغه ونه غورېږئ.“

په حدیث شریف کې راځي چې:

”صبر هغه دی، چې د صدمې په پیل کې وشي“

څوک چې په غم او خوښۍ کې پر خپلو احساساتو واکمن او لاسبری شو، هغه د تېکاو، رسوخ، نېکمرغۍ او راحت مرتبه ترلاسه کړه!

د دیني ښوونو غوښتنه همدا ده، چې په خوښۍ او غم دواړو کې خپل نفس په واک کې ولري، یانې د خوښۍ په ترلاسه کولو د الله تعالیٰ شکر وکارې، د مصیبت پر مهال د صبر او زغم لمن پرېږدي او په داسې حالاتو کې بېواکه کېدل انسان د منځلاریتوب له کړۍ باسي، په دې اړه په حدیث شریف کې مور ته د داسې دعا غوښتلو لارښوونه شوې، چې:

وَأَسْأَلُكَ الْعَدْلَ فِي الرِّضَاءِ وَالْغَضَبِ

”ای الله تعالیٰ مور ته په غوسه او خوښۍ دواړو حالتونو کې منځلاري را په برخه کړه.“

څوک چې پر خپلو عواطفو او احساساتو لاسبری دی او هر یوه ته یې خپل مقام ورکړ؛ نو حق او حقیقت یې درک کړ.

رسول الله ﷺ د صحابه وو لپاره

٤٦

لويه نېکمرغي وه

زمور پېغمبر ﷺ خلکو ته له الهي دعوت سره راغی! سره له دې چې دنيا يې هدف نه وه، باغونه او خزاني يې نه درلودې او نه په کومه لويه مانۍ کې اوسېده، مينه والو به يې ورسره د لوږو، تندو، لوږو او ژورو په گاللو بيعت کاوه، پليونو يې پر ټولو ستونزو ورسره سترگې پټولې، په هر ډول ستونزمنو حالاتو کې به لکه د شپول ترې راتاوبدل.

د ده پليونو د ابو طالب په دره کې محاصره شول، د خوراک څښاک لارې پرې وتړل شوې، د ده ﷺ په خلاف شعرونه ويل کېدل پيل شول، خپلو خپلوانو يې د جنگ تابيا نېولې او د ده ﷺ په وړاندې توره کښلي جنگېدل؛ خو سره له دې يې هم پليونو ملتيا پرېښوده او نه يې ورسره په مينه کې څه کمي راغی!

کافرانو پرې ډول ډول سختې وازمايلې؛ خو هغوی بيا هم له خپل محبوب ﷺ سره بې کچې مينه درلوده.

له کورو کې، بنځو او بچيو نه جلا کړای شول؛ خو بيا هم په ټوله مينه د هغه ﷺ تر څنګ ودرېدل.

د هغه د دعوت له امله هومره ورېرول شول، چې زړونه يې تر خولې راغلل؛ خو د هغه ﷺ درشل يې پرې نښود.

ځوانان يې د تېرو تورو خولو ته وړاندې شول! خو د شاعر په وينا:

”همغه ذات دی، چې په امیونو کې یې پیغمبر پخپله له همغوی نه را پاڅاوه، چې هغو ته د هغه آیتونه لولي، د هغوی ژوند سپېڅلي کوي او هغو ته د کتاب او حکمت بنوونه کوي په داسې حال کې، چې له دې نه مخکې هغوی په ښکاره گمراهۍ کې غورځېدلي ول.“

﴿وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ﴾

”او له دوی څخه هغه پېټي کوزوي، چې پر دوی دروند شوی و.“

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾

”ای مؤمنانو! د الله تعالی او د هغه د پیغمبر بلنې ته لیک ووايي چې کله پیغمبر تاسې ته د هغه شي په لوري بلنه درکړي، چې تاسې ته ژوند بښونکی دی.“

﴿وَ كُنْتُمْ عَلَى شَفَا حُفْرَةٍ مِّنَ النَّارِ فَأَنْقَذَكُم مِّنْهَا﴾

”او تاسې د دوزخ پر څنډه ولاړ وئ، چې هغه ورڅخه وژغورلئ.“

دروډ او سلام پر هغه ستر پیغمبر ﷺ چې انساني نفوس او عقلونه یې د انحراف له زولنو څخه ازاد کړل او له خپلو یارانو څخه د هغوی د بې درېغه سربښندو له امله خوښ و.

د ژوند سترتیا شا ته وغورځوه

٤٧

پریوه اړخ ژوند تېرول انسان ستومانوي! ځکه انسان په طبعي ډول پریوه اړخ پاتې کېدل نه خوښوي، بلکې یو او بل لور ته میلان کوي، همدا لامل دی چې الله تعالی د کایناتو په ذره ذره کې بدلون ایښی دی، لکه زمانه اوږي

او مکان هم بدلون مومي، په خوراکي خبناکي توکیو او مخلوقاتو کې اختلاف دی، یانې بېلا بېل ډولونه لري، همدا شان دغه اختلاف په شپه او ورځ کې شته، چې شپه تیاره او ورځ روښانه ده، په غرونو کې هم شته، چې ځینې لوغړن؛ خو ځینې تک شنه او سمسور دي، په انسانانو کې هم توپیر په ډاگه دی، تاسې وینئ چې څه سره، سپین او څه تور دي، همدا شان په اوبو کې هم تودې، یخې، خوږې او ترخې شته، چې دا خپله اختلاف نبي او الله تعالی دغه اختلاف د خپل ربوبیت نښه بولي، لکه چې الله تعالی فرمائي:

﴿يَخْرُجُ مِنْ بَطُونِهَا شَرَابٌ مُخْتَلِفٌ أَلْوَانُهَا﴾

”د دغه مچۍ له خیتې نه په بېلا بېلو رنگونو یو شربت راوځي.“

﴿وَنَخِيلٌ صِنَوَانٌ وَغَيْرُ صِنَوَانٍ﴾

”د کجورو ونې دي چې له هغو نه ځینې یو ستوې دي او ځینې غبرگې.“

﴿وَالزَّيْتُونَ وَالرَّمَانَ مَتَشَابِهًا وَغَيْرَ مُتَشَابِهٍ ط﴾

”او د بنوون او انارو ونې یې پیدا کړي دي، چې د هغو میوې په رنگ سره ورته او په خوند کې بېلې وي.“

﴿وَمِنَ الْجِبَالِ جُدَدٌ بَيْضٌ وَحُمْرٌ مُخْتَلِفٌ أَلْوَانُهَا وَغَرَابِيبُ سُودٌ﴾

”په غرونو کې هم سپینې، سرې او تڼې توري لیکې موندل کېږي چې بېلا بېل رنگونه یې وي.“

﴿وَتِلْكَ الْأَيَّامُ نُدَاوِلُهَا بَيْنَ النَّاسِ﴾

”دا د زمانې خوږې ترخې دي، چې مورې یې د خلکو تر مینځه اړوو را اړوو.“

بني اسراييلو په مستمر ډول د ډېر بڼه خوړو له خوړلو څخه زړه توري وانگېرله؛ نو وي ويل چې:

﴿لَنْ نَصْبِرَ عَلَىٰ طَعَامٍ وَاحِدٍ﴾

”موږ پر همدا يو ډول خوړو صبر نه شو کولای.“

مامون الرشيد به د لوست لپاره بېلا بېلې لارې چارې کارولې، يانې کله به يې په ناستې کله په ولاړې او کله به يې په روانه لوست کاوه او ويل به يې، چې نفس ستومانه کېږي. الله تعالی فرمايي:

﴿الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ﴾

”هغه کسان، چې الله تعالی په ولاړه، په ناسته او پر اړخونو باندې په پرتو يادوي.“

همدا شان که څوک عبادتونو ته ځير شي؛ نو په عبادت کې به هم گڼ ډولونه وويني، په دې مانا چې ځينې اعمال قلبي او قولې وي، ځينې عملي او مالي وي، لکه لمونځ، روژه، زکات، حج، جهاد، په لمانځه کې قيام، رکوع، سجده، جلسه، قومه او داسې نور..... که څوک غواړي، چې تل خونې او تازه ووسي بايد د خپل ژوند چارې پر ډولونو وويشي.

اندېښنه مه کوه!

٤٨

مه خپه کېږه! ځکه ستا رب فرمايي:

﴿الْمُشْرَحُّ لَكَ صَدْرُكَ ۗ﴾

”ايا مورستا سينه نه ده پراخه کړې؟“

او دا د هر هغه چا لپاره ده، چې حقیال، د سمې لارې لاروی او د رڼا پلټونکی وي.
دغه راز فرمائي:

﴿ اَمَّنْ شَرَحَ اللهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ فَوَيْلٌ لِلْقُوسِيَّةِ
قُلُوبُهُمْ مِّنْ ذِكْرِ اللهِ ۗ أُولَٰئِكَ فِي ضَلَالٍ مُّبِينٍ ۝ ﴾

”ايا نو هغه څوک چې الله تعالی د هغه سينه د اسلام لپاره پرانستله او هغه د خپل رب خوا ته په يوه رڼا باندې روان دی (د هغه چا په څېر کېدای شي، چې له دغو خبرونه يې څه درس وانخيست؟) تباهي ده د هغو خلکو لپاره چې زړونه يې د الله تعالی په نصيحت سره لا زيات سخت شول، هغوی په بنکاره گمراهۍ کې غور ځېدلي دي.“

﴿ فَمَنْ يُرِدِ اللهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ ۗ ﴾

”نو (دا حقيقت دی) چا ته چې الله تعالی د لارښوونې اراده وکړي د هغه سينه د اسلام لپاره پرانيږي.“

﴿ لَا تَحْزَنْ إِنَّ اللَّهَ مَعَنَا ۗ ﴾

”هر هغه څوک ويلاى شي، چې زړه يې د الله تعالی پر نصرت ډاډمن وي.“

الله تعالی فرمائي:

﴿ الَّذِينَ قَالْ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ
فَزَادَهُمْ إِيمَانًا وَقَالُوا ۗ ﴾

”هماغه کسان چې خلکو ورته وويل، چې دغه خلک ستاسې پر

ضد راتول شوي دي، له دوی خخه وډارشی؛ نو الله تعالی د دوي ایمان لاپسې زیات او پیاوړی کړ او ويی ویل چې:

﴿حَسْبُنَا اللَّهُ وَنِعْمَ الْوَكِيلُ﴾

”زموږ لپاره الله تعالی بس دی او هماغه ډېر ښه کار ساز دی.“

﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾

”ای پېغمبره! ستا لپاره او ستا مؤمنانو پیروانو لپاره خو یوازې الله تعالی کافي دی.“

﴿وَتَوَكَّلْ عَلَى الْحَيِّ الَّذِي لَا يَمُوتُ﴾

”پر هغه الله تعالی توکل وکړه، چې ژوندی دی او هېڅکله مړ کېدونکی نه دی.“

مه خپه کېږه!

داسې وانگېره، گواکې ته فقط یوه ورځ ژوند لرې؛ نو د یوې ورځې لپاره مه خپه کېږه، ځکه په حدیث شریف کې راغلي دي چې:
چې کله دې سبا کړ؛ نو د بېگا انتظار مه کوه او که دې بېگا کړ؛ نو د سبا انتظار مه کوه.

په دې لړ کې یو شاعر وايي:

ما مضی فات والمؤمل غیب ... ولك الساعة التي أنت فيها

”تېر لار تېر شو، هیلې؛ خو ورکې خبرې دي، ستا لپاره رښتینو وخت هماغه دی، چې ته پکې قرار لرې.“

چینايي متل دی، چې وايي:

پله ته تر رسېدو له مخه پر پله مه تېرېږه!

له سلفو نه يو تن وايي:

ای انسانه! ته درې ورځې لرې یوه دې پرونی ورځ، چې هغه؛ خو لا پره تېره شوه، ستا سبانی ورځ چې لا نه ده راغلې او درېیمه دې نننۍ ورځ ده، چې په دې کې باید له الله تعالیٰ څخه و وپېرې.

د الله جل جلاله پر لورنو وویاره

٤٩

ایا الله تعالیٰ ستا سینه نه ده پراخه کړې؟! ته یې له غمونو څخه نه یې ساتلی؟! او تا ته یې نېکمرغي نه ده درېښلې؟!
هو! ولي نه! الله تعالیٰ فرمایي:

﴿قُلْ يُعْبَادِي الَّذِينَ اسْرِفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۗ إِنَّ اللَّهَ يَغْفِرُ الذُّنُوبَ جَمِيعًا ۗ إِنَّهُ هُوَ الْغَفُورُ الرَّحِيمُ ۝﴾

”ای پېغمبره! هغو بندگانو ته مې ووايه، کومو کسانو چې پر خپلو ځانونو تېری کړی دی، چې د الله تعالیٰ له رحمته نه ناهیلی کېږی، په يقيني ډول الله تعالیٰ ټول گناهونه بښي، هغه بښونکی او مهربان دی.“

دا چې الله تعالیٰ د اسراف کونکیو په اړه دومره درنې لورنې اعلان کړې او زېږی ورکوي؛ نو د هغو خلکو په اړه څه اټکل کوی، چې په گناهونو کې اسراف؛ خو لا څه چې له سره یې گناه نه وي کړې؟!
بیا هم د الله تعالیٰ په دې وینا خوښ شه او نېکمرغي ترلاسه کړه، چې فرمایي:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا﴾

”که هغوی دا لاره غوره کړې وای، چې کله یې پر خپلو ځانونو ظلم کولی؛ نو تا ته راتلای او له الله تعالی نه یې بښنه غوښتلای او پېغمبر هم ورته د بښنې غوښتنه کولی، نو شک نشته، چې الله به یې بښونکی او رحم کوونکی میندلای و.“

په بل ځای کې فرمایي:

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَى﴾

”البته چا چې توبه وويستله او ايمان يې راوړ او بڼه عمل يې وکړ، بيا سم روان شو، د هغه لپاره زه ډېر بښونکي يم.“

موسی ﷺ يو سړی وواژه او ويې ويل:

﴿رَبِّ إِنِّي ظَلَمْتُ نَفْسِي فَاغْفِرْ لِي فَغَفَرَ لِي إِنَّهُ هُوَ الْغَفُورُ الرَّحِيمُ﴾

”ای زما پروردگاره! ما پر خپل ځان ظلم وکړ، ماته بښنه وکړه؛ نو الله تعالی هغه ته بښنه وکړه، هغه بڼه بښونکی او خورا مهربان دی.“

د داؤد ﷺ د توبې په اړه فرمایي:

”بيا موږ هغه ته دغه هر څه وېښل او دی زموږ په وړاندې خورا د بڼې مرتبې او مقام خاوند دی.“

رحيم او كريم الله تعالی هغو کسانو ته هم خپله بښنه او لورنه عرضه کړې، چې د تثليث عقیده لري، لکه چې فرمایي:

﴿لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ ۚ وَ مَا مِنْ إِلَهٍ إِلَّا إِلَهُ وَاحِدٌ ۚ وَإِن لَّمْ يَنْتَهُوا عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا﴾

”که هغوی دا لاره غوره کړې وای، چې کله یې پر خپلو ځانونو ظلم کولی؛ نو تا ته راتلای او له الله تعالی نه یې بښنه غوښتلای او پېغمبر هم ورته د بښنې غوښتنه کولی، نو شک نشته، چې الله به یې بښونکی او رحم کوونکی میندلای و.“

په بل ځای کې فرمایي:

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَى﴾

”البته چا چې توبه وويستله او ايمان يې راوړ او بڼه عمل يې وکړ، بيا سم روان شو، د هغه لپاره زه ډېر بښونکي يم.“

موسی ﷺ یو سړی وواژه او وېي ویل:

﴿رَبِّ إِنِّي ظَلَمْتُ نَفْسِي فَاغْفِرْ لِي فَغَفَرَ لِي إِنَّهُ هُوَ الْغَفُورُ الرَّحِيمُ﴾

”ای زما پروردگاره! ما پر خپل ځان ظلم وکړ، ماته بښنه وکړه؛ نو الله تعالی هغه ته بښنه وکړه، هغه بڼه بښونکی او خورا مهربان دی.“

د داؤد ﷺ د توبې په اړه فرمایي:

”بیا مور هغه ته دغه هر څه وېښل او دی زمور په وړاندې خورا د بڼې مرتبې او مقام خاوند دی.“

رحیم او کریم الله تعالی هغو کسانو ته هم خپله بښنه او لورنه عرضه کړې، چې د تثلیث عقیده لري، لکه چې فرمایي:

﴿لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ وَ مَا مِنْ إِلَهٍ إِلَّا إِلَهُ وَاحِدٌ وَإِنْ لَمْ يَنْتَهُوا عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ

أَلَيْمٌ ۝ أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ وَاللَّهُ غَفُورٌ رَحِيمٌ ۝

”هغه خلك په يقيني توگه كافر شول چې ويې ويل الله تعالى په دريو كې يو دی، په داسې حال كې چې له يوه الله پرته هېڅ كوم بل اله نشته، كه دا خلك له خپلو دغو ويناوو څخه منع نه شي؛ نو له هغوی څخه چې هر څوك كافر شوي دي هغوی ته به دردناك عذاب وركړل شي؛ نو ايا دوی الله تعالى ته توبه نه باسي او له هغه نه بښنه نه غواړي؟ الله تعالى ډير بښونكی او رحم كوونكی دی.“

د اسلام ستر پيغمبر ﷺ په قدسي حديث كې له الله تعالى څخه نقل كړی فرمايي:

”ای بني آدمه! په هر حالت دې چې له ما څخه د مغفرت غوښتنه كړې هيله دې څرگنده كړې، ما درته بښنه كړې او كومه پروا مې نه ده كړې! ای انسانه! كه ستا گناهونه تر آسمان پورې هم ورسېږي او بيا ته له ما څخه بښنه وغواړې؛ نو زه به درته بښنه وكړم! او پروا به يې هم ونه كړم!“

ای انسانه! كه ته د يوې نړۍ په اندازه هم گناه وكړې او بيا ما ته د بښنې په هيله راوگرځې؛ خو چې له ما سره دې څه شريك نه وي نيولی؛ نو زه به هم تا ته د يوې نړۍ په اندازه بښنه وكړم.“^۹

دغه راز پيغمبر ﷺ فرمايي:

”الله تعالى د شپې له خوا د بښنې لاس غوروي، چې د ورځې گناهكار توبه وباسي، دغه راز د ورځې يې د شپې د گناهكارو لپاره، چې د شپې گناهكار توبه وباسي او دغه لړۍ به ان تر قيامته پورې

۹ : الإتحافات السنية بالأحاديث القدسية ومعه النفحات السلفية بشرح الأحاديث القدسية (۱ / ۱۶۸)

غخبډلې وي.“

په قدسي حديث کې راځي، چې الله تعالى فرمايي:
 ”تاسې که شپه او ورځ گناهونه وکړئ او بيا ما ته د توبې په هيله را
 وگرځئ؛ نوزه به هم تاسې ته بښنه وکړم.“

دغه راز فرمايي:

”قسم زما د ځان پر واکمن چې که تاسې د گناهونو د ارتکاب په
 صورت کې الله تعالى ته ورونه گرځئ! نو الله تعالى به يو بل قوم او
 ولس رامنځته کړي، چې گناهونه به کوي او بيا له الله تعالى څخه
 بښنه غواړي او الله تعالى به ورته بښنه کوي.“

دغه راز فرمايي:

”که تاسې گناهونه ونه کړئ؛ نو و وېرېږئ تر گناه سخت او غټ کار
 به وکړئ او هغه تکبر دی.“

دغه راز فرمايي:

كُلُّ ابْنِ آدَمَ خَطَّاءٌ وَخَيْرُ الْخَطَّائِينَ التَّوَّابُونَ

”ټول انسانان خطا کاران دي! خو غوره خطا کاران هماغه خلک دي
 چې توبه وباسي.“ (۱۰)

دغه راز فرمايي:

”الله تعالى د هغه بنده پر توبه ډېر خوښېږي، چې له خوړو او اوبو بار
 اوښه ترې په صحرا کې نادرکه شي، دی يې په لټون پسې ښه لاهانده
 اوستومانه شي، لنډه دا چې له موندو يې نهيلی شي او کرار ويده شي؛
 کله چې راپورته شي؛ نو اوښه يې له خواړو او اوبو سره سرته ولاړه

وي؛ او دی بیا د ډېرې خوښۍ له امله داسې وایي:

ای الله تعالیٰ! زه ستا رب او ته زما بنده یې (یانې له خوښۍ نه یې خوله
خطا شي).

دغه راز فرمایي:

«... فَأَغْفِرْ لِي إِنَّهُ لَا يَغْفِرُ الذُّنُوبَ إِلَّا أَنْتَ ...» «إِنَّ رَبَّكَ عَزَّوَجَلَّ
يَعْجَبُ مِنْ عَبْدِهِ إِذَا قَالَ: اغْفِرْ لِي ذُنُوبِي يَعْلَمُ أَنَّهُ لَا يَغْفِرُ
الذُّنُوبَ غَيْرِي».

“... یو بنده ووايي، چې ای الله تعالیٰ! ما ته زما گناه وښه! ځکه چې
تر تا پرته بل څوک گناه نشي ښلای... نو الله تعالیٰ تعجب کوي،
چې زما بنده پر دې پوه دی، چې له ما پرته بل څوک د گناهونو
ښونکی نشته.” (۱۱)

تقدير

۵۰

د ایمان غوښتنه پر دې عقیده لرل دي، چې ټولې ښې او بدې پېښې
مخکې له مخکې په تقدیر کې لیکل شوې او الله تعالیٰ پرې خبر دی، په
حدیث شریف کې راځي چې:

”د مؤمن هر کار د اریانیا وړ دی، ځکه ښه وي، که بد؛ خو د ده لپاره
سودمن وي، په دې مانا که له ستونزو سره مخ شي، مؤمن پرې صبر کوي، په
دې کې هم د مؤمن گټه ده او که لورنې پرې وشي؛ نو شکر پرې کاري او دا
خو لا پسې د مؤمن لپاره گټوره خبره ده.“

۱۱: مسند أبي داود الطيالسي (۱ / ۱۴۰)

الله تعالى فرمائي:

﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا ۗ إِنَّ ذَلِكَ عَلَى اللَّهِ يَسِيرٌ﴾

”هېڅ مصيبت داسې نشته، چې په ځمکه کې يا ستاسې پر خپل نفس نازلېږي او مور هغه له پيدا کولو نه مخکې په يوه کتاب کې نه وي ليکلي، دغسې کول د الله تعالى لپاره ډېر اسانه کار دی.“

همدا شان فرمائي:

﴿إِنَّا كُلَّ شَيْءٍ خَلَقْنَاهُ بِقَدَرٍ﴾

”مور هر څه له يو تقدير سره پيدا کړي دي.“

دغه راز فرمائي:

”کله چې څه غوښتنه کوې؛ نو له الله تعالى څخه يې کوه او که مرسته غواړې؛ نو هم له الله تعالى څخه يې غواړه او پر دې پوه شه، چې دا ټوله نړۍ تا ته د الله تعالى تر ليک او تقدير پرته د يوې ذرې هومره نه گټه رسولاى شي او نه تاوان.“

دغه راز فرمائي:

الله تعالى چې د کوم بنده په اړه پرېکړه کوي په هغه کې د هغه لپاره خير وي.

شيخ الاسلام ابن تيميه رحمه الله د معصيت په اړه وپوښتل شو، چې ايا په دې کې هم د بنده لپاره خير وي؟ هغه يې په ځواب کې وويل هو! خو په دې شرط، چې په پښېمانتيا او استغفار واوړي.

ترمذي حديث نقل کړى فرمائي:

”غوره عبادت خوښۍ ته انتظار کول دي.“

﴿الَيْسَ الصُّبْحُ بِقَرِيبٍ﴾

”ايا سباون نردي نه دي؟“

د اندېنمنو سباون بېخي نردي دي، فقط سبا ته انتظار وکړه.

الله تعالی فرمائي:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾

”خوک چې له الله تعالی نه په وېرېدو کار وکړي الله تعالی به د هغه لپاره له ستونزو نه د وتلو کومه لاره پیدا کړي.“

﴿وَمَنْ يَتَّقِ اللَّهَ يَكْفِرْ عَنْهُ سَيِّئَاتِهِ وَيُعْظِمْ لَهُ أَجْرًا﴾

”خوک چې له الله تعالی نه و وېرېږي، الله تعالی به د هغه بدي له هغه نه ایسته کړي او هغه ته به لوی اجر ورکړي.“

﴿وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا﴾

”خوک چې له الله تعالی نه و وېرېږي؛ نو الله تعالی د هغه په کار کې اسانتیا پیدا کوي.“

عرب وايي:

ډېرې اسانتياوې تر مايوسې او نهيلې، وروسته رامنځته کېږي او د عرش پر خاوند باوري کسان له ازغني ونې نه هم گلان راتوکولای شي“
په حديث شريف کې راځي چې:

”زه د خپل بنده له اټکل سره سم يم څرنگه يې چې پر مالري“

الله تعالی فرمائي:

﴿حَتَّىٰ إِذَا اسْتَيْسَسَ الرُّسُلُ وَظَنُّوْا أَنَّهُمْ قَدْ كُذِّبُوا جَاءَهُمْ نَصْرًا فَنُجِّيَ مِنْ نَشَاءٍ﴾

”له پخواينو پېغمبرانو سره هم همدا شوي دي، ان تر دې چې کله پېغمبران له خلکو نه نهيلې شول او خلکو هم دا وانگېرله، چې د عذاب په باب هغو ته درواغ ويل شوي وو؛ نو په ناخاپي ډول به پېغمبرانو ته زمور مرسته ورسېدله. کله چې دغسې وخت راځي؛ نو زمور قانون دا دی، چا ته، چې زمور خوښه شي نجات ورکوو...“

ځينو قرآنپوهانو دا حديث هم نقل کړی چې:

لَنْ يَغْلِبَ عَسْرُ يُسْرَيْنِ (۱۲)

”يوه سختي به هم هېڅکله پر دوو اسانتياوو لاسبرې نشي.“

همدا شان الله تعالی فرمائي:

﴿فَإِنَّ مَعَ الْعُسْرِ يُسْرًا ۚ إِنَّ مَعَ الْعُسْرِ يُسْرًا ۚ﴾

”نو حقيقت دا دی، چې له تنگسې سره پراختيا هم ده، بېشکه له تنگسې سره پراختيا هم ده.“

دغه راز فرمائي:

﴿لَعَلَّ اللَّهُ يَحْدِثُ بَعْدَ ذَلِكَ أَمْرًا ۚ أَلَا إِنَّ نَصْرَ اللَّهِ قَرِيبٌ ۚ إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ۚ﴾

”بنايي له هغه وروسته الله تعالی (د توافق) څه لاره پيدا کړي، په هغه وخت کې هغو ته ډاډپينه ورکړ شوه، چې هو! د الله تعالی مرسته نږدې ده، په يقيني توگه د الله تعالی رحمت نېکانو ته نږدې دی.“

او په يوه حديث شريف کې راغلي دي چې:

”د الله تعالی مرسته له صبر او خوښي له غم سره وي.“

۱۲: موطأ مالك ت الأعظمي (۳ / ۶۳۳)

يو شاعر واي:

إذا تضايقَ أمرٌ فانتظرْ فرحاً ... فأقربُ الأمرِ أدناهُ إلى الفرحِ
 "که له تنگسې سره مخ شي؛ نو د ستونزې د هوارېدو هيله او انتظار
 کوه، ځکه همدغه يې د حل تر ټولو غوره لار ده"

بل يې واي:

سهرتُ أعينٌ ونامتُ عيونٌ ... في شؤونٍ تكونُ أو لا تكونُ
 "د ژوند په بېلا بېلو چارو کې څه سترگې وينې او څه ويدي دي،
 چې وبه شي او که نه."

يو بل شاعر واي:

دعِ المقاديرَ تجري في أعنتها ... ولا تنامنَّ إلا خالي البالِ
 ما بينَ غمضةِ عينٍ وانتباهتها ... يغيّرُ اللهُ من حالٍ إلى حالٍ
 "پرېرته چې تقدير خپلې پرېکړې سرته ورسوي ته بې غمه ويده
 شه."

د سترگې د پټېدو او وينېدو ترمنځ هم الله تعالى حالتونه بدلوي.

وقفه

٥١

مه خپه کېږه!

د خپلو زېرمو او مانيو په اړه غم او اندېښنه کول دې غم لاسې ډېروي!

مه خپه کېږه!

دا چې ته خپه يې؛ نو د طبيبانو درملنې اولارښوونې درته نېکمرغي
نشي درېښلای.

مه خپه کېږه!

حکمه ته د الله تعالی په ستر دربار کې وزرې غوړولای او له هغه نه
غوښتنې کولای شي.

مه خپه کېږه!

حکمه الله تعالی دغه ټوله حکمه ستا په واک کې درکړې او ستا لپاره يې
په دغه حکمه کې هرڅه تابع کړي دي؛ خو ته بيا هم خپه يې!!

مه خپه کېږه!

پر خوراک څښاک سربېره پر خپلو پښو مزل هم کولا شي.

له الله تعالی نه ډېره بښنه وغواړه! نوح ﷺ فرمایي:

﴿فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ۝ يُرْسِلِ السَّمَاءَ عَلَيْكُمْ
مِدْرَارًا ۝ وَيُمْدِدْكُمْ بِأَمْوَالٍ وَبَنِينَ وَيَجْعَلْ لَكُمْ جَنَّاتٍ وَيَجْعَلْ لَكُمْ
أَنْهَارًا ۝﴾

”ما وويل له خپل رب نه بښنه وغواړئ، بېشکه چې هغه خورا ډېر
بښونکی دی هغه به پر تاسې له اسمانه ښه ورنښتونه وکړي تاسې ته
به مالونه او اولادونه درپه برخه کړي، ستاسې لپاره به باغونه پيدا
کړي او ستاسې لپاره به ويالې وبهوي.“

له پورتنې مبارک آيت نه همدا خبره په ډاگه کېږي، چې د استغفار په
کثرت سره د زړه راحت، د روزی پراخي، نېکان بچي ترلاسه کېدای شي.
په حديث شريف کې راځي، څوک چې استغفار ډېر غواړي؛ نو له هر
غم او تنگسې نه به يې الله راوباسي.

او د بخاري شريف د روايت له مخې سيد الاستغفار دا دی:

اللَّهُمَّ أَنْتَ رَبِّي لَا إِلَهَ إِلَّا أَنْتَ، خَلَقْتَنِي وَأَنَا عَبْدُكَ، وَأَنَا عَلَى
عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ.
أَبُوءُ لَكَ بِنِعْمَتِكَ عَلَيَّ، وَأَبُوءُ لَكَ بِذُنُوبِي فَاعْفِرْ لِي، فَإِنَّهُ لَا يَغْفِرُ
الذُّنُوبَ إِلَّا أَنْتَ (۱۳)

همیشه د الله تعالى ذکر کوه!

۵۲

په ډېر استغفار ویلو روح سکون مومي او حلاله روزي پرې تر لاسه
کېږي، لکه چې الله تعالى فرمائي:

﴿الَّا بِذِكْرِ اللَّهِ تَطْمَئِنُّ الْقُلُوبُ﴾

”خبردار اوسئ! همدغه د الله تعالى یاد هغه شی دی، چې په هغه سره
زړونو ته ډاډپینه ورپه برخه کېږي.“

همدا شان فرمائي:

﴿فَاذْكُرُونِي أَذْكُرْكُمْ﴾

”تاسې ما یادوئ، زه به تاسې یاد کړم.“

﴿وَالذُّكْرُ لِلَّهِ كَثِيرًا وَالدُّكْرُ لِلذِّكْرِ﴾

”د الله ډېر یادونکي نارینه اوسنخي...“

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا﴾

”ای مؤمنانو! الله تعالى ډېر ډېر یادوئ“

﴿ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ ۝ ﴾

”سهار او مانڀام د خپل رب له ثنا ستاينې سره د هغه پاكي بيانوه!“

﴿ يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ﴾

”ای مؤمنانو! ستاسې مالونه او اولادونه دې تاسې د الله تعالی له ياده غافل نه کړي.“

﴿ وَاذْكُرْ رَبَّكَ إِذَا نَسِيتَ ﴾

”او کله چې خپل رب در څخه هېر شي؛ نو بې له ځنډه يې را ياد کړه.“

﴿ وَمِنَ اللَّيْلِ فَسَبِّحْهُ وَإِدْبَارَ النُّجُومِ ۝ ﴾

”د شپې هم د هغه پاكي بيانوه او کله چې د شپې په پای کې ستوري راگرځي په هغه وخت کې هم.“

﴿ يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝ ﴾

”ای مؤمنانو! کله، چې له کومې ډلې سره ستاسې مقابله وي؛ نو کلک ولاړ اوسئ او الله تعالی ډېر ډېر يادوئ، هيله ده چې تاسې ته به بری درپه برخه وي.“

او په حديث شريف کې راځي چې:

عَنْ أَبِي هُرَيْرَةَ، قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ، يَسِيرُ فِي طَرِيقِ مَكَّةَ فَمَرَّ عَلَى جَبَلٍ يُقَالُ لَهُ جُمْدَانُ، فَقَالَ: «سِيرُوا هَذَا جُمْدَانُ سَبَقَ الْمُفْرِدُونَ» قَالُوا: وَمَا الْمُفْرِدُونَ؟ يَا رَسُولَ

الله قال: «الذَّاكِرُونَ اللهُ كَثِيرًا، وَالذَّاكِرَاتُ» (١٤)

”مفردون به تر ٿولو وڀراندې جنت ته درومي! يارانو يې وپوښتل. يا رسول الله! له مفردون څخه مو هدف څوک دي؟؟ هغه وفرمايل: هماغه نارينه او ښځې چې الله تعالى ډېر يادوي.“
په يوه بل حديث کې دي:

”څوک چې ډېر استغفار غواړي؛ نو دا به له هر مصيبت نه خوندي وي.“

په يوه بل حديث کې دي چې:

يو سړی رسول الله ﷺ ته راغی او ورته يې وويل، چې ای د الله رسوله! د شريعت احکام ډېر زيات دي او ما عمر خوړلی! نو ما ته يو داسې عمل وښا ياست، چې په همغه کې ورننوځم! هغه ﷺ ورته وفرمايل: خپله ژبه د الله تعالى په ياد تل لونده ساته.

د الله تعالى له لوري مه نهيلي کېږه!

٥٣

الله سبحانه و تعالى فرمايي:

﴿وَلَا تَأْتِسُوا مِنْ رَوْحِ اللَّهِ إِنَّهُ لَا يَأْتِسُ مِنْ رَوْحِ اللَّهِ إِلَّا الْقَوْمُ الْكَافِرُونَ﴾

”د الله تعالى له رحمته مه نهيلي کېږئ، ځکه چې د الله تعالى له رحمت نه يوازې کافر قوم نا اميده کېږي.“

﴿وَنَجِّينَاهُ مِنَ الْغَمِّ ۗ وَكَذَلِكَ نُصَيِّبُ الْمُؤْمِنِينَ ۝﴾

”او له غم نه مو هغه وژغوره او په دغه شان مور مؤمنان ژغورو.“

د مسلمانانو په اړه الله تعالی فرمائي:

”او دوی د الله تعالی په اړه ډول ډول گومانونه وکړل همدغلته

مؤمنان په ستر از مېښت کې پرېوتل او سخت ولېر زول شول.“

له بښني او تېرېدنې نه کار اخلي!

۵۴

که پر تاسې څوک څه ظلم وکړي؛ نو خیر دی تاسې یې وېښئ، ځکه چې غچ اخستونکی او حسد کونکی د غچ اخیستنې په فکر کې د خپل زړه وینې خوري، خپل راحت، سرور او اعصاب له لاسه ورکوي.

همدا راز غوسه ناک او کینه گرارو مرو زیان مومي او الله تعالی د دغې ناروغۍ درمل او له دغه زیان څخه د ځان ساتنې په لړ کې دغه دوا ښوولې، چې غوسه تېره کړئ او له تېرېدنې نه کار واخلي!

الله تعالی مور ته په دې اړه داسې خبر راکوي، چې د مؤمن صفت باید

داسې وي:

﴿وَالْكٰظِمِيْنَ الْغَيْظَ وَالْعَٰفِيْنَ عَنِ النَّاسِ﴾

”غوسه خوري او د نورو لند پارې بښي.“

دغه راز الله تعالی خپل پېغمبر ته فرمائي:

﴿حٰذِ الْعَفْوَ وَاْمُرْ بِالْعُرْفِ وَاَعْرِضْ عَنِ الْجٰهِلِيْنَ ۝﴾

”ای پېغمبره! د نرمۍ او تېرېدنې لاره غوره کړه، د ښو چارو ښوونکی

اوسه او له ناپوهانو سره مه نښله.“

ته ډېر څه لري!

۵۵

د الله تعالى په نعمتونو کې فکر کوه او شکر پرې کاره!
الله تعالى فرمايي:

﴿وَأِنْ تَعَدُّوا نِعْمَتَ اللَّهِ لَا تَحْصُوهَا﴾

”که تاسې وغواړئ چې د الله تعالى نعمتونه وشمېرئ؛ نو شمېرلی یې نه شی.“

﴿الْمُ نَجَعَلْ لَهُ عَيْنَيْنِ ۝ وَ لِسَانًا وَ شَفِئَتَيْنِ ۝ وَ هَدَيْنَاهُ النَّجْدَيْنِ ۝﴾

”ایا مور هغه ته نه دي ورکړې دوه سترګې (۸) یوه ژبه او دوه شونډې؟
(۹) او دوه څرګندې لارې مو هغه ته (نه) وې بنودلې؟ (۱۰)“

هو! پر مور د الله تعالى بې شمېره او پرلپسې لورنې دي، لکه ژوند، صحت، د اورېدو، لیدو، د لاسونو او پښو لورنې او پر دې سربېره اسلام تر ټولو ستره لورنه ده.

یوه سړي بل ته وویل، چې دغه دواړه سترګې دې پر یوه بلیون ډالرو پلورې؟؟ ایا غوږونه پر بلیون ډالرو پلورې؟ زړه دې پر بلیونونو ډالرو پلورې؟ ته څومره شتمن یې؛ خو د دغو لورنو په بدل کې د الله تعالى شکر نه کوي!!!

په دنیا پسې مه خپه کېږه!

نېکمرغي دا ده چې د دنيوي گټې له لاسه په وتو خپه نشې! ستر همت همدا دی، چې د اخرت غم وخورې. په سلفو کې يوه تن خپل ورور ته داسې وصيت کړی و، چې دغه ټول غمونه راټول کړه او يو غم ورڅخه جوړ کړه، چې هغه له الله تعالى سره د مخامخ کېدو غم دی.

﴿يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ۝﴾

”هغه ورځ به وي چې تاسې وړاندې کړای شئ، ستاسې هېڅ راز به هم پټ پرې نښودل شي.“

په رښتيا هم د دې نړۍ ټول غمونه د اخرت د غم په پرتله هېڅ نه دي! الله تعالى د خپلو دښمنانو منافقانو په اړه داسې فرمايي:

﴿وَطَآئِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ﴾

”خو يوه بله ډله چې هغوی ته يوازې همدې خپلو گټو ارزښت درلود، د الله تعالى په باب يې رنگارنگ جاهلانه گومانونه کول.“

هو! هلته تروني لاندې د پېغمبر يارانو له هغه سره د دين په خاطر په مرگ باندې بيعت کاوه! دلته يو منافق راوړ شو او وي ويل، چې زما اوبښ ورک دی، زه بايد د هغه په لټه کې ووځم! ستاسې له دغه بيعت څخه ما ته خپل اوبښ مهم دی.

د اسلام ستر پېغمبر ﷺ ځای پر ځای وفرمايل:

كُلُّكُمْ مَغْفُورٌ لَهُ إِلَّا صَاحِبَ الْجَمَلِ الْأَحْمَرِ (١٥)

”په تاسې کې هر چا ته بښنه وشوه؛ خو د سره اوښ خاوند د الله تعالی په قهر اخته شو.“

یوه منافق ته خپل ځان مهم ښکارېده؛ نو خپلو ملګرو ته یې وویل، چې په دې تودوښه کې جهادونه کولای شئ؟!
الله تعالی یې په رد کې وفرمایل:

﴿قُلْ نَارُ جَهَنَّمَ أَشَدُّ حَرًّا﴾

”دوی ته ووايه چې د دوزخ اور تر دې زیات تود دی.“

مه خپه کپړه او غمونه شا ته وغورځوه!

٥٧

د مؤمن لپاره راحت غفلت او بې کاري مرګ دی! ځکه وزګار خلک تر ټولو زیات اندېښمن او غمجن وي! نو له دې امله زه وایم، چې حرکت وکړه، په حرکت کې برکت وي! له هرې شېبې ګټه واخله! خپلې وسوسې او انگېرنې شا ته وغورځوه!

خپل اجر او ثواب له الله تعالی نه وغواړه.

خپل نېک عمل په الله تعالی پورې ځانګړی کړه او د چا د مننې انتظار مه کوه.

الله سبحانه و تعالی فرمایي:

﴿يَبْتَغُونَ فَضْلًا مِّن رَّبِّهِمْ وَرِضْوَانًا﴾

١٥: المستدرک علی الصحیحین للحاکم (٤ / ٩٣)

”د خپل رب د فضل او د هغه د خوشالي په لټه کې د (کعبې) د محترم کور پر لوري ځي.“

همدا رنگه الله تعالی د خپلو استازيو هغه وينا را اخلي، چې هغوی به خپل ولس ته کوله:

﴿وَمَا أَسْأَلُكُمْ عَلَيْهِ مِنْ أَجْرٍ﴾

”زه په دې کار باندې له تاسې نه د څه اجر غوښتونکي نه يم.“
يو شاعر وايي:

مَنْ يَفْعَلِ الْخَيْرَ لَا يَعْدُمُ جَوَازِيَهُ ... لَا يَذْهَبُ الْعُرْفُ بَيْنَ اللَّهِ
وَالنَّاسِ

”څوک چې د خير کارونه کوي؛ نو اجر يې نه ضايع کېږي، ځکه چې نېکي د الله تعالی او د وگړيو ترمنځ يو شان ارزښت لري.“

په قندهار کې يو شمېر مسلمانان په شهادت ورسېدل! نو عمر رضي الله عنه صحابه وپوښتل، چې دغه وژل شوي کسان څوک وو؟؟ هغوی يې نومونه ورته واخيستل او ويې ويل، چې يو شمېر کسان پکې داسې هم ول، چې صحيح ونه پېژندل شول؛ نو د عمر رضي الله عنه له سترگو او ښکې راتوی شوې او ويې ويل، چې الله تعالی يې ښه پېژني، چې دوی څوک وو؟.

په ښکانونو کې يوه تن يوه رانده ته غوره خواږه ورکړه؛ نو ښځې يې ورته وويل چې دغه ږوند؛ خو يې نه پېژني، چې څه خوري؟ سړي ورته وويل، چې الله تعالی خو يې پېژني! کله چې الله تعالی ستا د خير او په ښکونو چارو پوه او خبر دی؛ نو د خلکو څه پروا کوي؟!

د خلکو پر نیوکو مه خپه کپړه!

۵۸

الله تعالی فرمائي:

”دوی تا ته له څه سرسري اذیت پرته نور څه نشي رسولای“

که څوک سمندر ته تیره ور وغورځوي؛ نو سمندر ته پرې څه زیان نشي اړولای، بلکې تیره غورځوونکی به د تیرو په غورځولو سترې شي، پکار ده چې د خلکو نیوکو ته خپله سینه، لکه سمندر پراخه کړای شي او د چا د نیوکې له امله خپل منزل ونه درول شي، بلکې د لا پرمختګ لپاره چټک ګامونه واخیستل شي!

پر بې وزلتوب مه خپه کپړه

۵۹

کله چې بدني توازن غټ شي؛ نو روح وتړل شي، په بېوزلتوب کې راحت او سلامتیا وي! په دنیا کې زهد هغه عاجل راحت دی، چې الله تعالی یې خپل یو شمېر بندګانو ته ور په برخه کوي.

﴿إِنَّا نَحْنُ نَرِثُ الْأَرْضَ وَمَنْ عَلَيْهَا﴾

”په پای کې به همدا مور د زمکې او د هغې د ټولو شيانو وارثان یو.“

په دې اړه یو شاعر وايي:

ماءٌ وخبزٌ وظلٌّ ... ذاك النعيمُ الأجلُّ

كفرتُ نعمةَ رَبِّي ... إِنْ قَلْتُ إِنْ مَقْلُ

”اوبه، ډوډۍ او سيوري دومره ستر نعمتونه دي، چې که سره له دې هم زه ووايم چې دا لږ دي؛ نو ما به د خپل رب د لورنو ناشکري کړې وي.“

امام شافعي رحمه الله وايي: که د سرنديب آسمان سره زر او وروي او د تکرور کندی سپين زر را بهر کړي؛ نو زما يې پرې څه! ځکه پر ژوند مې ډوډۍ او تر مرگ وروسته مې قبر په برخه دی، زما همت د پاچايانو دی او نفس مې اصيل دی، چې ذلت تر کفر کم گنم.“

هغه څه چې لا نه دي پېښ شوي؛ نو ته يې په اړه له مخکې نه مه اندېښمن کېږه!

په تورات کې راغلي، چې د ډېرو شيانو په اړه خلک وېره لري؛ خو هسې نه وي! په دې مانا چې وهمونه او اندېښنې تر حوادثو هم ډېرې زيانمنونکې وي! ډېر داسې اټکلونه او توقعات شته، چې له سره صحت او حقيقت نه لري! دلته که څوک د تقدير پرېکړه بدلولاى شي، د هغه لټون دې وکړي، که نه؛ نو ودې وايي، چې:

﴿ وَ أَفْوِضْ أَمْرِي إِلَى اللَّهِ ۚ إِنَّ اللَّهَ بَصِيرٌ بِالْعِبَادِ ۝ فَوَقَّهُ اللَّهُ سَيِّئَاتٍ مَّا مَكَّرُوا ﴾

”او خپله معامله زه الله تعالی ته سپارم، الله تعالی د خپلو بندگانو ليدونکی دی، په پای کې (هغو کسانو چې ډېرې ناوړه دسيسې يې د هغه مؤمن پر ضد په کار واچولې)، الله تعالی له هغو ټولو نه هغه وساته.“

د باطلپالو پر نيو کومه خپه کېږه!

٦٠

څکه تاته د دوی د نقد او حسد له امله اجر درکې کېږي.
يو شاعر وايي:

ان العرائن تلقاها مُحَسَّدَةٌ ... ولا ترى لِلنَّاسِ حُسَادًا
”دلور و پوزوله خاوندانو سره حسد کېدلای شي؛ د بدرنگه او ذليلو
خلکو سره څوک حسد کوي؟!“

يو بل شاعر وايي:

”دوی زما له عزت او درناوي سره زما تر مرگه پورې هم حسد کوي،
افسوس! چې تر مرگه د دوی له حسده خلاص نه شوم“
موسی ﷺ له خپل رب نه وغوښتل، چې د ده په اړه د خلکو ژبې بندې
کړې؛ نو الله تعالی ورته وفرمايل:

”ای موسی! پر دې خبره مه خپه کېږه! ما پیدا کړي او زه روزي هم
ورکوم؛ خو سره له دې دوی ما ته هم کنخل کوي!!“
او هغه داسې چې په يوه قدسي حديث کې الله تعالی فرمايي:

يقولُ اللهُ عَزَّوَجَلَّ: يَسْبُئِي ابْنَ آدَمَ، وَيَشْتَمُنِي ابْنُ آدَمَ، وَمَا
يَنْبَغِي لَهُ ذَلِكَ، أَمْ سَبُّهُ إِيَّايَ فَإِنَّهُ يَسْبُ الدَّهْرَ، وَأَنَا الدَّهْرُ،
أَقْلِبُ اللَّيْلَ وَالنَّهَارَ كَيْفَ أَشَاءُ، وَأَمَا شَتْمُهُ إِيَّايَ، فَيَقُولُ: إِنَّ لِي
صَاحِبَةً وَوَلَدًا، وَلَيْسَ لِي صَاحِبَةٌ وَلَا وَلَدٌ

”بني آدم ما ته کنخل کوي او دا له هغه سره نه ښايي! ما ته د هغه

کنځل په دې مانا، چې دوی زمانې ته کنځل کوي او زمانه خو همدا
زه یم، شپه پر ورځ او ورځ پر شپه بدلووم... دغه راز ما ته د بنځې
او بچي نسبت هم کوي سره له دې، چې زه له بنځې او بچي څخه پاک
او منزه یم.
یو شاعر وايي:

إِذَا نَطَقَ السَّفِيهُ فَلَا تُجِبْهُ ... فَخَيْرٌ مِنْ إِبَابَتِهِ السَّكُوتُ

”دکم عقل د خبرې ځواب مه ورکوه _ تر دغه ځواب چوپتیا غوره ده“
او داسې نورې بېلګې

شتمن خلک زیاتره په اضطراب او اندېښنو کې ژوند کوي، چې له همدې
امله زیاتره د وینې د فشار او یا د وینې د کمښت په ناروغۍ اخته وي.
الله تعالی فرمائي:

﴿وَيْلٌ لِّكُلِّ هُمَزَةٍ لُّمَزَةٍ ۝ الَّذِي جَمَعَ مَالًا وَ عَدَدَهُ ۝ يُحْسِبُ أَنَّ
مَالَهُ أَخْلَدَهُ ۝ كَلَّا لَيُنْبَذَنَّ فِي الْحُطَمَةِ ۝ وَمَا أَدْرَاكَ مَا الْحُطَمَةُ ۝ نَارُ
اللَّهِ الْمَوْجِدَةُ ۝ الَّتِي تَطَّلِعُ عَلَى الْآفِئَةِ ۝ إِنَّهَا عَلَيْهِمْ مُّوَصَّدَةٌ ۝ فِي عَمَدٍ
مُمَدَّدَةٍ ۝﴾

”تباهي ده د هر هغه چا لپاره، چې (مخامخ) خلکو ته د پېغور ورکولو
او (پشي شا) د بډيو کولو په عادت اخته دی _ هغه چا چې مال يې
جمع کړی دی او په شمار شمېرلو يې اېښی دی _ هغه انگېري چې
د هغه مال به هغه ته تل پاتې ژوند ورکړي _ هېڅکله داسې نه ده،
هغه به په تنې ونې کوونکي ځای کې وغورځول شي _ او ته څه
پوهېږي، چې څه دی هغه تنې ونې کوونکی ځای؟ د الله تعالی اور
بڼه لمبه شوی _ چې تر زړونو پورې به رسېږي _ هغه به ورباندې

په خورېدو سرپوښ کړای شي - (په داسې حال کې چې هغه به) په
لوړو لوړو ستونو کې (ایسار کړای شوی وي)

يو لوېديځوال ادبپوه وايي:

خپل کار سم و کړه او بيا هر کمزوري کړه کتونکي ته شا کړه.
له تجربو نه په ډاگه ده، چې د هرې جارحانه خبرې ځواب مه وايه! ځکه
چې صبر او حلم عزت دی، چوپتيا د دښمنانو پر سر د قهر څپېره ده، بښنه
او تېرېدنه ثواب او شرافت دی!

يو حکيم وايي:

”هغه کور چې د ورېشو د وچې ډوډۍ سره پکې ډاډ او اطمینان
وجود ولري، تر هغه کوره ډېر غوره دی، چې له خوندورو خوراکنو
ډک؛ خو له اطمینانه تش وي.“

وقفه

٦١

مه خپه کېږه!

يوه ورځ به درېښه ناروغي ښه شي، گناه به دې وېښل شي؛ قرضونه به
درنه لرې شي، بنديان به په کور شي او نېستمن به شتمن شي.

مه خپه کېږه!

تورې وريځې لمنځه ځي او تورې شپې سبا کېږي، توپانونه تم کېږي!
همداسې به ستا د ژوند ترڅې شېبې هم په خوښۍ او سوکالۍ واوړي!

مه خپه کېږه!

د لمر تاو په يخ سيوري وژل کېږي، تېری او جل وهلې په يخو او بو

خړوبېږي، وږی په ډوډۍ مږېږي، بې خويي په خوب او ناروغي په روغتيا
لمنځه ځي! ته لږ صبر وکړه الله تعالیٰ به خیر کړي.

مه خپه کېږه!

یوازې ته نه یې، بلکې د نړۍ ټول طبیبان، حکیمان، عالمان، ادیبان او
شاعران د الله تعالیٰ د تقدیر په وړاندې سرکوزي او بېوسه دي.

علي بن جبلة وايي:

عسی فرج یكون عسی ... نعلل نفسنا بعسی

”که له مرګوني غم سره لاس او ګرېوان هم شې؛ نو بیا هم مه نهیلي

کېږه!...“

د الله تعالیٰ په پرېکړه خوښ اوسه!

٦٢

که دې الله تعالیٰ ودروي؛ نو ودرېږه او که دې کېږي؛ نو کېږه، پر
بېوزلۍ صبر وکړه او پر بدایینه شکر اوباسه، ځکه چې همدا د دې عقیدې
له لوازمو څخه ګڼل کېږي چې:

رَضِيتَ بِاللّٰهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا

”د الله تعالیٰ پر ربوبیت، د اسلام پر دین او د محمد رسول الله ﷺ پر
پېغمبرۍ خوښ یم.“

یو شاعر وايي:

د ځان لپاره یوازې د تدبیر په لټه کې مه اوسه! ځکه یوازې پر تدبیر
تکیه کوونکي هلاک شوي دي، دا چې که مورستا په هکله پرېکړه وکړه؛

نوله مورځه خوښ او راضي اوسه، ځکه چې مور ستا په نسبت ډېر بکړې
له پلوه غوره يو.

د خلکو د واکچلونو پر څارنه مه

خپه کيږه!

٦٣

ځکه چې دوی ستا په اړه هېڅ هم په واک کې نلري!

يو شاعر وايي:

څوک چې د خلکو د واکچلونو څارنه کوي؛ نوله غمه به يې ومري!

بشار وايي:

ابن تيميه رحمه الله چې کله زندان ته واچول شو؛ نو داسې يې وويل،
چې زما دښمنانو! زما په اړه څه وکړل زما جنت او زما باغونه خو زما په
سینه کې دي؟! زما وژنه شهادت دی، له خپلې سيمې نه شړل کېدل زما
لپاره سياحت دی او زنداني کول خلوت دی! څوک چې الله تعالی له لاسه
ورکړي؛ نو هر څه يې له لاسه ورکړه!

د اسلام ستر پيغمبر ﷺ فرمايي:

لِنَاقُولُ: سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ،
أَحَبُّ إِلَيَّ مِمَّا طَلَعَتْ عَلَيْهِ الشَّمْسُ.

”زه چې «سبحان الله، والحمد لله، ولا إله إلا الله، والله أكبر» ووايم؛

نو دا زما لپاره تر هغه څه ډېر غوره دي، چې لمر پرې راخېژي.“

له سلفو نه يو تن د شتمنو په اړه وايي، چې دوی هم خوراک، څښاک
کوي او مور يې هم کوو، دوی هم کتل کوي او مور يې هم کوو، له مور سره

حساب نه کبيري او دوی سره به دروند حساب کبيري.

يو شاعر وايي:

”د قبر لومړنی شپه به درنه د خورنق قصرونه او د کسری خزاني
هبرې کري.“

الله تعالی فرمائي:

﴿وَلَقَدْ جِئْتُمُونَا فَرَادَى كَمَا خَلَقْنَاكُمْ أَوَّلَ مَرَّةٍ﴾

”(او الله تعالی به ووايي) دا دی اوس تاسې هماغسې يك تنها زمور
په وړاندې حاضر شوي، لکه څنگه چې مور په لومړي ځل تاسې
يوازې پيدا کري وي.“

مؤمنان وايي:

﴿صَدَقَ اللهُ رَسُولَهُ﴾

”الله تعالی خپل رسول ته رښتيا ويلي دي.“

منافقان وايي:

﴿مَا وَعَدَنَا اللهُ وَرَسُولُهُ إِلَّا غُرُورًا﴾

”له مور سره الله تعالی او د هغه رسول ﷺ په دوکه ژمنه کړې.“

ژوند د افکارو له صنعت نه منځته راځي او له کومو افکارو نه چې ته
گټه پورته کوي، همدغه ستا پر ژوندانه اغېزمن دي، هغه نېکمرغه دي او
که بد مرغه.

يو شاعر وايي:

لا يملأ الهولُ قلبي قبل وقعته ... ولا أضيّقُ به ذرعاً إذا وقعا

”چې يو کار پېښ شوی نه وي؛ نو مخکې له مخکې يې اندېښنه نه

کوم؛ خو که رامنځه شي؛ نو بيا ورته ساه نه خپه کوم.“

له خلکو سره نښکړې کوه!

٦٤

له خلکو سره نښکړه کول د نېکمرغۍ د ترلاسي تر ټولو پراخه لار ده. په يوه قدسي حديث کې دي، چې الله تعالیٰ به د قيامت په ورځ (د حساب، کتاب په ترڅ کې) خپل بنده ته داسې ووايي:

”ای انسانه زه وږی وم او تا ډوډۍ رانه کړه!!! دغه بنده به ووايي، چې ای ربه! څنگه تا ته ډوډۍ درکړم او ته رب العالمين ذات يې؟! الله تعالیٰ به ورته ووايي، چې ايا ستا تر څنگ زما پلانکي بنده وږی نه و، که هغه دې مور کړی وای؛ نو نن به دې گټه له ما څخه ترلاسه کړې وای.....“ (١٦)

همدا شان پېغمبر ﷺ فرمايي:

”له چا سره چې لږ څه اضافي توبنه وي؛ نو هغه ته دې يې ورکړي، چې له سره توبنه نه لري، له چا سره چې اضافه سورلي وي؛ نو يې سورلي کس ته دې ورکړي.“

حاتم الطائي د مېلمه موندلو په اړه خپل غلام ته سپارښتنه کوي:

”ژر شه یخه شپه ده اور بل کړه او که کوم مېلمه دې مونده کړ؛ نو له مريتوبه به ازاد شي.“

خپلې نښې ته وایي:

”چې خواږه پاخه کړې؛ نو د يوه بنه سړي انتظار کوه، ځکه چې ما

ته يوازي ډوډۍ خوند نه راکوي.“

د عبدالله بن المبارک رحمہ اللہ يو يهودي گاونډي و، ابن مبارک به له خپلو بچيو نه مخکې د هغه پر خوراک، خښاک او جامې پيل کاوه!
خلکو له يهودي نه وغوښتل، چې دا کور دې پر مور وپلوره! هغه وويل، چې د دې کور بيه دوه زره ديناره ده، چې زر ديناره د کور او زر ديناره يې د ابن المبارک د گاونډتوب قيمت دی.

ابن المبارک ديهودي له دغه ښه دريځ څخه خبر شو؛ نو له الله تعالى نه يې د دغه يهودي د مسلمانېدو سوال وکړ او الله تعالى هغه ته د ايمان راوړو توفيق ورکړ.

دغه راز ابن المبارک له يوه کاروان سره حج ته روان و پر لاره يې يوه ښځه وليده، چې له ډېرانه يې مړکارغه راپورته کړ! ابن المبارک غلام ورولبېره، چې په اړه يې معلومات ترلاسه کړي..... ښځې ورته وويل، چې مور له درېيو ورځو راهيسې خوراک خښاک په سترگو هم نه دي ليدلي! د دې خبرې په اورېدو د ابن المبارک سترگې راډکې شوې او امر يې وکړ، چې د کاروان ټول خوراکي او خښاکي توکي پر دغه کلي ووبښئ او خپله بېرته راستون شو او په دغه کال يې حج ونه کړ! يوه شپه په خوب کې ورته چا وويل:
حج مبرور، وسعي مشکور، وذن مغمفور.

الله تعالى فرمايي:

﴿وَيُؤْتِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ﴾

”او پر خپل ځان باندې نورو ته ترجيح ورکوي، که څه هم پخپله اړ وي.“

يو شاعر وايي:

”که څه هم زه له خپل ملګري نه لرې يم؛ خو له هغه سره د مرستې

لپاره د هغه غزاوړم او ارومرو ورسره مرسته کوم.
 په دې اړه یو بل شاعر داسې وایي:
 ”خیر تلپاتې وي، که څه هم وخت پرې واوړي او شر دېره ناوړه
 توبنه ده.“

د یوې ناوړه خبرې په اوږدو مه

٦٥

خپه کپړه!

یو شاعر وایي:

د فضایلو پر راټولولو ټینګار وکړه او د حسدګرو پر ملامتویلو مه خپه
 کپړه؛ پر دې پوه شه، چې یوازې په ژوندانه کې د الله تعالیٰ عبادت کېدلای
 شي او تر مرګ وروسته حسد هم لمنځه ځي.
 له معاصرو علماوو نه د یوه تن وینا ده:

”څوک چې له نقد سره حساسیت څرګندوي، هغوی باید د مقادیرو پر
 یخو اوبو خپل مازغه ساړه کړي، په دې ترتیب به له ظالمانه نقد نه خلاصی
 ومومي.“

عرب وایي:

الله تعالیٰ د حسد ګر په اړه څومره بڼه عدالت کړی، چې تر هر څه له مخه
 حسد ګر لمنځه وړي.

متنبي وایي:

د یوه انسان په بڼه یادولو سره هغه نوی ژوند مومي هغه که باقي پاتې هم
 نشي نو بس یې دی.

پوهان وايي:

بې زړه سړی په پرلپسې ډول مري، قهرمان او اتل یو ځل مري او کله چې الله تعالی د خپلو بندگانو په اړه د خیر اراده وکړي؛ نو د تنگسو په توپان کې هم پرې د خوب پرکالي راوړي! وگوره د احد په غزا کې پر طلحه رضی الله عنه دغه ډول ډاډمنه پرکالي راغلې وه، تر دې چې توره یې خوڅو څو ځله له لاسه پرېوتې وه!

دلته اهل بدع هم خپل ځانته پرکالي لري! وگوره نامتو اتل شیب بن یزید د خپلې کچرې دپاسه ویده شوی و، دغه راز د هغه بنځه "غزاله" هماغه قهرمانه بنځه چې حجاج بن یوسف یې شړلې و، د جگړې په تاوده ډگر کې پرې د خوب پرکالي راغلې وه.

یو شاعر وايي:

زمری وي خو په جگړه کې ورڅخه اوبن مارغه جوړ شي چې په یوه شپیلې تېښته کوي؛ ولې د غزالې په څېر مبارزه نشي کولای؟!
الله تعالی فرمایي:

﴿قُلْ هَلْ تَرَبُّونَ بِنَاءً إِلَّا أَحَدَى الْحُسْنِيِّينَ ۗ وَنَحْنُ نَتَرَبَّصُ بِكُمْ أَنْ يُصِيبَكُمْ اللَّهُ بِعَذَابٍ مِّنْ عِنْدِهِ أَوْ يَأْتِيَنَا ۗ فَتَرَبَّصُوا إِنَّا مَعَكُمْ مُتَرَبِّصُونَ ۝﴾

”دوی ته ووايه: تاسې چې زموږ په باب کوم شي ته سترگې په لار یاست هغه له دې پرته بل څه دی چې له دوو بڼېگنو نه یوه ده او موږ چې ستاسې په باب کوم شي ته سترگې په لار یو هغه دا دی چې الله تعالی به خپله تاسې ته سزا درکوي یا یې زموږ په لاسونو درکوي، ښه نو اوس تاسې هم انتظار وکړئ او موږ هم له تاسې سره منتظر یو.“

دغه راز فرمایي:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبْنَا مُوَجَلًّا وَمَنْ يُرِدْ ثَوَابَ
الدُّنْيَا نُؤْتِهِ مِنْهَا وَمَنْ يُرِدْ ثَوَابَ الْآخِرَةِ نُؤْتِهِ مِنْهَا وَسَنَجْزِي
الشَّاكِرِينَ﴾

”هېڅ ساکب د الله تعالى له حکم پرته نشي مړ کېدای د مرگ نېټه
لیکل شوې ده څوک چې د دنیا د ثواب په اراده کار وکړي هغه ته به
مور له همدې دنیا نه ورکړو او څوک چې د اخرت په اراده کار وکړي
هغه به د اخرت ثواب ومومي او شکر ایستونکیو ته به مور اړومرو
د هغو مکافات ورکړو.“

یو شاعر وايي:

په جگړو کې له قهرمانانو نه مه وېرېږه، څه چې په تقدیر کې لیکل
شوي، هغه وړاندې او وروسته کېدلای نشي، له همدې امله د جگړې په
میدان کې له صبر نه کار اخله، په دې نړۍ کې هېچوک د تل لپاره نشي پاتې
کېدای، د ژوندانه لباس څه د عزت او درناوي لباس نه دی، چې د یوه بد او
ناوړه انسان څخه به هم کوزولای شي.

علي عليه السلام فرمائي:

”په کومه ورځ له مرگه تېښته وکړم؛ په هماغه ورځ چې لا نه و
لیکل شوی او که په هماغه ورځ چې لیکل کېده؟! له تقدیر نه وېرې
نشته او نه ورڅخه تېښته کېدلای شي“

ابوبکر صدیق رضي الله عنه فرمائي:

”مرگ راپه زړه کړی؛ نو هغه به تاسې ته ژوند وېښي“

مه خپه كېږه!

الله تعالى له تانه دفاع كوي او ملايك درله بښنه غواړي، مؤمنان درته دعا كوي، پېغمبر ﷺ دې سپارښت كوي، قرآن كريم درسره ښه ښكلي وعده كوه او پر دې سربېره الله تعالى ارحم الراحمين دى.

مه خپه كېږه!

يوه ښكي له لسو څخه تر اوه سوه چنده پورې ليكل كېږي او بدي فقط په خپل مثل سره.

مه خپه كېږه!

ته د توحيد د لارې لاروى او قبلوال (اهل قبله) يې! ته د الله او رسول ﷺ په مينه مست يې! په گناه پښېمانه او پر ښكې خوښېږي، ځكه ته ډېر گټور انسان يې!

صبر پر مصيبتونو د بري لار ده

مه خپه كېږه او له صبر څخه كار اخله، ځكه چې صبر د خلاصون او ښكمرغۍ لار ده؛ خو صبر بايد د الله تعالى په لار كې او د هغه لپاره وي، صبر بايد صبر جميل يانې ښكلي صبر وي او د مصيبت پر مهال اهل سنت له درېيو ډولو وسلو څخه كار اخلي:

۱: صبر ۲: دعا ۳: د ښه ساعت تمه

لکه یو شاعر وايي:

”هغوی پر موز د مرگ جام وڅښاوه؛ خو موز پر مرگ هم ښه صبر کونکي وو.“

همدا شان په یوه صحیح حدیث کې دي، چې:

لَا أَحَدَ أَصْبَرَ عَلَىٰ أَدَىٰ يَسْمَعُهُ مِنَ اللَّهِ عَزَّ وَجَلَّ، إِنَّهُ يُشْرِكُ بِهِ، وَيُجْعَلُ لَهُ الْوَلَدُ، ثُمَّ هُوَ يُعَافِيهِمْ وَيَرْزُقُهُمْ (۱۷)

”پر اذیت باندې له الله تعالی نه ډېر صبر کونکي نشته، ځکه تاسې به اورېدلي او لیدلي وي، چې خلک د الله تعالی په اړه (نعوذ بالله) وایي، چې هغه ښځه او بچي لري، سره له دې چې الله تعالی له دغو شیانو پاک دی، چې خلک یې وریورې وایي، هغه الله تعالی احد او واحد ذات دی او هغه همدوی ته روغتیا او روزي ورکوي.“

همدا شان په یوه بل حدیث کې دي، چې نبي کریم ﷺ فرمائي:

رَحِمَ اللَّهُ مُوسَىٰ قَدْ أُوذِيَ بِأَكْثَرِ مَنْ هَذَا فَصَبَرَ (۱۸)

”الله تعالی دې پر موسی ﷺ ولورېږي، ځکه هغه ډېرې ستونزې وزغملې او صبر یې پرې وکړ.“

او همدا شان فرمائي:

وَمَنْ يَتَصَبَّرْ يُصَبِّرْهُ اللَّهُ (۱۹)

۱۷: صحیح مسلم (۴ / ۲۱۶۰)
 ۱۸: صحیح البخاري (۴ / ۹۵)
 ۱۹: صحیح البخاري (۲ / ۱۲۳)

”خوک چې له صبر نه کار اخلي الله تعالى له داسې کس نه صبرناک جوړوي.“

هدا راز الله تعالى خپل وروستي استازي ته د صبر په اړه فرمايي:

﴿وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ﴾

”ای محمد ﷺ! په حوصله کار کوه او ستا دغه زغم د الله تعالى په توفيق سره دی، د دوی پر حرکتونو مه خورېږه او مه د دوی په دسيسو زړه تنگی کېږه!“

﴿فَصَبِرٌ جَمِيلٌ وَاللَّهُ الْمُسْتَعَانُ عَلَىٰ مَا تَصِفُونَ﴾

”نو صبر به وکړم او په ښه شان به یې وکړم، کومه خبره چې تاسې غوټه کوئ پر هغې له الله تعالى نه مرسته غوښتل کېدای شي.“

﴿فَاصْبِرْ صَبْرًا جَمِيلًا﴾

”نو ای پېغمبره، صبر وکړه، غوره صبر.“

﴿سَلَامٌ عَلَيْكُمْ بِمَا صَبَرْتُمْ﴾

”او هغو ته به ووايي، چې پر تاسې سلامتیا ده، څنگه چې تاسې په دنیا کې له صبر څخه کار واخیست.“

﴿وَاصْبِرْ عَلَىٰ مَا أَصَابَكَ﴾

”او هر مصیبت چې درباندي راشي ورباندي صبر وکړه.“

﴿اصْبِرُوا وَصَابِرُوا وَرَابِطُوا﴾

”له زغم نه کار واخلي، د باطل پرستانو په مقابل کې مېرانه وښيي، د

حق د خدمت لپاره ملا تينگه و تړئ.“
 عمر رضي الله عنه فرمايې: ”مور يوازي په صبر سره ښه ژوند ترلاسه کړ“

دې ته مه کوره، چې خلک له تا سره څه
 کوي، بلکې دې ته ځېر شه، چې ته له الله
 تعالی سره څه کوي؟!

٦٨

امام احمد رحمه الله په کتاب الزهد کې يو قدسي حديث نقل کړې، چې
 الله تعالی فرمايې:

”پر تا تعجب دی ای د آدم بچیه! پیدا کړې ما يې او عبادت د نورو
 کوي! روزي زه درکوم او شکر د نورو کوي.....“
 د عیسی عليه السلام په سیرت کې راځي، چې د دېرشتو ناروغانو درملنه يې
 کړې وه او بې شمېره رانده يې د الله تعالی په اذن بينا کړې ول او هغوی
 بېرته د ده دښمنۍ ته مټې رابډ وهلې وې.

د رزق پر تنکسيا مه خپه کېږه!

٦٩

ځکه هماغه احد ذات خپل ټول مخلوق ته د روزۍ رسولو دنده پر خپله
 غاړه اخیستې. او فرمايې:

﴿وَفِي السَّمَاءِ رِزْقُكُمْ وَمَا تُوعَدُونَ﴾

”په همدې اسمان کې ده ستاسې روزي هم او هغه شی هم، چې له تاسې سره د هغه وعده کېږي.“

دا چې د روزۍ وبشنه د الله په لاس کې ده؛ نو بیا انسان ولې انسان ته چاپلوسي او غورمالي کوي او د روزۍ په پلټلو کې تمبلي کوي؟!
الله تعالی فرمائي:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾

”په ځمکه کې هېڅ داسې کوم خوځنده سا کښ نشته، چې د هغه روزي د الله تعالی پر غاړه نه وي.“

دغه راز فرمائي:

﴿مَا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ فَلَا مُرْسِلَ لَهُ مِنْ بَعْدِهِ ۗ وَهُوَ الْعَزِيزُ الْحَكِيمُ ۝﴾

”الله تعالی چې د هر رحمت دروازه د خلکو لپاره پرانيزي څوکه د هغې بندوونکې نشته او کومه چې هغه وتړي له الله تعالی نه وروسته بیا کوم بل څوکه د هغې پرانستونکې نشته، هغه څواکمن او د حکمت خاوند دی.“

ځينې عوامل مصیبتونه سپکوي

۷۰

۱: له الله تعالی نه د اجر او ثواب غوښتنه.

﴿إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ ۝﴾

صبر کونکيو ته به خپل اجر بې حساب وركړ شي.

۲: نور غمخپلي ووينه.

يو شاعر واي:

”که زما په خوا کې ډېرې ژړاگانې نه وای؛ نو ما به له غمه خپل ځان وژلی و، خپل بني او کين لور ته وگوره! تر تا پرته څومره خلک په غمونو کې بنکېل دي؟!“

۳: دريښن مصيبت وړوکی وگڼه.

۴: دغه مصيبت د دين لپاره نه دی.

۵: د خوبنيو په مقابل کې پر مصيبتونو خوبني د بنده گۍ ستر دليل دی.

۶: د تقدير له پېښې، تېښته نشته.

۷: د هر څه واک د رب العالمين ذات په لاس کې دی.

له پردې شخصيت نه گټه مه پورته کوه!

۷۱

الله تعالی فرمائي:

﴿وَلِكُلِّ وَّجْهَةٌ هُوَ مُوَلِّيْهَا فَاسْتَبِقُوا الْخَيْرَاتِ﴾

”د هر چا لپاره يو لوری دی چې هغه ته مخ اړوي؛ نو تاسې د ښېگڼو په لوري په ځفاسته شئ.“

هدا شان فرمائي:

﴿وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيُبْلُوَكُمْ فِي مَا آتَاكُمْ إِنَّ رَبَّكَ سَرِيعُ الْعِقَابِ وَإِنَّهُ لَغَفُورٌ رَّحِيمٌ﴾

”هماغه ذات دی، چې هغه تاسې د ځمکې خليفه گان وگرځولئ“

او له تاسې نه يې ځينو ته د ځينو نورو په مقابل کې ډېرې لوړې درجې ورکړې، چې تاسې ته يې څه درکړي دي په هغه کې پر تاسې ازمېنت وکړي.“

بېشکه ستا رب په سزا ورکولو کې هم ډېر چټک دی او ډېر بېنونکی او رحم کوونکی هم دی.

انسانان د بېلابېلو وړتياوو، ذهنونو درلودونکي وي او زموږ د خواږه پېغمبر محمد رسول الله ﷺ د عظمت راز په دې کې و، چې هغه به له هر صحابي نه د هغه د وړتيا اړوند کار اخيسته، لکه علي رضي الله عنه د قضاء دنده تر سره کوله، معاذ رضي الله عنه د علم په برخه کې، ابی بن کعب ښه خوږ غږی قاري و، خالد بن وليد د غزا په ډگر کې يو غښتلی قومندان و، حسان بن ثابت د شاعرۍ په ډگر کې يو په زړه پورې او نوموتی شاعر و؛ نو ده ته يې دغه دنده سپارلې، همدا شان قيس بن ثابت رضي الله عنه د ويندوی په فن کې مهارت لاره؛ نو ده ته يې دغه برخه ورسپارلې وه، يانې په چا کې به چې کومه وړتيا وه؛ نو د هغه له وړتيا نه به يې کار اخيست، لکه چې يو شاعر وایي:

سخا د تورې پر ځای او توره د پرځې په ځای کې کېښودل زيانمن ثابتېږي.

د نورو په شخصيت کې ډوبېدل ځانوژنه ده

۷۴

د انساني صفتونو او ارزښتونو ترمينځ اختلاف د الله تعالی د قدرت له نښانو څخه گڼل کېږي! ابوبکر رضي الله عنه په نرمۍ سره ملت ته گټه ورسوله؛ او عمر رضي الله عنه په خپل شدت سره اسلام ته گټه ورسوله.

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

”الله تعالی هېڅ نفس ته د هغه له وسې نه پورته مسوولیت نه متوجه کوي.“

د نورو په شخصیتونو کې ورکېدل او په پتو سترگو د هغوی تقلید کول د خپلو ارزښتونو خاورې کول او د خپلې ارادې وژل دي.

د گوبنه ژوندانه غوره اغېز

۷۳

له دغه گوبنه کېدو نه موخه له ابدې شرارت نه گوبنه کېدل دي، چې زړونو ته خوښي ورکوي او غمونه لمنځه وړي.

شیخ الاسلام ابن تیمیه رحمته الله علیه وایي:

بنده ارومرو باید د الله تعالی د عبادت، ذکر او تلاوت لپاره ځان گوبنه کړي او له ځان سره حساب کتاب وکړي.

ابن الجوزي په ضیاء الخاطر کې په دې اړه درې څپرکي ټاکلي، چې لنډیز یې په لاندې ډول دی.

ما د راحت، عزت او شرف له پلوه تر گوبنه کېدو پرته بل ښه عمل ونه لیده...

په گوبنه کېدو سره انسان له هر ډول فساد او شر نه خوندي پاتې کېږي، عزت او گوبنه کېدل په آخرت کې د تفکر او د الله تعالی د ملاقات لپاره د ځان چمتو کولو تر ټولو ښه فرصت دی ...

په عزت کې د نفس ذهني او ژبني ټولې چارې اداره کېږي.

عزت او گوبنه کېدل، د ښېکړو لپاره پرده او فضیلت د ملغلرې لپاره

صدف دی، په یوازیتوب کې د صبر، مراقبت، فکر او تدبیر لپاره ښه موکه په لاس راتلای شي، د نړۍ اتلان او تاریخ جوړونکي ستر او منلي شخصیتونه ټول د عزلت پر اوبو خړوب شوي دي؛ نو هله پر خپلو پښو ودرېدلي او د سترتوب تر پاتې کې رسېدلي دي.

علي بن عبدالعزیز الجرجاني په خپله قصیده کې وايي:
 خلک دې توند خویه بولي؛ خودا په اصل کې له ذلت څخه گوښه کېدل دي.
 د قصیدې تر پایه...

یو بل شاعر وايي:

”ما په یواځیتوب کې راحت او سکون لاسته راوړی دی ځکه له یواځیتوب سره اشنا یم.“

که خلک له ما سره اړېکې وشلوي؛ نو زما پرې څه، ځکه چې که پوځ هر څه کوي خو پاچا بیا هم سپور وي.

حمید وايي:

”د خلکو تا ویلې، ما ویلې څه گټه نه رارسوي؛ نو ځکه ورسره ناسته او ولاړه گټوره نه بولم.“

د یواځیتوب لا نورې گټې په ”کتاب العزلة“ کې کتلای شئ!

پر سختیو مه خپه کېږه!

ځکه چې سختی زړه غښتلی کوي او گناهونه لمنځه وړي، غرور او تکبر ته د پای ټکی رډی، د مخلوق عاطفه او د ښکانونو دعا جلبوي، انسان خپل رب ته تسلیموي او دهغه پر ورکړه راضي کېږي.

مه خپه کپړه!

ځکه خپګان په عبادت کې کمزوري رامنځته کوي او له جهاد نه دې پاتې کوي، پر دې سر بېره بدمرغي، بدګوماني، شکوک او شبهات رازېږوي.

مه خپه کپړه!

ځکه خپګان د رواني ناروغيو بنسټ او د دردونو سرچينه ده.

مه خپه کپړه!

چې لمونځ کوي، قرآن لولې او خلکو ته خیر رسوي.

مه خپه کپړه:

د وزګارتيا او بې کارۍ له امله خپګان ته سر مه ټيټوه؛ لمونځ کوه او قرآن لوله! نور د خیر چارې تر سره کوه او د الله تعالی په دربار کې د دعاګانو لپاره لاسونه لپه کړه.

مه خپه کپړه او د نېکمرغي قاعدې ولوله:

۱: که د خپلې ورځې په چوکاټ کې ژوند نشې کولای؛ نو ذهن به دې ګډوډ او چارې به دې بې نظمه وي.

۲: تېر هېر کړه، ځکه په تېر پېسې زړه تېرل بې عقلي ده.

۳: په راتلونکي پورې هم زړه مه تړه، ځکه هغه لا راغلي نه دي.

۴: له نقد او نیوکونه مه وېرېږه، ځکه نقد ستا ارزښت خوندي ساتي.

۵: په الله تعالی ایمان ساته او نېک عمل کوه، ځکه همدغه سپېڅلی

ژوند دی.

- ۶: د الله تعالى ذکر کوه، حکه په دې سره زړه ډاډمنېږي.
- ۷: هر څه ته د تقدیر په سترگه گوره.
- ۸: د چا د مننې انتظار مه کوه.
- ۹: د سختو چارو د ترسره کولو لپاره ځان چمتو کړه.
- ۱۰: هغه څه چې ستا په واک دي په همدې کې ستا خیر دی.
- ۱۱: د مسلمان لپاره په څه کې خیر وي.
- ۱۲: ته په شته حال هم تر ډېرو غوره يې.
- ۱۳: په نعمتونو کې فکر وکړه او شکر پرې اوباسه.
- ۱۴: ساعت په ساعت خوښي محسوسوه.
- ۱۵: په مصیبتونو کې دعاگانې ښې قبلېږي.
- ۱۶: مصیبتونه د سترگو مرهم او د زړه غښتلتیا ده.
- ۱۷: له تنگسې سره اسانتیا مله وي.
- ۱۸: د ځان په اړه ناوړه پرېکړه مه کوه.
- ۱۹: ستا رب د پراخه مغفرت خاوند دی.
- ۲۰: له غوسې نه ډډه وکړه.
- ۲۱: ژوند: ډوډی، اوبه او سیوری دی؛ نو فکر مه کوه.
- ۲۲: ستاسې روزي له آسمانه ده.
- ۲۳: آسمان چې څومره غورېږي هغومره نه ورېږي.
- ۲۴: له نورو غمخپلیو نه پند واخله.
- ۲۵: الله تعالى ته گران خلک پر مصیبتونو اخته وي.
- ۲۶: د غمونو د له مینځه وړلو دعاگانې تکرار کړه.
- ۲۷: گټور عمل وکړه او له وزگار توبه ډډه وکړه.
- ۲۸: تا ویلي ما ویلي پرېږده.

۴۹: له چانه د غچ اخیستنې په لټه کې مه اوسه.
۳۰: ستا مصیبت ستا د گناهونو کفار ه ده.

له شپږ ډوله درملو درلودو سره هم

خپه یې؟!

۷۶

د "الفرج بعد الشدة" لیکوال لیکي چې:

په پوهانو کې یو تن په یوه سخت مصیبت اخته شو؛ نو خپل خپلوان یې پوښتنې ته ورغلل او ویې پوښت، چې څه دارو، درمل دې خوړلي که نه؟ هغه یې په ځواب کې وویل، چې هو! له شپږو شیانو څخه جوړ دارو مې کارولي! خپلوانو یې په اریانیتیا سره د دارو په اړه وپوښت، چې له کومو شپږو ډوله شیانو نه جوړ شوي درمل دې خوړلي؟

ناروغ یې په ځواب کې وویل:

لومړنی شی یې پر الله تعالی باور دی.

دویم یې پر دې خبره پوهېدل، چې د تقدیر پر بکړه حق ده.

درېیم دا چې صبر تر هغه څه غوره دی چې ممتحنین یې کاروي.

څلورم دا چې که زه صبر ونه کړم؛ نو څه به وکړم؟

پنځم یې دا اټکل، چې کېدای شي، تر دې لا زیات په شر کې پرېوځم.

شپږم یې دا چې ساعت په ساعت خوښي راتلای شي.

مه خپه کپړه! له صبر نه کار واخله

۷۷

يو شاعر وايي:

ای زمانې! که له تا سره څه نور غمونه وي؛ نو هغه هم راوړه او پر ما يې انبار کړه!

متنبي وايي:

زمانې دومره غمونه را کړل، چې زما زړه يې د غشو په پرده کې راوغښت اوس، چې غشي راځي؛ نو پر غشي لگېږي او ماتېږي.

ابوالمظفر الابيوردي وايي:

زمانه زما لپاره نا آشنا شوه او په دې نه پوهېږي، چې زه عزتمن يم او د زمانې د پېښو په پرته سپک نه يم، زمانه د خپل تېريو زور راښيي او زه ورته خپل زغم.

له عزت سره د وريشو ډوډۍ او کېږدۍ (خېمه) تر هغه قصر او مانۍ زر ځلې غوره ده، چې بې ابي پکې وي.

د محنتونو په زوال کې بېرته نه ده پکار، کېدای شي لاسي زيات شي.

وقفه

۷۸

﴿لَا تَقْنَطُوا مِنْ رَحْمَةِ اللَّهِ﴾^۱

”د الله تعالى له رحمته مه نهيلي کېږئ.....“

﴿وَمَنْ يَقْنَطْ مِنْ رَحْمَةِ رَبِّهِ إِلَّا الضَّالُّونَ ۝﴾

”د الله تعالى له رحمت نه يوازې بېلارې خلک نهيلي کېږي...“

﴿إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ﴾

”د الله تعالى رحمت نېکانو ته نږدې دی.“

﴿إِنَّ رَبَّكَ وَاسِعُ الْمَغْفِرَةِ﴾

”زما رحمت هر څه ته پراخه دی.“

﴿لَا تَحْزَنْ إِنَّ اللَّهَ مَعَنَا﴾

”مه خپه کېږه! الله تعالى له مور سره دی.“

يو شاعر وايي:

کله چې دوی تا ته د دنيا صفت شروع کړي، چې ته د دنيا له مزاج سره
اشنا نه اوسې؛ نو په همدې کې ستا گټه ده...

کتاب بڼه ملگری دی

۷۹

د نېکمرغۍ د ترلاسي يوه ډېره مهمه وسيله د کتاب مطالعه ده!

جاحظ په دې اړه داسې وايي:

کتاب يو داسې خوږ او خواخوږی ملگری دی، چې نه دې کېرجن کوي،
نه دې خپه کوي او نه دې په نیمه لار کې پرېږدي، يو داسې ملگری دی،
چې نه درنه څه غواړي، نه درته دروغ وايي، نه درسره دوکه، ټکي او خیانت
کوي، نه دې په چاپلوسی مال هضموي او يو داسې گاونډي دی چې تر تا
مخکې کېدل هم نه غواړي،

کتاب لوستنه خوښي زياتوي، ذهن تېزوي او ژبه پاکوي، زړه ډاډمنوي
او سينه پراخوي!

کتاب د شپې، ورځې، سفر او د حضر ملگري دی، دا هماغه يواځيني
ښوونکی دی، چې که ورته اړ شوې؛ نو له پلوی دې لاس نه اخلي!
کتاب د وزگار وخت د ډکولو لپاره تر ټولو غوره وسيله ده او پر دې
سربېره دنيوي او ديني چارې پرې ښې سمبالېږي.

ابو عبیده وايي:

مهرب په خپل وصيت کې زامنو ته ويلي وو، چې په بازارونو کې يوازې
په دوو ځايونو کې تم کېدای شئ.

۱: چېرته چې خواړه تيارېږي.

۲: چېرته چې کتابونه پوښل کېږي او جوړېږي.

يوه ملگري راته کيسه کوله، چې د يو شامي عالم په وړاندې مې يو
داسې کتاب ولوست، چې د غطفان کارنامې پکې وې! هغه راته وويل،
چې کارنامې لمنځه تللي؛ خو په کتابونو کې لا هماغسې خوندي پاتې دي.

حسن اللولوي وايي:

ما څلورېشت کاله له کتاب سره ټينگه ملگرتيا کړې.

ابن الجهم وايي:

کله که بې وخته راباندې خوب يرغل کړی؛ نو له کتابه مې مرسته
غوښتې او هغه مې ښه کلکه پلوي او ملاتړ کړی.

تر ټولو ستر، عظيم او شريف کتاب:

﴿ كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ حَرَجٌ مِنْهُ لِتُنذِرَ بِهِ وَذِكْرَى

لِلْمُؤْمِنِينَ ۝ ﴾

”دا يو کتاب دی چې تا ته درلېږل شوی دی؛ نو ای محمد ﷺ! ستا

په زړه کې دې له ده نه څه اندېښنه نه وي، د ده له نازلولو نه هدف دا دی چې ته د ده په وسیله (منکران) ووېروي او د مؤمنانو لپاره یادونه وي.“

د کتاب لوستنې ګټې

۸۰

۱: وسوسې، غمونه او اندېښنې لمنځه وړي.

۲: په باطل کې د وردننه کېدو مخه نیسي.

۳: عقل ته وده ورکوي او زړه پاکوي.

۴: د کتاب په مرسته د خلکو د تجربو او د علماوو له استنباطاتو څخه لاسته راوړنې کېږي.

۵: کتاب داسې ستر واعظ دی، چې ایمان قوي کوي.

۶: د علومو د استدراک لپاره ډېره ښه ملکه ده.

۷: د ذهن، زړه او وخت درېواړو پلوي او ساتنه کوي.

۸: د علم لمن پراخوي او د معلوماتو پانګه زیاتوي.

۹: د بې کاره خلکو له ناستې ولاړې نه دې ساتي.

۱۰: تېروتنې دې اصلاح کوي، فصاحت او بلاغت در په برخه کوي.

۱۱: د خبرو پر فهم، د عبارت پر هدف، د جملو پر مدلول او حکمت باندې د پوهېدو رسوخ منځته راوړي.

د یوه شاعر په وینا:

د الفاظو او معانیوو پر موخه پوهېدل تر ټولو ډېر خونډور کار دی، نه پر خوړو او اوبو د خپټې ډکول.

ابوبکر صدیق رضی اللہ عنہ ناروغ شوا خلک یې پوښتنې ته راغلل او ورته یې وویل:

طبيب درته راولو!

— طبيب کتلی یم!

— څه یې درته وویل!؟

— وي ويل: چې زه هماغه کار کوم څه ته چې اراده وکړم.

مه خپه کپړه! دلته یوه بله ننداره،

بل ژوند او بله ورځ هم شته

چې الله تعالی پکې مخکني او وروستي ټول خلک راتولوي، د چا که په دنیا کې مال سلب شوي وي؛ نو په اخرت کې به یې تر لاسه کړي، چا که دلته پر چا تېری کړی وي، هلته به یې عذاب وگالي!
يو جرمني فيلسوف «کانټ» وايي:

د نړيوال ژوند ډرامه همدلته پای ته رسېږي؛ نو ارومرو مور بايد يوې بلې نندارې ته سترگې په لار شوا! ځکه په دې نړۍ کې مور ظالم او مظلوم، دواړه وليدل؛ خو انصاف مو ونه لیده، غالب او مغلوب مو هم وليدل، خو غچ اخیستل مو ونه لیده! پکار ده یوه داسې نړۍ هم ووينو، چې هلته عدالت هم وي او انصاف هم.

شيخ علي طنطاوي د تعليق پر بنسټ وايي:
د دغه فيلوسف پورتنی وينا ضمناً د قيامت په ورځ اعتراف کول دي!
د يو شاعر به وينا:

کله چې وزير، کاتبان او قاضيان يې له يوې مخې ظالمان وي؛ نو د آسمان
د قاضي له لوري د ځمکې د دغه ډول قاضيانو لپاره تباهي، بيا هم تباهي او
بيا هم تباهي ده.

الله تعالی فرمايي:

”نن ورځ به په چا ظلم ونه شي او الله تعالی ډېر ژر حساب کونکی
دی“

نړۍ والې خبرې

۸۳

روبرت لويس استيفن ليکي:

هر انسان د يوې ورځې تر پايه له گران نه گران کار کولای شي او خوښ
هم پاتې کېدای شي، چې همدغه د بڼه ژوند مفهوم دی.

يو بل فيلسوف وايي:

ستا ژوند فقط يوه ورځ ده! پرون تېر شو او سبا لا راغلی نه دی.

استيفن ليکوک وايي:

کوچنی وايي، چې کله هلک شم، هلکی وايي. چې کله زلمی شم، زلمی وايي
اوس نوزه واده کوم، بڼه نو تر واده وروسته بيا څه کول په کار دي؟!؟

او تر دغو ټولو پړاونو وهلو وروسته؛ نو بيا څه کول پکار دي؟! کله چې
وخت تېر شي؛ نو هله پرې سپری پوه شي، چې ډېر ارزښتمن شی مو له لاسه

ورکړې، همدغه د هغو خلکو حال دی چې د توبې په ویستو کې نن او سبا کوي.

په سلفوکې یو عالم وایي:

”زه تاسې د سَوْف (ډېر ژر) له توري څخه وپروم! ځکه دا یوه داسې کلمه

ده چې تل یې د خیر او صلاح چارې ځنډولي دي.“

الله تعالی فرمائي:

﴿ذُرَّهُمْ يَأْكُلُوا وَيَتَمَتَّعُوا وَيُلْهِمُ الْأَمَلُ فَسَوْفَ يَعْلَمُونَ﴾

”پرېرته دوی چې خوري و څښي، خوندونه واخلي او دروغجنې

هیلي یې په هېره کې واچوي، ډېر ژر به دوی ته معلومه شي“

فرانسوي فیلسوف مونین وایي:

زما ژوند بدمرغيو ډېر چټل کړی او کله یې هم له ترحم څخه کار نه دی

اخیستی.

دانتی وایي:

نننی ورځ بیا نه راځي، زه وایم تر دې هم قوي او ښه خبره د پېغمبر علیه

الصلاة والسلام خبره ده چې فرمائي:

صَلِّ صَلَاةً مُؤَدَّعٍ

داسې لمونځ وکړه گواکې همدغه ستا وروستی لمونځ دی

مشهور هندي ممثل او ډرامه لیکونکی کالید اسالیکي:

سباون ته سلام، دغې ورځې ته وگوره! ځکه چې دا ژوند دی، د ژوند

په دغه لنډه موده کې به ستا د وجود بېلابېل حقیقتونه ترلاسه شي، د

نمو نعمت، ښه کار، د بري زېږې، ځکه چې تېر شوی پرون یو خوب و،

راتلونکی په تمه خوړل کېږي؛ له دې امله همدغه نننی ورځې ته ځیر شه،

چې همدغه د سباوون سلام دی.

له ځانه دغه پوښتنې وکړه

۸۴

په تېر او راتلونکي پسې وسپنيزې دروازي وټره! د همدغې ورځې په لحظو کې ژوند وکړه او ځان وپوښته، چې:

۱: ايا ننني ژوند د راتلونکي په اړه له اضطراب او اندېښنو څخه ژغورلای شم؟

۲: ايا خپل نن د تېرو ترخو په را يادولو تريخ او بې خونده کړم؟

۳: ايا سهار وختي د دې لپاره راپورته شوی يم، چې د څلورويشتو ساعتو په اوږدو کې له دغې ورځې څخه گټه واخلم؟

۴: ايا د دقيقو په حساب مې د دغې ورځې له ژوندانه څخه گټه پورته کړې؟

۵: دغه چارې به کله پيلوم؟ نن؟؟ سبا؟؟ او که په راتلونکي کې؟!

۶: ځان وپوښته، چې داسې کومه پېښه رامنځته شوې، چې ته پر هغې ځورېدلی نه اوسې او تر دې ناوړه پېښه بله کومه کېدلای شي؟

د دغه ډول پېښو زغملو ته ځان چمتو کړه.

غم او اندېښنه خواکمني له مينځه وړي
او بدن له گواښونو سره مخ کوي

دوکتور «الکسيس کيرل» چې په طب کې يې د نوبل جايزه اخيستې وايي:

هغه کارگران ډېر ژر مري، چې پر ستونزو غور نشي کولای.
زه وایم:

هرڅه د الله تعالیٰ په تقدير پورې اړه لري؛ خود کاريل خبره له دې پلوه سمه ده، چې غمونه او اندېښنې د ژوند لپاره ناوړه گواښونه دي - غمونه تپونه شپوي!

دوکتور «جوزيف ايف مونتيگيو» په خپل کتاب «عصي ستونزه» کې وايي:

تپ له دې امله نه رامنځته کېږي، چې ته څه خورې، بلکې له دې امله رامنځته کېږي، چې تا څه خوري!
متني وايي:

غمونه او اندېښنې انسان ډنگروي او بې وخته يې زېروي.
دوکتور «ايدور بودولسکی» په خپل کتاب (قلق پرېږده او د افضل خوا ته ولاړ شه) کې ليکي:

قلق پر زړه څه اغېز کوي؟

د وينې فشار له همدې امله منځته راځي.

د روماتيزم ناروغي رامنځته کوي او داسې نور.....

دوکتور «کارل مانينگر» د رواني ناروغيو متخصص په خپل کتاب «

انسان د خپل ځان پر ضد» کې وايي:

دوکتور مانينگر تا ته له اضطرابه د ځان ژغورنې په اړه هېڅ هم نشي درکولای، بلکې يو بو گنونکی راپور درکوي، چې مور خپل بدنونه، عقلونه او فکرونه څه ډول د اضطراب او اندېښنو ښکاره کړل؟
فرانسوي فيلسوف «مونتين» وايي:

زه ستاسې ستونزې په خپل لاس هوارول غواړم، نه په زړه او ځيگر سره (لکه د پښتو متل دی، چې له زړه نه د پښو تناکې ښې دي_ هلال).
دوکتور «راسل سيسل» د «دکورنيل» پوهنتون له طب پوهنځي نه د مفاصلو او بندونو د التهاب او دردونو په اړه څلور لاملونه په گوته کوي.
۱: ناکام واده.

۲: مادي اضطراب او اندېښنې.

۳: نفسي اضطراب او تنهائي.

۴: حقارت او حسد.

دوکتور «وليم مالک گوينگل» په امريکا کې د غاښونو د ډاکټرانو اتحاديې ته په وينا کې داسې وويل:
اضطراب، اندېښنه، وېره او خوف امکان لري چې په بدن کې د کالسيوم په خپرولو کې رول ولوبوي او د غاښونو د تلف کېدو په لور منتج شي.

خپلې معاملي په ډاډه زړه حل کړه

۸۶

ډيل کارينگي وايي:

په جنوبي سيمو کې زنگيان او چينايان ډېر لږ د زړه پر ناروغيو اخته کېږي او د دې لامل همدا دی، چې دوی خپلې چارې په ډاډه زړه سرته رسوي.

هغه امريڪايان چې انتحار کوي د دوی شمېر د هغو کسانو په پرتله ډېر زيات دي، چې د پنځو غټو ناروغيو له امله خپل ژوند له لاسه ورکوي! دا يو تريخ حقيقت دی بنيادي ډېر خلک به يې ونه مني.

د خپل رب په اړه بڼه اټکل ولره!

۸۷

«وليم جايمس» وايي:

الله تعالیٰ زموږ گناهونه بڼي؛ خو زموږ اعصاب هېڅکله هم داسې نه کوي.

ابن الوزير په خپل کتاب «العواصم او اولقواصم» کې ليکي:

د الله تعالیٰ رحمت ته سترگې په لار کېدل د بنده لپاره د اميدونو ټولې لارې پرانيزي او د الله تعالیٰ پر اطاعت باندې يې کلکوي او د ثوابي چارو په سرته رسولو کې يې مرسته کوي.


زه وایم: دا سمه خبره ده ځکه چې ځينې نفسونه د الله تعالیٰ له ذکر، توبې او عفوي څخه په بل څه نشي اصلاح کېدلای.

کله دې چې خيالات زوروي

۸۸

«تهامس هډسن» وايي:

له تفکر څخه د تېبنتې لپاره هېڅ داسې وسيله نشته، چې انسان ورته پناه يوسي! خو د يوه گټور عمل په اړه فکر کول فکر اداره کوي.



له مثبت او جوړونکي نقد نه مه

وېرېره!

۸۹

«اندریه مورو» وايي:

هغه څه چې زموږ له شخصي غوښتنو سره سمون خوري، موږ ته حقيقي
بنکاري او ترهغي پرته پر نور څه موږ غوسه کېږو.
زه وایم:

هو! نقد او نصیحت همداسې وي، زیاتره داسې وي، چې موږ خپله
ستاینه خوښوو، هغه که پر باطله هم وي او تنقید ته په بده سترگه گورو،
که څه هم پر ځای او سم وي، چې دا لوی عیب دی.
الله تعالی فرمائي:

”کله به چې دوی الله او د هغه رسول ته راوبلل شول، چې د هغوی
ترمنځ پرېکړه وکړي، ناڅاپه له دوی څخه یوې ډلې به سرغړونه
وکره“

«ولیم جیمس» وايي:

په کومه ورځ چې کومه پرېکړه وشي؛ نو په هماغه ورځ یې پلي کول
پکار دي، چې په دې توگه به یې په کلي توگه غم خلاص شي.
یو شاعر وايي:

”د کمزورې ارادې خاوند به ټول عمر لاهانده وي، نه به کامیابي په
لاس ورځي او نه ناکامي“
یو بل شاعر وايي:

”که ته د رای او نظر خاوند یې؛ نو د عزیمت خاوند هم اووسه، ځکه چې دوه زړه توب د رای او نظر ناوړه پایلې رامنځته کوي. الله تعالی فرمائي:

﴿طَاعَةٌ وَ قَوْلٌ مَّعْرُوفٌ فَإِذَا عَزَمْتَ الْأَمْرَ فَلَوْ صَدَقُوا اللَّهَ لَكَانَ خَيْرًا لَّهُمْ﴾

(د هغو پر ژبه) خو د اطاعت اقرار او بڼې بڼې خبرې دي؛ خو کله چې غوڅ حکم ورکړ شو که په هغه وخت کې له الله تعالی سره په خپله ژمنه کې د هغو ریښتینولي ثابته شوې وای نو د هغو لپاره ښه وه.

د اریانیا پر ځای کار وکړه!

۹۰

د هارفر د پوهنتون استاد دوکتور «ریچارد کابوت» په خپل کتاب «انسان باید څنگه ژوند وکړي» کې لیکي:

زه د یوه طبیب په حیث هغو ناروغانو ته، چې د شک او دوه زړه توب په رنځ اخته دي نصیحت کوم، چې کار وکړي او پر ځان باور ولري. جورج برنارد شو وایي:

د بدمرغۍ راز په همدې کې دی، چې کله تا ته څه وخت په لاس درشي؛ نو په هغې کې د خپلې بدمرغۍ او ښکمرغۍ په فکرونو کې اخته شي، سره له دې چې په دغه اړه فکر کول مهم نه دی، بلکې مهمه دا ده چې باید په کار کې بوخت اووسې، ځکه چې د بوختیا په دغه صورت کې وینه په بدن کې جریان پیدا کوي او عقل په تفکیر کې او همدغه د ځمکې پر مخ تر ټولو ښه او اسان درمل دي.

دېرې خپروني صحت او حقيقت نلري

هندي نژاد جنرال «جورج کورک» د امريکا په تاريخ کې دغه ستر هندي جنگيالي د خپلو يادښتونو د کتاب په (۷۷) مخ کې داسې ليکي:

«د هندوانو د اندېښنو او گډوډۍ بنسټي لاملونه د هغوی ناوړه تخيلات دي، چې هېڅ حقيقت نه لري»

د کولومبيا پوهنتون استاد هوکس په دې اړه وايي:

«د ځمکې پر مخ هر درد دوا لري او يا يې نه لري، که يې لري؛ نو کوښښ وکړه، چې ترلاسه يې کړې او که يې نه لري؛ نو بيا ارزښت مه ورکوه»

نرهي انسان له دېرو ستونزو ژغوري

يو جاپاني استاد خپلو شاگردانو ته وويل:

انحنا او ښکته کېدل د «صفصاف» نومې ونې ته ورته والی دی او بېخي مقاومت نه کول له «بلوط» نومې ونې سره مشابېت دی.

په حديث کې راځي چې:

«مؤمن هماغه نرم بوټي ته ورته دی، چې باد يې ښي او کين لورته اړوي راروي؛ خو ماتولای يې توپان هم نشي.»

﴿لَيْكِيْلًا تَأْسُوْا عَلٰی مَا فَاْتَكُمْ وَلَا تَفْرَحُوْا بِمَا اْتَكُمْ ۗ وَاللّٰهُ لَا يُحِبُّ الْكُلَّ﴾

مُخْتَالٍ فَخُورٍ ﴿١٦٥﴾

”دا هر څه د دې لپاره دي چې تاسې ته که هر زیان وي چې پر هغه باندې زړه ماتي نشی او څه چې الله تعالی تاسې ته درکوي پر هغه ونه غورېږئ، الله تعالی داسې خلک نه خوښوي، چې خپل ځان لوی شی گڼي او ویاړېږي.“

دوکتور ”بول براندوني“ ودرېد، د شیدو گیلای یې پر ځمکه راوويشت او وي ویل:

په تویو شېدو پسې مه ژاړه! او دا ټولنلې خبره ده، چې څه په قسمت کې نه وي هغه نه ترلاسه کېږي.

ادم ﷺ موسی ﷺ ته وویل:

د یوه داسې شي په اړه ما ملامتوي، چې الله تعالی زما په اړه زما تر پیدا کېدو څلویښت کاله وړاندې لیکلي و؟
رسول الله ﷺ په دې اړه داسې فرمایي:

فَحَجَّ آدَمُ مُوسَى الْحَدِيث

د دلیل له پلوه آدم ﷺ پر موسی لاسبری شو.

په ځان کې نېکمرغي ولټوه!

انگلیسي شاعر «میلټون» وايي:

”عقل په خپل ځای کولای شي له جنت نه دوزخ او له دوزخه جنت جوړ کړي.“

متنبي وايي:

د علم او عقل خاوندان په نعمتونو کې هم بدمرغه دي سره له دې، چې جاهل په خپله ناپوهی کې، چې دغه یوه ستره بدمرغي ده؛ خو بیا هم نېکمرغه دی.

ناپليون په «سانت هلينا» کې وويل:
 ما په خپل ژوند کې شپږ ورځې نېکمرغي هم نه ده ليدلې.
 هشام بن عبد الملک وايي:
 ما ته په ټول ژوند کې ديارلس ورځې نېکمرغه ښکاره شوې.
 نامتو عالم او زاهد «سعيد بن المسيب» وايي:

شکر دی چې دوی زموږ لور ته راتښتي او موږ د دوی لور ته نه ورتښتو.
 پياوړی خطيب او واعظ ابن سماک د هارون الرشيد په دربار کې
 حاضر شو؛ نو هارون الرشيد تېرى شو او اوبه يې وغوښتلې؛ نو ابن سماک
 ورته وويل، چې که دغه اوبه درڅخه ايسارې کړای شي؛ نو دې ته چمتو
 يې، چې خپله نيمه پاچاهي ورکړې؟؟ هغه ورته وويل: هو! کله يې چې اوبه
 وڅښلې؛ نو ابن سماک ورته وويل: که د دغو اوبو وتل له تا څخه ايسارې
 کړای شي؛ نو ايا دې ته چمتو يې، چې د خپلې نيمې پاچاهۍ په بدل يې
 اخراج کړې؟ هغه وويل: هو! ابن سماک ورته وويل: بيا نو په داسې پاچاهۍ
 څه، چې د يو غړپ اوبو هومره ارزښت هم نه لري.
 د ختيځ شاعر علامه اقبال وايي:

”له ايمان پرته امان نشته، د دينداري په نشتوالي کې د جهان نشتوالی
 دی“

«امرسون» د خپلې مقالې ”پر ځان باور“ کې ليکي، چې سياسي مرسته،
 د ناروغۍ درملنه، د مزدورۍ ډېرښت، يا د نېکمرغو ورځو راستنېدل، دغه
 يو يې هم تا ته ډاډمني نشي درېښلای، ډاډمني په همدې کې ده، چې پر ځان
 باور وکړې.



مه خپه کېږه:

ځکه خپگان دې په تېر غمجنوي، له راتلونکي دې ډاروي او نننۍ ورځ دې له لاسه وباسي.

مه خپه کېږه!

ځکه خپگان پر زړه برید کوي، پر تندي گونځې جوړوي او هیلې خاورې کوي.

مه خپه کېږه!

ځکه په خپگان دې دښمن خوشحالېږي، دوست خپه کېږي او حقابقي درباندي گډوډېږي.

مه خپه کېږه!

ځکه خپگان له قضا سره سرجنګي، له تقدیر سره جګړه او له انسانیت نه سرغړونه ده.

مه خپه کېږه!

ځکه په خپه کېدو ورک شی نه تر لاسه کېږي، نه پرې مړي را ژوندي کېږي او نه د تقدیر پرېکړه بدلولاى شي.

چي پر الله باوري يي؛ نو مه خپه کپره!

ایمان د خوښی او نېکمرغی راز دی، شکونه او شبهي لويه بدمرغي ده،
ما ډېر داسې قهرمانان ليدلي، چې زړونه يې د ایمان له رڼاگانو څخه يې
برخې دي؛ نو ژبويې د اسلامي شريعت په اړه د سرغړونې په درشل ودرولې
دي.

ابو العلاء المعری د شريعت په اړه وايي:
په شريعت کې تناقض دی مور بايد د هغې په وړاندې سکوت غوره
کړو.

امام رازي وايي:

“د عقلونو د اقدام پای سرغړونه ده”

جويني وايي:

“ما ته جوته نشوه، چې الله تعالی چيرته دی؟؟ زه همدې په اريانتيا
کې غورځولی يم”

ابن سینا وايي:

إِنَّ الْعَقْلَ الْفَعَّالَ هُوَ الْمُؤَثِّرُ فِي الْكُونِ

کارنده عقل پر کایناتو اغېز بندي(؟)

ایلیا ابو ماضي وايي:

“زه راغلی يم؛ خو خبر نه يم، چې له کومه ځايه راغلی يم؛ خو کله چې مې
لاړ ليدلې؛ نو تلل مې پرې پيل کړي.
او داسې نورې ويناوې، چې څه يې حق ته نږدې او څه يې له حقه بېخي

لري دي! خوزه پردې حقيقت پوهيدلى يم، چې د چا ايمان پياوړى شو، هغه نېكمرغي ترلاسه كړه او خوك، چې په شكونو او شهبو كې پرېوت بدمرغه شو.

د سر غړونكيو دغه وروستۍ طرحې د همدغو تورو زېږنده ده، چې د تاريخ د ستر سر غړاند فرعون له خولې راوتلې، چې الله تعالى ورته داسې اشاره كړې.

﴿ مَا عَلِمْتُ لَكُمْ مِنْ إِلَهٍ غَيْرِي ﴾

”زه له ځانه پرته ستاسې كوم بل خداى نه پېژنم.“

دغه راز وايي:

﴿ أَنَا رَبُّكُمُ الْأَعْلَى ۝ ﴾

”زه ستاسې تر ټولو لوى رب يم.“

د دغو باطلو افكارو او دهغي د اغېز په اړه الله تعالى فرمايي:

﴿ بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَزُيِّنَ ذَٰلِكَ فِي قُلُوبِكُمْ وَظَنَنْتُمْ ظَنَّ السَّوْءِ ۖ وَكُنْتُمْ قَوْمًا بُورًا ۝ ﴾

”بلکې تاسې داسې وگڼله، چې پېغمبر او مؤمنان به خپلو کورنيو ته بېرته هېڅکله راووشي گرځېدلى او دغه گومان ستاسې په زړونو ډېرېښه ولگېده او تاسې ډېر بدگومان وکړ او تاسې سخت بد باطنه هلاکېدونکي خلک ياست.“

دغه راز فرمايي:

﴿ وَطَآئِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ ۖ يَقُولُونَ هَلْ لَنَا مِنَ الْأَمْرِ مِنْ شَيْءٍ ۗ قُلْ إِنَّ الْأَمْرَ كُلَّهُ لِلَّهِ ۗ ﴾

”خو یوه بله ډله چې هغې ته یوازې همدې خپلې گټې ارزښت درلود، د الله په باب یې رنگا رنگ جاهلانه انګېرنې کولې چې سر تر پایه د حق خلاف وې، دا خلك اوسن وايي چې ایا، د دې کار په سرته رسولو کې زموږ هم څه برخه شته؟، دوی ته ووايه (د هېچا پکې هېڅ برخه نشته) د دې کار ټولې واکمنۍ د الله تعالیٰ په لاس کې دي.“

« جیمس الین » وايي:

هر هغه څه چې انسان د هغې د تحقق لپاره هڅه کوي، هغه په مباشر ډول د هغه د ځانګړیو افکارو پایله وي! انسان کولای شي پورته شي، بری او د اهدافو تحقق یې د افکارو په ترڅ کې سرته رسېږي او که دغه هر څه شاته وغورځوي؛ نو ضعیف او ناکام دی. د دغسې یو صادقانه فکر په اړه الله تعالیٰ فرمایي:

﴿ لَوْ كَانَ عَرَضًا قَرِيبًا وَسَفَرًا قَاصِدًا لَاتَّبَعُوكَ وَلَكِنْ بَعَدَتْ عَلَيْهِمُ السُّجَّةُ ۗ وَ سَيَحْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ ۙ يُهْلِكُونَ أَنْفُسَهُمْ ۗ وَاللَّهُ يَعْلَمُ إِنَّهُمْ لَكَاذِبُونَ ۝﴾

”ای پېغمبره! که گټه بې کړاوه لاس ته راتلی او سفر اسانه وای؛ نو هغوی ارومرو په تا پسي تلو ته چمتو کېدل، مګر پر هغو خودا لاره ډېره ستغه شوه اوس هغوی پر خدای قسمونه خوري او وايي چې که مونږ تلای شوی؛ نو ارومرو به له تاسې سره تللي وو، هغوی په خپله خپل ځانونه په هلاکت کې غورځوي، الله تعالیٰ ښه پوهیږي چې هغوی دروغجن دي.“

دغه راز فرمائي:

﴿وَلَوْ عَلِمَ اللَّهُ فِيهِمْ خَيْرًا لَأَسْعَهُمْ ۗ وَ لَوْ أَسْعَهُمْ لَتَوَلَّوْا وَهُمْ مُّعْرِضُونَ ۝﴾

”که الله تعالیٰ دا گنہلې وای، چې په دوی کې یو څه بڼه توب هم شته؛ نو اړومرو به یې دوی ته د اورېدو وس ورکړی و (خو له بڼه توب نه پرته) که یې دوی اورولي وای؛ نو په بې پروایۍ سره یې ورڅخه مخ اړوه.“

دغه راز فرمائي:

﴿فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ ۗ﴾

”د هغو د زړونو حال هغه ته معلوم دی له دې امله یې پر هغو ډاډپینه نازله کړه.“

پر ورو ورو خبرو مه خپه کړه!

۹۵

په نېکانو کې یو تن له وږي زمري سره پنجرې ته واچول شو؛ خو الله تعالیٰ نجات ورکړ! چا وپوښت چې دغه وخت تا څه فکر کاوه؟ هغه یې په ځواب کې وویل، چې دغه وخت زه په دې فکر کې وم، چې د زمري لارې به پاکې وي او که چټلې!! او علماء په دغه اړه څه وایي؟ یو شاعر وایي:

کله چې اتلان د تېرو غشو څخه وېرېږي؛ نو دغه وخت زه الله تعالیٰ را په زړه کړم او د دنیا ټول خوندونه شا ته وغورځوم.

الله تعالیٰ د صحابه وو تر منح هم د مقاصدو له پلوه درجه بندی کړې
لکه چې فرمائي:

﴿مِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ الْآخِرَةَ﴾

”له تاسې څخه ځينې خلك د دنيا غوښتونكي وو او ځينو د اخرت
هيله لرله.“

شيخ الاسلام ابن القيم رحمته الله فرمائي:

”د انسان ارزښت د هغه له همت څخه څرگندېږي“

يو حكيم وايي:

د يوه سړي د اهتمام او زړه رابښکونتيا په اړه ما ته خبر راکړئ، زه به در
ته ووايم، چې هغه څه ډول سړی دی؟!

د يوه شاعر په وينا چې وايي:

که چا څر ځايونو ته د ورتلو هڅه کړې؛ نو الله تعالیٰ هلته رسولی او که
چا يې اطرافو ته د ورتلو هڅه کړې؛ نو اطرافو ته يې رسولی.

يو بل شاعر وايي:

دغه خلك له خپلو سورليو او جامو سره راغله او موږ له پاچايانو سره يو
ځای په زولنو کې تړلي راغلو.

يوه کښتۍ په سمندر کې واوښته؛ يوه عابد اوبو ته له رسېدو سره سم په
اوداسه لاس پورې کړ؛ چا ورته ووی، چې دا ولې؟؟ هغه وويل، چې په
اوداسه مړ شم.

يو شاعر وايي:

ستا پر حال خوښي ده، ځکه چې په لاسونو کې دې ولچک پراته دي،
بيا هم خپل رب يادوي؛ مرگ ستا تر ښو پورې در ورسېد؛ خو سترگې دې

هم ونه ريولي.

امام احمد رحمه الله د مرگ په پنجو کې نښتی و، خلکو اودس ورکاوه؛ نو هغه خپلې ږيرې ته په اشارې سره وويل، چې زما ږيره خلال کړئ!! (يعني کوتې پکې ووهئ)

﴿فَأْتَهُمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ﴾

”په پای کې الله تعالی هغو ته د دنیا ثواب هم ورکړ او له هغه نه غوره ثواب يې په اخرت کې هم ورپه برخه کړ.“

بښنه او تېرېدنه

۹۶

انسان دې ته نه وايي، چې له سره نه تېر وځي او يا به غلطي ترې نه کېږي، بلکې انسان دې ته وايي، چې تېر وځي به؛ خو د خپلو تېروتنو د اصلاح په فکر کې به وي، لکه چې نبي کریم ﷺ فرمائي:

كُلُّ بَنِي آدَمَ خَطَّاءٌ، وَخَيْرُ الْخَطَّائِينَ التَّوَّابُونَ (٢٠)

د ادم ﷺ ټول بچي (ياني انسانان) تېروتنکي دي؛ خو غوره تېروتنکي هغه دي، چې پر خپلو تېروتنو توبه اوباسي.

او له تېروتنو نه خلاصون يوه ناشونې خبره ده؛ خو د يو چا غلطي له پامه غورځول د عزت او درنښت لامل دی.

شکسپير وايي:

د دښمن لپاره د اور داسې لمبې مه بلوه، چې خپله هم پکې وسوزېږي.



يوه کس ابوبکر صدیق رضي الله عنه ته وويل، چې زه به تا ته داسې کنځا وکړم، هغه رضي الله عنه ورته وفرمايل، چې ستا دغه کنځاوې له ما سره قبر ته نه دروي، بلکې له تا سره به ستا قبر ته ځي، گوره دومره جليل القدر صحابي او د اسلام لومړي خليفه د هغه کس دومره غټې بد اخلاقي ته ونه کتل. يو شاعر وايي:

دردمنو سترگو ته ووايه، ډېرې داسې سترگې شته، چې مطلع صفاوي او که گردجنه؛ خودوی لمر ليدلای کتلای شي، د هغو سترگو په اړه چې الله تعالی يې بصيرت اخيستی وي، له تسامح نه کار واخله، چې نه يې پرانيستلای او نه يې راتولولای شي.

يو چا سالم بن عبدالله بن عمر تابعي عالم ته وويل، چې ته ډېر بد سړی يې! هغه ورته ووی، بس هم تا وپېژندم! يو امريکايي اديب وايي:

کوټکونه او تيرې زما هډونه ماتولای شي؛ خو کلمات او خبرې ماته هېڅ زيان نشي رسولای.

يوه سړي عمرو بن العاص رضي الله عنه ته وويل، چې ارومرو به ستا د جگړې لپاره ځان چمتو کړم، هغه ورته په ځواب کې وويل، چې اوس دې ايله کار وموند.

جنرال "ايزنهاور" وايي:

کوم خلک چې مور نه خوښوو، د هغوی په اړه فکر کول د وخت ضايع کول دي.

غوماشي د خرما ونې ته ووی، چې بس دی درنه الوخم او تا پرېږدم! خرما ورته وويل، چې زه دې په ناسته نه يم پوه شوې؛ نو پر الوتوبه دې څه پوه شم؟! او ستا ناسته ما ته څه گټه او الوتل دې څه زيان رارسولای شي؟ له همدې امله الله تعالی په قرآن کریم کې له بې گټې چارو نه د سلام



په کولو د تېرېدنې امر فرمایلی دی:

﴿وَإِذَا خَاطَبَهُمُ الْجَاهِلُونَ قَالُوا سَلَمًا ۗ﴾

”او که جاهلان یې مخې ته راشي؛ نو سلام ورته کوي.“

حاتم طایي وايي:

د شریف او سخي سړي تېروتنې د هغه د شرافت او سخاوت له امله بښم او د رذیل او سپک سړي له کنځلو نه د خپل شرف او عزت لپاره مخ اړوم. الله سبحانه و تعالی فرمایي:

﴿وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا ۗ﴾

(او د رحمان بندگان هغه دي) چې د دروغو شاهدي نه وایي او که پر کوم بایزه شي ورشي؛ نو د شریفو انسانانو په څېر ورڅخه تېرېږي.

کنفو شیوس وايي:

غوسه ناک سړی تل له زهرو ډک وي.

په یوه حدیث کې راغلي چې:

”غوسه د اور سکروټه ده“

شیطان په دربیو وختونو کې پر انسان یرغل کوي، د غوسې پر مهال د شهوت پرستی پر مهال، د غفلت پر مهال.

نړۍ له همداسې خلکو ډکه ده

۹۷

روماني امپراتور او حکمت پوه مارکوس او یلیوس یوه ورځ وویل نن ورځ به زه له یو شمېر داسې خلکو سره مخ شم چې ډېر غږېږي، پر ځان

ميين او مغرور دي؛ خوزه حُكّه نه خپه كېرم، چې دنيا له همداسې خلکو
ډكه ده.

ارسطو وايي:

مثالي سړی د داسې چارو په انجامولو خوبېږي، چې د نورو په گټه وي
او په دې ورته ځان بڼه نه ښکاري، چې نور خلک د ده کارو کړي او لامل
يې همدا دی، چې له نورو سره ښېگڼه کول د سر لوړۍ دليل دی او د نورو
په تمه کېدل د ناکامۍ نښه ده.

بس چې يوه مړۍ ډوډۍ يو غړپ اوبه او جامې لري؛ نو مه خپه کېږه!
لکه د اطلس په سمندر کې يوه بېړۍ وان لار ورکه کړه او يو وښت ورځې
لاهلانده و؛ کله يې چې نجات ترلاسه کړ؛ نو خلکو د دغې عبرتناکې پېښې
او تجربې په اړه وپوښت، هغه وويل، چې له دغې ترڅې تجربې نه مې د ادرس
واخيست، چې پاکې اوبه او پوره خواړه درسره وي؛ نو بېخي غم مه کوه!
چا څومره بڼه ويلى چې:

ژوند فقط يوه مړۍ ډوډۍ، يو گوت اوبه دي او نور چې څه دي هغه
اضافه دي.

ابن الوردی وايي:

د کسری پاچاهي هم يوې مړۍ ډوډۍ او يو گوت اوبو ته اړتيا لري.

جوناتن سويفت وايي:

د نړۍ تر ټولو ستر ډاکټران، له رحم، ډاډ او خوښۍ څخه عبارت دي! يانې
له خوښۍ او ډاډمنۍ سره لږ خواړه کارول بڼه علاج دی.

له از مېښتونو مه وېرېزه!

ځکه همدغه از مېښتونه کله نا کله لورنه هم کېدای شي.
دوکتور صمويل جانسن وايي:

د هرې پېښې مثبت او ښه اړخ ته ځير کېدل تر دې غوره دي، چې د يوه
کال په اوږدو کې هره ورځ دېرې پيسې ترلاسه کړې.
الله تعالى فرمايي:

﴿أَوْ لَا يَرَوْنَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ ثُمَّ لَا يَتُوبُونَ وَ
لَا هُمْ يَذَّكَّرُونَ﴾

”ايا دوی نه گوري چې هر کال يو دوه ځلي په از مېښت کې اچول
کېږي؟؛ خو په دې سره بيا هم توبه نه باسي او نه کوم درس اخلي.“
معاويه وايي:

حليم هغه څوک دی، چې تجربه ولري.

ابو تمام د افشين په اړه وايي:

”د الله تعالى څومره نعمتونه له هغه سره و؛ خو داسې برېښېده چې هغه
په نا اشنایي او زولنو کې ژوند کاوه.“

په سلفوکې يوه تن يوه شتمن ته وويل:

زه ستا په اړه يوه لورنه گورم! هغه په شکر را ايساره کړه.

انسان خپله يوه کوچنۍ نړۍ ده

که ته د پلانکي او پلانکي په خبر نه يې؛ نو باک نه کوي، ځکه چې
ته يو جلا څوک يې!

دوکتور جيمس گورډن گيلکي وايي:

دا خبره چې ته يو جلا او ځانگړی شخصيت يې، دومره زړه او لرغونې
ده څومره چې بشري تاريخ لرغونې او زوړ دی.

يو بل حکيم وايي:

ای افسانه! ته په خلقت او پيداېښت کې يو ځانته شی يې! نه ته چاته
ورته يې او نه تا ته څوک ورته دي! ځکه چې د کایناتو خالق دغه امتياز
يوازې تا ته درېښلی.

الله سبحانه و تعالی فرمايي:

﴿إِنَّ سَعْيَكُمْ لَشَتَّىٰ﴾

“په حقيقت کې ستاسې هڅې په بېلابېلو ډولونو سره دي.”

د ماشوم د روزنې پر سکالو «اینګلو پيټر» ډيارلس کتابونه او په زرګونو
مقالې ليکلي دي، دی وايي:

تر هغه بل بدمرغه نشته، چې پردې پېښې کوي، ځان د نورو په څېر
جوړوي او پردې فکر راخپلوي.

الله سبحانه و تعالی فرمايي:

﴿أَنْزَلَ مِنَ السَّمَاءِ مَاءً فَسَالَتْ أَوْدِيَةٌ بِقَدَرِهَا﴾

“الله تعالی له اسمانه اوبه ورولې او هر لښتې، ويالې د خپل ظرفيت

په تناسب را واخيستي.“

هر څوک خپل خپل ځانته مواهب او ارزښتونه لري؛ يو په بل کې ويلې کېدلای نشي.

د يوه شاعر په وينا:

تاسې ته ځانگړې وړتياوې درپه برخه دي، چې له خپلو ځانگړيو وړتياوو سره څه وکړای شئ.

”پر خپل ځان باور“ تر سر ليک لاندې «ايمرسن» په خپله يوه مقاله کې

وايي:

هغه وخت به راشي چې د انسان علم پر دې حقيقت گواهي ورکړي، چې کينه ناپوهي او تقليد ځان وژنه ده، انسان بايد په هر ډول ظروفو او شرايطو کې پر خپل ځان باور ولري.

﴿وَقُلْ اَعْبُدُوا فِى سَبِيْرِ اللّٰهِ عِبَادِكُمْ وَرَسُوْلَهُ وَالْمُؤْمِنُوْنَ﴾

”او اى پېغمبره! دوى ته ووايه چې تاسې عمل کوئ، الله تعالى او د هغه پېغمبر او مؤمنان ټول به وگوري چې ستاسې کره وړه اوس څه دي.“

ځينې مصيبتونه ګټور هم وي

۱۰۰

وليم جيمس وايي:

تر ډېره بريده نا اټکله افتونه او مصيبتونه له مور سره مرسته کوي! که «دوستو وسکي» او «ټولستوي» د ژوند ترخې نه وای گاللي؛ نو دغسې په زړه پورې ناولونه يې نشو ليکلای، نهستى، بېوزلتوب او يتيمى خپېرې پرمخ

خوړل کله نا کله د علم او معرفت په ډگر کې د نبوغ وسیله گرځي.

یو شاعر وايي:

کله نا کله په سترو سترو بلوی گانو کې نعمتونه نغبتل شوي وي او
ځینې خلک بیا په نعمتونو کې بدمرغه وي، د دې پر عکس کله شتمني او
زامن د بدمرغۍ لامل گرځي.

الله تعالی فرمائي:

﴿فَلَا تَعْجَبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَآئِي
الْحَيٰوةِ الدُّنْيَا وَتَزْهَقَ اَنْفُسُهُمْ وَهُمْ كٰفِرُوْنَ ۝﴾

”د دوی د مالونو او شتمنی او د دوی د اولادونو د زیاتوالي په لیدلو
مه غولېږه! الله تعالی دا غواړي، چې د همدې شیانو په وسیله دوی
په دنیوي ژوندانه کې هم په عذاب اخته کړي او چې دوی ومري
هم؛ نو له حق نه د منکرتوب په حالت کې ومري.“

وگوره علماو او پوهانو ته:

ابن الاثیر خپل نوموتي اثار، لکه: جامع الاصول او انهایة په داسې حال
کې ولیکل، چې له ځایه نشو خوځېدلای.

سرخسي پنځلس ټوکه ”المبسوط“ په داسې حال کې ولیکه، چې په یوه
ژوره کنده کې بندي و.

شیخ الاسلام ابن القیم رحمه الله ”زاد المعاد“ په مسافری کې ولیکه.

امام قرطبي د مسلم شرحه په کبنتی کې ولیکه.

شیخ الاسلام ابن تیمیه رحمه الله خپله دېرش ټوکه فتاوی په زندان کې
ولیکله.

ماته مې ورور خبر راکړ، چې په زندان کې یې قرآن کریم حفظ کړ او

خلوبښت ټوکه کتابونه يې ولوستل.

ابو العلامعری خپل ديوانونه او کتابونه په داسې حال کې وليکل چې په سترگو وړند و.

طه حسين خپل مذکرات او مولفات په داسې حال کې وليکل، چې په سترگو وړند و.

فرانسوي فيلسوف ”بايکون“ وايي:

لږه فلسفه انسان دالحاد لور ته بيا يې؛ دا په داسې حال کې، چې په فلسفه کې ژوره مطالعه، بيا انسان دين ته راکاږي.

الله سبحانه و تعالی فرمايي:

﴿وَمَا يَعْزِلُهَا إِلَّا الْعِلْمُونَ﴾

”خو پر دې باندې هماغه کسان پوهېږي، چې د علم خاوندان دي،“

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾

”له الله تعالی نه د هغه په بندگانو کې علماء وېرېږي.“

دوکتور «ای ای بریل» وايي:

هېڅ کله به هم يو رښتيني مسلمان په رواني ناروغيو اخته نشي. الله تعالی فرمايي:

﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾

”دا باوري ده کومو خلکو چې ايمان راوړی دی او ښه عملونه يې کړي دي ډېر ژر به رحمن ذات د هغو لپاره په زړونو کې مينه پيدا کړي.“

دغه راز فرمايي:

﴿وَإِنَّ اللَّهَ لَهَادِ الَّذِينَ آمَنُوا إِلَىٰ صِرَاطٍ مُّسْتَقِيمٍ﴾

”پيشکه الله تعالى ايمان را وړونکيو ته همپشه سمه لاره نبي“

ايمان بڼه درملنه ده

۱۰۱

د رواني ناروغيو متخصص دوکتور کارل جانگ د خپل کتاب «نوی انسان د روح په لټه کې» په (۲۶۳) مخ کې وايي:

د تېرو دېرشو کلونو په اوږدو کې له نړۍ نه يو شمېر اشخاص د مشورې لپاره ما ته راغلل! ما د سلگونو خلکو درملنه کړې، چې زياتره پکې هماغه کسان وو، چې منځمهاله عمرونه يې درلودل، يانې عمرونه يې له پينځه دېرشت کلنۍ نه اوښتي وو، په دوی کې د هر چا ستونزه همدا وه، چې هغه د يوې ديني پناگاه په لټه کې و، چې له دغې لارې نه صحيح ژوند وکړي! زه دا ويلاى شم چې هر يو يې ناروغ و، ځکه دغو ناروغانو هماغه څه له لاسه ورکړي وو، چې دين يې مسلمانانو ته ورکوي! او چې رښتيني ايمان ترلاسه نه کړي؛ نو دوی رغېدلای نشي.

الله تعالى د اړ مشرک دعا هم قبلوي

۱۰۲

الله تعالى د يوه مجبور مشرک دعا هم قبلوي، پاتې لا د موحد مؤمن دعا تر بودا وروسته نامتو زعيم «مهاتما گاندي» وايي:

که زه پوجا پات (د هندوانو د عبادت يوه بڼه ده) ونه کړم، نو لېونی

کېږم، سره له دې چې گاندي مسلمان هم نه و، بلکې په گمراهۍ کې پروت و، خو يو مذهبي سړی و.
الله سبحانه و تعالی فرمائي:

﴿فَإِذَا رَكبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ﴾

کله چې دغه خلق په بېړۍ کې سپرېږي؛ نو له الله تعالی نه په خالصې عقیدې سره دعا غواړي.

دغه راز فرمائي:

”تر الله تعالی پرته څوک کولای شي دکوم مضطر دعاگانې قبولې کړي؟“

دغه راز فرمائي:

”او گومان یې وکړ، چې دوی راگیر کړای شول؛ نو الله تعالی ته یې دعاگانې پیل کړې او دین یې په هغه پورې خاص او ځانگړی کړ“

ما د ډېرو علماوو، تاریخپوهانو او ادیبوهانو ویناوې وځیرلې؛ خو له چا سره مې هم د رواني ناروغیو د درملنې لپاره دغسې یوه کره خبره ترلاسه نه کړه، ځکه چې هغوی له خپل دین سره په امن او سوکالی کې له تعقید او تکلیف څخه لرې ژوند کاوه.

الله سبحانه و تعالی فرمائي:

﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ كَفَّرَ عَنْهُمْ سَيِّئَاتِهِمْ وَأَصْلَحَ بَالَهُمْ﴾

”او کومو کسانو چې ایمان راوړ او بڼې چارې یې سرته ورسولې او هغه شی (قرآن) یې ومانه چې پر محمد ﷺ باندي نازل شوی دی او د هغود رب لخوا سر تر پایه حق دی الله تعالی د هغو بدۍ له هغو نه

ايسته کړې او د هغو حالت يې سم کړې.

د ابو حازم خبره واوره! هغه وايي:

زما او د پاچايانو ترمنځ فقط د يوې ورځې توپير دی، د پروڼ خوند ورته

نه دی ترلاسه شوی! او د سبا په اړه اندېښمن دي! البته همدغه نننۍ ورځ

ده او دغه نننۍ ورځ هم...؟!

پېغمبر ﷺ به هم داسې دعا غوښتله چې:

”ای الله! زه له تا څخه د دغې نننۍ ورځې خیر او برکت غواړم...“

ثابت بن زهير چې په "تابط شرا" پېژندل کېده، په دې اړه يوه اوږده

قصيده ويلې ده:

که يو انسان له ډېرې هڅې او زيار سره بيا هم خپله موخه ترلاسه نه

کړي؛ نو زيار يې ضايع او لمنځه تللی دی، دی به شا واپروي او نور زيار به

هم وگالي....

يو بل شاعر وايي:

که د زمانې ورځې د راحتونو او زحمتونو ترمنځ اوښتل راوښتل ونه کړي

او حوادث هم خپل کارونه سرته ونه رسوي؛ نو زموږ د فطرت کېرلېچونه او

سختۍ هم لمنځه نشي تلای...

مه خپه کېږه! ژوند زموږ تر تصور

۱۰۳

هم لنډ دی.

دوکتور ډیل کارينګي د يو چا كيسه کوي، چې په کولمو کې يې زخم

پيدا شو او دغه ناروغي يې د خطر تر وروستي پړاوه ورسېده! ډاکټرانو ځواب

کړ، چې ته د رغېدو نه یې، ناڅاپه د «هاني» په نامه دغه ناروغ له ځانه سره فکر کوي، چې هسې هم په دې نړۍ کې د څو شېبو مېلمه یې؛ نو راشه له دغو څو شېبو نه گټه پورته کړه او د مرگ تر راتلو وړاندې په ټوله نړۍ راوگرځه! لنډه دا چې د سفر تابيا یې وکړه، د سفر تذکره او ټکټ یې ترلاسه کړ! خو دا وخت هم خپلو ډاکټرانو ورته گواښ وکړ چې که پر دغه سفر بوخت شوي؛ نو ښايي چې د درياب په کوم ژور ځای کې ښخ شي!!! خو هغه ورته وويل، چې نه! ما ته مې خپلوانو ډاډ راکړی، چې که هر چېرې مړ شي؛ نو مور به دې خپلې پلرنۍ هدیرې ته راوړو! دا دی هاني د سفر په بهرۍ کې د خيام د دغو شعرونو په زمزمه کولو سپور شو.

”راشه چې د انسانیت یوه کیسه درته وکړم او د عمر مراندې د شپې په محفل کې لنډې کړو، ځکه چې خوب عمر زیاتولای شي او نه د شپې په وینښه تېرولو عمر لنډېږي.“

لنډه دا چې هغه سړي په خوښۍ خپل سفر پیل کړ او د خپلې مېرمنې په نامه یې یو داسې لیک واستاوه چې:

ما د بهرۍ پر شا په مړه گېډه خوندور خوراک او څښاک وکړ او ډېرې قصیدې مې جوړې کړې! په دغه زمانه کې مې دومره خوښي او ښکمرغي ترلاسه کړې، چې په ټول ژوند کې مې نه وه په برخه شوې!
ښه نو بیا څه وشول؟!

دوکتور ډیل کارینګي وايي، چې دغه سړی له ورپېښې ناروغۍ نه روغ رمت شو، کوم اسلوب چې ده پرې تله راتله وکړل هغه د ناروغیو په لمنځه وړو کې ښې بریالي و!! زه د عمر خيام له ادبیاتو سره همغږی نه یم! ځکه چې په هغې کې له الهي منهجه سرغړاوی لیدل کېږي! البته له دغې کیسې څخه هدف دا دی، چې خوښي له ډېرو طبي درملو څخه گټوره ده.

ابن الرومي د شعر په ژبه داسې وايي:

حرص انسان د بدمرغۍ په درشل ودروي او همدغه د بدمرغۍ ستره
وسيله ده، د هماغې كافي روزۍ هرکلی وکړه، چې په اسانۍ سره تر لاسه
کېدای شي؛ په مشقت او خواریو کې مونه ښکېلوي.
الله سبحانه و تعالی فرمائي:

﴿وَمَا أَمْوَالُكُمْ وَلَا أَوْلَادُكُمْ بِالَّتِي تُقَرِّبُكُمْ عِنْدَنَا زُلْفَىٰ إِلَّا مَنْ آمَنَ
وَعَمِلَ صَالِحًا فَأُولَٰئِكَ لَهُمْ جَزَاءُ الضَّعْفِ بِمَا عَمِلُوا وَهُمْ فِي الْغُرُفَاتِ
أُمْنُونَ﴾

”دا ستاسې شتمني او ستاسې اولادونه هغه څه نه دي چې تاسې مور
ته نږدې کوي. هو! خو څوک چې ايمان راوړي او ښه عمل وکړي،
همدغه خلك دي چې د هغو لپاره د هغو د عمل دوچند مكافات دي
او هغوی به په دنگو او هسکو مانيو کې په ډاډېنه اوسېږي.“
دكتور ډیل کارينگي وايي:

د امريکا په متحده ايالاتو کې يوې شمېرنې دا په ډاگه کړې، چې قلق
او اضطراب په امريکا کې تر ټولو لوی قاتل دی، يانې په امريکا کې ډېر
خلک له همدې امله مري، د دويمې نړيوالې جگړې په اوږدو کې زموږ
درې ميلونه زامن ووژل شول! او په هماغه زمانه کې د زړه درد زموږ پر
دوو ميلونو ځوانانو بريد وکړ، په عين حال کې يو ميلون ځوانان د قلق،
اضطراب او عصبي توازن د گډوډېدو له امله خاورې شول.
دوكتور ”دلکسس کاريل“ وايي:

چې د زړه ناروغي د دغو تلفاتو په لړ کې د يوه بنسټي لامل په توګه پېژندل کېږي! هماغه کسان چې له قلق او اضطراب سره مقاومت کولای نشي له وخت نه مخکې مري. خولوی لامل يې دا دی:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا﴾

”هېڅ سا کس د الله تعالی له حکم پرته نشي مړ کېدای د مرګ نېټه لیکل شوې ده.“

ډېر لږ تور پوستي په امریکا او ډېر لږ چينايان په چين کې د زړه پر ناروغي اخته کېږي، ځکه چې دوی د خپل ژوند پر اسانو تګلارو تله راتله کوي!

مور وینو چې خپله ډېر طبيبان هم د زړه د سکتې له امله مري او د دوی شمېر د هغو بزګرانو په پرتله، چې پر همدغه ناروغي مري شل برخې زيات دی، ځکه چې د ډاکټرانو ژوند تل له دغو نفسي او عصبي ګواښونو سره مخ وي!!

يو طبيب د خلکو درملنه کوي؛ خو خپله هم ناروغ دی.

د رب پر پرېکړه خوښي ټول
غمونه لمنځه وړي

۱۰۵

په حديث شريف کې دي چې:

وَلَا نَقُولُ إِلَّا مَا يَرْضَى رَبَّنَا

”مور به هماغه څه وايو، چې رب پرې راضي کېږي.“

انسان بايد حقيقتونو ته سر تپت کړي او په سره سينه يې ومني، ځکه چې همدغه د نېستۍ او درېدرۍ په لمنځه وړو کې رول لوبولای شي. يو شاعر وايي:

کله چې مې په خپل سر کې سپين وينستان وليدل؛ نو ما يې هرکلی وکړ،
ځکه چې تر دې پرته بله چاره نه وه...

د تقدير پرېکړه نه بدلېږي، که ته

مړې او که چوپې!!

۱۰۶

ايمرسن په خپل کتاب «د يوه کار په ترسره کولو ځواکمني» کې يوه پوښتنه مطرح کړې چې:

دغه فکر مور ته له کومه راغی، چې ډاډمن او نېکمرغه ژوند لوی او نېکمرغه خلک رامنځته کوي! سره له دې چې خبره پر عکس ده.

څوک چې تل د ځان په اړه د وير په کولو عادي وي، هغوی به دغه وير کوي، که څه هم د ورېښمو له پاسه ځملي او ښې پستې جامې واغوندي.

تاريخ گواه دی، چې عظمت او نېکمرغي په بېلابېلو پرگنو کې د هماغو خلکو په برخه شوي، چې خپرې گريوانونه او يبله پښې به گرځېدل او همدغسې خلکو سترې سترې کارنامې سرته رسولي دي.

هو! هماغه کسان چې د محمدي دعوت په لومړنيو شپو کې يې د هدايت رڼې (ببرغ) رپانده ساته، ازاد شوي غلامان، فقيران او بېوزلان وو او د دغه دعوت پر ضد را پورته شوي خلک د اولس مشران وو....



الله سبحانه و تعالی فرمائي:

﴿وَ إِذَا تُتْلَىٰ عَلَيْهِمْ آيَاتُنَا بَيِّنَاتٍ قَالَ الَّذِينَ كَفَرُوا لِلَّذِينَ آمَنُوا آيَاتُ
الْفَرِيقَيْنِ خَيْرٌ مَّقَامًا وَ أَحْسَنُ نَدِيًّا ۝﴾

”دوی ته چې کله زمونږ روښانه روښانه ایتونه اورول کېږي؛ نو منکران مؤمنانوته وایي ”وښایاست له مونږ دواړو ډلونه کومه یوه په ښه حالت کې ده او د چا غونډۍ زیاتې شاندارې دي؟“

او داسې نورې بېلګې...

په دې لړ کې د عنتره دغه شعر د یادونې وړ دی.

إِنْ كُنْتُ فَإِنِّي سَيِّدٌ كَرَمًا ... أَوْ أَسْوَدَ اللَّوْنِ إِنِّي أَبْيَضُ الْخُلُقِ

”که خلک راته یو تور پوستی غلام وایي؛ نو څه وشو؟ زه په خوی سپین او د کارنامو له پلوه د قوم سردار یم.“

د یوه غږي له لاسه په ورکولو پر

نورو شکر وکړه!

۱۰۷

ابن عباس رضی الله عنهما هم د شعر په ژبه وایي:

”که الله تعالی زما د سترګو رڼا واخیسته؛ نو زما په ژبه او غوږونو کې؛ خو لا تر اوسه رڼا شته! په زړه کې مې ذکاوت او عقل مې له کېږلېچونو پاک دی او که څه افت را نازل شي؛ نو سترګې پرې پټوم په دې هیله، چې یوه ورځ به ختم شي.“

بشار بن برد وایي:

”دښمنان مې را ته پېغور را کوي، سره له دې چې دوی خپله عیبجن دي او ما ته په سترگو روندېدل څه عیب نه ښکاري“

د قصیدې تر پایه...

وگوره د عبدالله بن عباس، بشار بن برد او د صالح بن عبدالقدوس په خبرو کې څومره توپیر لیدل کېږي؟!

عمر بن عبد العزيز میمون بن مهران ته ولیکل چې:

تا د عبدالملک په وسیله زما تعزیت کاوه! دا یو داسې کار و، چې مایې انتظار نه کاوه؛ خو پرې خپه هم نه یم.

وخت اوږي راوړي

۱۰۸

امام احمد بن حنبل رحمه الله د بقی بن مخلد پوښتنې ته ورغی؛ نو داسې یې ورته وویل، چې ای ابو عبدالرحمنه! په هر حال کې یانې په روغتیا او ناروغتیا دواړو کې د الله تعالیٰ شکر کوه!...

مانا دا چې انسان روغ وي؛ نو هېڅ د ناروغۍ فکر او اټکل ورسره نه وي؛ نو ځکه د انسان ارادې هم پیاوړې او ډېرې ارزوګانې یې په زړه کې وي؛ خو د دې پر عکس د سختې ناروغۍ په شپو ورځو کې له انسان سره د رغېدو تمه نه وي؛ نو ځکه یې همت کمزوری او ارمانونه یې را کمېږي. د امام احمد رحمه الله دغه وینا له دغه مبارک آیت نه راخیستل شوی.

﴿وَلَيْنَ أَذُقْنَا الْإِنْسَانَ مِنَّا رَحْمَةً ثُمَّ نَزَعْنَاهَا مِنْهُ إِنَّهُ لَكَيْفٌ

كفور﴾

”او که چېرې موږ انسان ته خپل رحمت په برخه کړو او بیا یې

بېرته ورڅخه واخلو؛ نو هغه نهیلې کېږي او په ناشکری لاس پورې کوي.

حافظ ابن کثیر رحمه الله وايي:

”الله تعالی مور ته د انسان او د هغه د صفتونو په اړه خبر را کوي! پرته له هغو مؤمنانو، چې الله تعالی خپل رحم پرې کړی وي، انسان چې تر ښه ساعت وروسته په مصیبتونو اخته شي؛ نو ټول تېر نعمتونه یې هېر شي او داسې شي، لکه چې هېڅ خیر یې نه وي لیدلی! خو هماغه بندگان، چې الله تعالی پرې رحم وکړي او له صبر څخه کار واخلي“

په نړۍ کې وگرځئ!

۱۰۹

یو فیلسوف وايي، چې سفر د اندېښنو لمنځه وړونکی دی. حافظ عبدالرحمان الراهرمزي په خپل کتاب «المحدث الفاصل بين الراوى والواعى» کې د علم په طلب کې د سفر بدي بیانوونکیو نیوکې ردوي او وايي:

که دغو نیوکو کوونکیو ته معلومه شي، چې په سفر بوخت خلک په حقیقت کې څومره خوندور ژوند کوي؛ په بل وطن کې هغوی په مسافری کې څومره خوښ دي؛ پړاو پر پړاو د بېلابېلو هېوادونو پر لور او ژورو گرځېدل، باغونه او طبعي منظرې لیدل او د هېوادونو عجائبات ننداره کول انسان ته څومره خوښي او سکون وربښي...

په حقیقت کې د نړۍ خوندونه د همدغو نندارو په محاسنو کې را خلاصه شوي.

يو شاعر وايي:

چيرته دې چې سپکاوي کېږي، له هغه ځايه خپلې کېږدې (خېمه)
رانغاړه او ترې درومه!

د ژوند په وروستيو شېبو کې هم
خوبس اوسه!

۱۱۰

ابو ريحان البيروني چې په (۱۰۴۰هـ) مړ دى نوموړى اته اويا كاله په زده كړه بوخت و او د كتابونو تصنيف ته يې گونډه وهلې وه، په علومو كې يې دقيق او ژور مباحث سرته ورسول، نوې نوې دروازې يې پرانيستلې، تل يې په لاس كې قلم او سترگې يې په كتابونو كې ورنځې وې.
فقيه ابو الحسن علي بن عيسى وايي:

ابو ريحان د مرگ په ناروغۍ پروت و، زه يې پوښتنې ته ورغلم! هغه په دغسې حالت كې ما ته سر را پورته كړ او ويې ويل:

— ستا به ياد وي، چې يوه ورځ دې زه د ميراث په مسئله كې دلرې نياگانو په اړه پوښتلى وم او دا هماغه دي، چې د مور له طرفه وي؟!

— (د شفقت له مخې) په دې حالت كې هم دغه ډول پوښتنه او ځواب؟!

— له دغې نړۍ سره په داسې حال كې الله په امانې وكړم، چې زه پر دغه

مسئله پوه اوسم او بل چا ته دې يې ونه رسوم؟!

هماعه و چې له خپلې ژمنې سره سم يې زه پر هغه مسئله پوه كړم! چې

زه ترې را ولاړ شوم او د باندې راووتم؛ نو له دننه د ژړا غږ راپورته شو.



عمر فاروق رضي الله عنه د مرگ په پنجو کې نښتی و او له ټپونو يې وينې بهېدلې؛
 خوبيا يې هم صحابه پوښتل، چې لمونځ مې بشپړ کړی او که نه؟!
 سعيد بن الربيع د احد په غزا کې په خپلو وينو کې لت پت پروت د
 رسول الله صلى الله عليه وسلم په اړه پوښتنه کوي، چې هغه صلى الله عليه وسلم څنگه دی؟
 ابراهيم بن الجراح وايي:

د قاضي ابو يوسف پوښتنې ته ورغلم، گورم چې بې هوښه پروت دی!
 چې را په سد شو؛ نو ما ته يې وويل، چې په دغه مسئله کې څه وايې؟ ما
 ورته وويل، چې ته په دغسې حال کې هم د مسئلو په اړه غږېږې؟ هغه
 وويل، چې باک نه کوي، خپل درد پرې دوا کوو!
 بيا يې وويل:

ابراهيمه! د جمراتو په وېشتو کې کوم يو يې غوره دي، يانې پلي وېشتل
 غوره دي او که پر سورلی؟

– پر سورلی!

– تېر وتلې.

– پلي

– تېر وتلې.

– ښه نو کوم يو يې غوره دي؟

– د نږدې ولاړ کس لپاره يې پلي وېشتل او لرې کس لپاره سپور وېشتل

يې غوره دي! په دې سره جوخت زه را ولاړ شوم، تر دروازې لا نه وم رسېدلی،
 چې د هغه د مرگ غږ مې واورېد.

او داسې نور بېلگې...

د مصیبتونو رازونه

۱۱۱

نامتو تاریخپوه او ادیبوه مصري لیکوال احمد بن یوسف په خپل نوموتی اثر «مکافات او بڼه عواقب» کې داسې لیکي:

انسان په دې پوهېږي، چې د غم تورې ورېځې اړومرو لمنځه تلونکې دي، دغه توره شپه سبا کېږي، په همدې ترتیب غمونه او اندېښنې هم انتها او پای لري!

هو! حتمي ده چې په حوادثو کې انساني طبیعت له لوړو او ژورو سره مخ کېږي؛ که درملنه یې ونشي؛ نو همداسې ناروغ به پروت وي او تکلیف به یې لاپسې زیات شي، ځکه چې که د سختیو او تنګسیو پر مهال د نفس تجدید او تقویه صورت ونه نیسي؛ نو انسان له نهیلۍ سره لاس او گریوان کېږي!

څوک که پرمصیبت اخته شوی دی او صبر یې پرې کړی؛ نو د صبر ډبره خوره مېوه په لاس ورغلي.
اپلاتون وايي:

سختې او مصیبتونه چې څومره عیش و عشرت کموي؛ نو هماغسې نفسونه هم اصلاح کوي، همدا راز وايي، چې سختیو او مصیبتونو درکړي دوستان راکلک کړي او قدر یې وکړي، د دې پرعکس نعمتونو او سوکالیو درکړي دوستان له یاده اوباسي.

ارد شېر وايي:

د شدت او سختۍ په رنجو تورې سترګې هغه څه لیدلای شي، چې په نعمتونو او لورنو کې ډوبې سترګې یې نشي لیدلای...

ما د مشهور عالم التنوخي كتاب «تر تنگسې وروسته اسانتيا» تکراراً لوستی او درې خبرې مې ورڅخه را خپلې کړې دي.

۱: تر تنگسې وروسته اسانتيا يو لرغونې سنت او ټولمنلې قضيه ده او دا داسې ده، لکه په شپې پسې چې د سبا راتلل يوه حتمي او باوري خبره ده.

۲: ډېر ځله مصيبتونه د يوه بنده لپاره له ديني او دنيوي دواړو پلوه گټور وي.
۳: دگټې او تاوان جلبول او دفع کول په حقيقت کې د الله تعالی په واک کې دي.

د دې نړۍ ارزښت

۱۱۲

عبدالله بن مبارک رحمه الله فرمايي:

ما ته د عدي بن زيد هغه قصيده د امير طاهر بن الحسين له ماني نه ډېر ارزښت لري، چې د ځينو بيتونو مفهوم يې داسې دی:

”ای د نورو پر مصيبتونو خوښېدونکيه انسانه! ايا له تا سره کومه ژمنه شوې، چې دغه ډول مصيبتونه به پر تا نه راځي؟“

په يوه حديث کې دي چې:

”که دنيا د الله تعالی په اند د غوماشي د وزر هومره ارزښت هم درلودلای؛ نو کافر به ورڅخه د اوبو د غرپ په اندازه هم گټه هم نه وای پورته کړې“

دغه مبارک حديث همدا خبره په ډاگه کوي، چې د الله تعالی په اند دنيا د غوماشي تر وزره هم سپکه ده؛ نو بيا د دغسې يوه بې ارزښته شي لپاره

دومره جزعی فزعی ولی وشي؟!

د ایمان ارزښت

۱۱۳

الله سبحانه و تعالی فرمائي:

﴿بَلِ اللّٰهُ يَمُنُّ عَلَيْكُمْ اَنْ هَدٰكُمْ لِلْاِيْمَانِ﴾

”بلکې الله تعالی پر تاسې احسان باروي، چې هغه تاسې ته د ایمان لارښوونه وکړه.“

هماغه ستر نعمت او لورنه چې یوازې هونښیاران پرې پوهېږي داده، چې د یوه کافر په لیدو په ایمان شکر وکړي، چې دې پر خپل رب کافر او منکر نه دی او د هغه د قدرت، سماوو او صفاتو په وړاندې مبارزې ته نه دی راپورته شوی!

الله سبحانه و تعالی فرمائي:

﴿اَفَبُنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ﴾

”ښه نو ایا دا کېدای شي، څوک چې مؤمن وي هغه دې د هغه چا په څېر شي چې فاسق وي، دغه دواړه نشي برابرېدای.“

وقفه

۱۱۴

لا اله الا الله: الله سبحانه و تعالی د الوهیت او کمال پر ټولو صفاتو متصف دی.

د دغې کلمې راز دا دی، چې د الوهیت ټول صفتونه یوازې په هماغه ذات پورې خاص دي، له هغه پرته بل څوک د عبادت او بنده گۍ وړ نه دی، په عبادت، توکل، انابت، رغبت، محبت، رهبت، جلال، تعظیم، وېرې، تمې او داسې نورو کې یوازې د الله تعالیٰ په ستر دربار کې د عاجزۍ وزرې غوړول کېږي او همدغه ته د منبستي سر ټیټېږي.

غمخپلي

۱۱۵

د «عكاظ» نومي جریدې د (۱۰۲۶۲) گڼې په ضمیمه کې چه په (۷/۴/۱۴۱۵) هجري قمري) کې صادر شوې د یو ږانده ادیب او ژورنالست محمود بن محمد المدني سره کړې مرکه یې خپره کړې، نوموړي د ادب کتابونه د نورو په سترگو لوستي! د تاریخ کتابونه، مجلې او جرائد یې له ډېرو خلکو څخه اورېدلي! کله نا کله به یې کوم ملگری دې ته اړ کاوه، چې د شپې تر درېیو بجو پورې ورته څه ولولي، تر دې چې داسې وخت هم راغی، چې په علم او ادب کې یې د یوې سترې مرجع حیثیت غوره کړ، مصطفیٰ امین د «الشرق الاوسط» جریدې په خپل ځانگړي کالم (فکرة) کې د نوموړي ادیبوه خبره داسې راخیستې:

د تېریگرو پر تېري، د چلبازانو پر چل او د زورور پر زور فقط پنځه دقیقې صبر وکړه! ډېر ژر به تازینې پر ځمکه پرېوځي او زولنې به ماتې شي، بندي به له بنده راخوشي شي؛ تیاره به لاره شي او روڼ سباوون به رانکاره شي! ته فقط صبر وکړه.

د یوه شاعر په وینا:

”خومره مصیبتونه، چې پر انسان راځي او د هغه د غمونو لامل گرځي

بالاخره الله تعالى انسان ته له هغې خلاصون ور په برخه کوي.

ما په رياض کې د البانيا له هغه مفتي سره وکتل، چې په البانيا کې کمونستانو په پنځه ويشت کلني بند محکوم کړی و نوموړي راته خپله کيسه داسې بيان کړه:

ما دکمونستانو په زندان کې ډېرې لوړې او ژورې وگاللې! له دې امله ما خپل زړه ته په لمانځه ډاډ ورکاوه، چې د کمونستانو د وېرې له امله به مې د تشاب په يوه کونج کې ادا کاوه، تر دې، چې الله تعالى د خلاصون لاره پيدا کړه.

﴿فَأَقْبُوا بِنِعْمَةِ رَبِّكُمْ وَقُضِيَ﴾

”په پای کې هغوی د الله تعالى له نعمت او لورنې سره بېرته ستانه شول.“

هلته د جنوبي افريقا ريس «ويلسن منديلا» چې پوره اوه ويشت کاله يې په زندان کې تېر کړه! نوموړي له تېري او استبداد څخه د خپل ولس او ډلې د خلاصون لپاره ډېرې چيغې ووهلې؛ تر دې چې بالاخره خپله دنيوي موخه يې ترلاسه کړه.

﴿نُوفِّ إِلَيْهِمْ أَعْبَالَهُمْ فِيهَا﴾

”د هغود کړو وړو ټوله مېوه مور همدلته ورکوو.“
دغه راز الله تعالى فرمايي:

﴿إِنْ تَكُونُوا تَأْمِنُونَ فَإِنَّهُمْ يَأْمِنُونَ كَمَا تَأْمِنُونَ ۚ وَ تَرْجُونَ مِنَ اللَّهِ مَا لَا يَرْجُونَ﴾

”که تاسې کړاو گالی؛ نو ستاسې په شان هغوی هم کړاو گالی او تاسې له الله تعالى نه د هغه څه هيله من ياست، چې هغوی يې هيله

“من نه دي.”

دغه راز فرمايي:

﴿إِنْ يَسْأَلْكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ﴾

”اوس که تاسې ټپي شوي يې؛ نو له دې نه مخکې ستاسې دښمنه ډله هم همداسې ټپيان شوي دي.“

چې مسلمان يې، نو بيا مه خپه کېږه!

۱۱۶

هغه څومره بدمرغه خلک دي، چې اسلام له سره نه پېژني او پر دغه لار

نه درومي!

اسلام له دې امله چې يو ستر خبر دی د خپلو پلويانو له پلوه نړيوال اعلان ته اړتيا لري! ځکه چې د انسانيت ښکمرغي له دې پرته په بل څه کې نشته!

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾

”له اسلام نه پرته چې هر څوک کوم بل دين غوره کړي هېڅکله به ورڅخه قبول نه کړی شي.“

يو مسلمان داعي د المان د ميونخ په ښار کې استوگن شو، ښار ته د دننه کېدو په صورت کې يوه ستره اعلاميه لوحه څرېدلې وه او داسې پرې ليکل شوي وو:

ايا ته د يوکوهاما ټاپرونه نه پېژني؟! همدغه داعي راپاڅېد او د دغه لوحې په مقابل کې يې تر دې هم پر يوه ستره لوحه وليکل، چې ايا ته اسلام

بالاخره الله تعالى انسان ته له هغې خلاصون ور په برخه کوي.

ما په رياض کې د البانيا له هغه مفتي سره وکتل، چې په البانيا کې کمونستانو په پنځه ويشت کلني بند محکوم کړی و نوموړي راته خپله کيسه داسې بيان کړه:

ما دکمونستانو په زندان کې ډېرې لوړې او ژورې وگاللې! له دې امله ما خپل زړه ته په لمانځه ډاډ ورکاوه، چې د کمونستانو د وېرې له امله به مې د تشاب په يوه کونج کې ادا کاوه، تر دې، چې الله تعالى د خلاصون لاره پيدا کړه.

﴿فَأَنْقَلِبُوا بِنِعْمَةٍ مِّنَ اللَّهِ وَفَضْلٍ﴾

”په پای کې هغوی د الله تعالى له نعمت او لورنې سره بېرته ستانه شول.“

هلته د جنوبي افريقا ريس «ويلسن منديلا» چې پوره اوه ويشت کاله يې په زندان کې تېر کړه! نوموړي له تېري او استبداد څخه د خپل ولس او ډلې د خلاصون لپاره ډېرې چيغې ووهلې؛ تر دې چې بالاخره خپله دنيوي موخه يې ترلاسه کړه.

﴿تُوفِّي إِلَيْهِمْ أَعْبَالَهُمْ فِيهَا﴾

”د هغود کړو وړو ټوله مېوه مور همدلته ورکوو.“

دغه راز الله تعالى فرمايي:

﴿إِنْ تَكُونُوا تَأْمِنُونَ فَإِنَّهُمْ يَأْمِنُونَ كَمَا تَأْمِنُونَ ۚ وَ تَرْجُونَ مِّنَ اللَّهِ مَا لَا يَرْجُونَ﴾

”که تاسې کړاو گالی؛ نو ستاسې په شان هغوی هم کړاو گالي او تاسې له الله تعالى نه د هغه څه هيله من ياست، چې هغوی يې هيله



“من نه دي.”

دغه راز فرمايي:

﴿إِنْ يَسْأَلْكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ﴾^ط

”اوس که تاسې ټپي شوي یې؛ نو له دې نه مخکې ستاسې د بنمنه ډله هم همداسې ټپیان شوي دي.“

چې مسلمان یې، نو بیا مه خپه کېږه!

۱۱۶

هغه څومره بدمرغه خلک دي، چې اسلام له سره نه پېژني او پر دغه لار

نه درومي!

اسلام له دې امله چې یو ستر خبر دی د خپلو پلویانو له پلوه نړیوال اعلان ته اړتیا لري! ځکه چې د انسانیت نېکمرغي له دې پرته په بل څه کې نشته!

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾

”له اسلام نه پرته چې هر څوک کوم بل دین غوره کړي هېڅکله به ورڅخه قبول نه کړی شي.“

یو مسلمان داعي د المان د میونخ په ښار کې استوګن شو، ښار ته د دننه کېدو په صورت کې یوه ستره اعلامیه لوحه څرېدلې وه او داسې پرې لیکل شوي وو:

ایا ته د یوکوهاما ټاپرونه نه پېژني؟! همدغه داعي راپاڅېد او د دغه لوحې په مقابل کې یې تر دې هم پر یوه ستره لوحه ولیکل، چې ایا ته اسلام

نه پېژنې؟! که غواړې اسلام وپېژنې؛ نو له مور سره په دغو شمېرو اړیکه ونیسئ!

د المان له ښارونو، کلیو او بانډو څخه تیلیفوني اړیکې ونيول شوې، تر دې چې د یوکال په اوږدو کې یو لک المانیان ښځې او سړي د همدې په لاس مسلمانان شول؛ یو لوی جومات او ستر اسلامي مرکزي هلته جوړ کړ. انسانیت په رښتیا هم دغه سپېڅلي دین ته اړ دی؛ ځکه چې دغه دین د انسانیت د هر اړخیزه ډاډمنیو ضامن دی.

الله سبحانه و تعالی فرمائي:

﴿يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَ يُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُّسْتَقِيمٍ ٥﴾

”چې د هغه په وسیله الله تعالی هغو خلکو ته چې د هغه د رضا غوښتونکي دي د سلامتیا لارې ښيي او په خپل امر سره هغوی له تېرېدو څخه راباسي د رڼا لوري ته یې راوړي او د سمې لارې په لوري د هغو رهبري کوي.“

یو عابد وايي:

زه فکر نه کوم په نړۍ کې به داسې څوک هم وي، چې د غیرالله عبادت کوي!

خو الله سبحانه و تعالی فرمائي:

﴿وَقَلِيلٌ مِّنْ عِبَادِيَ الشَّاكِرُونَ ٥﴾

”زما په بندگانو کې بېخي لږ شکر وښتونکي دي.“

یو عالم راته کیسه کوله چې:

یو کلیوال سودانی د سودان پلازمینې خرطوم ته راغی او هلته یې د

انگلیسی بنکبلاک په دوره کې د یوې څلور لارې په سر یو برطانوي ترافیک ولید؛ نو دغه مسلمان ورڅخه پوښتنه وکړه

– ته څوک یې؟

– زه کافریم!

– د چا په اړه کافر یې؟

– د الله په اړه!

– ایا د الله تعالیٰ په اړه هم څوک کافر کېږي؟! له دې سره یې په خپله خېټه لاس کېښود او کانګې یې وکړې او بېرته خپل کلي ته ستون شو.

﴿فَمَا لَهُمْ لَا يُؤْمِنُونَ﴾

”بیا پر دې خلکو څه شوي دي، چې ایمان نه راوړي.“

اصمعي وايي:

یوه باندیچي د یوه قاري له خولې دغه مبارک ایت واوړېد چې:

﴿فَوَرَبِّ السَّمَاوَاتِ وَالْأَرْضِ إِنَّهُ لَحَقٌّ مِّثْلَ مَا أَنَّكُمْ تَنْطِقُونَ﴾

”نو قسم دی د اسمان او ځمکې په مالک باندې، دا خبره حقه ده،

همداسې یقیني ده، لکه چې تاسې غږېږئ.“

باندیچي وویل، چې سبحان الله! الله تعالیٰ چا قسم کولو ته اړ کړ؟ دا ښه گومان، د الله تعالیٰ رحمت او مهرباني لطف او کرم دی.

که څوک د سیرت کتابونه ولولي او د رجالو د ژوند پر حالاتو ځان پوه کړي؛ نو ډېر مسائل به په ډاگه کړي، چې یو څو یې په لاندې ډول دي.

۱: علی بن ابی طالب رضی الله عنه وایي چې د انسان پوهه، ادب، خوی او اخلاق په حقیقت کې د هغه ارزښت په ډاگه کوي؛ نه د هغه صورت

او اندامونه!

﴿وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَ لَوْ أَعْجَبَكُمْ﴾

”يو مسلمان مريه له اصیل مشرک نه ډېر بڼه دی که څه هم هغه ستاسې ډېر خوښ وي.“

۲: د انسان همت او زیار د هغه امکان په ډاگه کولای شي؛ خو مجد او عظمت نشي وربښلای.

د خرما په اړه چې ته یې خورې د مجد او عظمت اټکل مه کوه.

۳: انسان هماغه څوک دی چې د وړ او ناوړه چارو له امله خپل تاریخ خپله جوړوي.

﴿وَنُكْتُبُ مَا قَدَّمُوا وَآثَارَهُمْ﴾

”کومې چارې چې هغوی سر ته رسولې دي مور هغه ټولې لیکو.“

۴: د انسان عمر بېخي لنډ دی، ډېر ژر لمنځه ځي، باید پر غمونو او گناهونو لاپسې رالند نه کړای شي، لکه چې یو شاعر وايي:

دا ژوند خوزمور کم د محبت لپاره هم دی

حیران یم، چې نفرت ته وزگار ډېري خلک څنگه

[ژباړن]

بیا به داسې اټکل وکړي چې:

﴿لَمْ يَلْبَثُوا إِلَّا عَشِيَّةً أَوْ ضُحَاهَا﴾

”په دې دنیا کې یا د مرگ په حالت کې یې (فقط د یوې ورځې وروستی یا لومړۍ برخه یې تېره کړې ده.“

﴿قَالُوا لَيْسَ لَنَا يَوْمًا أَوْ بَعْضُ يَوْمٍ فَسَعَلَ الْعَادِينَ﴾

”هغوی به ووايي مور یوه ورځ یا د یوې ورځې یو څه برخه هلته

اوسېدلي يو، له شمار کونکيو څخه پوښتنه وکړه.

د يوه شاعر په وينا:

د غم لپاره همدا بس ده چې ژوند يې تريخ کړي، په پايله کې يې داسې عمل نه گورم چې الله تعالی پرې خوش شي.

د نېکمرغي له اسبابو څخه

۱۱۷

۱: نېک عمل دی:

﴿مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً﴾

”هر څوک چې ښه عمل وکړي، هغه نارینه وي او که ښځه، په دې شرط چې مؤمن وي، پر هغه به مور په دنيا کې سپېڅلي ژوند تېرکړو.“

۲: نېکه ښځه ده:

﴿رَبَّنَا هَبْ لَنَا مِنْ اَزْوَاجِنَا وَذُرِّيَّاتِنَا قُرَّةَ اَعْيُنٍ﴾

”ای زموږ ربه! مور ته له خپلو مېرمنو او اولادونو څخه د سترگو يخوالی راکړه“

۳: پراخه کور:

پېغمبر ﷺ هم الله تعالی ته داسې دعا کوي:

”ای الله تعالی زما کور پراخه کړه“

۴: سپېڅلی کسب:

لکه چې پېغمبر ﷺ فرمائي:

”الله تعالیٰ سپېڅلی دی او سپېڅلی کار خوښوي“

۵: ښه خوی او له خلکو سره مینه:

الله تعالیٰ فرمائي:

”او زه یې په هر ځای کې مبارک او بختور گرځولی يم“

۶: له پور او بد خرڅی نه په امن کېدل:

الله تعالیٰ فرمائي:

﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا﴾

”هغه کسان چې کله لگښت کوي؛ نو نه بېځایه لگښت کوي او نه بڅیلي.“

د ښکمرغی عناصر

۱۱۸

شکر کوونکی زړه، صبرناک بدن او ذاکره ژبه د ښکمرغی مهم عناصر دي.

یو شاعر وايي:

شکرو ذکر و صبر فیها نعیم و اجر

”په شکر، ذکر او صبر کې نعمتونه او اجرونه دواړه شته.“

که د ښکمرغی په اړه د ټولو علماوو علم، د حکماوو حکمت، د شعراوو قصبې درته راټولې کړې شي، تا ته ښکمرغی نشي درښلای، تر هغې چې

د نېکمرغۍ په ترلاسه کولو کې له کلک هوډ نه کار وانخلي.
 د راز ساتل او د خپلو چارو تدبیر هم د نېکمرغۍ یوه برخه ده.
 ویل کېږي چې یو باندېچي د لسو اشرفیو په بدل د یو راز په خوندي
 ساتلو کې امین وگڼل شو! خو هغه راز یې هضم نشو کړای؛ نو د اشرفیو
 خاوند ته ورغی او ورته یې ووی، چې اشرفۍ دې درواخله نور دې راز نشم
 ساتلای! ځکه چې د راز ساتل صبر او زغم غواړي.

﴿لَا تَقْصُصْ رُءْيَاكَ عَلَىٰ إِخْوَتِكَ﴾

“دا خوب دې خپلو ورونو ته مه وایه!”

په یوه انسان کې کمزورې نکتې همدا ده، چې خپل راز بل ته په ډاگه
 کړي او دا یو زورې مرض دی، چې له پخوا راهیسې را روان دی.
 الله تعالی فرمائي:

﴿وَلِيَتَلَطَّفْ وَلَا يُشْعِرَنَّ بِكُمْ أَحَدًا﴾

“هسې نه چې هغه څوک ستاسې له دلته استوگنې نه خبر کړي.”

بې اجله مرګ نشته

۱۱۹

﴿فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِرُونَ﴾

“بیا چې کله د کوم قوم وخت او نېټه پوره کېږي یو ساعت وروسته
 والی او مخکې والی به هم پکې نه راځي. (او دا خبره الله تعالی د
 مخلوق پیدا کولو په پیل کې په ډاگه ښکاره کړې وه).”
 دغه مبارک ایت د هماغه بې زړو خلکو لپاره تسلي او ډاډ دی چې له

مرگه مخکې څو څو ځله مري! دوی باید په دې وپوهېږي، چې مرگ په ټاکلې نېټه راځي او هېڅ وړاندې او وروسته والی پکې نشي راتلای.

﴿وَجَاءَتْ سَكْرَةُ الْمَوْتِ بِالْحَقِّ﴾

“او هغه د ځنکدن سلگۍ په حقه راغلې.”

پر دې باید باور ولرو، چې له غیر الله سره اړیکه بد مرغي ده. الله سبحانه و تعالی فرمائي:

﴿فَمَا كَانَ لَهُ مِنْ فِئَةٍ يَنْصُرُونَهُ مِنْ دُونِ اللَّهِ وَمَا كَانَ مِنَ

الْمُنْتَصِرِينَ﴾

“بيا د هغه د مرسته کوونکیو هېڅ کومه ډله نه وه، چې د الله تعالی په مقابل کې یې مرستې ته راغلې وای او نه یې خپله مرسته پخپله وکړای شوه.”

سیر اعلام النبلاء په شلو ټوکونو کې د امام ذهبي شهکار کتاب دی، چې د پاچایانو، امیرانو، وزیرانو، بدایانو، شاعرانو او د عالمانو حالات یې پکې بیان کړي دي، د دغه کتاب په لوستو به ته له دوو حقیقتونو سره اړومرو مخ شي.

لومړی: چا چې د مال اولاد، منصب او کار له پلوه د الله تعالی پر ځای له بل چا سره اړیکې ټینګې کړې؛ نو الله تعالی به یې همغه ته وسپاري او همدغه به یې د بدمرغۍ ستر لامل وي. الله سبحانه و تعالی فرمائي:

﴿وَأَنَّهُمْ لِيَصُدُّوهُمْ عَنِ السَّبِيلِ وَيَحْسَبُونَ أَنَّهُمْ مُّهْتَدُونَ﴾

“دا شیطانان دغسې خلك پر سمه لاره باندي له تلو نه منع كوي او هغوی له ځانه سره دا گومان كوي، چې مور سم روان يو.”

فرعون او د هغه سلطنت، قارون او د هغه مال، امیه بن خلف او د هغه سوداګري، ولید او د هغه زامن یې خلا بېلګې دي.

﴿ذَرْنِي وَمَنْ خَلَقْتُ وَحِيدًا﴾

”پرېږده ما او هغه څوک، چې ما هغه یوازې پیدا کړ.“

ابوجهل او د هغه جاه او جلال، ابولهب او نسب، ابو مسلم او سلطه، متنبی او شهرت، حجاج او په ځمکه کې علو، ابن الفرات او وزارت یې نورې ځلانده بېلګې دي.

دویم: چا چې په الله تعالی سره د عزت لټون وکړه او د هغه د نږدېکت لپاره یې عمل وکړ؛ نو الله تعالی به یې عزیز او سر لوری کړي؛ که څه هم منصب، نسب، مال او بچي ونه لري، بلال او اذان، سلمان او اخرت، صهیب او سربندنه، عطاء او پوهه یې روښانه بېلګې دي.

﴿وَجَعَلَ كَلِمَةَ الَّذِينَ كَفَرُوا السُّفْلَىٰ ۗ وَكَلِمَةَ اللَّهِ هِيَ الْعُلْيَا﴾

”او د کافرانو وینا یې ټیټه کړه او هماغه د الله تعالی وینا لوړه ده.“

يا ذا الجلال والاکرام

۱۲۰

په یوه صحیح حدیث کې نبي کریم ﷺ فرمایي:

الْظُّوَا بِيَا ذَا الْجَلَالِ وَالْإِكْرَامِ

”د يا ذا الجلال والاکرام په ذکر کولو مستمر پاتې شئ.“

تر دغه هم لوی ذکر «ياحي يا قيوم» دی او علماوو همدغه ذکر اسم اعظم بللی دی، اسم اعظم د الله سبحانه و تعالی هغه ستر نوم دی، چې الله تعالی

پرې دعاگانې قبلوي.

﴿ اِذْ تَسْتَغِيثُونَ رَبَّكُمْ فَاسْتَجَابَ لَكُمْ اٰتٰى مِبْدٰكُمۡ بِالْفِ مِّنَ السَّمٰوٰتِ ۗ ﴿١٢١﴾
 ﴿ مُرْدِفَيْنَ ۝ ﴿١٢٢﴾ ﴾

”هغه وخت چې کله تاسې خپل پروردگار ته فریاد کاوه په ځواب کې هغه وفرمایل چې زه ستاسې د مرستې لپاره پرلپسې یو زر پرېستې درلېرم.“

د مسلمان په ژوندانه کې درې اخترونه وي.

۱۲۱

۱: هغه ورځ چې فرض لمونځونه پکې په جمعې جومات سره ادا کړي او له گناهونو نه پکې ځان وساتي. الله سبحانه و تعالی فرمائي:

﴿ اَسْتَجِیْبُوْا لِلّٰهِ وَ لِلرَّسُوْلِ اِذَا دَعَاکُمْ لِمَا یُحِیْیْکُمْ ﴾

”د الله او د هغه د پېغمبر بلنې ته لېک ووايي چې کله پېغمبر تاسې ته د هغه شي په لوري بلنه درکړي، چې تاسې ته ژوند بښونکی دی.“

۲: هغه ورځ چې دی پکې له گناهونو نه په رښتني زړه توبه اوباسي او خپل رب ته راوگرځي. همدا رنگه الله جل جلاله فرمائي:

﴿ ثُمَّ تَابَ عَلَيْهِمْ لِيَتُوْبُوْا ﴾

”نو الله تعالى په خپلې مهربانۍ سره د هغو لوري ته رجوع وکړه، چې هغوی د هغه لوري ته راوگرځي.“

۳: هغه ورځ چې د نبي خاتمي په پایله کې له خپل رب سره مخ کېږي، پیغمبر علیه الصلاة والسلام فرمائي:

﴿مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ﴾

”څوک چې د الله تعالی ملاقات ته لېوال وي، الله تعالی هم د ده لیدو او کتو ته لېوال وي.“

د یو شاعر په وینا:

زما ارزوگانې ما ته د دوو خبرو زېږی راکوي: یو د کور زېږی چې هغه دنیا ده او بل د ورځې زېږی، چې هغه زمانه ده.

ما د صحابه کرامو وو سیرت مطالعه کړ! د دوی په ژوندانه کې پنځه داسې مسایل په لاس راغلل چې د نورو په پرتله امتیاز لري:

۱: سادګي او بې تکلفه ژوند:

﴿وَتَيْتَرُكُ لِلْيُسْرَىٰ﴾

”او موږ به تا ته د اسانه لارې اسانتیا درکړو.“

۲: ژور علم او پيوسته عمل:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾

”حقيقت دا دی، چې د الله تعالی له بندګانو نه یوازې عالمان له هغه نه وېرېږي.“

۳: اخلاص او پر الله تعالی توکل:

﴿فَعَلِمَ مَا فِي قُلُوبِهِمْ﴾

”د هغو د زړونو حال هغه ته معلوم دی.“

۴: له دنیا نه مخ اړونه او اخرت ته لېوالتیا:

﴿وَمَنْ أَرَادَ الْآخِرَةَ وَسَعَىٰ لَهَا سَعْيَهَا﴾

”او څوک چې د اخرت هیله من وي او د هغه لپاره هلې ځلې وکړي

هغسې هلې ځلې چې د هغه لپاره پکار دي.“

۵: پر نورو اعمالو جهاد ته غوروالی ورکول:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ وَإِنَّ اللَّهَ لَمَعَ الْمُحْسِنِينَ ۝﴾

”کوم کسان چې زموږ لپاره مجاهده وکړي، هغوی ته به موږ خپلې

ليارې وروښييو او په باوري ډول الله تعالی د نېکو کارانو ملگری

دی.“

په قرآن کریم کې دغه ډول حقایق، چې د انسانیت په نېکمرغۍ کې

رول لوبوي بېخي زیات دي، چې یو څو یې په لاندې ډول دي.

څوک چې له الله نه مرسته وغواړي؛ نو الله سبحانه و تعالی به یې مرسته

وکړي.

الله جل جلاله ی فرمائي:

﴿إِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ ۝﴾

”که تاسې له الله تعالی (دین) سره مرسته وکړئ؛ نو هغه به له تاسې

سره مرسته وکړي او ستاسې قدمونه به کلک کړي.“

څوک چې الله تعالی ته توبه وباسي؛ نو الله تعالی یې توبه قبلوي.

الله تعالی فرمائي:

﴿وَهُوَ الَّذِي يَقْبَلُ التَّوْبَةَ عَنْ عِبَادِهِ﴾

”الله تعالى هماغه ذات دی، چې د خپلو بندگانو توبه قبلوي.“
 څوک چې پر الله سبحانه و تعالی توکل وکړي؛ نو الله جل جلاله یې کافي
 کېږي، لکه چې فرمائي:

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾

”څوک چې پر الله تعالی توکل وکړي د هغه لپاره هغه جل جلاله کافي
 دی.“

درې شيان، ناوړه شيان

۱۲۲

درې شيان هومره ناوړه دي چې د هغې سزا الله تعالی په چټکۍ سره
 ورکوي

۱: بغاوت:

الله تعالی فرمائي:

﴿إِنَّمَا بُغِيكُمْ عَلَىٰ أَنْفُسِكُمْ﴾

”ستاسې دا سرغړاوی همدا ستاسې په زیان تمام شوی دی.“

۲: بې ژني يعنې د ژمنې ماتول:

الله تعالی فرمائي:

﴿فَمَنْ تَكْتَفِ فَإِنَّمَا يَنْكُثُ عَلَىٰ نَفْسِهِ﴾

”اوس چې څوک دغه ژمنه ماته کړي، د هغه د تعهد ماتولو وبال به
 په خپله پر همغه باندې وي.“

۳: مکر او فریب:

الله تعالی فرمائي:

﴿لَا يَجِئُ الْمَكْرُ السَّيِّئُ إِلَّا بِأَهْلِهِ﴾

”په داسې حال کې چې ناوره دسیسې همدې خپلو کار اچوونکیو ته ورغاري وځي.“

۴: ظالم د الله تعالی له رانیولو څخه خوندي نشي پاتې کېدلای:

الله تعالی فرمائي:

﴿فَتِلْكَ بِيُوتِهِمْ خَاوِيَةٌ أِمْبَا ظَلَمُوا﴾

”دغه د هغوی تش پراته کورونه دي، د هغه ظلم له امله چې هغوی کاوه.“

۵: نېک عمل او عاجله مېوه لاسته راوړل:

الله تعالی فرمائي:

﴿فَأْتِيهِمْ اللَّهُ تُوَابَ الدُّنْيَا وَحَسَنَ تُوَابِ الْآخِرَةِ﴾

”په پای کې الله تعالی هغو ته د دنیا ثواب هم ورکړ او له هغه نه غوره ثواب یې په اخرت کې هم ورپه برخه کړ.“

۶: څوک چې د الله تعالی اطاعت کوي، هغوی الله تعالی ته خوښ وي.

الله تعالی فرمائي:

﴿فَاتَّبِعُونِي يُحْبِبْكُمُ اللَّهُ﴾

”زما تابعداري وکړئ؛ نو الله تعالی به درسره مينه وکړي.“

پراخه روزي به ورکړي او مرسته به یې وکړي:

الله تعالی فرمائي:

﴿إِنَّ اللَّهَ هُوَ الرَّزَّاقُ، وَمَا النَّصْرُ إِلَّا مِنْ عِنْدِ اللَّهِ﴾

”الله تعالیٰ خو په خپله بڼه روزي رسان دی او مرسته هر څه چې دي د هغه الله تعالیٰ له خوا دي.“

قرآني نصوص

بښنه به ورته وکړي:

﴿وَإِنِّي لَغَفَّارٌ لِّمَن تَابَ﴾

”او بېشکه زه ډېر بښونکی يم د هغه چا لپاره چې توبه يې وويستله.“

﴿هُوَ التَّوَّابُ الرَّحِيمُ﴾

”بېشکه هغه بڼه توبه قبلوونکی او د رحمت خاوند دی.“

﴿إِنَّا مُتَّقِمُونَ﴾

”بېشکه موږ غچ اخیستونکي يو.“

شيخ عبدالرحمن بن سعدي رحمه الله يوه ارزښتمنه رساله ”الوسائل المفيدة، في الحياة السعيدة“ ليکلې چې د نېکمرغه ژوند گټور وسايل نومېږي! نوموړی په خپله رساله کې ليکي:

د نېکمرغۍ له اسبابو څخه دا دي، چې انسان کله د الله پاک نعمتونو او لورنو ته وگوري؛ نو دی به وپوهېږي، چې دی له څومره خلکونو نه لوړ دی. هو! آن په ديني امورو او عباداتو کې هم.

﴿وَأَسْبَغْ عَلَيْكُمْ نِعْمَهُ ظَاهِرَةً وَبَاطِنَةً﴾

”او خپل بڼکاره او پټ نعمتونه يې پرتاسې تمام کړي دي.“

وقفه

۱۲۳

اسماء بنت عمیس رضی الله عنها فرمائي:

ما ته رسول الله ﷺ وفرمايل، چې ايا داسې څه کلمات درونيم چې د غمونو او دردونو په وخت کې دې پکار راشي؟ هغه دا دي چې: "الله الله ربي لا أشركُ به شيئاً" وايه؛ نو غمونه به دې لرې شي.

دلته په دې غمجنه نړۍ کې ډېرې داسې چارې شته، چې پر زړونو تورې وربخې راخوړوي؛ کله چې انسان ورڅخه خپل رب ته پناه يوسي؛ نو بری او خلاصون به يې په برخه شي.

يو شاعر وايي:

که زموږ ارواوي سلامتې وي؛ نو د مال او حال په بایللو څه پروا، د روح او نفس په سلامتيا به مال او عزت دواړه تر لاسه شي..

له حسدگر نه وپرېدونکي

۱۲۴

۱: معوذات (وروستي دوه سورتونه) له اذکارو او دعاگانو سره يو ځای لوله: الله تعالی فرمائي:

﴿وَمِنْ شَرِّ حَاسِدٍ إِذَا حَسَدَ﴾

"او د حسدگر له شره چې کله هغه حسد وکړي"

۲: خپل کار او معامله د حاسدينو په وړاندې مه برسېره کوه:

الله جل جلاله فرمائي

﴿لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ﴾

”له يوې دروازي مه ننوځئ؛ بلکې له بېلا بېلو دروازو ورشئ.“

۳: له حاسدينو څخه لرې کېدل:

الله سبحانه و تعالی فرمائي:

﴿وَإِنْ لَمْ تُؤْمِنُوا لِي فَاَعْتِزُّوا بِاللَّهِ﴾

”که تاسې زما خبره نه منئ؛ نو پر ما باندې له لاس پورته کولو نه

ډډه وکړئ.“

۴: د هغه له ضرر نه د ځان ژغورنې په نيت ورسره نېکښه کول:

الله تعالی فرمائي:

﴿ادْفَعْ بِالَّتِي هِيَ أَحْسَنُ﴾

”د بدې مخنيوی په هغه توگه وکړه چې ډېره ښه وي.“

خپل خوی سم کړه!

۱۲۵

ښه خوی نېکمرغي او بد خوی بدمرغي ده.

يو مسلمان کولای شي په ښه خوی د روژه دار مقام ترلاسه کړي.

پېغمبر ﷺ فرمائي:

”د مجلس له پلوه ما ته د قيامت په ورځ محبوب ترين او نږدې ترين

نېک خويه خلک دي“

الله تعالی د پیغمبر ﷺ په اړه فرمائي:

﴿وَإِنَّكَ لَعَلَىٰ خَلْقٍ عَظِيمٍ ۝﴾

“او بېشکه ته د لوړو اخلاقو مرتبه لري.”

دغه راز فرمائي:

﴿فِيمَا رَحِمَةٍ مِّنَ اللَّهِ لِنْتَ لَهُمْ ۗ وَ لَوْ كُنْتَ فَظًّا غَلِيظَ الْقَلْبِ لَانفَضُّوا

مِنْ حَوْلِكَ﴾

“ای پیغمبره! دا د الله تعالی لوی رحمت دی، چې ته د دې خلکو لپاره ډېر نرم خوږ شوی یې، که داسې نه وای او ته توند خوږه او سخت زړی وای؛ نو دا ټول به ستا له شا و خوا نه خواره شوي وو.”

دغه راز فرمائي:

﴿وَقُولُوا لِلنَّاسِ حُسْنًا﴾

“خلکو ته بڼې خبرې کوی.”

ام المؤمنین عایشه رضی الله عنها د پیغمبر ﷺ په اړه فرمائي:

كَانَ خَلْقَهُ الْقُرْآنَ

“د هغه ﷺ خوی قرآن کریم و.”

اندېسنه مه کوه!

۱۲۶

د اندېسنو درملنه:

۱: شرعي اذکار:

﴿الَا بِذِكْرِ اللَّهِ تَطْمَئِنُّ الْقُلُوبُ ۝﴾

”خبردار! همدغه د الله تعالى په یاد زړونه ډاډ مومي.“
۲: د ورځې له خوبه ډډه کول؛ خو چې اړتیا ورته ولیدل شي.

﴿وَجَعَلْنَا النَّهَارَ مَعَاشًا ۝﴾

”او ورځ مو د ژوند وخت ګرځولی دی.“
۳: لیک او لوست تر هغې، چې خوب درشي:

﴿وَقُلْ رَبِّ زِدْنِي عِلْمًا ۝﴾

”او دعا وکړه چې ای ربه! ما ته لا زیات علم را کړه.“
۴: په یو ګټور کارباندي ځان سترې کول:

﴿وَجَعَلَ النَّهَارَ نُشُورًا ۝﴾

”او ورځ یې د پاڅېدو وخت وګرځاوه.“
۵: قهوه او چای لږ څښل.

یو شاعر وايي:

مور خپلو دوستانو ته د شپې د اوږدوالي له امله شکایت وکړ، هغوی وویل، چې شپې بېخې لنډې دي او زموږ خوب نه پوره کېږي؛ د دې لامل دا دی، چې دوی ته خوب ورځي او زموږ له سترګو نه تښتي. د ګناه ترخه د طاعت له خوږو او د ایمان له بشاشت سره منافي دی.

شیخ الاسلام ابن تیمیه رحمته الله علیه فرمائي:

ګناه زړه له دې څخه را ایساروي، چې د توحید په فضا کې چکر ووهي.
الله تعالی فرمائي:

﴿قُلِ انظُرُوا مَا ذَا فِي السَّمَوَاتِ وَالْأَرْضِ﴾

”دوی ته ووايه: په اسمانونو او ځمکه کې څه دي هغه په غږېدلو سترگو وگورئ!“

د گناهونو پایلې

۱۲۷

۱: په گناهونو سره د بنده او رب ترمنځ پرده حایلېږي:
الله تعالی فرمائي:

﴿كَلَّا إِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ ۝﴾

”داسې نه ده، دوی به په دغه ورځ د خپل رب په اړه په پرده کې پټ شوي وي.“

۲: مخلوق د خپل خالق په اړه په وحشت کې پرېوځي، ځکه چې کله د انسان بد عملي زیاته شي؛ نو بدگوماني یې هم ورسره زیاته شي.

۳: همېشني او دايمي اندېښنه:

الله تعالی فرمائي:

﴿لَا يَزَالُ بُنْيَانُهُمُ الَّذِي بَنَوْا رِيبَةً فِي قُلُوبِهِمْ﴾

”کوم عمارت چې دوی ودان کړي تل د دوی په زړونو کې وېره او اضطراب غورځوي.“

۴: په زړه کې وېره او اندېښنې پيدا کوي:

﴿سَنُلْقِي فِي قُلُوبِ الَّذِينَ كَفَرُوا الرُّعْبَ﴾

”هغه وخت ډېر ژر راتلونکي دي چې موږ د حق د منکرينو په

زړونو کې وېره وغورځوو.

۵: د ژوند چارې به يې تنگې شي:

﴿فَإِنَّ لَهُ مَعِيشَةً ضَنْكًا﴾

”بېشکه د هغه ژوند چارې به تنگې شي“

۶: په گناهونو زړونه تورېږي او سختېږي:

﴿وَجَعَلْنَا قُلُوبَهُمْ قَاسِيَةً﴾

”او د هغو زړونه مو سخت کړل.“

۷: مخ به يې تور او تريو شي:

﴿وَتَسْوَدُّ وُجُوهُهُمْ فَأَمَّا الَّذِينَ اسْوَدَّتْ وُجُوهُهُمْ﴾

”هماغه چې مخونه يې تور وي دوی هماغه کسان دي، چې کفر يې کړی.“

۸: په زړونو کې بغض او کرکه را پيدا کوي:

”أَنْتُمْ شُهَدَاءُ اللَّهِ فِي آرْضِهِ“

”تاسې په ځمکه کې د الله تعالی گواهان یاست“

۹: د رزق له تنگسې سره به مخامخ شي:

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكَلُوا

مِنْ فَوْقِهِمْ وَمِنْ تَحْتِ أَرْجُلِهِمْ﴾

”کاشکې دوی تورات او انجيل او هغه نور کتابونه نافذ کړي وای، چې د دوی د رب له لوري دوی ته لېږل شوي وو. که داسې يې کړي وای؛ نو د دوی لپاره به له پاسه روزي ورېدله او له لاندې به

راخوتېدله.

۱۰: په گناه سره ایمان زیان مومي، غمونه او مصیبتونه زیاتېږي او الله تعالی پرې غوسه کېږي.

﴿فَبَاءُوا بِغَضَبِ عَلِيٍّ غَضَبٍ﴾

”دوی د غضب د پاسه پر غضب اخته شول.“

﴿بَلْ رَانَ عَلَى قُلُوبِهِمْ مَا كَانُوا يَكْسِبُونَ﴾

”بلکې د هغوی د ناوړه چارو له امله د هغوی پر زړونو زنگ لگېدلی دی.“

﴿وَقَالُوا قُلُوبُنَا غُلْفٌ﴾

”هغوی وویل: زموږ زړونه په پردو کې پوښل شوي.“

په روزی-پسې مه لالهانده کېږه!

۱۲۸

ځکه الله تعالی داسې روزي رسان دی، چې په خټه کې چینجی ته روزي ورکوي:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾

”په ځمکه کې هېڅ داسې کوم خوځنده ساکن نشته، چې د هغه روزي د الله جل جلاله پر غاړه نه وي.“

﴿يُطْعَمُ وَلَا يُطْعَمُ﴾

”روزي ورکوي، روزي اخلي نه.“

ای انسانه! ته له چینجی، کب او مارغه نه ډېر غوره او بنه یې؛ نو بیا ولې د روزی په اړه خپه کېږې؟!

زه ډېر داسې خلک پېژنم، چې له الله تعالیٰ څخه د لرې والي له امله پر نېستی او بېوزلتوب اخته او په غمونو ککړ دي.

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا﴾

”څوک چې زما له ذکر (قرآن) نه مخ واړوي د هغه لپاره به په دنیا کې تنگ ژوند وي.“

دغه راز فرمایي:

﴿ذَلِكَ بِأَنَّ اللَّهَ لَمْ يَكُ مُغَيِّرًا نِعْمَةً أَنْعَمَهَا عَلَىٰ قَوْمٍ حَتَّىٰ يُغَيِّرُوا مَا بِأَنْفُسِهِمْ﴾

”دا د الله سبحانه و تعالیٰ له دې عادت سره سم وشول، چې هغه هېڅ یو نعمت چې کوم قوم ته یې ور په برخه کړی وي، تر هغه پورې نه بدلوي، چې هغه قوم خپله کړنلاره او کړنچاره نه وي بدله کړې.“

د یوه شاعر په وینا:

ای پر لیلی مینه! ته په لیلی پسې ژرېږې او لیلی خو تا پخپله وژلې!!!

د هدایت راز

۱۴۹

﴿إِهْدِنَا الصِّرَاطَ الْمُسْتَقِيمَ ۝﴾

”مور ته نېغه (سمه) لار وښییه!“

نېکمرغي، لورنې او پېرزوینې د هماغه چا برخه وي، چې پر صراط

المستقيم يانې پر هغه سمه لار تله راتله کوي، چې الله تعالى او د هغه رسول ﷺ مور ته بنوولي او راساً جنت ته تللي ده!

﴿وَلَهَدَيْنَهُمْ صِرَاطًا مُسْتَقِيمًا ۝﴾

“او دوی ته به مو سمه لاره بنودلې وای.”

د نبغې لارې د لاروي نېکمرغي همدا ده، چې هغه د خپلې پایلې په اړه

ډاډمن وي.

الله تعالى فرمائي:

﴿لَهُ مَعْقِبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ﴾

”د هر چا وړاندې وروسته ټاکل شوي څارونکي دي، چې د الله تعالى په امر د هغه څارنه ساتنه کوي.“

دغه راز فرمائي:

﴿ذَلِكَ هُدَى اللَّهِ يَهْدِي بِهِ مَنْ يَشَاءُ﴾

”دا د الله تعالى هدايت دی، په دې سره چې هغه چا ته وغواړي لارښوونه کوي.“

د يو شاعر په وينا:

أين ما يُدعى ظلاماً يا رفيق الدربِ أيننا ... إنَّ نور الله في قلبي
وهذا ما أراه.

”ای زما د سفر ملگریه! ته چې یې تیارې بولي هغه چهرته دي! ماته خو په خپل زړه کې فقط د الله سبحانه و تعالى نور په نظر راځي.“
صراط دوه ډوله دی:

الف- معنوي: چې دا د ایمان او هدايت سمه لار ده.

ب- حسي: دا هغه پل دی، چې پر دوزخ ایښی دی او د مرکونډیو په څېر ازغن پل دی، چې دغه پړاو فقط د ایمان او عقیدې پر بنسټ وهل کېدای شي.

که سپېڅلی ژوند غواړې نو دغه

لس کارونه وکړه

۱۳۰

۱: نیمه شپه راپاڅه او له الله تعالی نه بښنه وغواړه!

الله تعالی فرمایي:

﴿وَالسُّتَغْفِرِينَ بِالْأَسْحَارِ﴾

”او د شپې په وروستیو شېبو (سحر) کې له الله تعالی نه د بښنې دعاګانې غواړي.“

۲: د فکر کولو لپاره ګوښه کېدل:

﴿الَّذِينَ يَذْكُرُونَ اللَّهَ قِيَمًا وَ قَعُودًا وَ عَلَىٰ جُنُوبِهِمْ وَ يَتَفَكَّرُونَ فِي خَلْقِ السَّمَوَاتِ وَ الْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ

النَّارِ﴾

”چې په ولاړې، ناستې او ملاستې هر حالت کې الله تعالی یادوي او د اسمانونو او ځمکې په پیداېښت کې غور او فکر کوي (هغوی په غیر ارادي توګه غږ کوي چې) زمونږ ربه! دا ټول شیان تا بې ګټې او بې مقصده نه دي پیدا کړي، ته له دې نه پاک یې چې عبث کار وکړې؛ نو ای ربه! موږ د دوزخ له عذابه وژغوره!“

۳: له نېکانو سر ناسته ولاړه:

﴿وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ
وَجْهَهُ وَلَا تَعْدُ عَيْنَاكَ عَنْهُمْ﴾

”او خپل زړه د هغو خلکو په ملګرتیا ډاډه کړه، چې د خپل روزونکي پالونکي واکوال د خوښې غوښتونکي، سبا او ماښام هغه ته بلنه ورکوي، او له هغو نه هېڅکله سترګې مه اړوه.“

۴: الله تعالی یاد کړه:

﴿اذْكُرُوا اللَّهَ ذِكْرًا كَثِيرًا﴾

”الله تعالی ډېر ډېر یادوی!“

۵: په خشوع او عاجزی سره دوه رکعته لمونځ کول:

﴿الَّذِينَ هُمْ فِي صَلَاتِهِمْ خِشْعُونَ﴾

”مؤمنان هغه خلک دي، چې په خپل لمانځه کې عاجزي کوي.“

۶- په تدبر سره تلاوت کول:

﴿أَفَلَا يَتَدَبَّرُونَ الْقُرْآنَ﴾

”ایا دوی په قرآن کریم کې فکر نه کوي.“

۷- په گرمۍ کې روژه نیول:

په دې اړه رسول الله ﷺ داسې فرمایي:

يدع طعامه وشرابه وشهواته من أجلي

”دوی زما لپاره خوراک، څښاک او شهوات پرېږدي...“

۸- پټه صدقه کول:

حتى لا تعلم شماله ما تنفق يمينه

”ان تر دې چې د بني لاس پر ورکړه يې کين لاس هم ونه پوهېږي.“
 ۹- د مسلمان ورور غم او درد دوا کول، لکه چې نبي کریم ﷺ فرمايي:

مَنْ فَرَّجَ عَنْ مُسْلِمٍ كَرْبَةً مِنْ كَرْبِ الدُّنْيَا فَرَّجَ اللَّهُ عَنْهُ كَرْبَةً مِنْ
 كَرْبِ يَوْمِ الْقِيَامَةِ

”که چا په دغه نړۍ کې دکوم مسلمان غم او درد دوا کړ، نو الله
 تعالیٰ به يې په هغه نړۍ کې غمونه او دردونه دوا کړي.“

۱۰- زهد:

﴿وَالْآخِرَةُ خَيْرٌ وَأَبْقَى﴾

”په داسې حال کې چې اخرت ډېر غوره او پاتې کېدونکې دی.“
 دغه پوره لس خبرې شوې.

د نوح ﷺ د زوی بدمرغۍ ته خیر شئ! چې ویل يې:

﴿سَأُوْتِي إِلَىٰ جَبَلٍ يَعْصِمُنِي مِنَ الْمَاءِ﴾

”زه همدا اوس پر یوه غره خېژم، چې ما له اوبو نه وژغوري.“
 خو که د غره پر ځای يې د غره خالق او مالک ته پناه وروپې وای، نو
 بېشکه به بريالی شوی وای.
 د نمرود بدمرغۍ ته وگورئ، چې وايي:

أنا أحيي وأميتُ

”مړه کول او ژوندي کول زه هم کولای شم!“
 پردی کمیس اغوندي او پر هغه صفت ځان متصف کوي چې ورسره
 سمون نه خوري.

﴿فَاخَذَهُ اللَّهُ نَكَالَ الْأَخْرَةِ وَالْأُولَىٰ﴾

”نو الله تعالى راو نیو او په دنیا او اخرت کې یې سزا ورکړه.“

یوه وړه کلمه د نېکمرغۍ کیلي ده او یو وړوکی عبارت د ملت میراث دی او د بري رپي هم همدغه یوه جمله ده چې: ”لا اله الا الله محمد رسول الله“ د دغه کلمې د ویونکي نېکمرغي د اسمان اوسېدونکي هم تصدیقوي.

﴿الَّذِي جَاءَ بِالصِّدْقِ وَصَدَّقَ بِهِ﴾

”او کوم سړي چې ریښتینولي راوړه او کومو کسانو چې هغه ریښتوني وگانه.“

پر دغه کلمه عمل کوونکي په دنیا

۱۳۱

او اخرت کې بریالي دي.

لکه چې الله تعالى فرمائي:

﴿وَيُنَجِّي اللَّهُ الَّذِينَ اتَّقَوْا بِمَفَازَتِهِمْ﴾

”الله تعالى متقیانو ته نجات او بری وړ په برخه کوي.“

او هماغه څوک هم نېکمرغه دی چې د دغې کلمې لور ته بلنه کوي او نېکمرغي یې دا ده چې الله تعالى به یې نصرت او یاري وکړي، لکه چې الله تعالى فرمائي:

﴿وَإِنْ جُنَدْنَا لَهُمُ الْغَلِبُونَ﴾

”او همدا زموږ لښکر به لاسبری شي.“

بلال د غلامی په حالت کې د دغې کلمې تصدیق وکړ؛ نو ازادي یې په برخه شوه:
الله تعالی فرمائي:

﴿وَيُخْرِجُهُم مِّنَ الظُّلُمَاتِ إِلَى النُّورِ﴾

”او هغوی له تېرېدو نه رڼا ته راوباسي“

ابو لهب الهاشمي، چې د دغې کلمې له ویلو انکار وکړ خوار او ذلیل شو.

﴿وَمَنْ يُهِنِ اللَّهُ فَمَا لَهُ مِنْ مُّكْرِمٍ﴾

”او الله تعالی چې خوك ذلیل او رسوا کړي هغه ته بیا خوک عزت ورکونکی نشته.“

دغه کلمه هماغه اکسیر دی چې انسانیت د ایمان لوړو پوړیو ته خپړوي، لکه چې الله سبحانه و تعالی فرمائي:

﴿وَلَكِنْ جَعَلْنَاهُ نُورًا نَّهْدِي بِهِ مَنْ نَّشَاءُ مِنْ عِبَادِنَا﴾

”خو هغه روح (قرآن) مور یوه رڼا وگرځوله چې په هغې سره مور له خپلو بندگانو نه چې چا ته مو خوښه شي لار نښیو.“

پر هغه زاوزاد مه خوښېږه چې تا له الهي تگلارې څخه بېلارې کوي، ځکه چې دغه بېلارېتوب ستره رسوایي او ذلت دی.
الله تعالی فرمائي

﴿وَضُرِبَتْ عَلَيْهِمُ الذِّلَّةُ وَالْمَسْكَنَةُ﴾

”په پای کې خبره دې ته ورسېده، چې ذلت او خواري بېوزلي او بده ورځ ورباندې راغله.“

د داسې مالونو په راټولولو مه خوښېږه! چې ستا مصیر د بدې لور ته

اړوي، ځکه چې دا ستره تباهي ده.
الله تعالی فرمائي:

﴿وَلَعَذَابُ الْآخِرَةِ أَكْزَىٰ﴾

”او د آخرت عذاب خوله دې نه هم زیات رسوا کونکی دی.“

وقفه

۱۳۲

يَا حَيُّ يَا قَيُّوْمُ بِرَحْمَتِكَ أَسْتَغِيْثُ

په دغه مبارکه دعا کې یو ډېر ناشنا مناسبت لیدل کېږي، هغه دا چې د ”حیات“ په صفت کې د کمال ټولې ماناوې پرتې دي او د علماوو په اند همدغه د الله «اسم اعظم» دی چې دعاگانې پرې قبلېږي.
د یو شاعر په وینا:

قسم په الله! هر هغه شی ناوړه نه دی، چې ته ورڅخه په وېره او اندېښنه کې یې او نه هر هغه شی ښه دی، چې ته یې غواړې، له ډېرو شیانو نه خلک وېرېږي؛ خو هغسې نه وي، بیا نو په دې اړه غم او اندېښنه څه گټه لري؟.

حقیقت او واقعیت ومنه نو بې غمه

۱۳۳

به شي

گران کار اسان وگڼه، نو اسان به شي او د نهیلې په صورت کې به تسلي ومومي. الله تعالی فرمائي:

﴿سَيُوتِنَا اللَّهُ مِنْ فَضْلِهِ وَرَسُولَهُ إِنَّا إِلَى اللَّهِ رَاغِبُونَ﴾

”ډېر ژر به الله تعالى او د هغه رسول په خپلو مهربانيو سره موږ ونازوي، بېشکه موږ خپل الله تعالى ته رغبت لرونکي يو.“

ما د يوه سړي كيسه ولوسته چې له کړکۍ نه يې توپ واوه، په کين لاس يې گوتمه وه، گوتمه يې د کړکۍ په يو ميخ کې ونښته، د سړي له لوېدو سره سم يې گوته او گوتمه دواړه همالته په کړکۍ پورې نښتې پاتې شوې او سړی له څلورو گوتو سره ښکته پرېوت، نو د ځان په اړه يې وويل:

زه دا فکر نه کوم، چې زما فقط همدغه څلور گوتې دي او يا دا چې کومه گوته مې له لاسه ورکړې! خودا چې کله هغه پېښه را په زړه کړم! زما کار چلېږي او زړه مې ډاډه دی. ”قدر الله وما شاء فعل“

ما يو سړی پېژانده، چې د يوې ناروغۍ له امله يې کين لاس په بېخ کې غوڅ شوی و، هغه واده وکړ او د بچيو پلار شو، په اسانه توگه به يې خپل موټر چلاوه او خپلې چارې به يې په خوښۍ تر سره کولې. پېغمبر ﷺ فرمايي:

ارض بما قسم الله لك، تكن أغنى الناس.

د الله تعالى پر وېش راضي اوسه؛ نو بهدايتوب او غنا به در په برخه شي.

يو شاعر وايي:

خپل ځان وپوښته، چې ايا په ژړا او انگولا به هغه ورک ارزښتمن شی تر لاسه کړې، چې زړه ته دې پرې ډاډ رسېږي؟

موږ ډېر ژر له خپل واقعيت سره اشنا او له چاپيريال سره بلد شوو! پنځوس کاله وړاندې خلک په کور کې پر پوزي کېناستل، د اوبو منگۍ، د خاورو کتوي، کاسې او لوتې وې، چې ژوند پرې ښه تېرېده، موږ له همدغسې ژوند

سره عادي او پرې خوښ و، د يوه شاعر په وينا:
 نفس ته چې خومره څه ورکوم، هماغومره نور هم غواړي او که لبرونه
 يې واړوم؛ نو په لبرو هم قانع کېږي.

دکوفې په جامع جومات کې د دوو قبيلو تر منځ څه شخړه راغله!
 خلکو تورو او ليندو ته لاس کړ او يوه لويه غوغا جوړه شوه، نږدې وه چې
 ډېر سرونه خاورې شوي وای... ناڅاپه يو سړی له صحنې راووت او د ستر
 مصلح احنف بن قيس په لټه کې شو او هغه يې په خپل کور کې په داسې
 حال کې وموند، چې خپلې مېرې يې لوشلې، يو معمولي څادر يې پر اوږو
 پروت و، کېرې وږې پښې او د کمزوري بدن خاوند و! خلکو د پښې له
 جريانه خبر کړ، د خبر په اورېدو يې غونې ځيږنه شو، ځکه چې هغه د دغه
 ډول پېښو سره اشنا و، خلکو ته يې وويل، چې مه وار خطا کېږئ! الله تعالی
 به خيرکړي! په دغه وخت کې ورته روژه ماتی راوړل شو، روژه ماتی يې څه
 و، فقط ډوډی، مالگه، د زيتون تیل او يوه پياله اوبه وې..

د بسم الله په ويلو يې د ډوډۍ پر خوړو لاس پورې کړ او بيا يې داسې
 وويل:

غنم د عراق دي، زيتون د شام، اوبه د دجلې، مالگه د مروه او همدغه
 د الله تعالی ستره لورنه ده! بيا يې خپلې جامې بدلې کړې او امسايې را
 واخېسته، کله چې جومات ته راوړسېد؛ نو ځير شو چې غاړې د همدغه لور
 ته پورته او سترگې ورته پرانستل شوي دي، د سولې پر موضوع يې عالمانه
 او ارزښتناکې خبرې وکړې او بيا يې له خلکو څخه وغوښتل، چې تبت او
 پرک او په سره سينه خپلو کورونو ته ولاړ شي! په دې توگه احنف بن قيس
 د جگړې پر بلولو د سولې يڅې اوبه توی کړې.

يو شاعر وايي:

هماغه زلمی د ډېر لوی شرف او عزت خاوند دی، چې کميس يې زوړ

او په گربوانه کې یې پیوندونه لگېدلي وي.

له دې کیسې نه دغه درس ترلاسه

۱۳۴

کېدای شي

لورټیا، ستر شان او شوکت په نویو مودونو، د نننۍ اصطلاح اړوند په مادرن جامو کې نه دی! بېوزلتوب د بدمرغۍ او شتمني د نېکمرغۍ نښه نه ده.

الله سبحانه و تعالی فرمایي:

﴿فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَ نَعَّمَهُ فَيَقُولُ رَبِّي أَكْرَمَنِي ۖ وَ أَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ ۖ﴾

”خو د انسان حال دا دی چې د هغه رب کله هغه په ازمېښت کې واچوي او هغه ته عزت او نعمت ورکړي؛ نو هغه وايي چې زما رب زه د عزت خاوند کړم او کله چې یې په ازمېښت کې واچوي او د هغه روزي پر هغه ورتنګه کړي؛ نو هغه وايي زما رب زه ذليله کړم.“
ورټياوې خپله د انسان ارزښت څرګندوي، که څه هم ښه څادر، ښې خپلۍ او ښې جامې ونه لري.

﴿إِنَّ أَكْرَمَكُمْ عِنْدَ اللَّهِ أَتْقَى﴾

”په حقيقت کې د الله تعالی په اند په تاسې کې تر ټولو زيات عزتمن هغه څوک دی، چې په تاسې کې تر ټولو زيات پرهېزګاره وي.“
زمور له موضوع سره د دې خبرې تړاو دا دی چې نېکمرغي په دنګو

مانیو او شتمنیو کې نه ده، بلکې په دې کې ده چې د انسان زړه پر ایمان او د الله تعالیٰ پر خوښۍ ډاډه شي.

الله جل جلاله فرمائي:

﴿فَلَا تَعْجَبْكَ أَمْوَالُهُمْ وَلَا أَوْلَادُهُمْ﴾

”د دوی د مالونو، شتمنی او د دوی د اولادونو د زیاتوالي په لیدو مه غولېږه!“

د الله تعالیٰ پر لورنه او مهربانۍ خوښ اوسه، دا تر هغه څه چې دوی یې راټولوي ډېر غوره دی.

له دې امله ځان قضاء او قدر ته وسپاره! او که دا کار ونه کړې؛ نو څه به وکړې، هېڅ هم نشې کولای، ځکه نه اسمان ته ختلاي شي او نه په ځمکه کې تونل ویستلای شي؟! او که دغه کار هم وکړې؛ نو بیا هم د قضا او قدر په وړاندې درته هېڅ گټه نشي رسولای.

هواری یې څه دي؟

هو! هواری یې دا دي چې: (رضینا وسلمنا)

﴿إِنَّ مَا تَكُونُوا يَدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ﴾

”پاتې شو مرگ؛ نو چېرته چې یاست هغه په هر صورت درتلونکي دی، که تاسې په هر څومره محکمو کلاگانو کې هم اوسئ.“

زما په ژوندانه کې تر ټولو سخت ساعت هماغه و، چې ډاکټر راغي او ما ته یې زما د ورور محمد ﷺ د لاس غوڅولو خبره وکړه! دغه خبر که څه هم پر ما تر اسماني تندر کم نه و؛ خو ما خپل زړه ته د الله تعالیٰ پردغه وینا ډاډ ورکړ چې:

﴿مَا أَصَابَ مِنْ مُّصِيبَةٍ إِلَّا بِإِذْنِ اللَّهِ - وَمَنْ يُؤْمِنْ بِاللَّهِ يَهْدِ اللَّهُ قَلْبَهُ﴾

﴿إِنَّا لِلَّهِ وَإِنَّا إِلَيْهِ رَاجِعُونَ﴾

”مور تبول د الله تعالى مخلوق او د هغه ملكيت يو او هم هغه ته ورستنبرو.“

يو شاعر وايي:

”زما نفس د داسې شيانو په اړه واكمن دى چې لمنځه تلونكي دي، پر دغسې شيانو نو بيا ژړا د څه لپاره؟!“

الله تعالى فرمايي:

﴿كُلُّ شَيْءٍ هَالِكٌ إِلَّا وَجْهَهُ﴾

”هر شى هلاكېږي؛ خو يوازې د الله تعالى ذات پاتې دى.“

﴿كُلُّ مَنْ عَلَيْهَا فَانٍ﴾

”دغه راز پر دغه ځمكه هر څه فنا كېدونكي دي.“

﴿إِنَّكَ مَيِّتٌ وَإِنَّهُمْ مَيِّتُونَ﴾

”پېشكه ته مړ كېدونكى يې او دوى هم مړه كېدونكي دي.“

په ناڅاپي توگه كه د خپل كور د سوځېدو، د زوى د مړينې او د مال د لمنځه تلو خبر ترلاسه كړې؛ نو بايد څه وكړې؟ همدا اوس خپل نفس كابو كړه او تېښته درته كومه گټه نشي رسولاي، پېښې ته تسليم شه، پر قضاء او قدر خوښ شه، واقعيت په سره سينه ومنه! او له دې پرته د دغې حتي خبرې په اړه نور هېڅ هم نشي كولاى او نه درڅخه دغه ډول پېښه مخ اړولاى شي!
الله تعالى فرمايي:

﴿فَلْيَسُدُّ سَبَبَ إِلَى السَّمَاءِ ثُمَّ لِيَقْطَعْ فَلْيَنْظُرْ هَلْ يُدْهِبَنَّ كَيْدُهُ مَا

”هغه ته په کار ده، چې د یوې رسی په وسیله تر اسمانه ځان ورسوي، بیا دې غوڅه کړي، بیا دې وگوري چې ایا د هغه تدبیر د یوه داسې شي مخنیوی کولای شي چې د هغه بد ایسي؟“

د څه شي په اړه، چې اندېښنه لري، بنایي هغه لمنځه ولاړ شي.

۱۳۵

د مرگ له خپېرې بېخي خلاصون نشته، ظالم، مظلوم، پاچا، گدا، غبښتلی، کمزوری، لوی او وړوکی ټول پرې یوه نا یوه ورځ خامخا وهل کېږي! او که ته مری نو دا څه نوې خبره نه ده، تر تا له مخه ډېر امتونه او ولسونه، پرگنې او قومونه لمنځه تللي او له تا وروسته به هم ځي. ابن بطوطة وايي، چې په شمال کې یوه داسې هدیره ده، چې لږ تر لږه زر پاچایان پکې ښخ شوي؛ ورته څېرمه پر یوه لویه لوحه دا شعر لیکل شوی چې:

وسلاطينهم سل الطين عنهم ... والرؤوس العظام صارت عظاماً
د پاچایانو په اړه یې له خاورو څخه وپوښته، چې له غټو سرونو او هډونو سره یې څه وکړل؟! انسان له دغې فنا نه بې پروا دی او فکر کوي، گوندې تل به دی وي او تل دغه دنیا!!! خو الله تعالی فرمائي:

﴿يَا أَيُّهَا النَّاسُ اتَّقُوا رَبَّكُمُ ۖ إِنَّ زَلْزَلَةَ السَّاعَةِ شَيْءٌ عَظِيمٌ ۝﴾

”ای خلکو! له خپل رب څخه ووېرېږئ او باور ولرئ، چې د قیامت

د ورځې زلزله یو لوی شی دی.

دغه راز فرمائي:

﴿اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾

”خلکو ته د هغوی د حساب کتاب ورځ «قیمت» را نږدې شوې او دوی د غفلت په حالت کې ډډه کونکي دي.“

اندېښنه د بدمرغۍ لاره ده

۱۳۶

د «المسلمون» جريدې د (۱۴۱۰هـ) کال په (۲۴۰) گڼه کې ليکلي چې په نړۍ کې لس ميليونه انسانان د اندېښنې په رنځ اخته دي! دغه رنځ له نړۍ نه غېږه راچاپېره کړې د ختيځ او لويديځ ټول شتمن او نېستمن يې سره پکې رانغښتي دي...

د اندېښنې دغه ناروغي په پای کې په انتحار او ځانوژنه اوږي!!
انتحار او ځانوژنه نوم او منصب ته نه گوري! ځينو شمېرنو دا په ډاگه کړې، چې په نننۍ نړۍ کې د انتحار د قربانيانو شمېر تر دوو سوو ميليونو اوښتی دی؛ يا په بل عبارت په هرو لسو کسانو کې يو تن يې ارومرو اندېښمن دی او خامخا ځانوژنې ته زړه ښه کوي.
اندېښنه د ځانوژنې لپاره د يوه وره پرانستل دي.
الله تعالی فرمائي:

﴿وَلَا تَقْتُلُوا أَنْفُسَكُمْ﴾

”او خپل ځانونه مه وژنئ.“

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾

”او په خپلو لاسونو خپل ځانونه (په سر او مال سره د جهاد په پرېښودو) په هلاکت کې مه غورځوئ.“

خبري اژانسونو دا په ډاگه کړې چې د امریکا د متحده ایالاتو پخوانی رئیس ”رونا لدریگن“ هم د اندېښنې او عصبي فشار له امله د ځمکې تل ته ورسېد.

﴿وَلَوْ كُنْتُمْ فِي بَرُوجٍ مُّشِيدَةٍ﴾

”که تاسې په هر څومره مضبوطو کلاگانو کې هم اوسئ.“

یوازې دا نه، بلکې ستر نړیوال شاعر (صلاح جاهین) هم د اندېښنې له امله مړ شو.

ویل کېږي چې د ستر اروپایي فاتح ناپلیون بونا برت ساه هم د اندېښنو له امله وتلې.

﴿وَتَزْهَقَ أَنْفُسُهُمْ وَهُمْ كَافِرُونَ﴾

”او د هغو ساگانې په داسې حال کې وباسي، چې هغوی کافران وي.“

دغه راز خبري سرچینو دا خبره هم په ډاگه کړې، چې یوه الماني نژاده مور د اندېښنې په رنځ اخته شوه؛ نو خپل درې زامن یې ووژل.

هلته په کال (۱۹۸۱ع) کې د نفسي اندېښنو د کنفرانس رئیس په هغه غونډه کې چې د شیکاگو په ایالت کې جوړه شوې وه اعلان وکړ، چې دلته یوازې په پرمخ تللیو هېوادونو کې د نفسي اضطراب او اندېښنو پر ناروغیو دا څه کسانو شمېر سل میلیونو ته رسېږي!!!

﴿أَوْ لَا يَرَوْنَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ﴾

”ایا دوی نه گوري، چې هر کال یو دوه ځلې په ازمېښت کې اچول

کږي؟“

متل دی چې وايي له غره سره سره مه جنگوه!

يو شاعر وايي:

چې څه نشې کولای؛ نو پری يې ږده! او هماغه څه وکړه چې کولای

يې شي.

دغه راز متل دی:

وړه مه وړه کوه!

دغه راز انگليسي متل دی:

اره شوی مه اړه کوه!

مانا دا چې له کومو چارو نه فارغ شوی يې، پر هغې بيا ځان مه اخته

کوه! ځکه دا هم د نفسي اضطراب او اندېښنو لامل گرځي.

دلته د وزگار او بېکاره خلکو په وړاندې ډېر کارونه شته چې بايد سرته

يې ورسوي، لکه:

خيريۀ کارونه کول، د ناروغانو پوښتنه، د قبرونو زيارت، د دوستانو په

بندارونو کې گډون او داسې نور...

﴿إِنَّكَ كَادِحٌ إِلَىٰ رَبِّكَ كَدًّا فَبَلِّغْهُ ۝﴾

”ته په مندو ترړو او غورځو پرځو د خپل رب لوري ته ورتلونکی

او له هغه سره مخامخ کېدونکی يې.“

ای انسانه! ته خپل رب ته د ورتگ هلې ځلې کونکی يې؛ نو اړومروله

هغه سره مخامخ کېدونکی يې.

تاريخ ولوله! او له عبرتناکو کيسونه پند واخله! د پېغمبرانو او د اصحابو،

د وليانو، عالمانو، د شاعرانو او اديبانو کيسې ولوله.



الله تعالی فرمائي:

﴿وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نَشِئْتُمْ بِهِ فُؤَادَكَ﴾

”دا د پيغمبرانو کيسې، چې موز يې تا ته اوروو دا هغه شيان دي، چې د هغو په وسيله ستا زړه ډاډه کوو.“

﴿لَقَدْ كَانَ فِي قَصصِهِمْ عِبْرَةٌ﴾

”د مخکنيو خلکو په دغو کيسو کې عبرت دی.“

﴿فَأَقْصِبِ الْقَصَصَ لَعَلَّهُمْ يَتَفَكَّرُونَ﴾

ته دا کيسې دوی ته اوروه، بنايي چې دوی څه غور او پاملرنه وکړي.
عمر رضي الله عنه فرمائي:

”زه په داسې حال کې سبا کوم چې د تقدير له پرېکړو نه گټه واخلم“
مانا دا چې پروا نه لري که په هره سورلی سپرېرم! که فقر وي؛ نو له صبر څخه کار اخلم او که بډايتوب وي؛ نو له شکر څخه به کار واخلم.
د ابو ذؤب الهذلي د يو کال په اوږدو کې اته زامن په طاعون ناروغۍ باندې مړه شول، څه يې وکړه؟! همدا چې د خپل رب قضا ته يې د منبستې سر تيت کړ.

د عروه بن الزبير پښه پرېکړی شوه او په همدغه ورځ يې يو زوی هم مړ شو! نو هغه داسې وويل: الحمد لله، تا راکړی و او تا واخيست.
الله تعالی فرمائي:

﴿وَجَزَاهُمْ بِمَا صَبَرُوا جَنَّةً وَحَرِيرًا﴾

”او د هغو د صبر په بدل کې به هغو ته جنت او ورېښمين کالي ورکړي.“

﴿سَلَامٌ عَلَيْكُمْ بِمَا صَبَرْتُمْ﴾

”هغو ته به ووايي، چې پر تاسې سلامتيا ده، څنگه چې تاسې په دنيا کې له صبر څخه کار واخيست.“

په استغفار بند قلفونه پرانستل

۱۳۷

کېږي

شيخ الاسلام حافظ ابن تيميه وايي:

هره ستونزه چې رامنځته شي؛ نو زر وارې (استغفرالله) ووايم الله تعالى يې ايسته هواره کړي.
الله تعالى فرمايي:

﴿فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ۝﴾

”ما وويل له خپل رب نه بښنه وغواړئ، بېشکه چې هغه خورا ډېر بښونکی دی.“

ډېرې ستونزې کله نا کله د انسان په گټو بدلېږي! الله تعالى چې د انسان په اړه څه پرېکړه کوي، په هغې کې د انسان خیر او بڼه وي، زه د تاريخ سترو شخصیتونو ته بېخي حيران یم، چې مصیبتونو، لوړو او ژورو به یې لکه د بارانه د څاڅکو هر کلی کاوه!

وگورئ د اسلام ستر پېغمبر ﷺ د بدر په ستره تاريخي پېښه کې له خپلې ځغړې سره د جگړې په ډگر کې ولاړ داسې فرمايي:

﴿سَيُهْزَمُ الْجَمْعُ وَيُوَلُّونَ الدُّبُرَ ۝﴾

”ڊهر ژر به دغې ډلې ته ماتې ورکړ شي او دوی ټول به شا اړوونکي
تنبتېدونکي وليدل شي.“

د احد په غمجنه پېښه کې يې تر ټپي کېدو وروسته خپلو يارانو ته
وويل، زما تر شا کتارونه جوړ کړئ، د خپل رب حمد او ثنا ووايو.
هو! دا نبوي همت و، چې تر اسمانه لوړ و او همدغه نبوي عزم و چې
غرونه يې لېرول.

قيس بن عاصم المنقري يو ډېر حلیم سړی و!
يوه ورځ يې خلکو ته کيسه کوله، چې يو سړی راغی او ورته يې وويل:
زوی دې وژل شوی او پلانی بنځې دې زوی وواژه! کيسه يې لا پای ته
نه وه رسېدلې، چې خلکو ته يې وويل: زما زوی ته غسل او کفن ورکړئ او
د جنازې د لمانځه لپاره بيا ما ته غبر وکړئ!
الله تعالی فرمايي:

﴿وَالصَّابِرِينَ فِي الْبَأْسَاءِ وَالصَّرَاءِ وَحِينَ الْبَأْسِ﴾

”د تنگسې او غمونو په وخت کې او د حق او د باطل په جگړه کې
صبر وکړي.“

عکرمه بن ابی جهل رضي الله عنه د مرگ له سكراتو سره مخ و، چې اوبه ورته
وړاندې شوې، هغه وويل چې حارث بن هشام ته يې ورکړه، هغه وويل:
پلانکي ته..... هغه وويل: پلانکي ته آن تر دې چې ټول صحابه رضی الله
عنهم تېري شهيدان شول.

پوه او هوښيار هماغه څوک دي، چې داسې فکر وکړي چې ټول خلک د
ده په حق کې نه دي، ارومرو به يې مخالفت رامنځ ته کېږي! دی بايد مطلقاً
پر چا تکيا ونه کړي! له خلکو سره اړيکې او ملگرتيا خپل ځانته حدود
لري، چې له هغې نه بايد تجاوز ونشي او په هماغو حدودو کې د قربانۍ لپا

ره ځان چمتو کړي.

د رسول الله ﷺ د لور زوی حسین بن علي ﷺ ووژل شو؛ خوامت پرې
تندی هم تریو نه کړ او نه یې پرې څه وویل، بلکې قاتلانو یې د سر په
غوځولو د تکبیر او تهلیل نعري وهلې او فکر یې کاوه چې گنې ستره
مېرانه او بری یې ترلاسه کړ.
د یوه شاعر په وینا:

ای د محمد د لور بچیه! دوی ستا به وینو لړلی سر د تکبیرونو په بدرگه
راوړ او دا یې یوه لویه کارنامه وبلله! دا په داسې حال کې، چې دوی په
حقیقت کې تکبیرونه او تهلیلونه ژوبل کړي او وژلي یې دي.

هلته احمد بن حنبل رحمه الله زندان ته بیول کېږي او په زندان کې په
تازینو وهل کېږي، لنډه دا چې په مرگ مشرف شي؛ خو چا یې هم ملگرتیا
ونه کړه.

هلته شیخ الاسلام ابن تیمیه نیول کېږي او پر کچره سپور مصر ته بیول
کېږي؛ خو د خلکو هغه ډله او تپله نه تر سترگو کېږي، چې جنازې ته یې
سوب شوې وه، ځکه دلته ټاکلي حدود دي، چې تر هغې اخوا یو پل هم څوک
نشي کېښودلای، یانې دغه د تقدیر پرېکړې دي څوک یې نشي بدلولای.
الله تعالی فرمایي:

﴿وَلَا يَمْلِكُونَ لِنَفْسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا

نُشُورًا﴾

”په خپله د خپل ځان لپاره هم دڅه گټې یا زیان واک نلري، نه د وژلو
وس لري نه د ژوندي کولو، نه مړه شوي بیا راپاڅولی شي.“
همدا راز الله تعالی فرمایي:

﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾

”ای پیغمبره! ستا لپاره او ستا مؤمنانو پیروانو لپاره خو یوازي الله تعالى کافي دی.“

﴿وَتَوَكَّلْ عَلَى الْحَيِّ الَّذِي لَا يَمُوتُ﴾

”ای محمده! پرهغه خدای توکل وکره چې ژوندی دی او هېڅکله مړ کېدونکی نه دی د هغه له ستاینې سره د هغه پاکی بیان کړه. د خپلو بندگانو له گناهونو څخه یوازي د هغه باخبرتوب کافي دی.“

بیا فرمائي:

﴿إِنَّهُمْ لَن يَغْنُؤُوا عَنْكَ مِنَ اللَّهِ شَيْئًا﴾

”د الله تعالى په مقابل کې هغوی تا ته هېڅ په درد نشي خورلای.“

دغه راز فرمائي:

یو شاعر وايي:

د الله تعالى پر رسي منگولې کلکې کړه، ځکه چې همدغه یو قوی رکن دی، که نور ټول ارکان له تا سره ټکي او خیانت وکړي.

په لکښت کې له اقتصاده کار

واخله

۱۳۸

نبي کریم ﷺ فرمائي:

الإِقْتِصَادُ فِي النَّفَقَةِ نِصْفُ الْمَعِيشَةِ ٢١

٢١: شعب الإيمان (٨ / ٥٠٤)

”په لگښت کې له اقتصاده کار اخیستل نیم ژوند دی.“

یو شاعر وايي:

مال راټول کړه، ځکه چې په مال غزت او درناوې ترلاسه کېږي او په دغه صورت کې؛ نو بیا ته کاکا او ماما ته هېڅ اړتیا نه لري.

هغه فلسفه ناسمه ده، چې تا د مال په لگولو کې اسراف (بد خرڅی) ته اړ باسي، ځکه دغه د جوگیانو او صوفیانو خرافات دي او سپېڅلی اسلام تا پاک کار او د پاک مال تر لاسه کولو ته رابولي او بیا یې په پاک ځای کې د لگولو امر کوي.

د اسلام ستر پیغمبر ﷺ فرمائي چې:

نِعْمَ الْمَالُ الصَّالِحُ فِي يَدِ الرَّجُلِ الصَّالِحِ

”د یوه نېک سړي په لاس کې صالح مال خورا ښه خبره ده.“

هغه چې د غمونو او اندېښنو لامل ګرځي هغه درانه قرضونه او بېوزلتوب دی! ایا تاسې د داسې شتمنی په تمه یاست، چې ستاسې د سرغړونې لامل ګرځي او یا د داسې بېوزلتوب، چې له الله تعالیٰ څخه په غفلت کې پرېوځئ. د اسلام ستر پیغمبر ﷺ به فرمایي:

اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ وَكَأَدِ الْفَقْرِ أَنْ يَكُونَ كُفْرًا

”ای الله! تا ته له کفر او بېوزلتوبه پناه دروړم، ځکه چې نېستي انسان کفر ته اړ باسي.“

د ابن ماجه په حدیث کې دي:

أَزْهَدُ فِي الدُّنْيَا يُحِبُّكَ اللَّهُ وَأَزْهَدُ فِيمَا عِنْدَ النَّاسِ يُحِبُّكَ النَّاسُ

”په دنیا کې له زهد نه کار واخله؛ نو د الله تعالیٰ به خوښ اوسې، دغه راز د خلکو د شتمنیو په اړه زاهد اوسه؛ نو خلکو ته به خوښ

اوسې.

دغه حديث كې يوڅه ضعف ليدل كېږي.

دلته يې مانا دا ده، چې شريف النفس او مستغني اوسه؛ نو الله تعالى به دې غني او شتمن كړي.

په يوه بل حديث كې راځي، چې كه خپل وارثان بديان پرېږدي، تر دې غوره دي، چې بېوزله يې پرېږدي او خلكو ته اروي.
يو شاعر وايي:

د مال په وسيله تركومي اندازې چې زما وس وي د خلكو هماغه حقوق
ادا كولاى شم كوم چې تلف شوي.

يو بل شاعر وايي:

د (واخله) ټكي د (راكړه) تر ټكي ډېر غوره دي.

په حديث شريف كې هم همدغه خبره په دې ټكيو كې بيان شوې:

اليدُ العليا خيرٌ من اليدِ السفلى

”برنى لاس تر بنكتني لاس غوره دي.“

پورتنى لاس هماغه چې وركړه كوي، بنكتنى لاس غوښتونكي لاس
ته ويل كېږي.

الله تعالى فرماي:

﴿يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ﴾

”د هغو د استغناء په ليدو بې خبره خلك گومان كوي چې دوى
شتمن دي.“

يانې دا چې د روزى لپاره د انسانيت په وړاندې چاپلوسى نكوي.

﴿اَيْتَبِعُونَ عِنْدَهُمُ الْعِزَّةَ فَإِنَّ الْعِزَّةَ لِلَّهِ جَمِيعًا﴾

”ايا دا خلك د عزت لاسته راوړو لپاره هغو ته ورځي؟ په داسې حال كې چې هر راز عزت يوازې د الله تعالى لپاره دي.“

ابن الوردي په يوه شعر كې وايي:

زه د يو چا لاس بنكولو ته لېوال نه يم، تر دغه كار ما ته د هغه لاس پرېكول غوره دي، كه څوك ما نازوي نوزه يې غلامي كوم او كه نه نو ما ته له دغه كاره شرم راځي.

له غير الله سره اړيكې مه ساتئ!

۱۳۹

دا چې د مرگ او ژوند، د خير او شر او د روزۍ واک يوازې له الله جل جلاله سره دی؛ نو بيا له خلكو نه وېره د څه لپاره؟! دېر خلك ما ليدلي چې غمونه او اندېښنې يې له همدې امله لاسته راوړي، چې د الله تعالى په خپه كولو يې خلك خوشحاله كړي او همداد توحيد په عقیده كې يو ډول كمزوري ده. يو شاعر وايي:

دا چې ژوند تريخ دی نو كاش چې! ته خوږ وای؛ دا چې خلك خپه دي، كاش چې ته خوښ وای، كه د رښتوني محبت پر مفهوم وپوهېږي؛ نو هر څه به اسان شي، ځكه د خاورې پر سر چې څه دي ټول خاورې دي. شيخ الاسلام ابن القيم رحمه الله د سيني د پراختيا په برخه كې يو لړ مسايلو ته اشاره كړې، چې موږ يې دلته راوړو:

۱: توحيد دی:

توحيد د خپلو صفاتو له امله د سيني په پراختيا كې لوی رول لري؛ ځكه

چې د مشرک ژوند له سره د اعتبار وړ نه دی.
الله تعالی فرمائي:

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا﴾

”او څوک چې زما له ”ذکر“ د نصیحت له درس، نه مخ واړوي د هغه لپاره به په دنیا کې تنگ ژوند وي...“

﴿أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ﴾

”ایا نو هغه څوک چې الله تعالی د هغه سینه د اسلام لپاره پرانستله او هغه د خپل رب خوا ته په یوه رڼا باندې روان دی.“

۲: گټور علم دی:

کوم علماء چې نبوي میراث په لاس کې لري د هغوی سینه د هر چا په پرتله پراخه وي.

﴿فَاعْلَمْ أَنَّهُ لَا إِلَهَ إِلَّا اللَّهُ﴾

”ښه وپوهېږه! چې له الله سبحانه و تعالی پرته بل هېڅوک د عبادت وړ نه دی.“

۳: ښک عمل دی:

چې په زړه کې رڼا، په مخ کې ځلا او په روزی کې پراختیا را پیدا کوي.

۴: مړنتوب او اتلولي ده:

زړه او نور بدني غړي سره غښتلي او پیاوړي کوي او د رحمن ذات طرف ته یې ژر اړوي، په دغه صورت کې بیا هغه ته پېښې او حوادث څه ارزښت نه لري.

۵: له گناهونو ډډه کول دي:

ځکه چې گناهونه خړوالی، تیاری او وحشت رامنځته کوي.

یو شاعر وايي:

ما لیدلي چې گناهونه ژوندي زړونه وژني او په میراث کې رسوایی او سپکاوی د انسان په برخه کوي.

۶: له ډېرو خبرو، خوږو، خوب او اختلاطه ډډه کول:

الله تعالی فرمائي:

﴿وَالَّذِينَ هُمْ عَنِ اللَّغْوِ مُعْرِضُونَ﴾

”او دوی له بې گټې چارو څخه ډډه کوي.“

دغه راز فرمائي:

﴿مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾

”هېڅ داسې لفظ د هغه له خولې نه راوړي، چې د هغه د محفوظ

ساتلو لپاره یو حاضر باش څارونکی ورسره موجود نه وي.“

په غمونو اخته یو ناروغ یو طبیب د اضطراب او اندېښنې په اړه وپوښت؛

هغه ورته په ځواب کې ووی، چې په دغه نړۍ کې هر خوځښت د الله تعالی

په اذن منځته راځي، هېڅ غم مه کوه!

متنبي شاعر وايي:

د وړوکی انسان تر سترگو وړوکی شی هم غټ راځي او د غټو خلکو په

سترگو کې غټ شیان هم واړه ښکاري.

د ازادی خوندي

۱۴۰

شيخ راشد په خپل كتاب (المسار) كې وايي:

هغه څوك چې درې سوه شپېته ډوډۍ، يوه ډبه غوړي او شپاړس سوه خرماوې ولري؛ نو داسې كس هېڅوك نشي غلام كولاى، همدا راز په سلفو كې له يوه تن نه نقل دي، چې كه څوك په اوبو او سپوره ډوډۍ اکتفاء وكړي؛ نو له الله جل جلاله نه غير به د هيڅ چا غلامۍ ته نه غاړه كېږدي او نه به پرې د چا احسان بار وي

يو شاعر وايي:

ما د خپلې تمې غلامي وكړه؛ نو له خپلواكۍ يې لرې وغورځولم؛ خو كه قناعت مې كړې واى؛ نو اوس به اصيل او ازاد وم.

سفيان ثوري او خاورينه تكيه

۱۴۱

د حج پر مهال په مزدلفه كې نامتو حديثپوه سفيان ثوري د ځان لپاره له خاورو يو بالنبت جوړ كړ او هغه ته به يې ډډه وهله! چا ورته ووي، چې د نړۍ يو لوى حديثپوه او خاورو ته ډډه وهل؟ هغه يې په ځواب كې وويل: دغه خاورينه تكيه ما ته د خليفه منصور تر ورېښمينو بالنبتونو

ډېره غوره ده.

الله تعالى فرمايي:

﴿قُلْ لَنْ يُصِيبَنَا إِلَّا مَا كَتَبَ اللَّهُ﴾

”دوی ته ووايه: مور ته هېڅکله څه (ضرر يا نېبگنه) نه رسېږي مگر هغه چې الله تعالى ليکي دي.

درواغجنې ژمنې او ناوړه اټکلونه شیطاني وهمونه دي، چې ډېر خلک يې په اندېښنو کې غورځولي دي.“

﴿الشَّيْطَانُ يَعِدُكُمُ الْفَقْرَ وَ يَأْمُرُكُمْ بِالْفَحْشَاءِ ۗ وَاللَّهُ يَعِدُكُمْ مَغْفِرَةً مِّنْهُ وَفَضْلًا ۗ وَاللَّهُ وَاسِعٌ عَلِيمٌ ۝﴾

”شیطان تاسې له بېوزلۍ نه وپروي او شرمناک چلن غوره کولو ته مو هڅوي؛ خو الله تعالى خپل بخشش او پېرزوينې ته تاسې هيله من کوي، الله تعالى د ډېر پراخ لاس خاوند او پوه ذات دی.“

د چا کنځاوې درته هېڅ زیان نشي

۱۴۲

رسولای

د امریکا د متحده ایالاتو پخوانی رئیس: (ابراهیم لنکن) وایي:
له گډوډو او کنځاوو ډک لیکونه چې ما ته راستول کېږي زه یې پاکتونه هم نه پرانېزم، پاتې خو لا دا چې ځواب ورته ووايم! ځکه که زه په دې ځان بوخت کړم؛ نو خپل ولس ته هېڅ نشم وړاندې کولای.....
الله سبحانه و تعالى فرمايي:

﴿فَاعْرِضْ عَنْهُمْ﴾

”ښه نو دوی په خپل حال پرېږده!“

﴿فَاَصْفَحِ الصَّفْحَ الْجَمِيلَ﴾

”ته (د دغو خلکو پر بابیزه چارو) له شریفانه تېرېدنې څخه کار واخله.“

﴿فَاَصْفَحْ عَنْهُمْ وَقُلْ سَلَامٌ﴾

”له دوی نه مخ واړوه او ووايه، چې سلام دی تاسې ته (ستاسې له شره سلامتیا غواړم).“

حسان وايي:

دا باک نه کوي که ما ته څوک مخامخ ډنډوره غبروي او يا پشې شا کنځل کوي.

ياني دا چې د رذيلو او سپکو خلکو پر ناوړه خبره د عزتمنو او درنو خلکو د بریت يو ويښته هم نشي کېرېدلای.

يو امريکايي قومندان خپلو اتباعو او پلويانو ته (چې تل به يې ورته ستغې او سپورې ويلې) وينا کوله:

وروسته له دغو غورځو پرڅو زه په دې وپوهېدم، چې د يو چا پر ناوړه خبرو د چا عظمت او پرتم نشي نرېدلای او نه مضبوط دېوالونه نرولای شي.

يو شاعر وايي:

اوس شاعران له ما نه څه غواړي؟ زما عمر خو له څلوېښتو کالو هم واوښت.

د عيسی عليه السلام وينا ده:

”له خپلو دښمنانو سره هم ناوړه چلن مه کوی“

په کایناتو کې بسکلا وڅاری!

۱۴۳

د کایناتو دغه غوړول شوي کتاب ته څیر کېدل د سینې په پراختیا کې رول لري.

الله تعالی د خپل بې ساري قدرت په اړه فرمایي:

﴿هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ﴾

”دا خو دي د الله تعالی پیدا کول، اوس ما ته راوښیږئ، له هغه پرته دغو نورو څه پیدا کړي دي؟“

دغه راز فرمایي:

﴿قُلْ انظُرُوا مَاذَا فِي السَّمَوَاتِ وَالْأَرْضِ﴾

”دوی ته ووايه: په اسمانونو او ځمکه کې څه دي هغه په غږېدلو سترگو وگورئ.“

دغه راز فرمایي:

﴿فَأَنْبَتْنَا بِهِ حَدَائِقَ حَتَّىٰ ذَاتَ بَهْجَةٍ﴾

”بیا موږ د هغو په وسیله هغه ښایسته باغونه زرغون کړل.“

وړاندې به موږ د کایناتو په اړه هغه خبرې راوړو چې د الله تعالی پر عظمت او حکمت دلالت کوي.

﴿قَالَ رَبُّنَا الَّذِي أَعْطَىٰ كُلَّ شَيْءٍ خَلْقَهُ ثُمَّ هَدَىٰ﴾

”هغه ذات دی چې هر شي ته یې د هغه خپل ساختمان ورکړ، بیا یې ورته لار وښودله.“

يو شاعر واي:

د قضاء په کتاب کې مې هغه څه ولوستل، چې په خپل کتاب کې مې نه ولوستي.

يو شاعر واي:

وفي كل شيء له آية... تدل على أنه الواحد

”په هر څه کې د هغه د قدرت نښې ځلانده دي او د هغه پر وحدانيت دلالت کوي.“

﴿أَفَلَا يَنْظُرُونَ إِلَى الْإِبِلِ كَيْفَ خُلِقَتْ ۗ﴾

”نو ايا دوي اوبسانو ته نه گوري چې څنگه پيدا کړی شوي دي“

اين ستاين واي:

که څوک کایناتو ته څیر شي؛ نو پوه به شي، چې د کایناتو خالق څه د شطرنج لوبه نه ده کړې بلکې:

﴿الَّذِي أَحْسَنَ كُلَّ شَيْءٍ خَلَقَهُ ۗ﴾

”هغه چې هر څه پيدا کړي ډېر ښه يې پيدا کړي دي.“

﴿مَا خَلَقْنَاهَا إِلَّا بِالْحَقِّ ۗ﴾

”موږ دا په حقه پيدا کړي دي.“

دغه راز فرمايي:

﴿أَفَحَسِبْتُمْ أَنَّمَا خَلَقْنَاكُمْ عَبَثًا ۗ﴾

”ايا تاسې انګېرلې وه، چې موږ تاسې بابيزه پيدا کړي ياست.“

په حرص کې څه کټه نشته

۱۴۴

د اسلام ستر پيغمبر ﷺ فرمايي:

لَنْ تَمُوتَ نَفْسٌ حَتَّى تَسْتَكْمَلَ رِزْقَهَا وَأَجَلَهَا

”هېڅ يو سا کس تر هغې نه مري، چې رزق يې بشپړ شوی نه وي.“

الله تعالی فرمايي:

﴿وَكُلُّ شَيْءٍ عِنْدَهُ بِقَدَارٍ ۝﴾

”د هر شي لپاره يې يوه اندازه ټاکلې ده.“

پيغمبر ﷺ فرمايي:

ما يَصِيبُ الْمُؤْمِنَ مِنْ هَمٍّ، وَلَا غَمٍّ، وَلَا وَصْبٍ، وَلَا نَصْبٍ، وَلَا
مرضٍ، حَتَّى الشُّوْكَهَ يُشَاكُّهَا، إِلَّا كَفَّرَ اللَّهُ بِهَا مِنْ خَطَايَاهُ”هر مصيبت، غم، اندېښنه، لوړه او ژوره چې يو مسلمان ورسره مخ
کېږي، ان تر ازغي پورې، چې دی يې له خپلې پښې وباسي، الله
تعالی يې له امله د هغه گناهونه لمنځه وړي.“

ابن المعز وايي:

پر الله تعالی له توکل نه بله بڼه سورلي نشته او څوک چې پر الله تعالی
اعتماد کوي تر دې چټک سفر بل نشته.

متنبي په خپلو حکيمانه شعرونو کې وايي:

ستا په بدن کې سا شته؛ نو له زمانې سره په بې پراوښی مخ کېږه! او کوم
شي چې تا ته خوښي بښي هغه تل نشي پاتې کېدای او نه غم کوم غايب

لوتلای شی!
الله تعالی فرمایی:

﴿لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ﴾

”دا هر څه د دې لپاره دي) چې تاسې ته که هر زیان وي، چې پر هغه باندې زړه ماتي نشئ او څه چې الله تعالی تاسې ته درکوي پر هغه ونه غورېږئ.“

د نېکمرغۍ عناصر

۱۴۵

امام ترمذي وايي:

که څوک په وجود روغ او د يوې ورځې خواړه ولري؛ نو داسې دې يې وگڼي، چې د ټولې نړۍ شيان او بنکلاوې ورسره دي. الله تعالی د خپل پېغمبر ﷺ په اړه فرمائي:

﴿وَأَتَمَّتْ عَلَيْكُمْ نِعْمَتِي﴾

”او خپل نعمت مې پر تاسې پوره کړی دی.“

هغه کومه لورنه وه، چې د پېغمبر ﷺ په اړه بشپړه شوې وه؟ ایا هغه ماده وه او که کاغذ؟! ماني وې او که کورونه؟! سره زر وو او که سپين زر؟! پېغمبر ﷺ د دغو څيزونو په اړه څه واکمني نه درلوده!

دغه قدرمن پېغمبر ﷺ د خټو په يوه داسې کوټه کې ويده کېده، چې پر چت يې د خرماوو لښتې پرتې وې، د يو څو کيلو وړشو په بدل يې له يوه يهودي سره خپله څغره گرو کړې وه؛ درې ورځې وگي گړځېده او درې

خرماوې يې هم نشوې ترلاسه کولای.

ما په دغه اړه په خپله قصیده کې داسې ویلي:

ته له دغې نړۍ نه په داسې حال کې رخصت شوې چې د خو کیلو
ورېشو په بدل دې له هغه سره د ځغړې د گروۍ نېټه هم لا پای ته نه وه
رسېدلې!!!

هم ته د یتیمی پر مانا او مفهوم ښه برابر وي؛ تر دې چې ته د پلار مړو
او مور مړو د یو ښه کفیل په توګه وپېژندل شوې، ستا لپاره د سترو مانیو
په پرته د خټو کوټه او یا د علم سمخ بس ده! تا د فضایلو مضبوط برجونه
جوړ کړل او له شانداره خېمونه د فضایلو ستر مرکزونه.
الله تعالی فرمائي:

﴿وَلِلْآخِرَةِ خَيْرٌ لَّكَ مِنَ الْأُولَىٰ ۝﴾

“او اړومرو ستا لپاره وروستی دور له لومړي دور څخه ډېر ښه دی.”

﴿وَلَسَوْفَ يُعْطِيكَ رَبُّكَ فَتَرْضَىٰ ۝﴾

“او ډېر ژر به ستا رب تا ته دومره درکړي چې ته خوشحاله شي.”

﴿إِنَّا أَعْطَيْنَكَ الْكَوْثَرَ ۝﴾

“(ای پېغمبره!) بېشکه مور تا ته کوثر درکړی دی.”

مقام او منصب

۱۴۶

مقام او منصب د نړۍ په ژوندانه کې د ستړیا یو ستر عامل دی، څومره
چې لوړ مقام ته رسېږي؛ نو هومره به ښکانونه لرې وځي.

ابن الوردی واي:

د نړۍ جاه او جلال خو زما د مخ پوستکي هم را نړی کر، د رذیلو خلکو
دارمدار زبنت زیات وړ بولم.

د امارت غوښتنه مه کوه! تی ورکونکي بڼه ترقي بېلونکي غوره ده.

﴿هَلْكَ عَيْنِي سُلْطَانِيَهٗ ۝﴾

”زما ټول حکومت لمنځه لاړ.“

یو شاعر واي:

فرض کړه دغه ټوله نړۍ تا ته وړیا په لاس درغله! خو پایله یې تر زوال
پرتله نور څه کېدای شي!

﴿وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝﴾

”او یوازې ستا د رب جلیل او کریم ذات باقی پاتې کېدونکي دی.“

یوه نېک سړي خپل زوی ته په نصیحت کې داسې وویل:

بچیه! مشري ته زړه مه بڼه کوه، ځکه مشري له دردونو او تکلیفونو
ډکه وي! مشري مه غواړه، ځکه په مشري کې له کنځاوو، نیوکو، تا ویلو ما
ویلو سره مخامخ کېدل دي.

د یو شاعر په وینا:

هغه څوک چې قدرت ته ورسېږي، که څه هم عدالت او انصاف وکړي؛
خو بیا به یې هم نیم خلک پر دښمنۍ راپورته کېږي.

راڄي ڇي لمانڇه ته ولاڙ شو

۱۴۷

الله سبحانه و تعالى فرماي:

﴿وَأَسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ﴾

”په صبر او لمانڇه سره مرسته و غواڙي، په دې کي شك نشته ڇي لمونځ يو ډېر سخت کار دي؛ خو هغو امر منونکيو بندگانو ته سخت نه دي.“

د اسلام د ستر او قدرمن پيغمبر ﷺ مبارک عادت دا و، ڇي څه ستونزه به ورپېښ شوه؛ نو بلال رضي الله عنه ته به يې امر وکړ، ڇي:

أرحنا بها يا بلال

”اي بلاله! (په لمانځه) مو دمه کړه!“

جُعِلَتْ قَرَّةٌ عَيْنِي فِي الصَّلَاةِ

”زما د سترگو بخوالي په لمانځه کي نغښتي دي!“

حافظ ابن حجر العسقلاني په مصر کي د يوې کلا لور ته ورغی، هلته غلو راوښو، ڇي غلو راوښو؛ نو له واره پر لمانځه ودرېد، ڇي پدې ډول الله تعالى د غلو له گواښ او شره وساته.

ابن عساكر او ابن القيم ويلي دي ڇي:

يو ښک سپري شام ته روان و، په لار کښ يو وسله وال غله راوښو او د مرگ گواښونه يې ورته وکړل! هغه ورته وويل، ڇي که ته همدومره وخت راکړې، ڇي فقط دوه رکعتو لمونځ وکړم، په دې ډول هغه پر لمانځه ودرېد او

د الله تعالى دغه وينا يې چې:

﴿ اَمَّنْ يُجِيبُ الْمُضْطَّرَّ إِذَا دَعَاهُ ﴾

”خوك دی چې د بېكس بېوس دعا اوري.“

په مکرر ډول ولوسته... نو له اسمانه يوه پرېښته له يوې برچې سره راغله او غل يې وواژه او وي ويل، چې زه د هماغه چا استازی يم چې د بېوسه او بې کسه پلوي او ملاتړ کوي.

الله تعالى فرمايي:

﴿ وَامْرَأَهُكَ بِالصَّلَاةِ وَاصْطَبِرْ عَلَيْهَا لَا نَسْأَلُكَ رِزْقًا نَحْنُ نَرْزُقُكَ ۗ وَالْ

عَاقِبَةُ لِلتَّقْوَى ۝ ﴾

”خپلې کورنۍ ته د لمانځه توصيه وکړه او په خپله هم د هغه پابند اوسه مور له تا نه کومه روزي نه غواړو، روزي خو مور تا ته درکوو او د عاقبت ښېکڼه د پرهېزگاري لپاره ده.“

﴿ فَإِذَا قَضَيْتُمُ الصَّلَاةَ فَادْكُرُوا اللَّهَ قِيَمًا وَتَعُودًا ۖ وَعَلَىٰ جُنُوبِكُمْ ۚ فَإِذَا

أَطْبَانْتُمْ فَأَقِيمُوا الصَّلَاةَ ۚ إِنَّ الصَّلَاةَ كَانَتْ عَلَىٰ الْمُؤْمِنِينَ كِتَابًا

مُوقُوتًا ۝ ﴾

”بيا کله چې له لمانځه څخه وزگار شئ؛ نو د ولاړې او ناستې او ملاستې په هر حالت کې الله تعالى يادوئ او کله چې ډاډه شئ نو پوره لمونځ ادا کړئ لمونځ په حقيقت کې يو داسې فرض دی چې د وخت له پابندۍ سره پر مؤمنانو لازم کړای شوی دی.“

دغه راز هغه څه چې د سينې په پراختيا او د اندېښنو په لمنځه وړلو کې

ستر رول لري، هغه پر پېغمبر ﷺ درود ويل دي.

الله سبحانه و تعالی فرمائي:

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾

”اي مؤمنانو! پر پيغمبر درود اوسلام وواياست.

په حديث شريف كي راخي چي“

مَنْ صَلَّى عَلَيَّ صَلَاةً وَاحِدَةً صَلَّى اللَّهُ عَلَيْهِ بِهَا عَشْرًا

”خوڪ كه پر ما يو خُل درود ووايي؛ نو الله تعالى به پرې لس خله

درود ووايي.“

په يوه بل حديث كي راغلي دي چي:

أَكثَرُوا مِنَ الصَّلَاةِ عَلَيَّ لَيْلَةَ الْجُمُعَةِ وَيَوْمَ الْجُمُعَةِ، فَإِنَّ

صَلَاتِكُمْ مَعْرُوضَةٌ عَلَيَّ

”تاسي د جمعي په شپه او ورځ پر ما باندي زيات درود وايي، ځكه

چي ستاسي درود ما ته وړاندي كولاى شي.“

صحابه وو وپوښتل: زمونږ درود او سلام تا ته څه ډول وړاندي كولاى

شي چي ستاسي هډونه به هم خاورې شوي وي؟!

هغه ﷺ وفرمايل:

”الله تعالى پر ځمكه د انبياوو جسدونه خوړل حرام كړي دي.“

شيخ اسلام حافظ ابن تيميه رحمه الله وايي چي:

بشپړ درود همدغه ابراهيمي درود دى چي:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ

وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ

وَعَلَى آلِ مُحَمَّدٍ كَمَا بَارَكْتَ وَعَلَى إِبْرَاهِيمَ وَعَلَى آلِ إِبْرَاهِيمَ إِنَّكَ

حَمِيدٌ مَّجِيدٌ

يو شاعر وایي:

ستا په محبت کې موږ ټول ارزښتمن شيان هېرکړل، ځکه چې تر ټولو ارزښتمنه متاع يوازې هم ته يې، ستا په محبت کې پر موږ پره غورځول کېږي؛ خو موږ د هېڅ ډول پرې او ملامتيا پروا نه ده کړې.

صدقه او خيرات سينه پراخوي

۱۴۸

د صدقې او خيرات ورکول نېکمرغي جلبوي او غمونه لرې باسي.
الله سبحانه و تعالی فرمائي:

﴿أَنْفِقُوا مِمَّا رَزَقْنَاكُمْ﴾

”زموږ له درکړي مال او شتمني نه لگښت وکړئ.“

دغه راز فرمائي:

﴿وَالْمُتَصَدِّقِينَ وَالْمُتَصَدِّقَاتِ﴾

”رېښتيني نارينه او رېښتونې ښځې.“

د اسلام ستر پېغمبر ﷺ فرمائي:

بخيل او سخي هماغو دوو سرپو ته ورته دي، چې دوه چپنې يې اغوستې وي! سخي سپری تل سخاوت کوي او له دغه امله يې پر چپنه او زغره کې هم پراخي رامنځته کېږي، تر دې چې د تنگسيا هېڅ نښه او اثر يې پاتې نشي! او بخيل چې خپل لاس کلک نيولی وي، تر دې چې چپن او زغره يې پرې هومره ورتنگه شي چې سا يې ورخپه کړي.

الله جل جلاله فرماي:

﴿وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَ تَشْبِيهًا مِّنْ
أَنْفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَاتَتْ أَكْطَافَهَا ضِعْفَيْنِ فَإِن لَّمْ
يُصِبْهَا وَابِلٌ فَطُلٌّ﴾

”د دې پر خلاف کوم خلک چې خپل مالونه يوازې د الله تعالی د خوشالولو لپاره په ډاډه زړه او ثبات لگوي، د هغو د لگښت مثال داسې دی، لکه چې په کومه هسکه کې يو ټوټه وي که شېبه باران پرې وورېږي؛ نو دوه چنده مېوې نيسي او که جرې پرې ونه وورېږي هم نو يوه ربڼۍ پرځه ورته کافي وي تاسې چې هرڅه کوي الله تعالی د هغو ليدونکي دی.“

﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ﴾

”مه خپل لاس تر غاړې تړه او مه يې بېخي داسې غځولی پرېږده، چې پر او بېوسي پاتې شي.“

﴿إِن تَقْرُضُوا اللَّهَ قَرْضًا حَسَنًا يُّضْعِفْهُ لَكُمْ وَيَغْفِرْ لَكُمْ﴾

”که تاسې الله تعالی ته حسنه پور ورکړئ؛ نو دوه چنده اجر به يې درکړي او بښنه به هم درته وکړي.“

حاتم وايي:

قسم پر عالم الغيب ذات! هماغه چې خاورې شوې هډوکي را ژوندي کوي، چې کوم کمينه او ليم پر ناشولته خبره خوله ونه خوځوي، د اشتها منو خوړو موجوديت کې مې بيا هم خپله خېټه راټوله کړې اوسي.

شيخ الاسلام ابن القيم رحمته الله فرماي:

ټول عارفان او وليان په دې خبره همغږي دي، چې رسوايي همدا ده چې الله تعالى يو انسان خپل نفس ته وسپاري او د دواړو تر منځ اړيکې پرې شي! او توفيق دا دی چې الله تعالى يې خپل ځان ته حواله کړي، له هغه سره مل او ملگری شي، په دې ډول بندگان د توفيق او د نه توفيق ترمنځ اوږي او راوږي، بلکې په يوه ساعت کې دننه دننه خپله برخه هم له دې څخه اخلي او هم له هغې څخه، يانې د الله تعالى په توفيق سره د هغه اطاعت کوي او شکر يې پر ځای کوي، بيا يې نافرمانۍ او مخالفت ته ملا تړي، چې د ده د خذلان لامل گرځي؛ نو کله چې يو بنده له دغه ډول دريځ سره پر خپله اړتيا وپوهېږي، چې د سترگو په رپ کې هم د الله تعالى توفيق ته اړتيا لري او که د الله تعالى توفيق يې لاس نيوی ونکړي؛ نو د هغه د ايمان هسک به پر ځمکه راپرېوځي او يوازې د اسمانونو رب يې ژغورلای شي.

قرآن يو برکتی کتاب دی

د الله تعالى کتاب بڼه په فکر او دقت سره لولئ، ځکه دا د هدايت او نور کتاب دی، په دې کې د سينو د ناروغيو درمل شته. علماء فرماي، چې د قرآن کریم تلاوت هم مبارک دی او عمل کول پرې لا د نېکمرغۍ لامل کېږي. يوه ورځ زه ډېر غمجن وم؛ نو قرآن مجيد مې پرانست او په تلاوت يې

بوخت شوم، الله تعالى هغه غم زما له زړه نه وويست او زما سينه يې له خوښيو ډکه کړه.

شهرت په ترلاسه کولو ټينگار مه کوه!

۱۵۱

هغه چې د زړه سپېڅلتيا او ټېکاو ته ستر ټکان ورکوي شهرت طلبې او د خلکو خوښي لاسته راوړل دي، چې دا د ښو خلکو صفت نه دی، ښه خلک هماغه دي چې:

﴿لَا يَرْيُدُونَ عُلُوًّا فِي الْأَرْضِ وَلَا فُسَادًا﴾

”چې په ځمکه کې خپله لويي نه غواړي او نه د فساد کولو اراده لري.“
يو شاعر وايي:

نوم ورکي خلک له همدې پلوه ژوند او روحاني ځواکمني لاسته راوړي، چې د هغوی شپې په اضطراب او اندېښنو کې نه تېرېږي، ځکه اصول دا دي، چې توند او تېز باد لوړې ونې راغورځي.
په يو حديث شريف کې راغلي دي چې:

”څوک، چې ریاکاري کوي او شهرت غواړي فقط همدغه څه به ترلاسه کړي.“

الله تعالى فرمايي:

﴿يُرَاءُونَ النَّاسَ﴾

”خلکو ته د ښودنې لپاره مړ ژوندي پاڅېږي.“

﴿وَيُحِبُّونَ أَنْ يُحْمَدُوا بِمَا لَمْ يَفْعَلُوا﴾

”چې په خپلو کړنو خوشاله دي او هيله من دي په داسې چارو کې يې ستاينه وشي چې په واقع کې هغوی نه دي کړي.“

﴿وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ﴾

”او تاسې د هغو خلکو غوندې مه کېږئ چې له خپلو کورونو څخه وياړلي او خلکو ته د ښودنې لپاره راووتل.“

يو شاعر وايي:

ثوبُ الرياءِ يشفُ عما تحته ... فإذا التحفت به فإنك عاري

”د رياء جامې خپرې او شلېدلې دي، که ته پرې خپل ځان پټول غواړې؛ نو نشي يې پټولای.“

سپېڅلی ژوند

۱۵۲

د ښکمرغۍ د لاسته راوړلو په اسبابو کې پر رب العالمين ذات ايمان او باور لرل پياوړی رول لري! تر دې پرته نور ټول اسباب او لاملونه د يو چا په واک کې ورکړه دا چې په الله تعالی ايمان نه لري ورته هېڅ گټه نشي رسولای او هسې دې د هغې په لټون کې ځان نه سترې کوي د اقبال لاهوري په وينا:

دکافر پېژندنه په همدې سره ده چې په آفاق کې ورک دی او مؤمن هماغه دی چې آفاق په ده کې ورک وي.

دلته سپېڅلی ژوند ترلاسه کول دوه شرطونه لري:

۱: پر الله تعالى ايمان:

۴: نېک عمل:

الله تعالى فرماي:

﴿كَلَّا لَا تَطْعَهُ وَاسْجُدْ وَاقْتَرِبْ ۝﴾

”هېڅکله داسې نه ده، د هغه خبره مه منه او سجده وکړه او (د خپل رب) نږدېوالی وگټه.“

دغه راز دوي گټي:

۱: سپېڅلی ژوند په دنيا کې:

۲: سپېڅلی ژوند په اخرت کې:

الله تعالى فرماي:

﴿لَهُمُ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ ۝﴾

”د دنيا او اخرت دواړو په ژوندانه کې د هغو لپاره زېری زېری دی.“

له ستونزو او پېښو مه وپرېره!

۱۵۳

په حديث شريف کې راځي چې:

إِنَّ اللَّهَ إِذَا أَحَبَّ قَوْمًا ابْتَلَاهُمْ، فَمَنْ رَضِيَ فَلَهُ الرِّضَا، وَمَنْ سَخَطَ فَلَهُ السَّخَطُ

”الله تعالى چې کوم اولس په دوستۍ نيول غواړي؛ نو په ازمېښتونو کې يې ښکېل کړي، نو څوک چې پرې خوښ شو، الله تعالى به هم ورڅخه خوښ شي او څوک چې پرې غوسه شو؛ نو الله تعالى به هم

د بندګۍ غوښتنې

۱۵۴

د ايمان له لوازمو څخه دا ده چې ته بايد د قدر په خیر او شر راضي اوسې.

الله تعالی فرمائي:

﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَ
الشَّرَاتِ ۗ وَبَشِيرِ الصَّابِرِينَ ۝﴾

”مور به ارومرو په وېره، خطر، لوږه، د سر او مال په تاوان او د عباداتو په خساره کې په اخته کولو پر تاسې ازمېښت کوو، ای پېغمبره! هغو کسانو ته زېری ورکړه چې په دې حالاتو کې صبر وکړي.“

د قضاء او قدر په اړه مور د عبدیت په مقام کې قرار لرو، د څه وړاندیز کولو حیثیت نه لرو، د هر بنده په اړه ازمېښت د هغه د ايمان په اندازه وي. په حدیث شریف کې راغلي دي چې:

أَشَدُّ النَّاسِ بَلَاءَ الْأَنْبِيَاءِ، ثُمَّ الصَّالِحُونَ

”سخت او درانه ازمېښتونه پر پېغمبرانو راغلي و، بیا پر نېکانو.“

الله تعالی فرمائي:

﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ﴾

”ای پېغمبره صبر وکړه لکه چې اولو العزمو پېغمبرانو صبر کړی دی.“

له پاچاهي نه تر نجاري پوري

۱۵۵

عباسي خليفه علي بن المامون په يوه ستره او شانداره ماڼۍ کې اوسېده. د هېڅ شي کمې ورسره نه و! يوه ورځ يې د ماڼۍ له کرکۍ نه وليدل چې يو خواري کښ به کړۍ ورځ کار کاوه، کله به چې څانبت شو؛ نو اودس به يې وکړ او د دجلې د سيند پرغاړه به يې دوه رکعته لمونځ وکړ، بيا به يې کار ته دوام ورکړ، ماښام ته څېرمه به خپل کورته لاړ، يوه ورځ خليفه راوغوښت او د ژوند د چارو په اړه يې وپوښت؛ نو ورته جوته شوه، چې دى دوه خویندې او يوه مور لري، هره ورځ روژه نيسي او پر هماغه ورځني کسب کړي روزۍ يې ماتوي!

خليفه ورته وويل: څه شکايت يا څه اړتيا لري؟

هغه ورته وويل: نه (الحمد لله رب العالمين) د دې خبرو په اورېدو سره خليفه ماڼۍ او امارت دواړه پرېښودل او په يو اضطرابي حالت کې دباندي ووت او په خپله مخه لاړ.

څوکاله پس يې مړى په داسې حال وموندل شو چې د خراسان لورته يې د لرگيو په کوم ټل کې يې نجاري کوله.

هو! دى چې د کومې نېکمرغۍ په لټه کې و هغه يې په امارت او ماڼۍ کې نه، بلکې په نجاري کې ومونده.
الله سبحانه وتعالى فرمايي:

﴿وَالَّذِينَ اهْتَدَوْا زَادَهُمْ هُدًى وَآتَاهُمْ تَقْوَاهُمْ﴾

”پاتي شول هغه کسان چي هغوی هدايت موندلی دی الله تعالی هغو ته لا زیات هدايت وریه برخه کوي او هغو ته د هغو برخه تقوی ورکوي.“

ما ته د اصحاب الکهف (د سمڅي د یارانو) کیسه رایاده شي چي: دوی په سترو سترو مانیو کې اوسېدل؛ خو دغه لوی مانی پري د کفر له امله ورتنگي شوي، له اضطراب او اندېښنو سره لاس او گریوان شول، ولاړل او دکوم غره په یوه سمڅه کې یې سره ځانونه خوندي کړل. الله سبحانه و تعالی فرمایي:

﴿وَ إِذْ اَعْتَزَلْتَهُمْ وَ مَا يَعْبُدُونَ اِلَّا اللّٰهُ فَاَوْا اِلَى الْكُهْفِ يَنْشُرْ لَكُمْ رَبُّكُمْ مِّنْ رَّحْمَتِهٖ وَيَهَيِّئْ لَكُمْ مِّنْ اَمْرِكُمْ مَّرْفَقًا ۝﴾

”کله چې اوس تاسې له هغو او د هغو له غیر الله معبودانو څخه خپلې اړیکې پرېکړې دي، نو ځی فلانی څمڅې ته پناه یوسئ ستاسې رب به پر تاسې د خپل رحمت لمن پراخه کړي او ستاسې د کار لپاره به لارې چارې برابرې کړي.“

د یو شاعر په وینا:

په کوم ځای کې چې یخه او تازه هوا لږېږي هغه ځای ما ته تر قصرونو هم غوره دی.

عربي متل دی چې وایي:

سَمُّ الْخِيَاطِ مَعَ الْأَحْبَابِ مِيدَانٌ ...

”د ستنې سپم او سوری له خپلو یارانو سره تر میدان هم پراخه دی“

له احمقانو سره ناسته ولاړه د

اندېښنو لامل ده!

۱۵۶

امام احمد رحمه الله وايي:

سخت زړي خلک همدغه پر بدعاتو اخته خلک دي او احمقان همدغه
د ناوړه لاسوهنو خاوندان دي.
لکه د قرآن کریم په ژبه:

﴿كَانَهُمْ خُشْبٌ مِّنْ سِنْدَةٍ ۗ لَا يَكَادُونَ يَفْقَهُونَ حَدِيثًا﴾

”خوپه اصل کې دوی گواکې د لرگي گندې دي چې له دېوال سره په
مرتب ډول درول شوې وي (چې په هېڅ خبره نه پوهېږي).“
امام شافعي رحمه الله فرمايي:

احمق سړی چې ما ته څېرمه کېږي، زه داسې اټکل کوم چې ځمکه هم
هماغه لور ته کېږي، چېرته چې دی ناست وي.
اعمش به چې سخت زړی او احمق انسان لیده؛ نو دغه مبارک ایت به
يې لوسته:

﴿رَبَّنَا اكْشِفْ عَنَّا الْعَذَابَ إِنَّا مُؤْمِنُونَ ۝﴾

”اوس وایي چې) ربه، له مورځه دغه عذاب ایسته کړه مورایمان
راوړونکي یو.“

یو شاعر وایي:

په قوم کې د افرادو طول او قصر ته مه گوره! په دوی کې داسې خلک
شته چې بدنونه یې دکچرو او عقلونه یې د چنچنو دي.

شيخ الاسلام ابن تيميه رحمه الله واي:
له احمقانو سره ناسته او ولاړه، كټ مټ سرې تېې ته ورته ده.
الله سبحانه وتعالى فرمايي:

﴿وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ﴾

”او ای محمد! کله چې ته وگورې چې خلك زمور په ایتونو کې
نکتې لټوي نو د هغو له څنگه پاڅېره.“

﴿فَلَا تَقْعُدُوا مَعَهُمْ﴾

”له هغو سره مه کېنئ.“

د اسلام ستر پېغمبر ﷺ فرمايي:

مثلُ الجليسِ السيِّ كنافخ الكير

”له بدانو سره ناسته او ولاړه د اهنګر بنۍ ته ورته ده چې د سپرغیو
له الوتلو څخه یې خوندي پاتې کېدلای نشي.“

یو شاعر وايي:

أنت يا هذا ثقيلٌ وثقيلٌ وثقيلٌ ... أنت في المنظرِ إنسانٌ وفي
الميزانِ فيلٌ

”زه درته وایم چې ته زما په پرتله ثقیل او بېخي زیات ثقیل یې، په
شکل انسان او په تله فیل یې.“

شيخ الاسلام ابن القيم رحمه الله فرمايي:

کله چې له کوم ثقیل، سخت زړي او احمق سره مخ شې، نو خپل جسم
ورته سپاره او روح ترې جلا کوه او چېرته لرې ترې ځه او یا دا چې
روند او کونډ د هغه په وړاندې کېنه، چې الله تعالیٰ تا ته پر هغه بریا

در په برخه کړي.
الله سبحانه و تعالی فرمائي:

﴿وَلَا تُطِعْ مَنْ أَغْفَلْنَا قَلْبَهُ عَن ذِكْرِنَا وَ اتَّبَعَ هَوَاهُ وَ كَانَ أَمْرًا
فُرطًا﴾

”له هغه څخه چې زړه يې زموږ د ذکر په اړه په غفلت کې پروت دی
او د خپل هوس پلوي کوي او معامله يې پر افراط او تفريط ولاړه
وي له سره پلوي ونه کړي.“



د توحيد مناظر

۱۵۷



د ستونزو او مشکلاتو پر مهال د توحيد مناظر له دغو چارو څخه
عبارت دي.

۱: د بښنې منظره:

ياني مسلمان بايد له بښنې او تېرېدنې نه کار واخلي، له خلکو سره د بدو
پر ځای ښه وکړي او په زړه کې چا ته گونډې ونه لري، له خپلو بدخواوو
سره هم خواخوږي ولري.

لکه چې الله سبحانه و تعالی فرمائي:

﴿فَمَنْ عَفَا وَأَصْلَحَ فَأَجْرُهُ عَلَى اللَّهِ﴾

”چا چې عفو او سوله وکړه؛ نو اجر يې پر الله تعالی دی.“

۲: د تقدير او قضاء منظره:

ياني ته پر دې باور ولري، چې دغه ستونزې او مشکلات د تقدير يوه

برخه ده، بنده سبب دی قضاوت د الله تعالیٰ په لاس کې دی، نو خپل مولا ته ځان تسلیم کړه.

۳: د گناهونو د کفارې منظره:

او هغه په دې مانا، چې دغه ستونزې او مشکلات په اصل کې ستا د گناهونو کفاره او د مرتبې د لوړتیا لاملونه دي. الله تعالیٰ فرمایي:

”هماغه کسانو چې هجرت یې وکړ او له خپلو کورونو څخه وویدل شول او زما په لار کې ورپرول شول، قتال یې وکړ او ووژل شول، نو اړومرو به یې مور گناهونه لمنځه یوسو.“

یوزیات شمېر مسلمانانو ته الله تعالیٰ دغه حکمت ورپه برخه کړې چې اصلا په زړونو کې دښمنۍ او ایندې ته له سره ځای نه ورکوي او عداوتونه په حکیمانه اسلوبو پای ته رسوي.

﴿ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾

”چې هغه ډېره ښه وي ته به وگورې له تا سره چې د چا دښمني لوبدلې وه هغه دې لکه صميمي دوست گرځېدلی دی.“

په حدیث شریف کې راځي چې:

المسلم من سلم المسلمون من لسانه ويده، والمؤمن من أمنه الناس على دماءهم وأموالهم

”پوره مسلمان هماغه څوک دی، چې نور مسلمانان یې د لاس او ژبې له زیانه خوندي پاتې شي.“

الله تعالى فرماي:

﴿وَقُلْ لِعِبَادِي يَقُولُوا الَّتِي هِيَ أَحْسَنُ إِنَّ الشَّيْطَانَ يَنْزِعُ بَيْنَهُمْ إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا﴾

”او ای محمد! زما بندگانو ته ووايه چې له ژبې نه هغه خبره راوباسي چې ډېره بڼه وي، په اصل کې دا شيطان دی چې د انسانانو په مینځ کې د فساد اچولو هڅه کوي، حقیقت دا دی چې شيطان د انسان ښکاره دښمن دی.“

د یوه شاعر په وینا:

تل خنده رویه او خوښ اوسه، ځکه چې همدغه د یو اصیل انسان د اصالت صفحه او همدغه یې سر لیک دی.

۴: خپله نیمگړتیا منل:

یانې ته پر دې اعتراف وکړې، چې ستا په اړه دغه ناوړه تسلط ستاد گناهونو پایله ده.

الله سبحانه وتعالى فرماي:

﴿وَمَا آصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ﴾

”پر تاسې چې هر مصیبت راغلی دی، ستاسې د خپلو لاسونو له عملونو نه راغلی دی او له ډېرو گناهونو څخه هغه همداسې تېرېږي.“

۵: عاطفه او ترحم کول:

یانې د ظالم د ناوړه عمل په بدل کې غبرگون نه ښايي، بلکې له عاطفې او ترحم نه به کار اخلي، چې هغه د ظلم او اذیت څخه لاس واخلي. په حدیث شریف کې راځي چې:

”له خپل مسلمان ورور سره مرسته وکړه، هغه ظالم وي او که مظلوم.“
 وگوره ابوبکر صدیق رضي الله عنه ته د هغه لور (عائشې رضي الله عنها) په اړه د ”مسطح“
 له پلوه چې يو بېوزله سپرې و اذيت ورسېد، ابوبکر پرې خپله ورکړه بنده
 کړه، نو الله له بره نه پرېکړه راولېږله چې:

﴿وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ يُؤْتُوا أُولَى الْقُرْبَىٰ وَالْمَسْكِينِ
 وَالْمُهَاجِرِينَ فِي سَبِيلِ اللَّهِ ۗ وَيَعْفُوا وَيَصْفَحُوا ۗ أَلَا تُحِبُّونَ أَنْ يَغْفِرَ اللَّهُ
 لَكُمْ ۗ وَاللَّهُ غَفُورٌ رَحِيمٌ ۝﴾

”له تاسې نه چې کوم کسان د مالي وس او قدرت خاوندان دي هغوی
 دې د دې خبرې لوړه نه کوي چې له خپلوانو، مسکینانو د الله تعالی
 د لارې له مهاجرینو سره مرسته ونه کړي، هغوی باید عفو وکړي
 او ورڅخه تېر دې شي. ایا تاسې نه غواړئ چې الله تاسې ته ببښه
 وکړي؟ او د الله صفت دا دی چې هغه بښونکی مهربان دی.“

ابوبکر صدیق وویل: هو! ولې نه! نو بېرته یې د هغه په اړه خپلو ورکړو
 ته دوام ورکړ.

هله د عینې بن حصین او عمر رضي الله عنه ترمنځ څه تاوتریخوالی رامنځته شو
 او ناندري یې سره وویلې، نو عمر د هغه د وهلو اراده وکړه، دا وخت حربن
 قیس د قرآن کریم دغه ایت ورته ولوست چې:

﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝﴾

”ای پیغمبره! د نرمې او تېریدنې لاره غوره کړه، د ښو چارو ښوونکی
 اوسه او له ناپوهانو سره مه نښله.“

راوي واي چي د دغه آيت په اورېدو عمر رضی الله عنه پر خپل ځای
تینگ ودرېد.

هلته يوسف عليه السلام د خپلو وروڼو د ناځونمردانه کړنې پر ارتباط هم داسې
وويل:

”نن ورځ پر تاسې څه پرې نه غورځوم، الله تعالى دې تاسې وېښي او
هغه تر هر چا زيات مهربان دی“

کت مټ همدغه راز خبره د اسلام ستر پېغمبر صلى الله عليه وسلم د مکې د قریشويو
درنې ډلې ته هم کړې وه.

اذهبوا فأنتم الطلقاء

”ورځی تاسې ازاد یاست.“

ابن المبارک رحمه الله وايي:

”که له یو چا سره دوستانه اړېکې ساتې؛ نو د خپلولې، صله رحمې او
شفقت معامله ورسره کوه! او پر یوه وړه تېروتنه څوک تر ستوني کلک مه
رانيسه گنې هېڅ ملگری او دوست به پیدا نکړي“
هندوان وايي:

اتل او قهرمان هماغه څوک دی چې پر خپل نفس قهر وکړي، نه دا چې
کوم ښار فتحه کړي.
الله سبحانه وتعالى فرمائي:

﴿إِنَّ النَّفْسَ لَأَمَّارَةٌ بِالسُّوءِ إِلَّا مَا رَحِمَ رَبِّي﴾

”نفس خو پر بدۍ هڅوونکې دی مگر دا چې پر چا زما د رب
رحمت وي.“

د یونس عليه السلام په دعا کې د رب العالمین ذات په اړه بشپړ توحید او پر خپلو گناهونو د یو بنده اعتراف کول بېخي د کمال په درجه کې دي، چې دغه ډول دریځ د غمونو او اندېښنو په لمنځه وړلو کې ستر رول لري او تل د بري په لور اوړي.

خپل ظاهر او باطن دواړو ته

پاملرنه وکړه

پاکې جامې د پاک نفسې نښه ده! ځینې پوهان وايي: د چا چې جامې خیرنې وي؛ نو زړه یې هم خیرن وي. امام ترمذي رحمه الله حدیث نقل کړی چې:

إِنَّ اللَّهَ نَظِيفٌ يُحِبُّ النَّظَافَةَ

“الله تعالی سپېڅلی دی او سپېڅلتیا خوښوي.”

د مسلم شریف حدیث دی:

إِنَّ اللَّهَ جَمِيلٌ يُحِبُّ الْجَمَالَ

“الله تعالی ښکلی دی او ښکلا خوښوي.”

امام بخاري رحمه الله حدیث نقل کړی چې:

پر مسلمان لازم دي چې هره اونۍ غسل وکړي خپل سر او بدن پاک

کړي او دا يې تر ټولو ټيټه اندازه ده! گڼې د ځينو نېکانو عمل دا و چې هر ورځ به يې لامبل، لکه عثمان بن عفان رضي الله عنه نه روايت دی:

هَذَا مُغْتَسَلٌ بَارِدٌ وَشَرَابٌ

“دغه يخې او صفا اوبه د لامبلو او څښلو لپاره نېې مناسبې دي.”

له بله پلوه فطري سنت د زيرې پرېښودل، د برېټو لنډول، د نوکانو غوڅول، له بدن څخه د اضافي وينتو لرې کول، مسواک وهل او د عطرو مېنل، خپل ظاهري منظر جوړول ټول هماغه شيان دي، چې د نېکمرغۍ په ترلاسه کولو او د سپينې په پراختيا کې رول لري، بيا په تېره د سپينې جامې کارول، په حديث کې راځي چې:

سپينې جامې واغوندئ او خپلو مړو ته يې کفن کړئ.
امام بخاري رحمه الله په دغه برخه کې ترجمه الباب لري:

باب لبس البياض «ان الملائكة تنزل بثياب بيض عليهم عمائم بيض»

پرېښتي له سپينو جامو او سپينو پکړيو سره رانښکته کېږي.

“دغه راز د يادښتونو په يوه وړوکې کتابچه کې د مواعيدو ترتيب، د وخت تنظيم او داسې نور...”

الله سبحانه وتعالى فرمايي:

﴿لِكُلِّ أَجَلٍ كِتَابٌ﴾ ﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِّلُ إِلَّا بِقَدَرٍ مَّعْلُومٍ﴾

“د هر وخت لپاره يو کتاب دی) (هېڅ شې داسې نشته چې د هغه زېرمې له مور سره نه وي، او مور چې هر شې نازلوو په يوه ټاکلې اندازه کې يې نازلوو)”

الله ته پناه يوسه

۱۶۰

الله تعالى اعرف المعارف، جليل القدر او عظيم الشان نوم او ستر حقيقت دي، په دې مانا كې يې لطافت دي. علماء وايي:

الله تعالى له (اله) خخه اخيستل شوى، په دې مانا چې زړونه ورته ميلان كوي او ډاډمني تر لاسه كوي.

همدا لامل دى چې د اسلام ستر پيغمبر ﷺ خپلې لور فاطمې رضی الله عنها ته د غمونو زغملو په لړ كې دغه دعا بنوولې وه:

اللّٰهُ اللّٰهُ رَبِّيْ وَلَا أُشْرِكُ بِهِ شَيْئًا

الله تعالى فرمايي:

﴿اللّٰهُ لَطِيْفٌ بِعِبَادِهِ﴾

”الله تعالى پر خپلو بندگانو ډېر مهربان دى.“

پر الله تعالى توكل كول

۱۶۱

پر رب توكل د بنده نېكمرغي او خوښي لاپسې زياتوي او دهغه پر رعايت، حفاظت او حراست باور ولري. الله سبحانه وتعالى فرمايي:

﴿الْاِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ ۝﴾

”پوه اوسئ چې د الله تعالى پر وليانو به هېڅ خوف او وېره، غم او اندېښنه نه وي.“

درې متفق عليه خيزونه

۱۶۲

ما د اضطراب، غم او اندېښني په اړه د هر ليكوال او اديب، سياستپوه او تاريخپوه، بنوونكيو او روزونكيو، ختيځوالي او لوېديځوالي ليكنې او څېړنې له نظره تېرې كړې، نو دې پايلې ته ورسېدم، چې ټول سره په دې خبره متفق دي چې د سيني د پراختيا، شفاء او روغتيا د لاسته راوړلو بنسټ پر دريو شيانو كېښودل شوی.

۱: له الله تعالى سره اړېكې ټينگول او د هغه عبادت ته چمتو كېدل:

﴿فَاعْبُدْهُ وَاصْطَبِرْ لِعِبَادَتِهِ﴾

”نو ته د هغه بندگي وكړه او د همغه په بندگي باندي كلك اوسه.“

۲: د ماضي دوسيه بنده كړه او له سره نوي ژوند پيل كړه.

۳: د يوه نامعلوم او غايب مستقبل په لور خپلې هيلې او توقعات شاته وغورځوه او نن راتينگ كړه.

ظالم الله ته وسپاره

۱۶۳

د ظالم او مظلوم دواړو لپاره همدا خبره بس ده، چې يوه داسې ورځ را روانه ده، چې دوی به د الله تعالى مخي ته ودرېږي او په دغه ورځ به هېڅ

تبری پر چانه کبری، حُکمه په دغه ورځ به الله تعالی قاضیوی او ملایک به گواهی ورکوي.

کسری او بوډی

۱۶۴

د فارس حکیم بزر جمهور وایي:

یوه ایرانی بوډی له خپلې یوې چرگې سره دکسری د مانی ترڅنگ په یوه جونگره کې اوسېده، یوه ورځ یې کوم بل کلي ته د تلو په تکل له خپلې چرگې سره الله په امانی وکړه، چې پناه شوه، نو کسری راولگېد د خپل قصر او باغ د پراخی په خاطر یې د بوډی جونگره ړنگه او چرگه یې ور ذبحه کړه!

بوډی چې کله راغله او پر خپله ورانه او ویجاړه جونگره یې سترگې ولگېدلې؛ نو اسمان ته یې وکتل او داسې یې وویل، چې ای زما ربه! زه خو نه وم؛ نو ته چېرته وې؟ ظالمانو زما جونگره او چرگه دواړه لمنځه وړي؟! نو الله تعالی له هغې سره انصاف وکړ او له سرغړونکي کسری څخه یې غچ واخیست، هغه داسې چې خپل زوی دی په چاره ووايه او په ځای یې مړ کړ.

الله تعالی فرمائي:

﴿الَيْسَ اللَّهُ بِكَافٍ عَبْدًا وَيُخَوِّفُونَكَ بِالَّذِينَ مِنْ دُونِهِ وَمَنْ يُضْلِلِ اللَّهُ فَمَا لَهُ مِنْ هَادٍ﴾

”ای پیغمبره! ایا الله تعالی د خپل بنده لپاره کافي نه دی؟ دوی له هغه پرته له نورو څخه تا وېروي، الله تعالی چې څوک په گمراهی کې

وغورځوي د هغه لپاره كوم لارښوونكي نشته.“

كاش! مور ټول داسې شو، لكه د آدم عليه السلام هماغه زوى چې خپل متجاوز وروسته يې وويل:

﴿لَيْنٌ بَسَطَتْ إِلَى يَدِكَ لِتَقْتُلَنِي مَا أَنَا بِبَاسِطِ يَدَيَّ إِلَيْكَ لِأَقْتُلَكَ﴾

”كه ته زما د وژلو لپاره لاس پورته كړى نوزه ستا د وژلو لپاره لاس نه پورته كوم.“

په يوه حديث شريف كې راځي چې:

”د الله يو مقتول بنده اووسه خو قاتل نه“

كله نا كله نيمكړتيا هم كمال وي

۱۶۵

الله سبحانه وتعالى فرمايي:

﴿إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ ۗ لَا تَحْسَبُوهُ شَرًّا لَّكُم ۖ بَلْ هُوَ خَيْرٌ لَّكُمْ ۗ لِكُلِّ امْرِئٍ مِّنْهُمْ مَّا اكْتَسَبَ مِنَ الْإِثْمِ ۗ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ ۝﴾

”كومو كسانو چې دغه بهتان جوړ كړى دى هغوى ستاسې له منځه يوه ډله ده، دغه پېښه د ځان په باب شرمه گڼئ، بلكې دا هم ستاسې لپاره خير دى، چا چې په دې كې هر څومره برخه واخيستله هغه هماغومره گناه راغونډه كړه او چا چې د دې مسووليت لويه برخه پر غاړه واخيستله د هغه لپاره خولوى عذاب دى.“

ځينې قهرمانانو د يوې عارضي نيمكړتيا له امله د كمترې احساس له

خانه سره پیدا کوي! سره له دې، چې ډېر علماء لکه: سعید بن جبیر، قتاده، بخاري، ترمذي، ابوحنيفه، ازاد شوي غلامان وو، ډېر پوهان او د شريعت دريابونه لکه: ابن عباس، قتاده، ابن ام مکتوم، اعمش او يزيد بن هارون په سترگو رانده شوي وو.

او له متاخرينو علماوو څخه لکه:

محمد بن ابراهيم الشيخ عبدالله بن حميد، شيخ عبدالعزيز بن باز او داسې نور علماء او مخترعين داسې و چې د چا سترگې نه وې، څوک پر پنبو شل و، څوک گوډ او څوک کانه و؛ خو بيا هم د علومو، اختراعاتو او انکشافاتو له پلوه يې د انساني ژوند تورې تيارې پر ځلانده وړانگو بدلې کړې وې.

﴿وَيَجْعَلُ لَكُمْ نُورًا تَمْشُونَ بِهِ﴾

”او تاسې ته به هغه نور په برخه کړي چې د هغه په رڼا کې به تاسې ځئ.“

دلته دا ضروري نه ده چې يو عالم او داعي دې خامخا نړيوالې شهادت نامې دوکتوره او ماسټري ولري!!!

موږ ډېر علماء او دعوتگر، ښوونکي او روزونکي وليدل چې هېڅ ډول نړيوالې شهادتنامې يا بري ليکونه يې نه درلودل، مگر د علم او ثقافت د ميدان اتلان او شهسواران گڼل کېدل، د ساري په توگه: شيخ ابن باز، ماک بن نبي، عباس محمود العقاد، طنطاوي، ابو زهره، مودودي، ندوي او داسې نور پوهان!

د دې پر خلاف په نړۍ کې په زرگونو دکتوران او ماسټران شته چې له سره يې نوم او نښه نه پېژندل کېږي او نه يې له ډاکټرۍ او ماسټرۍ نه چا ته څه گټه رسېدلې، قناعت تر ټولو ستره خزانه ده او هماغه څوک ستر شتمن دي، چې د الله تعالیٰ پر وېش خوښ شو.

ما ته د يو سوداگر په اړه خبر را رسېدلی چې په ميلياردونو ډالر او په لس گونو ماني يې درلودې؛ خو په انتهايي درجه کې بدخويه او زړه تنگی و، پایله يې دا شوه، چې له خپلې بڼې او بچيو نه په غربت او جلا وطنۍ کې مړ شو، ځکه چې د الله تعالی پر ورکړه راضي نه و، غوښتل يې دومره مال بايد نور هم ولري.

﴿ثُمَّ يَطْمَعُ أَنْ أَزِيدَ ۚ كَلَّا إِنَّهُ كَانَ لِآيَاتِنَا عَنِيدًا ۗ﴾

”بيا هغه تمه لري چې زه ورته نور لا زيات ورکړم هېڅکله نه، هغه زمور د آيتونو دښمن دی.“

پخوانيو عربو به د زړه راحت او سوکالي په صحرا او دښتو کې لټوله.
يو شاعر وايي:

د لېوه له غيا او کوکو سره رو
خخه بېخي والوخم او تېښته وکړم.
؛ خو نږدې ده، چې د انسان له اواز

هله ابو ذر غفاري رضي الله عنه کلي او ولس پرېښود او رېښې نه ووت...
سفيان الثوري وايي:

”زما دا خبره خوښه ده چې د خپل ايمان او عقيدې د ساتنې په خاطر
لرې چپرته په سر درو کې اوسېرم او هېڅوک مې ونه پېژني“
په يوه حديث شريف کې راغلي دي:

”داسې زمانه به راشي چې د يو مسلمان غوره مال به همدغه مېرې
او وزې وي چې په غرونو او د وورښت په ځايونو کې به يې پيايي، له
خپل دين او عقيدې سره به له فتنو نه خوندي پاتې کېږي“

د فساد او فتنې د رامنځته کېدو په صورت کې د يو مسلمان بنده
لپاره خوندي لار همدا ده، چې د تېښتې او هجرت لار راخپله کړي، لکه

د عثمان رضي الله عنه د وژل کېدو پر وخت چې عبدالله بن عمر، اسامه بن زيد او محمد بن مسلمه رضي الله عنهم دغه کار کړی و.

زه ډېر داسې خلک پېژنم، چې له مال او شتمنيو څخه يې کڅورې او بانکونه ډک وو؛ خو په ډول ډول غمونو او اندېښنو، فقر او غربت اخته شوي! لامل يې همدا دی چې د الله تعالی له اطاعته يې اعراض کړي، د سترو او غټو گناهونو ارتکاب يې کړی او په لمانځه کې يې سستي او تمبلي کړي، پایله يې دا شوه، چې الله تعالی يې بدني عافیت ورڅخه سلب کړ او د رزق دروازې پرې ورتنکې کړې او په غمونو يې مبتلا کړي، يوه ستونزه يې لاپای ته نه وي رسېدلي چې پر بله اخته شوی وي.

الله سبحانه وتعالی فرمائي:

﴿وَأَنْ لَّوِ اسْتَقَامُوا عَلَى الطَّرِيقَةِ لَأَسْقِينَهُمْ مَاءً غَدَقًا﴾

”او (ای پېغمبره! ووايه ما ته دا وحې شوې چې) که خلك په ثبات

سره پر سمه لاره تلي وای نو موږ به هغوی بڼه خړوبه کړي وو.“

زما دا خبره بڼه ایسي چې يوه مجربه نسخه په لاس کې ولرم او ستاسې

پرویرجنو ټپونو يې کېږدم!

خوله کومه به يې کړم؟!

هو! د ملت د علماوو او د اسلامي شريعت د پوهانو له روغتون څخه پوه پاکه او صفا نسخه په لاس کې شته او هغه دا چې: د خپل خالق عبادت وکړه، د هغه پر وېش راضي اوسه، د هغه قضاء ته تسليم شه او خپل امیدونه رالڼد کړه.

نامتو امریکایي ارواپوه «ولیم جیمس» وايي:

موږ انسانان د هغه څه په اړه فکر او اندېښنه کوو چې په واک کې يې نه لرو او هغه چې په واک کې يې لرو شکر پرې نه اوباسو... د خپل ژوند

تیاره اړخ ته گورو او روښانه اړخ ته یې نه گورو.

واعوذ با الله من نفس لاتشبع

په یوه حدیث کې راغلي دي:

”چا که په داسې حال کې سبا کړ چې داختر فکر ورسره و؛ نو الله تعالیٰ به یې ټولې تیتې او پرکې خواکمنۍ سره راټولې کړي، بډایتوب او غناء به یې په زړه کې ور واچوي او دنیا به ورته په گوندو شي او د چا چې ستره موخه او لوی غم همدغه دنیا وي، نو خواکمني به یې لاپسې تیت او پرک شي، فقر او بې وزلتوب به یې ورته د سترگو په وړاندې وښودل شي او له دنیا نه به هماغومره په لاس ورشي خومره چې ورته لیکل شوي“

الله تعالیٰ فرمائي:

﴿وَلَيْنَ سَأَلْتَهُمْ مِّنْ خَلْقِ السَّمَوَاتِ وَالْأَرْضِ وَ سَخَّرَ الشَّمْسَ وَالْقَمَرَ
لِيَقُولَنَّ اللَّهُ فَاَنِّي يُؤْفَكُونَ﴾

”که ته له دغو خلکو نه پوښتنه وکړې چې اسمانونه او ځمکه چا پیدا کړي دي، لمر او سپوږمۍ چا ښکېل کړي دي؛ نو اړومرو به ووايي چې الله تعالیٰ، بیا نو دوی له کوم لوري غولول کېږي؟“

هنوی هم ومنله

۱۶۶

مشهور روسي ساینسپوه سخروف په دې خاطر سایبیریا ته وشړل شو، چې له کمونستي الحادي افکارو سره یې مخالفت درلود او دا خبره یې کوله:

يو مافوق الفطرت هستي شته، چي د نړۍ نظام چلوي.
 کمونستان وايي:

الله تعالی نشته او ژوند له مادې نه عبارت دی! د دغه روسي ساينسپوه
 نظر همدا خبره تاييدوي چي انسانان د توحيد په فطرت پيدا شوي دي.

﴿فَطَرَتَ اللَّهُ الَّتِي فَطَرَ النَّاسَ عَلَيْهَا﴾

”پر هغه فطرت محکم شه! چي پر هغه باندې الله تعالی انسانان پيدا
 کړي دي.“

ملحد انسان په هېڅ ځای کې ځای نه لري ځکه د هغه فطرت معکوس،
 ضمير يې مړ، وجود يې بې مقصده دی او اراده يې د الله جل جلاله د نظام
 مخالفه ده.

د کمونيزم تر سقوط دوه کاله وړاندې په واشنگټن کې د الفکر الاسلامي
 په معهد کې له يوه مسلمان پروفيسر سره مخ شوم، هغه راته د قرآن کریم د
 دغو مبارکو آيتونو په لوستو وويل، چي دا پر کمونستانو ډېر ښه تطبيق دي:

﴿وَنُقَلِّبُ أَفْئِدَتَهُمْ وَأَبْصَارَهُمْ كَمَا لَمْ يُؤْمِنُوا بِهِ أَوَّلَ مَرَّةٍ وَ نَذَرُهُمْ فِي

طُغْيَانِهِمْ يَعْبَهُونَ ۝ ﴿بَغْتَةً وَهُمْ لَا يَشْعُرُونَ﴾

”موږ په هماغه شان د دوی زړونه او نظر اړوو لکه څنګه چي
 دوی لومړی ځل پرې ايمان نه و راوړی. موږ دوی د دوی په همدې
 سرکشی کې لا لهانده پرېږدو“

”چي هغه په ناڅاپي ډول پر هغو باندې راځي او هغوی ناخبره وي“

خوشیې له احمقانو سره

۱۶۷

روسانو چې کله خپله فضايي بېړۍ سپورمۍ ته ولېږدوله او بېرته راغله، نو یوه بېړیوان یې د روس د کمونست گوند په مشهوره جرېده «برېویدو» کې یوه داسې مقاله ولیکله:

مور خو اسمان ته ولاړو، هلته نه خدای و او نه پرېنتې، نه جنت و او نه دوزخ!!

د نوموړي پر دغه خبره استاد «الحسن الزیات» په الرساله مجله کې پرې یوه ډېره ژوندۍ لیکنه وکړه، چې لنډیز یې په لاندې ډول دی:

افسوس! پر تاسې ای خرو! تاسې څه فکر کوئ چې تاسې به خپل رب د عرش د پاسه په بنکاره توگه وگورئ! په جنت کې به په ورېنمینو جامو کې پوښل شوې حورې ووينئ، د کوثر د اوبو شنههار به واورئ! په دوزخ کې به د سوځېدنکیو بوی حس کړئ! ستاسې د دغه حماقت او ضلالت له دې پرته بله څه توجیه کېدلای شي چې ووايو: ستاسې سرونه او ماغزه له خناس کمونیزمه ډک دي او کمونیزم یوه داسې شپه ده چې سبا نه لري، یوه داسې ځمکه ده چې اسمان نه لري، یو داسې عمل دی چې پای نه لري او یوه داسې هڅه ده، چې پایله نه لري.

الله سبحانه و تعالی فرمائي:

﴿لَهُمْ قُلُوبٌ لَّا يَفْقَهُونَ بِهَا وَ لَهُمْ أَعْيُنٌ لَّا يُبْصِرُونَ بِهَا وَ لَهُمْ
أَذَانٌ لَّا يَسْمَعُونَ بِهَا﴾

”د هغوی زړونه شته خو هغوی ورباندې فکر نه کوي. د هغو سترگې شته خو څه ورباندې نه ويني. د هغوی غوږونه شته خو څه

پرې نه اوري.“

﴿أَمْ تَحْسَبُ أَنَّ أَكْثَرَهُمْ يَسْعُونَ أَوْ يَعْقِلُونَ ۗ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۝﴾

”ايا ته انگېرې چې له دوی نه زیاتره کسان اوري او پوهېرې؟ دوی خود څارویو په شان دي بلکې له هغو نه هم څو لار ورکي دي.“

عقاد په خپل کتاب: ”د ناروغيو مذهب“ کې وايي:
سليم فطرت د اسلام حق دين مني مگر عقلي بيماران او د پوڅو افکارو خاوندان الحاد او انکار کوي.

﴿طَبَعَ عَلَىٰ قُلُوبِهِمْ فَهُمْ لَا يَفْقَهُونَ ۝﴾

”او د هغو پر زړونو مهر ووهل شو، ځکه خو هغوی اوس په هېڅ نه پوهېرې.“

هداراز الله جل جلاله فرمايي:

﴿إِنِّي اللَّهُ شَكَ فَاطِرِ السَّمَوَاتِ وَالْأَرْضِ﴾

”ايا د الله په باب شك دی، چې د اسمانونو او ځمکې پيدا کونکی دی؟“

شيخ الاسلام ابن تيميه رحمه الله وايي:

په ظاهري او ثابت ډول له فرعون پرته هېچا هم له الله نه انکار نه دی کړی، دا په داسې حال کې چې فرعون هم په باطن کې د الله تعالی پر ربوبیت معترف و!

هدا لامل و چې موسی ﷺ فرعون ته ويلي وو:

﴿لَقَدْ عَلِمْتَمَا أَنْزَلَ هَؤُلَاءِ إِلَّا رَبُّ السَّمَوَاتِ وَالْأَرْضِ بِصَآئِرٍ ۗ وَإِنِّي لَأُظُنُّكَ

﴿يَفْرَعُونَ مَثُورًا﴾

”ته ښه پوهېږې چې دغه سترگې پرانستونکي نښانې د اسمانونو او
 ځمکې له رب نه پرته بل چا نه دي نازلې کړي او زما گومان دا دی
 چې ای فرعون ستا هلاکت او کم بختي راغلي ده.“
 مگر فرعون د ژوند په وروستيو اضطراري شیبو کې د زړه پر همدغه
 خبره چيغه پورته کړې وه چې:

﴿أَمِنْتُ أَنَّهُ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ وَ أَنَا مِنَ

﴿الْمُسْلِمِينَ﴾

”ما ومنله چې له هغه ذات پرته بل حقيقي اله نشته چې پر هغه بني
 اسرائيلو ايمان راوړی دی او زه هم د اطاعت سر تپتوونکیو څخه یم.“

فقط ايمان د خلاصون لاره ده

۱۶۸

په کتاب: (الله يتجلى في عصر العلم) او دغه راز په کتاب: (الطب
 محراب الايمان) کې دا حقيقت په ډاگه شوی، چه پر الله تعالی ايمان او باور
 يواځيني شی دی، چه له يوه بنده سره د هغه د غمونو او پریشانيو په ختمولو
 کې غټه مرسته کوي.

﴿وَمَنْ يُؤْمِنْ بِاللَّهِ يَهْدِ اللَّهُ قَلْبَهُ﴾

”خوځ چه پر الله تعالی ايمان ولري الله تعالی د هغه زړه ته هدايت
 وربښي.“

خوځ که پر دې وپوهېږي، چې دغه هر څه د الله تعالی د قضاء او تقدير
 په بنياد منځته راغلي دي؛ نو د هغه زړه د رضاء او تسليم طرف ته اوږي.

الله تعالى فرمائي:

”په دې توگه مور له هغوی څخه د هغوی پر اوږو بار او غاړو ته پرته
بېړئ او ځنځيرونه بنکته کړل“

يو شاعر وائي:

”زه پوهېږم څه چې راته د الله تعالى له طرفه رارسېدلي دي، هغه تر ما د
مخه خلکو ته هم رسيدلي دي.“

د نفسيانو په اړه لويديځ مشهور ليکوالان لکه: کرسې مريسون، الکس
کاريل او ډيل کارينگي دا خبره مني چې: د غرب لپاره چې په چټکۍ سره ئه
د اخلاقو مانئ نړېږي او پر خپل ژوند ستومانه دي، د ځان ژغورنې د پاره
تر دې غير بله لار نه لري، چې بايد پر الله تعالى ايمان راوړي! په لويديځ
کې د انتحاري حوادثو د رامنځته کېدو اصلي سبب الحاد او له الله تعالى نه
مخ اړونه ده.

الله تعالى فرمائي:

﴿لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ﴾

”په يقيني ډول د هغو لپاره سخته سزا ده چې د حساب ورځ يې هېره
کړه.“

﴿وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخَطَفَهُ الطَّيْرُ أَوْ تَهْوَىٰ بِهِ

الرِّيحُ فِي مَكَانٍ سَحِيقٍ﴾

”او څوک چې له الله تعالى سره شريك ونيسي؛ نو داسې وگڼه چې هغه
له اسمانه راپريووت، اوس به يا هغه الوتونکي په الوځولو وتبستوي يا
به يې باد داسې ژور ځاى ته يوسي او وبه يې غورځوي، چې هلته
هغه تخوري تخوري لار شي.“

د "الشرق الاوسط" جريدې د (۲۱ / ۴ / ۱۴۱۵ هجري) تاريخ په يوه گڼه کې د امريکا د پخواني ولس مشر "جورج بوش" په ارتباط وليکل چې: نومړي خو خو ځله پر ځانورنه اقدام کړی. يوه ورځ يې کونسنس وکړ، چې خپل موټر کومې کندی ته گذار کړي. بيا يې کونسنس وکړ، چې ځان ځندی کړي.

کفار هم درجي لري

۱۶۹

د امريکا جمهور رئيس «جورج بوش» په خپله خاصه کتاچه کې د «وراندې سفر» تر سر ليک لاندې يادونه کړې، چه دی د پخواني شوروي اتحاد جمهور رئيس «برژنيف» د جنازې مراسمو ته حاضر شو! بوش وايي: زه مسکو ته لارم او هلته مې د برژنيف د جنازې په مراسمو کې گډون وکړ؛ خو داسې بې خونده او بې رنگه، بې روحه او بې ايمانه جنازه ما په خپل ژوند کې چيرته نه وه ليدلې دا ځکه چه بوش نصراني او برژنيف ملحد او کمونست و.

او الله تعالى په قرآن کریم کې د دوی په اړه فرمايي:

﴿وَلْتَجِدَنَّ أَقْرَبَهُمْ مَّوَدَّةَ لِلَّذِينَ آمَنُوا الَّذِينَ قَالُوا إِنَّا نَصْرِي﴾

”او د مؤمنانو لپاره به په دوستي کې ډېر نږدې هغه خلك ومومي چې هغوی ويلي وو چې مور نصارا يو.“

همدارنگه فرمايي:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ ۗ وَهُوَ فِي الْآخِرَةِ مِنَ

”له اسلام نه غير چي هر څوك كوم بل دين غوره كړي هيڅكله په ورڅخه قبول نكړای شي او په اخرت كې به هغه ناکام او تاواني وي.“

له دې سره ما ته د شيخ الاسلام حافظ ابن تيميه رحمه الله هغه خبره را ياده شوه چې وايي:

د صوفيانو د "بطاحيه" بېلارې ډلې يو تن شيخ الاسلام ته وويل: څه وجه چې كله مور دلته تا ته راشو؛ نو زمور كرامت او عزت بېخي ختم شي او كله چې تاتاريانو ته ورشو؛ نو هلته زمور كرامت او عزمت بېرته په ډاگه او ځلانده شي؟! ابن تيميه رحمه الله ورته وويل، چه زمور او ستاسې مثال سپينو، برگو او تورو اسونو ته ورته دي، مور سپين يو، تاسې برگ ياست او تاتاريان تك تور دي! برگ چې كله په تورو كې گډ شي؛ نو سپين بنكاري او كله چې په سپينو كې ورگډ شي نو بيا تور بنكاري! زمور د اهل السنة والجماعة رڼا او نور بېخي زيات دي، په دلته راتلو تاسې ته ستاسې تيارې او توروالي دربنكاره شي او تاسې د دغه لږ نور له امله بيا د كفارو ترمنځ ځلانده بنكاري.

الله سبحانه وتعالى فرمائي:

﴿وَأَمَّا الَّذِينَ ابْيَضَّتْ وُجُوهُهُمْ فَفِي رَحْمَةِ اللَّهِ هُمْ فِيهَا خَالِدُونَ ○﴾

”پاتې شول د ځلانده څېرو خاوندان، هغوی به د الله تعالی د رحمت په غېږ کې ځای ومومي او د همېشه لپاره به هغوی په همدې حالت کې اوسېږي.“

پولادي عزم

۱۷۰

يو مسلمان محصل د علم حاصلولو لپاره لندن ته لاړ، هلته له يوې اتالوي كفري كورنۍ سره يې استوگنه غوره كړه، د دې لپاره چې انگليسي ژبه ژر اوښه زده كړي! دا چې محصل دينداره او پرهېزگاره سړی و، سهار به لمانځه ته وختي راپورته كېده او لمونځ به يې كاوه.

په دغه كور كې يوه بوډۍ ښځه وه، چې دې به يې همېشه خاره! يوه ورځ يې ورته وويل:

_ دا ته څه كوي؟

_ ما ته زما دين او ايمان امر كوي، چې دا كار وكړم!
 _ كه لږ ناوخته راپورته كېږي؛ نو خوب به دې پوره كېږي!
 _ كه زه ناوخته راپاڅم؛ نو زما رب بيا زما لمونځ نه قبلوي.
 بوډۍ د سر په څنډولو وويل:

”داسې اراده ده، چې اوسپنې ماتوي“

دغه محصل په كافرانو كې هم خپل دين ښكاره كړه او خپله كلکه اراده يې ورنښكاره كړه او هغوی يې هک پک كړل او مور ته گوره، چه مسلمانان هم يو او په اسلامي هېوادونو كې اوسېږو؛ خو بيا هم لمونځونه قضا كوو او هيڅ پروا يې نه كوو؛ نو دا څومره حيرانوونكې خبره ده.

د الله تعالي طرف ته

۱۷۱

كله چې تورتم زيات شي، توپان را والوخي، تندرونه په گرزاري لاس

پورې کړي او له هر طرفه د مرگ گواښونه متوجه شي، نو انساني فطرت راوینس شي او د ځان د خلاصون لپاره الله تعالی ته پر زاریو او دعاگانو لاس پورې کړي او کله یې چې هدف حاصل شي؛ نو بېرته پر خپله پخوانۍ ډډه کور شي.

﴿يُخِذُ عُونََ اللَّهِ وَهُوَ خَادِعُهُمْ﴾

”له الله تعالی سره د غولونې کار کوي په داسې حال کې چې په حقیقت کې الله تعالی هغوی په غولیدنه کې غورځولي دي.“
مگر دغه وخت د فرعون شاگردانو ته بیا هیڅ هم په لاس نه ورځي.
فرعون ته الله جل جلاله وفرمایل:

﴿الَّذِينَ وَقَدَّ عَصَيْتَ قَبْلُ وَ كُنْتَ مِنَ الْمُفْسِدِينَ﴾

”(ځواب ورکړ شو) اوس ایمان راوړې! په داسې حال کې چې له دې نه لږ مخکې پورې؛ خو دې نافرمانی کوله او له فساد کوونکیو څخه وې.“

کله چې عراق پر کویت یرغل وکړ او اشغال یې کړ، دا وخت د انگلستان لومړۍ وزیره ”میرمن تیچر“ د امریکا د ”کلورادو“ په ایالت کې وه، سمدستي راپاڅېده او کلیسا ته وتښتیده او هلته پر سجده پریوته! دا د دے دلیل دی چې انسانان اصلاً په ایمانی فطرت پیدا شوي دي.

كُلُّ مَوْلُودٍ يُوَلَّدُ عَلَى الْفِطْرَةِ

”هر ماشوم په اسلامي فطرت پیدا کېږي“

د روزی پر خنډېدو مه خپه کپړه

۱۷۲

هغه چې د رزق په اړه د خپلې برخې د ترلاسه کولو په خاطر بېره او عجله کوي داسې ده لکه یو څوک چې په لمانځه کې تر امام دمخه سلام گرځوي.

امور او ارزاق دا مقدر دي، د انسان تر پیدا کېدو پنځوس زره کاله وړاندې لیکل شوي.

دلته د هیچا په وس پوره نه ده ترڅو د الله تعالی پرېکړه وړاندې او یا وروسته کړای شي.

عمر رضی الله عنه دعا کړې:

ای الله! د فاجر د چټکۍ او هڅې او د باوري کس له بې همتۍ او تمبلی څخه تا ته پناه دروړم.

څومره په زړه پورې او زبردسته دعاء!

هلته ولید بن مغیره بن، امیه بن خلف او عاص بن وائل خپل مالونه د اسلام د ستر پېغمبر صلی الله علیه و آله او حق دین سره په دښمنۍ کې مصرفول. الله تعالی فرمایي:

”ډېر ژر به دوی خپل مالونه صرف کړي؛ خو افسوس به وکړي او د ناکامۍ څپېره به یې هم پرمخ ولرېږي“

مگر افسوس د یو شمېر مسلمانانو پر حال هم چې د ایمان د عمارت او د فضیلت د ودانیو د استحکام او سر لوړۍ په برخه کې مال د مصرفولو په اړه له بخل او کنجوسۍ نه کار اخلي!

﴿وَمَنْ يَبْخُلْ فَإِنَّمَا يَبْخُلْ عَنِ نَفْسِهِ﴾

”او هغوی چې بخیلي کوي په حقیقت کې خپله له خپل ځان سره بخیلي کوي.“

د «گوالډ ماییر» په ځاني کتابچه کې د «اینډې» تر سر ټکي لاندې دا خبره په ډاگه شوې چې هغې د خپل ژوند په یوه مرحله کې پوره شپاړلس ساعته مسلسل کار کاوه؛ د خپل باطل هدف د تحقق لپاره یې له بن گوریان سره ملګرتیا ټینګه کړه او بالاخره د یو یهودي ریاست په رامنځته کولو بریالی شوه! افسوس زموږ د یو شمېر ځوانانو په اړه چې که د یو کار په سرته رسولو کې یې امین وگرځوې، نو یو ساعت کار هم په صحیح توګه نه کوي! فقط په هو لعب، خوراک څښاک او خوب وخت ضایع کوي.

الله تعالی فرمائي:

”دا پر تاسې څه شوي کله چې درته وویل شي چې د الله تعالی په لاره کې ووځئ نو خپل ځانونه د ځمکې سره لیمځي کړئ؟!“

عمر رضی الله عنه د کارونو په سرته رسولو کې ډېر هڅانده و؛ شپه او ورځ به یې کار کاوه، بنځې یې ورته وویل: ایا تاسې خوب نه کوئ؟؟ هغه وویل: که د شپې خوب کوم؛ نو خپله ضایع کېږم او که د ورځې خوب کوم؛ نورعیت ضایع کېږي.

”موشي دایان“ د خپلو یادښتونو په کتابچه کې د ”تورې حکمت“ تر سر ټکي لاندې په ډاگه کوي چې: شپه او ورځ په کارونو کې مصروف او مشغول، له یوه هېواد نه بل هېواد ته او د بل نه بل ته سفرونه، غونډې او اجتماعات او داسې نورې هلې ځلې! زه وایم افسوس د بیزوگانو او سرکوزو د ورونو پر هڅو او ګرندیو ګامونو او د یو شمېر مسلمانانو پر عجز او تمبلي:

د یو شاعر په قول:

مور د لقیطه کورنی د شیبان زاو زاد پاخه لتان یو؛ که زه د مازن د

خاوندانو څخه وای، نو زما اوښ به نه لت کېده.

عمر رضي الله عنه د لټې او تمبلی پر ضد سخته مبارزه کړې! یو شمېر ځوانان په جومات کې اوسېدل ورغی او وي وهل او ورته یې وویل: ووځئ او روزي ولټوئ، ځکه چې آسمان سره زر او سپین زر نه وروي! بېکاري او لټې وسوسي او رواني ناروغۍ رامنځته کوي او نېکمرغي لمنځه وړي، له دې امله په ځانو کې خوښي او نشاطات را پیدا کړئ. الله تعالی فرمائي:

(وَقُلْ اَعْمَلُوا) (فَاَنْتَشِرُوا فِي الْاَرْضِ) (سَابِقُوا) (وَسَارِعُوا)

(دوی ته ووايه چې تاسې عمل کوئ) (نو په ځمکه کې خواره شئ)
(وځغلی) (پر هغه لاره په منډه منډه وځغلی).

او داسې نورې بېلګې...

شيخ راشد په خپل کتاب: «د ژوند جوړول» کې وايي:

ډېر خلک په ظاهره ژوندي ښکاري؛ خو په حقيقت کې مړه دي او د ژوندانه په راز له سره خبر نه دي، امت څه چې د خپل مستقبل لپاره هېڅ هم له ځانه سره نه لري.

﴿رَضُوا بِأَنْ يَكُونُوا مَعَ الْخَوَالِفِ﴾

”هغوی په کور ناستو کسانو کې شاملېدل غوره کړل.“

﴿لَا يَسْتَوِي الْقَعْدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ﴾

”له مسلمانانو څخه هغه کسان چې بې عذره په خپلو کورونو کې ناست دي او هغه کسان چې د الله تعالی په لار کې په سر او مال جهاد کوي، د دواړو حيثيت يو شان نه دی.“

هماغه تورپوستې بنځه چې د رسول الله ﷺ په جومات کې به يې جارو وهله، هغه د خپل ژوند په راجوړولو او پر همدغه عمل جنت ته د تلو وړ وگرځیده.

دغه راز هماغه غلام چې رسول الله ﷺ ته يې منبر جوړ کړ او د نجاری مزدوري يې لاس ته راوړه، هغه هم خپل ژوند جوړ کړی و! الله سبحانه و تعالی فرمائي:

﴿وَالَّذِينَ لَا يَجِدُونَ إِلَّا جُهْدَهُمْ﴾

”له دې پرته نور څه نشته چې هغوی پر خپل ځان تکلیف تېروي او لگښت کوي.“

د امریکا په متحده ایالاتو کې په ۱۹۸۵ م کال یو شمېر اسلامي دعوتګرو ته اجازه ورکړه، چې د هغوی بندیځانو ته وردننه شي او له زندانیانو سره وګوري؛ چې دغه کار د ډېرو امریکایي مجرمانو، قاتلانو د اسلام راوړلو او هدایت لامل شو او په خپلو ټولنو کې یې د نورو د هدایت لپاره کار وکړ...! دلته د حوادثو او پېښو په وړاندې له یو مسلمان سره دغه دوه دعاګانې چې د اسلام د ستر پېغمبر ﷺ له مبارکې خولې څخه نقل شوي په زړه پورې مرسته کولای شي:

اللَّهُمَّ اهْدِنِي وَسَدِّدْنِي [راوه مسلم]

اللَّهُمَّ اَلْهَمِّنِي رُشْدِي ، وَأَعِزَّنِي مِنْ شَرِّ نَفْسِي . [رواه ابوداود]

د یو شاعر په وینا:

که له یو بنده سره د الله تعالی مرسته نه وي؛ نو د هغه اجتهاد او هلې ځلې ناسمې هم ثابتېدلای شي. د دغې نړۍ پر ژوندانه حرص او ټینګار او سترې سترې ارزوګانې،

انسان له ډول ډول اندېښنو او رنځونو سره مخ کوي.
الله تعالیٰ فرمائي:

﴿ وَ لَتَجِدَنَّهْمُ أَحْرَصَ النَّاسِ عَلَى حَيٰوةِهِمْ وَ مِنَ الَّذِينَ أَشْرَكُوا يُوَدُّ أَحَدُهُمْ لَوْ يُعٰتِرُ ٱلفَ سَنَةً وَمَا هُوَ بِمُزَحِّزِهٍ مِنَ الْعَذَابِ اَنْ يُعٰتَرَ ۗ وَاللّٰهُ بِصِيْرٍ بِمٰ يَعْمَلُوْنَ ۝ ﴾

”ته به ارومرو دوی له بل هر چا نه د ژوند حریصان ومومي آن تر دې چې دوی په دې کار کې له مشرکانو نه هم وړاندې شوي دي د دوی هر یو دا غواړي چې کاشکې زرکاله ژوند وکړي په داسې حال کې چې اوږد عمر خو دوی له عذابه لرې غورځولای نه شي څه عملونه چې دوی کوي الله تعالیٰ هغه ويني.“

د ژوند ارزښتمنې شپې

۱۷۳

د مصر نامتو عالم طنطاوي د خپل یادښت په کتابچه کې لیکلي دي، چې زه په ژوند کې له دوو اریانوونکیو پېښو سره مخ شوی يم:

۱: یو هغه مهال چې ما د لبنان په سمندرګي کې لمبل؛ نو بې هوښه شوم، روغتون ته یوړل شوم؛ نوزه الله تعالیٰ ته په زاروم، چې لږ نور وخت راکړه، چې نېکۍ پکې وکړم او نېکۍ مې ډېرې شي.

۲: د حج په تکل له یوه کاروانه سره مل شوم؛ خو کله چې سعودي ته ورننوتو؛ نو په دښته کې مولار ورکه کړه، تر درېیو ورځو پورې په دغه صحرا کې سر وهلي بر وهلي سرگردانه یو خوا او بل خوا ګرځېدو، تر دې چې له لوږې مو مرګ په خپلو سترګو ولید، نږدې وه چې له لوږې مړ وای،

ما په دغه وخت کې د رخصتۍ خطبه پیل کړه، په دې خاطر، چې
نېکۍ مویوڅه ډېرې شي، د همدغې وینا برکت و، چې د ټولو ایمان
تر عروجه ورسېد.

غوره بدله

۱۷۴

ام سلمة رضي الله عنها واي چې:

سَمِعْتُ رَسُولَ اللَّهِ ﷺ، يَقُولُ: " مَا مِنْ مُسْلِمٍ تُصِيبُهُ مُصِيبَةٌ،
فَيَقُولُ مَا أَمَرَهُ اللَّهُ: {إِنَّا لِلَّهِ وَإِنَّا إِلَيْهِ رَاغِبُونَ} [البقرة: ۱۶۱]،
اللَّهُمَّ أَجْرُنِي فِي مُصِيبَتِي، وَأَخْلِفْ لِي خَيْرًا مِنْهَا، إِلَّا أَخْلَفَ اللَّهُ
لَهُ خَيْرًا مِنْهَا "، قَالَتْ: فَلَمَّا مَاتَ أَبُو سَلَمَةَ، قُلْتُ: أَيُّ الْمُسْلِمِينَ
خَيْرٌ مِنْ أَبِي سَلَمَةَ؟ أَوَّلُ بَيْتِهَا جَرَّ إِلَى رَسُولِ اللَّهِ صَلَّى اللَّهُ عَلَيْهِ
وَسَلَّمَ، ثُمَّ إِنِّي قُلْتُهَا، فَأَخْلَفَ اللَّهُ لِي رَسُولَ اللَّهِ صَلَّى اللَّهُ عَلَيْهِ
وَسَلَّمَ « ۲۲

”ما له نبی ﷺ څخه اورېدلي دي، چې ويل يې، هېڅ يو داسې مسلمان
نشته، چې هغه ته مصيبت ورسېږي او هغه پرې {إِنَّا لِلَّهِ وَإِنَّا إِلَيْهِ
رَاغِبُونَ} او اللهم أجْرُنِي فِي مُصِيبَتِي، وَأَخْلِفْ لِي خَيْرًا مِنْهَا ووايي؛ نو
الله تعالیٰ به ورته تر دې غوره بدله ورکړي، امه سلمه رضي الله عنها
وايي، کله چې زما مېړه ابو سلمه رضي الله عنه مړ شو؛ نو زما دا گومان هم نه
و، چې گوندې تر هغه غوره به هم څوک وي، ځکه دا لومړنی کور
و، چې نبی ﷺ ته يې هجرت کړی و؛ نو ما بيا هم دا کلمات وويل؛ نو

۲۲: صحيح مسلم (۲ / ۶۳۱)

الله تعالى ما ته نبي ﷺ په نکاح را کړ.

همدا راز ابوهريرة رضي الله عنه فرمايي:

عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " مَا كَرَبَنِي أَمْرٌ إِلَّا تَمَثَّلَ لِي جِبْرِيلُ عَلَيْهِ السَّلَامُ، فَقَالَ: يَا مُحَمَّدُ، قُلْ: تَوَكَّلْتُ عَلَى الْحَيِّ الَّذِي لَا يَمُوتُ، وَالْحَمْدُ لِلَّهِ الَّذِي لَمْ يَتَّخِذْ وَلَدًا، وَلَمْ يَكُنْ لَهُ شَرِيكٌ فِي الْمُلْكِ، وَلَمْ يَكُنْ لَهُ وَلِيٌّ مِنَ الذُّلِّ وَكَبْرَهُ تَكْبِيرًا «هَذَا حَدِيثٌ صَحِيحُ الْإِسْنَادِ، وَلَمْ يُخْرَجْ»

”ابو هريرة رضي الله عنه وايي نبي ﷺ فرمايلي دي، چې زه هېڅ يو کار نه يم غمجن کړی، مگر جبریل علیه السلام به راتله او ما ته به يې ويل، چې ای محمده ﷺ! دا کلمې وايه:

تَوَكَّلْتُ عَلَى الْحَيِّ الَّذِي لَا يَمُوتُ، وَالْحَمْدُ لِلَّهِ الَّذِي لَمْ يَتَّخِذْ وَلَدًا، وَلَمْ يَكُنْ لَهُ شَرِيكٌ فِي الْمُلْكِ، وَلَمْ يَكُنْ لَهُ وَلِيٌّ مِنَ الذُّلِّ وَكَبْرَهُ تَكْبِيرًا.

د نښو چارو په ترسره کولو خوښي

۱۷۵

ترلاسه کيږي

د حاتم طايي په ديوان کې دغه خبره زما ډېره زياته خوښه شوې چې وايي: که شرارت پرېښودل ستا درد دوا کولای شي؛ نو ولې يې نه پرېږدې؟! الله سبحانه وتعالى فرمايي:

﴿قَاعِرِضْ عَنْهُمْ﴾ ﴿وَدَعْ أَذْيَهُمْ﴾

له هغو سره غرض مه کوه) (د هغو د ضرر رسولو هېڅ پروا مه کوه!
له خلکو سره د خیر رسونې مینه او ولوله الهي ډالی او بختوره ورکړه ده.
عبدالله بن عباس رضی الله عنه د الله تعالی پر دغه لورنه داسې اعتراف کوي:
”په ما کې درې خویونه دي، یو دا چې په هر ځای کې باران وشي؛ نو
زه پرې خوښېږم او د الله تعالی شکر پرې کوم، که څه هم هلته زما
کوم اوبن او پسه نه وي .

دویم دا چې په هر ځای کې دکوم عادل قاضي په اړه څه واورم؛ نو دعا
ورته کوم؛ که څه هم زما هېڅ کومه قضیه ورته نه وي وړاندې شوې.
درېیم دا چې د الله تعالی کتاب پر کوم آیت پوهېدلی يم؛ نو غواړم، چې
ټول خلک پرې زما په څېر وپوهېږي“
یو شاعر وايي:

فلا نزلت علی ولا بأرضي ... سحائب لیس تنتظم البلادا

”هغه باراني وریځ، چې ټولو ښارونو او سیمو ته عامه نه وي یوازې یې
د خپل ځان لپاره نه غواړم.“

کتور علم او زیاني علم

۱۷۶

اصلاً علم په دوه ډوله وېشلاى شوی:

۱: ایماني علم.

۲: کفري علم.

الله تعالی د خپلو دښمنینو په اړه فرمائي:

﴿يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غٰفِلُونَ﴾

”دوی یوازې د دنیا د ژوند په ظاهري اړخ باندې پوهېږي او له آخرت نه په خپله هماغوی غافل دي.“

بیا د دوی په اړه فرمائي:

”د دوی علمي رسد او درک فقط همدومره دی“

او داسې نورې بېلګې.....

په همدې ترتیب الله تعالی د یهودو د پوهې په اړه فرمائي:

﴿كَمَثَلِ الْجَمَارِ يَجْبِلُ أَسْفَارًا﴾

”د هغو مثال د هغه خره په څېر دی، چې کتابونه پرې بارکړای شوي وي.“

دغه راز فرمائي:

﴿وَاتَّبَعَ هَوَاهُ فَمَثَلُهُ كَمَثَلِ الْكَلْبِ﴾

”او د خپل نفس پېروي یې وکړه؛ نو د هغه حالت د سپي په څېر شو.“

دغه ډول علم، علم دی؛ خو لارښوونه نشي کولای.

برهان دی؛ خو روغتیا بښونکی نه دی.

حجت دی؛ خو قاطع نه دی.

نقل دی؛ خو صادق نه دی.

کلام دی؛ خو حق نه دی.

ښوونه ده؛ خو د سر غړونې لور ته.

پاملرنه ده؛ خو د سر غړونې لور ته.

تاسې ووايي، چې د دغه ډول علم خاوندان به څنگه ښکمرغي ترلاسه

کړي؟!

الله سبحانه و تعالی فرمائي:

﴿فَاسْتَجِبُوا لِعَلَىٰ عَلَى الْهُدَىٰ﴾

”هغوی د لاری لیدو پر خای (د گمراهی) روند توب غوره کړې.“
 هو! کوم علم او پوهه، چې د الله تعالی د معرفت په لور منتج کېږي،
 همدغه ایماني علم او پوهه ده، چې خاوند یې د لویې برخې واکمن بلل
 کېږي.

الله جل جلاله فرمائي:

﴿وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾

”او چا ته چې حکمت ورکړ شي، هغه ته په حقیقت کې ستر دولت
 ورکړ شو.“

ماپه واشنگتن کې د کانگرس لوی کتابتون ولید، چې د هر هنر، د هر
 ولس د تمدن او کلتور له لکونو کتابونو څخه ډک و؛ خو په تاسف سره باید
 ووايو، چې دغه ستر کتابتون د یوه داسې ولس په واک کې و، چې له خپل
 پالونکي او پیدا کوونکي منکر دي.
 الله تعالی د دوی په اړه داسې فرمائي:

﴿وجعلنا لهم سمعاً و ابصاراً و افئدة فما اغنى عنهم سمعهم و لا

ابصارهم و لا افئدتهم من شئ﴾

”دوی ته مور داسې زړونه، سترگې او غوږونه ورکړي وو، چې هېڅ
 گټه یې دوی ته ونشوه رسولای.“

چمن تک شین دی؛ خو پسه ناروغ دی او نه خړي!
 اوبه بڼې خوږې دي؛ خو د خولو خوند تريخ او بد دي!
 الله سبحانه و تعالی فرمائي:

”د قدرت خومره نښې مو هغوی ته په ډاگه کړې؛ خو ورڅخه مخ
ارولی“

پراخه معلومات او ژور فکر

۱۷۷

هغه چې د سینې په پراختیا کې رول لري، زیاته پوهه، ژوره څېړنه، پراخه کلتور، ژور فکر، پراخه نظر، د مقاصدو ادراک او د حقائقو انکشاف دی.

الله سبحانه و تعالی فرمائي:

﴿وَمِنَ النَّاسِ وَالدَّوَابِّ وَالْأَنْعَامِ مُخْتَلِفٌ أَلْوَانُهُ كَذَلِكَ ۗ إِنَّمَا يَخْشَى اللَّهَ مِنْ عِبَادِهِ الْعُلَمَاءُ ۗ إِنَّ اللَّهَ عَزِيزٌ غَفُورٌ ۝﴾

”او په همدې ډول د انسانانو، ځناورو او څارویو رنگونه هم بېلابېل دي، حقیقت دا دی چې د الله تعالی له بندگانو نه یوازې عالمان له هغه نه وېرېږي. بېشکه الله تعالی لاسبری او بښونکی دی.“

دغه راز فرمائي:

﴿بَلْ كَذَّبُوا بِمَا لَمْ يُحِيطُوا بِعَلَمِهِ ۗ وَلَبَّآ يَأْتِهِم تَأْوِيلُهُ ۗ كَذَلِكَ كَذَّبَ الَّذِينَ مِن قَبْلِهِمْ فَانظُرْ كَيْفَ كَانَ عَاقِبَةُ الظَّالِمِينَ ۝﴾

”اصلي خبره دا ده چې کوم شی چې د دوی د علم په احاطه کې نه دی راغلی او د کوم شي راتلونکی چې د دوی تر نظر لاندې نه ده راغلی دوی هغه (ارومرو په اټکلي ډول) دروغ وگانه په همدې ډول خو له دوی نه مخکې خلکو هم د دروغو نسبتونه کړي دي؛ نو وگوره

د هغو ظالمانو څه عاقبت شو.“

عالم هماغه دی، چې پراخه سینه او پراخه ظرفیت، پرېمانه علم، ډاډمن زړه ولري.

یو شاعر وايي:

په زیات انفاق او صرف کولو سره مال لاپسې زیاتېږي او د لاس په نیولو کمېږي.

یو غربي مفکر وايي:

زما پر میز باندې یوه دوسیه پرته ده، چې پر پښتۍ یې لیکل شوي دي: په دغه دوسیه کې زه خپلې ټولې هغه خطاګانې او تېروتنې، چې د څلرویشو ساعتو په اوږدو کې له ما څخه صادرېږي لیکم. زه وایم:

له تانه مخکې دغه کار سلفو علماوو هم له خپل ځان سره د محاسبې په شکل کړي.

الله جل جلاله فرمائي:

﴿وَلَا تُقْسِمُ بِالنَّفْسِ اللَّوَّامَةِ ۝﴾

”او نه، زه قسم خورم په ملامتونکي نفس باندې.“

حسن بصري رضي الله عنه وايي:

يو مسلمان بايد د خپل شريکوال په اړه له خپل ځان سره محاسبه وکړي. ربیع بن خيثم به له يوې جمعې نه تر بلې پورې خپلې ټولې خبرې ليکلې، که ښه خبره به يې پکې ومونده؛ نو د الله تعالیٰ شکر به يې پرې کاوه او که ناوړه خبره به يې پکې تر سترگو شوه؛ نو له الله تعالیٰ نه به يې بښنه وغوښته.

له سلفو علماوونه يوتن وايي:
 د خلو پښتو کالو راهيسې زه د خپلې يوې گناه په اړه له الله تعالى څخه
 بښنه غواړم.
 الله سبحانه وتعالى فرمايي:

﴿وَالَّذِينَ يُؤْتُونَ مَا آتَوْا وَقُلُوبُهُمْ وَجَلَةٌ أَنَّهُمْ إِلَىٰ رَبِّهِمْ رَاجِعُونَ ١٧٨﴾

”او دهغو دا حال دی، چې ورکوي هر څه چې ورکوي او زړونه يې له
 دې فکر نه لږ زېږي، چې د خپل رب لور ته زمور وگرځېدل دي.“

له ځانه سره حساب وکړه!

١٧٨

له ځانه سره د يادښتونو يوه جيبې کتابچه ولري او په هغې کې خپل
 گناهونه ليکه او تر ويده کېدو له مخه يې د سمون او اصلاح په هڅه کې
 اوسه.

عمر رضي الله عنه فرمايي:

حَاسِبُوا أَنْفُسَكُمْ قَبْلَ أَنْ تُحَاسَبُوا ٢٣

”له خپل ځانه سره پخوا تر دې محاسبه وکړئ، چې له تاسې سره حساب
 وشي او پخوا تر دې چې هغه وتلل شي په خپله يې وتلي.“

درې ډوله خطاگانې زمور په ورځني ژوند کې تکرارېږي:
 ١: د وخت له لاسه ورکول.
 ٢: بې گټې خبرې کول.

۳: وسوسو او وهمونو ته ارزښت ورکول.

نامتو عربي شاعر امرء القيس وايي:

”زړو غونډيو! هر سهار تاسې ته سلام کوم، ووايي، چې د تېرې زمانې خلک روغ رمت دي او که څنگه؟ روغ رمت خو به هماغه خلک وي چې لورنې پرې شوي، غمونه يې لږ او شپې يې ښکمرغه وي.“

د اسلام ستر پيغمبر ﷺ خپل تره ته د دنيا او اخرت د ښکمرغې د لاسته راوړلو په خاطر دغه دعا ښودلې وه.

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ

”ای الله! له تا نه د بښنې او بشپړ صحت غوښتونکی يم.“

او دا په رښتيا هم، چې يوه هر اړخيزه او روغتيا بښونکې دعاء ده. په حديث شريف کې دي:

له بدگوماني نه ځان وساتي، ځکه بدگوماني تر ټولو غټ دروغ دی.

(۲) د يو چا نيمگړتياوې مه پلټئ (۳) څارگري مه کوئ (۴) له يو بل نه د بې ځايه مخکې کېدو هوس مه کوئ (۵) حسد مه کوئ (۶) کينه مه کوئ (۷) غيبت مه کوئ.

دا هغه اووه ناوړه زهرجن شيان دي، چې د امت کتارونه ږنگوي او ټولنه زيانمنوي؛ نو له دې امله ترې ډېر ځان ساتل پکار دي او د هغه ښه صفت راخپلول پکار دي، چې ټولنه پرې جوړېږي او هغه دا دی، چې:

كُونُوا عِبَادَ اللَّهِ إِخْوَانًا^{۲۴}

”د الله تعالی بندگانو سره وروڼه وروڼه شی.“

دفاعي سامان آلات تر لاسه کړئ

۱۷۹

د انسان نېکمرغي په دې کې ده، چې پر الله تعالى د توکل تر څنګ وسایل او اسباب هم په کار واچوي.

سید المتوکلين عليه السلام به په غزا گانو کې له ځانه د دفاع لپاره زغره کاروله! يوه صحابي وپوښتل، چې ای د الله تعالى رسوله! يوازې توکل وکړم او که خپله سورلي هم چمتو کړم!؟

هغه عليه السلام ورته وفرمايل، چې خپله سورلي چمتو کړه او بيا توکل وکړه. د اسبابو تر لاسه کول او پر الله تعالى توکل کول د توحيد اصل او روح دی.

بې اسبابو توکل کول له دين څخه ناخبري ده او يوازې پر اسبابو تکيا له توحيد څخه نا خبري ده.

ابن الجوزي رحمه الله وايي:

يوه سړي له احتياطه کار وانخيست، خپل نوک يې پرېکړه، په بدو واوښت، لنډه دا چې ورڅخه مړ شو.

يوه سړي په بې احتياطي سره پر خره باندي د سپرېدو هڅه وکړه، خره په خپته کې وواهه؛ نو مړ شو.

مشهور مصري ليکوال "طه حسين" خپل ډرپور ته وويل:

تېز مه ځه، چې په وخت ورسېرو.

د يو شاعر په وينا:

کله نا کله چټکتوب د ښوېدو لامل شي او صبرناک خلک بيا هم هدف ته رسېږي، يانې احتياطي تدابير کارول، ځان ساتنه او وقايه د تقدير منافي عمل نه دی، بلکې دا هم له تقدير څخه گنډل کېږي.

الله تعالیٰ فرمائي:

﴿وَلِيَتَأَطَّفُ﴾

”او بايد چي لڙپه هونبنياري او نرمي سره ڪار وڪري.“

دغه راز:

تَقِيكُمْ الْحَرَّ وَسَرَابِيلَ تَقِيكُمْ بِأَسْكُمْ

”او تاسي ته يي داسي پوئناڪونه در په برخه ڪري چي تاسي له گرمي نه ساتي او ڇيني نور پوئناڪونه چي په خپل منڃي جگرو کي ستاسي سانه ڪوي.“

خلڪ راخيل ڪره

۱۸۰

د يوه انسان د نېڪمرغي لپاره يو شرط دا هم دي، چي داسي ڇواڪمي په ڄان کي پيدا ڪري، چي د خلڪو عاطفه او مينه ڄانته جلب ڪري. ابراهيم عليه السلام فرمايلي وو:

﴿وَاجْعَلْ لِي لِسَانَ صِدْقٍ فِي الْآخِرِينَ ۝﴾

”او په وروسته نسلونو کي رينستياني نومياليتوب راپه برخه ڪره.“

د موسي عليه السلام په اره الله تعالیٰ فرمائي:

﴿وَالْقَيْتُ عَلَيْكَ مَحَبَّةً مِّنِّي﴾

”ما له خپل لوري نه پر تا مينه خوره ڪره.“

په يو حديث کي راڃي چي:

إِذَا أَحَبَّ اللَّهُ الْعَبْدَ نَادَى جِبْرِيلَ: إِنَّ اللَّهَ يُحِبُّ فُلَانًا فَأَحْبِبْهُ،
فِيحِبُّهُ جِبْرِيلُ، فَيُنَادِي جِبْرِيلُ فِي أَهْلِ السَّمَاءِ: إِنَّ اللَّهَ يُحِبُّ
فُلَانًا فَأَحْبِبُوهُ، فَيحِبُّهُ أَهْلُ السَّمَاءِ، ثُمَّ يُوضَعُ لَهُ الْقَبُولُ فِي
الْأَرْضِ ٢٥

”کله چې یو بنده د الله تعالیٰ خوښ شي؛ نو جبریل ته غږ وکړي، چې
(ای جبریله!) الله تعالیٰ له پلانکي بنده سره مینه کوي؛ نو ته هم
ورسره مینه ولره؛ نو جبریل هم ورسره مینه پیل کړي، بیا جبریل عليه السلام
اسمان والاو ته غږ وکړي، چې الله تعالیٰ له پلانکي بنده سره مینه
لري، تاسې هم ورسره مینه وکړئ؛ نو په دې ډول د اسمان والا هم
له دغه بنده سره مینه شروع کړي، ان تر دې چې په دنیا کې هم د
خلکو تر سترگوښه راځي“

په حدیث کې دا هم راغلي دي چې:

أَنْتُمْ شُهَدَاءُ اللَّهِ فِي الْأَرْضِ

”تاسې په ځمکه کې د الله تعالیٰ گواهان یاست.“

او

وَأَلْسِنَةُ الْخَلْقِ أَقْلَامُ الْحَقِّ

”د خلکو ښکځویه ژبې د حق قلمونه دي“

د محبت او دوستانه اړیکو د پراختیا په سترو عواملو کې بشاشت، نرمي
او ښه خوی اساسي رول لري.
په حدیث شریف کې راځي چې:

مَنْ يُحْرَمِ الرَّفْقَ، يُحْرَمِ الْخَيْرَ كُلَّهُ

٢٥: صحيح البخاري (٤ / ١١١)

”څوک چې له نرمۍ څخه بې برخې دی، هغه له بشپړ خیر نه بې برخې دی.“

هونبیاران وايي:

مار هم له سوړې نه په نرمۍ راويستل کېدای شي.

غریبان وايي:

شات ترلاسه کړه؛ خو کتوری پسې مات نکړې.

وګرځه او د الله تعالی د قدرت

۱۸۱

نښې وګوره!

د بېلابېلو هېوادونو او ښارونو لیدل خوښي او نېکمرغي جلبوي.
د قرآن کریم یو شمېر آیتونه هم دغې خبرې ته داسې اشاره کوي، لکه چې
الله تعالی فرمائي:

﴿قُلْ سِيرُوا فِي الْأَرْضِ﴾

”دوی ته ووايه، د ځمکې پر مخ وګرځئ راوګرځئ“

دغه راز فرمائي:

﴿فَسِيرُوا فِي الْأَرْضِ﴾

”نو تاسې په ځمکه کې وګرځئ.“

﴿حَتَّىٰ إِذَا بَلَغَ مَغْرِبَ الشَّمْسِ﴾

”ان تر دې پورې چې کله هغه د لمر پرېواته تر حده ورسېده.“

﴿لَا أَبْرِحُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا﴾

”زه به تر هغه خپل سفر پای ته ونه رسوم، چې د دواړو سیندونو یو
ځای کېدو حد ته ونه رسېږم، که نه نو زه به تر ډېره وخته پورې
همداسې روان یم.“

په دې اړه پیاوړې عربي شاعر ابو تمام وايي:
په شام کې مې مېرمن او په بغداد کې مې ارزو، زه په خپله په رقتین
او په فسطاط کې مې همسایه او گاونډیان استوگن دي.

غم او اندېښنه

۱۸۲

غم او اندېښنه دواړه خور و ورور دي او دواړه روح ته زحمت ورکوي، په
دواړو کې فقط همدومره توپیر دی، چې اندېښنه د راتلونکي په اړه وي او
غم پر تېرو وي، یا د محبوب له لاسه په ورکولو منځته راځي، چې دغه دواړه
پر روح د پلکونو گذارونه کوي، له دغو دواړو نه د خلاصون لپاره لاندینی
دعا سبا او بېگا وظیفه کول پکار دي:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ، اللَّهُمَّ
أَسْأَلُكَ الْعَفْوَ وَالْعَافِيَةَ فِي دِينِي وَدُنْيَايَ وَأَهْلِي وَمَالِي، اللَّهُمَّ
اسْتُرْ عَوْرَاتِي، وَآمِنْ رَوْعَاتِي، وَاحْفَظْنِي مِنْ بَيْنِ يَدَيْ، وَمِنْ
خَلْفِي، وَعَنْ يَمِينِي، وَعَنْ شِمَالِي، وَمِنْ فَوْقِي، وَأَعُوذُ بِكَ أَنْ
أُغْتَالَ مِنْ تَحْتِي^{٢٦}

يو شاعر وايي:

الله تعالى ستا په اړه خپلې زړې او نوې لورنې نه دي گڼلې، له دې امله
ځان پر رنځونو او غمونو مه اخته کوه. ځکه چې رنځونه او غمونه همېشه
نه وي، بنایي دغه توره شپه په رڼا سبا بدله شي او الله تعالى درته د رحمت په
نظر وگوري.

د جنت قیمت

۱۸۳

د دنیا ټول سره او سپین زر، چې راټول کړې؛ نو د یوې اوبنکې ارزښت
نلري، لکه په حدیث شریف کې دي، چې:

دنیا او هر هغه څه، چې په دنیا کې دي پرته د الله تعالی له ذکر، عالم او
طالب نه نور ټول شیان لعنتي دي، دا د میلیونونو پیسو ځمکې او جايدادونه،
بنکې مانې، لوړ بیه موټرې او داسې نور ټول شیان که سره راټول کړی شي؛
نوبیا هم د مرگ ټاکل شوی وخت یوه لحظه هم نشي تمبولای.

حسن بصري رضی الله عنه فرمایي:

د ځان ارزښت له جنت پرته بل هېڅ شی نشي پوره کولای، ځکه د مؤمن
ځان ډېر ارزښتمن دی؛ خو له بده مرغه ځینې خلک پر یوه موتي خاورې
سر وبایلي، ځکه دا خلک د مال او شته پر ختمېدو ژاړي؛ خو د نېکۍ له
لاسه په وتلو نه خپه کېږي، د ایمان په نیمگرتیا هم نه خپه کېږي او دوی
به د قیامت په ورځ وپوهېږي، چې دوی په څومره سپکو شیانو خواشینی
بنکاره کوله او پرې اندېښمن کېدل.

په ابن کثیر تفسیر کې دي: رسول الله ﷺ فرمایي، چې یو دوزخي به زر
کاله ژړا او چیغې وهي، چې یا منانه! او ای حنانه! نو الله تعالی به زر کاله

وروسته جبریل عليه السلام ته وفرمايي، چې لاړ شه وگوره دا څه وايي، جبریل عليه السلام چې ورشي، وبه گوري، چې ټول دوزخيان سرکوزي، په ژړا او فرياد سردي؛ نو بېرته به الله تعالی ته ورشي او د دوی حال به ورته واوروي؛ نو الله تعالی به جبریل عليه السلام ته امر وکړي، چې لاړ شه د دوزخ په پلاني ځای کې پلاني کس دی، هغه راوله، جبریل عليه السلام به لاړ شي او هغه کس به راولي؛ نو الله تعالی به يې وپوښتي، چې په څنگه ځای کې وي؟ دوزخي به عرض وکړي، چې د اوسېدو لپاره ډېر بد ځای دی؛ نو الله تعالی به ورته وفرمايي، چې دا بېرته خپل ځای ته ورولئ؛ نو دوزخي به په ژړا عرض وکړي، چې ای ارحم الرحيمه! کله چې تا زه له دوزخه راوويستم؛ نو ته داسې ذات نه يې، چې بېرته به مې هغه ځای ته ورستون کړي، ځکه ډېر رحيم ذات يې او زه له تا نه د لورنې هيله من يم، چې ته به پر ما لورېږي اوس پر ما ولورېږه، ځکه تا چې زه له دوزخه راوويستم؛ نو زما هيله پيدا شوه، چې بېرته به مې نه ورستنوي او زه پر دې راوتو ډېر خوشحاله شوم؛ نو ارحم الرحيم الله تعالی به هم پرې ولورېږي او امر به وکړي، چې زما بنده پرېږدئ.

امام غزالي وايي:

داسې وخت را روان دی، چې خلک به له پنځو شيانو سره مينه کوي او پنځه شيان به له پامه وغورځوي:

- ۱: له دنيا سره به مينه کوي او اخرت به له پامه وغورځوي.
- ۲: له مال سره به مينه کوي او حساب کتاب به له پامه وغورځوي.
- ۳: له مخلوق سره به مينه کوي او خالق به هېر کړي.
- ۴: د گناه له شيانو سره به مينه کوي او توبه به هېره کړي.
- ۵: له دنکو دنکو مانيو سره به مينه کوي او قبر به هېر کړي.

د الله تعالى وليان شی، چې نېکمرغي مو په برخه شي او تر ټولو نېکمرغه خلک هماغه دي، چې له الله تعالى سره مينه کوي او د هغه لپاره مينه کوي. رسول الله ﷺ د علي رضي الله عنه پر سر تاج کېښود، په دې معنی، چې دا له الله تعالى سره مينه کوي او الله تعالى له ده سره مينه کوي.

همدا شان يوه صحابي له سورة اخلاص سره ډېره مينه لرله او په هر لمانځه کې به يې لوسته، ځکه چې دغه سورة د الله تعالى له صفتونو څخه ډک دی؛ نور رسول الله ﷺ ورته وفرمايل، له دې سورة مينې ته جنت ته ننويستي. تاسې ته ښکاره ده، چې قارون له مال سره، فرعون له واکمنۍ سره مينه لرله او د دې په مقابل کې صحابه وو له الله تعالى او د هغه له رسول الله ﷺ سره مينه لرله، تاسې ته په دواړو مینو کې د ځمکې او اسمان توپير په ډاگه دی.

په امريکا کې هر کال (۳۰۰) پوليسي چارواکي ځانوژني او له ۱۹۸۷ م کال را په دېخوا خبره تر دغه شمېرې هم اوښتې. دولت د دغې کار د څارنې لپاره يوه کمېټه جوړه کړه، چې د دغو ځانوژنو لامل معلوم کړي، په پايله کې يې څېړندويانو د دې دوه لاملونه وښودل:

۱: د ناوړه پېښو او غير عادي حالاتو په ليدو سره خپل عصبي توازن له لاسه ورکوي.

۲: له دوی سره وسله په لاس کې وي، چې له امله یې دوی هر وخت ځان وژلای شي.

د راحت بنسټونه

۱۸۶

دوکتور حسان شمسي پاچا د «اهلا و سهلا» د مجلې په يوه مقاله کې ليکي:

تقدير ليکل شوی، هر څه د تقدير د پرېکړې پر بنسټ ترسره کېږي! د روزی دروازې له اسمانه پرانستل کېږي؛ له الله تعالی پرته د بل چا واک پکې نه چلېږي، نه یې څوک چا ته ورکولای او نه یې څوک له چا اخیستلای شي، بس دغه هر څه د یو الله تعالی په واک کې دي.

ماضي له خپلو غمونو سره لاره او بېرته نشي راستنېدلای! مستقبل په یوه غیبې نړۍ کې پټ دی او تراوسه لا نه دی راغلی! له خلکو سره نښکته او احسان کول زړه ته سرور او سپنې ته پراختیا بڼې.

ما د شعر په ژبه داسې ویلي چې:

فَعَلَامَ تَحْرِقُ أَدْمَعًا قَدْ وُضِّئَتْ ... وَيَظَلُّ يُقْلِقُ قَلْبَكَ الْإِرْهَابُ

وګل بها رباً جليلاً کلاً ... نام الخلی تفتحت أبواب

ته دا ترمې ترمې اوبنکې د څه لپاره څخوې؟؟ ستا زړه د ترهګرۍ له امله له اندېښنو سره مخ کېږي؛ معامله همداسې الله تعالی ته پرېږده او وګوره چې د بري دروازې څنګه پرانستل کېږي.

مجازي مينه

۱۸۷

له مجازي عشق نه ځان وساتئ، ځکه چې دا زړه غمجنوي او د عصبي ناروغيو لامل کېږي؛ نو د مسلمان نېکمرغي په دې کې ده، چې له دې ناروغۍ نه ځان په ډډه وساتي

د مجازي عشق لاملونه

۱۸۸

- ۱: کله چې زړه د الله تعالی له مينې، عبادت او ياده تش وي؛ نو مجازي مينه پر دغه تشيال قبضه کوي.
- ۲: د نظر ناسمه کارونه، ځکه شريعت د نظر ساتنې په اړه ډېر تينگار کړی، چې په لومړي گام کې يې له ناوړه شي څخه را وژغوري او خبره پسې ونه غځېږي.
- ۳: د الله تعالی په عبادت کې کمی زياتی کول. پر همدغو پورتنیو نصيحتونو عمل کولو باندې انسان له دغې ناروغۍ نه خلاصېدای شي، ځکه يوسف عليه السلام هم د همدغو اصولو پر بنسټ له دې ناوړه ناروغۍ څخه خوندي شوی و؛ نو له دې امله پکار ده، چې موز او تاسې له الله تعالی نه پر غوښتنې سربېره د خپل نظر واگي په واک کې ولرو، پر چا چې ميين شوي يو له هغه سره ليدنه، کتنه او هغه ته ورتلل پرېږدو، د خپل محبوب له چمه کډه وکړو، ځان په نېکو چارو کې بوختول او نکاح کول د دغې ناروغۍ له ښکېلاکه انسان خلاصوي.

د ورونو حقونه

۱۸۹

که تاسې خپل ورونه په بنو نومونو رابلئ؛ نو په دې سره هغوی خوښېږي او په خوره ټنډه ستاسې خبرې ته غوږ نیسي او پر دې سربېره له یوه مسلمان ورور سره په خوره ټنډه مخ کېدل صدقه هم ده، یانې په دې کې دوې گټې دي، چې یوه یې دنیوي او بله یې اخروي او نبی کریم ﷺ فرمایي:

لَا تَحْقِرَنَّ مِنَ الْمَعْرُوفِ شَيْئًا، وَلَوْ أَنَّ تَلَقَى أَخَاكَ بِوَجْهِ طَلْقٍ^{۲۷}

”نېکي سپکه مه گڼئ هغه که له یوه ورور سره په ورین تندي مخ کېدل ولې نه وي (یانې دا نېکي هم سپکه مه گڼئ، چې له مسلمان ورور سره په خوره ټنډه مخ شي.“

الله تعالی رازق دی

۱۹۰

په خټه کې چینجی ته، په اوبو کې ماهی ته، په هوا کې مرغانو ته او پر ځمکه انسانانو ته روزي څوک ورکوي؟؟ دا ټوله د هماغه رازق ذات لورنه ده، چې مسلمان او کافر ټولو ته روزي ورکوي او د زر ډوله مخلوق ته خپل خپل خواړه ورکوي.

ابن الجوزي وايي، په یوه ونه کې یوه ږنده مرغی ناسته وه، چې هره ورځ به یوې بلې مرغی ورته خواړه راوړه او په خوله کې به یې ورکول.

همدا شان مریم ﷺ ته یې په محراب کې ډول ډول بې موسمې مېوې

۲۷: صحیح مسلم (۴ / ۲۰۲۶)

ورکړې دي؛ نو ځکه په روزۍ پسې مه سرسامه کېږئ، دا خويې ستاسې په تقدير کې ليکلي دي، چې دومره څه به خورې او هومره، چې دې په تقدير کې ليکل شوي دي، هغه به ارومرو در رسېږي او چې په تقدير کې دې نه وي، که څومره مندې ترې هم پسې ووهې؛ نو په لاس نه درځي.



د لمانځه کتې

۱۹۱



لمونځ د زړه په غښتلتوب او پياوړتوب کې ستر رول لري او دا لويه نېکمرغي ده، چې د انسان زړه او روح له الله تعالی سره نښلوي.

لمونځ د عبادت پر دروازي د ورننوتو شرف دی، د لمانځه له برکته د بدن ټول غړي روغ جوړ وي، دنيوي ستونزې او مشکلات په لمانځه سره هوارېږي، له گناهونو نه انسان منع کوي، په زړه کې رڼا او په مخ کې ځلا پيدا کوي، د لمانځه له برکته وجود سپک او تازه وي، په لمانځه سره په روزۍ کې برکت وي او له ناروغيو نه د خلاصون لار ده.

همدا راز لمونځ پرېښودل څه وړه خبره نه ده، دا يوه داسې گناه ده، چې ناوړه اغېز يې په دې دنيا کې هم انسان په خپله غېږه کې رانيسي او په اخرت کې هم لمونځ پرېښودونکي ته سخت عذاب ورکړ کېږي، الله تعالی دې مور او تاسې له بېلماڅۍ نه وساتي او په جمع جومات سره دې د لمانځه توفيق راکړي _ امين

مه ډار پیره!

موسی ﷺ په خپل ژوند کې درې ځلې ډار شوی و.
 ۱: هغه مهال کله، چې د فرعون بلوسگر پاچا مانی ته ننوته؛ نو الله تعالی ورته وفرمایل:

﴿لَا تَخَافَا إِنِّي مَعَكُمَا أَسِيعٌ وَأَرَىٰ﴾

”مه وپېرې، زه له تاسې سره یم، هرڅه اورم او وینم.“

نو هر مسلمان ته پکار ده، چې دا خبره په مغزو کې کېنوي، چې الله تعالی له مور سره دی؛ نو ځکه له دنیوي شیانو څخه وپېرېدل نه دي پکار.
 ۲: کله چې د فرعون جادوګرو خپل جادو بنکاره کړ، موسی ﷺ وپره وانګېرله؛ نو الله تعالی ورته وفرمایل:

﴿لَا تَخَفْ إِنَّكَ أَنْتَ الْأَعْلَىٰ﴾

”مه وپېرې، همدا ته به لاسبری شي.“

۳: هغه مهال، کله چې موسی ﷺ خپل اولس له ځانه سره واخیست او مخې ته یې دریاب راغی؛ نو اولس ورته وویل، چې مخې ته مو دریاب او شا ته مو د فرعون لښکرې دي؛ نو موسی ﷺ ورته وفرمایل:

﴿إِن مَّعِيَ رَبِّي سَيَهْدِينِ﴾

”له ما سره زما رب دی. هغه به هرو مرو را ته لارښوونه وکړي.“
 الله تعالی ورته وفرمایل:

﴿أَنْ أَضْرِبَ بِعَصَاكَ الْبَحْرَ ۖ فَأَنْفَاقَ كَانَ كُلُّ فَرْقٍ كَالطُّورِ الْعَظِيمِ ۚ﴾

”ووهه په خپلي همسا سره سمندر، په ناخاپي ډول سمندر وچاوده او دهغه هره ټوټه د يو لوی غره په څېر شوه.“

له څلورو شيانو ډډه وکړه

۱۹۳

- له څلورو شيانو ډډه وکړه، ځکه چې دغه شيان ژوند تباه کوي.
- ۱: د الله تعالیٰ پر تقدیر ناخوښي.
 - ۲: پر گناهونو زړورتوب او توبه نه کارول.
 - ۳: له خلکو سره په زړه کې کینه ساتل او د غیچ په فکر کې اوسېدل.
 - ۴: د الله تعالیٰ له ذکر نه لرې والی.

پر خپل رب ډاډمن اوسه

۱۹۴

د الله تعالیٰ په اړه سکون او ډاډ د انسان په راحت اوسوکالی کې ډېر غټ رول لري.

الله تعالیٰ د خپل کتاب په څو ځایونو کې په دې اړه داسې فرمایي:

﴿فَأَنْزَلَ السَّكِينَةَ عَلَيْهِمْ﴾

”له دې امله یې پر هغو ډاډپینه نازله کړه.“

﴿فَأَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ﴾

”نو الله تعالیٰ پر خپل پیغمبر او مؤمنانو باندې ډاډپنه نازله کړه.“

﴿فَأَنْزَلَ اللَّهُ سَكِينَتَهُ عَلَى رَسُولِهِ﴾

”نو الله تعالى پر خپل پيغمبر باندې ډاډينه نازله كړه.“

﴿فَأَنْزَلَ اللَّهُ سَكِينَتَهُ عَلَيْهِ﴾

”په هغه وخت كې الله تعالى له خپل لوري نه پر هغه د زړه ډاډينه نازله كړه.“

ډاډ او سكون د زړه ثبات ته ويل كېږي، كټ مټ همدغه د اطمینان او ډاډمنۍ، يو ډول حالت دی چې د ايمان خاوندان ورسره مخ كېږي. الله تعالى فرماي:

﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَ

يُضِلُّ اللَّهُ الظَّالِمِينَ ۗ وَيَفْعَلُ اللَّهُ مَا يَشَاءُ ۝﴾

”الله تعالى ايمان راوړونكيو ته په دنيا او اخرت دواړو كې د يوې ثابتې وينا پر بنسټ ثبات په برخه كوي او الله تعالى ظالمان بېلارې كوي، د الله تعالى واك دی چې څه غواړي كوي يې.“

دوه كتوري خبرې

۱۹۵

امام احمد بن حنبل رضي الله عنه فرماي، چې دوه خبرو راته ډېره گټه رارسولې ده. ۱: كله چې د قرآن مجيد مخلوق گڼلو فتنه راولاړه شوه او د پاچا په امر زندان ته ولېږل شوم؛ نو په زندان كې يو شرابخور راغی او راته يې ووي، چې ای احمده! ثابت قدم اوسه، ځكه په دې زندان كې به ته د دين په خاطر په تازينو وهل كېږي او ما ته گوره، چې په همدې زندان كې څو څو واړې د شراب څښنې په سر په تازينو ووهل شوم او زه بيا هم پر دغه خپله گناه

کله پاتې يم؛ نو ته خو بايد پر خپله عقیده کلک پاتې شي او پر ستونزو زغملو صبر وکړې، ځکه چې دغه هر څه د دين په خاطر دي.

۲: کله چې زندان ته بيول کېدم؛ نو چا را باندې غبر وکړ، چې ای احمده! پروا ونه کړې، ځکه له مرگ سره به له واره جنت ته درومي.

امام احمد رحمه الله د دې دواړو پېښو په اړه ليکي، چې دې خبرو ما ته ډېره گټه رارسولې.

د هر عمل غبرگون د قدرت قانون دی او دا فکر ناسم دی، چې دا بدلني او لغړتوب به گوندې غبرگون نلري، دا چې نن ټولنيز ژوند تباه کېږي، د بنځې او مېړه سره کور نه جوړېږي، بچي د خپل مور و پلار خبرې ته غوږ نه ږدي، ورور د ورور د وینو تېری دی، پېغلې په کور زړېږي او څوک يې پوښتنه نه کوي، واده شوې بنځې له طلاقو سره مخ کېږي او داسې نور؛ نو دا ټول د لغړتوب او بدلني غبرگون او پایلې دي، چې ټولنه يې زیانمنه کړې او لا يې پسې زیانمنوي، الله تعالی دې مور او تاسې له دغسې زیانونو وساتي. دا ټول مصیبتونه، رسوايي، کرکې، جنگ او نښتې او نوې نوې مرگونې ناروغۍ څه تصادف نه دي، بلکې د همدغو ناوړو عملونو غبرگون دی، چې نن ورسره ټولنه مخ ده، دا څه پوهه نه ده، چې لاس پر لاس کېږدو او بې وسه نندارچیان له ځانه جوړ کړو، بلکې عقلمندي دا ده، چې له دغو ستونزو نه ځانونه خلاص کړو او دا هر څه هله شوني دي، چې لومړی له دغو گناهونو نه توبه اوباسو او دغه چټلتیا له خپلې ټولنې لرې وغورځوو او بیا له خپل رب نه د بقرې سورة په وروستي آیت دعاگانې وغواړو؛ نو ان شاء الله، چې الله تعالی به مو له دغه عذابه خلاص کړي.

د مصیبتونو کټې

۱۹۶

- ۱: کله چې زړه د اندېښنو په زندان بندي شي؛ نو الله تعالی انسان ته په اخلاص سره د دعا غوښتو توفیق ورکوي.
- علماء ليکي، چې الله تعالی پر خپل يوه نېک سړي څه مصیبت راوست او ملائکو ته يې وويل، زه غواړم، چې د خپل دغه نېک بنده غږ واوړم (يانې له درده زړېروې يې اورېدل غواړم)
- ۲: بله گټه يې دا ده، چې په دې سره د انسان کبر لمنځه ځي.
- ۳: په ستونزمنو شېبو کې د انسان په زړه کې نرمي او شفقت پيدا کېږي.
- ۴: په مصیبت سره د انسان گناهونه بېنل کېږي.
- ۵: درجې يې پرې لوړېږي.
- او د صبر له امله، چې الله تعالی په اخرت کې د ثواب کومې خزاني وربښي هغه؛ خو لا نورې دي.

علم هدايت، درملنه او روغتيا ده

۱۹۷

ابن حزم الاندلسي په خپل کتاب «د نفسونو درملنه» کې ليکي دي چې د پوهې گټه دا ده، چې له نفسونو نه وسوسې، غمونه او اندېښنې لرې کوي. طالب العلم بايد د ځان لپاره يو مهالوېش ولري، څه وخت د حفظ تکرار لپاره، څه وخت د عمومي مطالعې، استنباط، تاليف او تربيت لپاره او يو څه وخت د تامل او تدبر لپاره ځانگړی کړي.

عربي شاعر واي:

فَكُنْ رَجُلًا رَجُلَهُ فِي الثَّرَى ... وَهَامَةٌ هِمَّتِهِ فِي الثُّرَيَّا

”يو داسې سپرى شه، چې كه پښې يې پر ځمكه وي؛ نو د همت سر يې تر اسمانه رسېدلای وي.“

جلال الدين سيوطي په خپل كتاب «الارج في الفرج» كې د علماوو د ويناوو په لړ كې دا خبره كړې چې:

په غمونو او اندېښنو كې خوښي او نېكمرغي رامنځته كېدلای شي. مصيبتونه كله نا كله په عجايباتو منتج كېږي او داسې خوښي او نېكمرغي رامنځته كړي، چې انسان يې اټكل هم نشي كولاى. د يوه شاعر په وينا:

قسم ستا په لور شان، انسان پر دې نه پوهېږي، چې د زمانې له حوادثو څخه څنگه او چېرته خوندي پاتې شي؟! خو ډېر ناوړه خطرناك شيان شته، چې انسان به ترې خبر هم نه وي؛ خو الله تعالى يې ورڅخه خوندي وساتي.

نېكمرغي خدایي ورکړه ده

۱۹۸

څومره داسې خلک دي، چې پر ډېر لږ څه گوزاره کوي او دومره گټي، چې خوري يې؛ خو که دوی وپوښتل شي؛ نو خوشحاله ښکاري، د روغتيا او د زړه د سکون له پلوه ډېر ډاډمن برېښي، دا ځکه چې دوی د ژوند پر راز پوهېدلي او خپل فکري د نن لپاره په کار اچولی، نه دا چې په تېرو ژاړي او نه ورسره د راتلونکي فکر وي.

اوس لږ هغو خلکو ته هم ځير شئ، چې په بنکليو او دنکو مانيو کې ژوند کوي، د تگ راتگ لپاره بڼه لوړ بيه گاډي لري؛ خو بيا هم په رواني ناروغيو اخته دي، تل اندېښمن ښکاري او په دوی کې ډېر داسې وي، چې لېوني شي؛ نو تاسې وواياست، چې کله مو دا خبره اورېدلې، چې کوم نېستمن لېوني شوی وي او په رواني ناروغيو اخته شوی وي؟ نه!

بڼه يادښت د اوږده عمر زېږی دی

۱۹۹

د يو مسلمان بنده ښکمرغي په دې کې هم ده، چې هغه دويم ډول عمر او ژوند هم لري! هغه دا چې د خلکو ترمنځ يې خورا په بڼه توگه يادونه کېږي او خوښي د هماغه چا پر حال چې په خلکو کې په بڼه او ښک نامه مطرح وي، سره له دې چې د دغه منصب، شرف او مقام په لاس ته راوړلو يې مالي مصرف نه دی شوی، يوازې پر خپل بڼه خوی، بڼه صنعت او بڼه کړنه يې دغه ډول بې مثاله ژوند، شرف او مقام لاس ته راوړی.

د شاعر په وينا:

د خوښۍ پر وخت د نورو خلکو په نسبت هماغه څوک د مرستې او ياری مستحق دي، چې د غمونو او اندېښنو پر وخت يې ستا ملگرتيا کړې وي، درانه او شريف خلک له مصيبتونو څخه تر نجات وروسته بيا هم د خلکو په ياد وي.

دلته درې داسې قصيدې شته چې د هغې په باب ويل کېدای شي:
همېشني او ژوندي تاريخ لري، مشهور وزير ابن بقيه د عضد الدولة له
خوا ووژل شو! ابو الحسن الانباري د هغه په اړه يوه اوږده او ويرجنه قصيده
وويله چې مور يې فقط يوه نمونه دلته راخلو.

عُلُو فِي الْحَيَاةِ وَفِي الْمَمَاتِ ... لِحَقِّ تِلْكَ إِحْدَى الْمُعْجَزَاتِ

”په ژوند او مرگ دواړو کې سرلوري ترلاسه کول تر معجزې کمه
نه ده.“

محمد بن حميد الطوسي په جهاد کې شهيد شو، ابو تمام پرې مرثيه
وويله...
او دا يې هم يوه بيلگه:

**كَذَا فليجَلَّ الخَطْبُ وَليفْذَحِ الأمرُ ... فليسَ لعَيْنٍ لم يَفِضْ
ماؤها عَذْرُ**

”دغه راز دغه پېښه وړه نه بلکې لويه او ستره وگڼه، دا چې کومې
سترگې پرې اوبنکې توی نه کړي نو هېڅ غذر نه لري.“

د تاريخ د مشهور سپه سالار «قتيبة بن مسلم» په کورنۍ کې يو زړه
سواندي شتمن چې تل به يې بېوزلان پر خپلو شتمنيو پالل مرشو... يو
شاعر د هغه پرمړينه دغه ويرجنه قصيده وويله:

مضى ابنُ سعيدٍ حين لم يبق مشرقٌ ... ولا مغربٌ غلا له فيه مادحٌ
”ابن سعدي په داسې حال کې له نړۍ نه رخصت شو، چې په ختيځ او

لوېديخ کې يې بې شمېره خلک په ښه نامه يادوي. “
هله ابو نواس نامتو عربي شاعر د مصر د امير “خصيب” تاريخ ليکي او
د زمانې په جرېده کې يې نوم داسې ثبتوي.

إِذَا لَمْ تَزُرْ أَرْضَ الْخَصِيبِ رَكَابُنَا ... فَأَيَّ بِلَادٍ بَعْدَهُنَّ تَزُورُ

”که موږ د خصيب سيمې ته ورنشو؛ نو چېرته ولاړ شو؟! يو داسې سړی
چې له سخاوت سره غبرگ روان و.“

له دغه درباره هېڅوک هم پېنوا

۲۰۱

نه ځي

کله چې ته په دې وپوهېږې، چې په اسماء کې يو داسې فرمانروا شته
چې هغه عادل، منصف او غوره فيصله کوي؛ نو هم ته د دوی وړ
يې، چې د هغه د ژمنو او وعدو سره سم نه ځمغي او وياړ لاس ته راوړې.
وگوره دغه يوه مجرمه ښځه يې سپي نه په اوبو ورکولو وښېله.
هغه بله يې پېشو ته د عذاب په ورکولو دوزخ ته ولېږدوله.
امام بخاري رحمه الله مرفوع حديث نقل کړی چې:
څلورېشت عادتونه داسې دي چې پر هغې باندي د عمل کولو په صورت
کې انسان جنت ته د تلو وړ گرځي.
تر ټولو لوړ او ښه عادت يې چا ته د شيدو لپاره وزه ډالۍ کول دي.
الله سبحانه وتعالی فرمايي:

﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ وَمَنْ يَعْمَلْ مِثْقَالَ ذَرَّةٍ شَرًّا

”بیا چا که د ذرې هومره نېکي کړې وي و به یې گوري (۷) او چا که د ذرې هومره بد هم کړې وي؛ نو و به یې گوري (۸).“

پر همدغه بنسټ هڅه وکړه، چې د یو غم خپلي په غم او اندېښنه کې ځان ور شریک کړې، بېوزله ته څه ورکړه، د مظلوم په خوا کې ودرېږه، وگي په خپته موږ کړه، تېري ته اوبه ورکړه، د ناروغ پوښتنه وکړه، د یو مسلمان په جنازه کې شریک شه، د مېلمه هرکلی او درناوی وکړه، د مشر احترام او پر کشرانو شفقت وکړه، له گاونډي سره نېکښه وکړه، مسلمانانو ته له زیان رسونې ډډه وکړه!

دا هماغه بنایسته معاني لوړ اخلاق او غوره صفات دي، چې نېکمرغي او سعادت رامنځ ته کوي، سینه پراخه کوي او غمونه له مینځه وړي.

خپل تاریخ پخپله ولیکه!

۲۰۲

سخته گرمي وه او په حرم شریف کې د ماسپښین د لمانځه په انتظار ناست وم؛ چې یو سپین ږیری سړی را ولاړ شو او خلکو ته یې د زمزم اوبو په ورکولو پیل وکړ، یوه ته د اوبو گلاس ورکړه او بل ته یې ورکړه، تردې چې ډېر خلک یې خړوب کړل، خوله یې پر تندي را روانه وه، خلک په انتظار کې وو چې خامخا باید د دغه بوډا له لاس اوبه وڅښي او هغه هم د موسکا په بدرگه خپل دغه خیریه عمل ته دوام ورکړ ما د هغه صبر او له نېکۍ سره د بې کچه مینې په اړه زبنت زیات تعجب وکړ او وپوهېدم چې خیر رسونه اسان کار دی چې الله یې چا ته اسانه کړي!

وگوره هلته ابوبکر رضي الله عنه د رسول الله صلى الله عليه وسلم د پلوی او ساتنې په خاطر خپل ځان د بلا په خوله کې ورکړ.....!

پیاوړی قومندان ابو عبیده بن الجراح رضي الله عنه د اسلامي لښکر د راحت او سوکالی په خاطر خپله پیره کوي او شپه په وینښه تېروي.....!

د عدالت ستر علمبردار عمر فاروق رضي الله عنه د رعیت د ښې او بدې د معلومولو په خاطر د مدینې په لارو کوڅو کې گړځي او خلک ویده پراته وي. د اسلام د ستر پیغمبر مبین ابوظحله د احد په غزا کې خپل ځان د غشو، تورو او برچو په خوله کې ورکوي! چې پیغمبر صلى الله عليه وسلم محفوظ او خوندي پاتې شي.....!

عبدالله بن المبارک په خپله او نورو ته روژه ماتې ورکوي.

یو شاعر وايي:

داسې وگړي د اسمان د ستورو په رځلاندو او د سباوون په څېر رڼا او روښانه دي.

الله سبحانه و تعالی فرمائي:

﴿وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا﴾

”او د الله په مینه کې مسکین، یتیم او بندي ته خواړه ورکوي.“

په قرآن کریم کې سوچ وکړه

د قرآن کریم په لوستو انسان ته د الله تعالی رحمت متوجه کېږي، د الله تعالی رسول به دې ته ډېر لېوال و، چې د بل له خولې قرآن کریم واورې، صحابه کرامو ته به یې ویل، چې قرآن راته واورو!

له دې امله موږ ته هم پکار ده، چې په ورځ کې څه نا څه وخت د الله د کلام لوستو ته ورکړو، ځکه زموږ کړۍ ورځ په دنيوي مندو تړو کې

تبره شي، حُڪه مو ذهن گهڻوڊ او روح مو سٽري وي او دا حقيقت دي، چي د الله تعالى له ياد پرته په بل خه کي ډاډ او سکون نشته. لکه ابن مسعود رضي الله عنه واي چي ما ته نبي کریم صلي الله عليه وسلم وفرمايل:

«أَقْرَأُ عَلَيَّ»، قُلْتُ: يَا رَسُولَ اللَّهِ، أَقْرَأُ عَلَيْكَ، وَعَلَيْكَ أَنْزَلَ، قَالَ: «نَعَمْ» فَقَرَأْتُ سُورَةَ النِّسَاءِ حَتَّى أَتَيْتُ إِلَى هَذِهِ الْآيَةِ: فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا؟ [النساء: ١٤]، قَالَ: «حَسْبُكَ الْآنَ» فَالْتَفَتْتُ إِلَيْهِ، فَإِذَا عَيْنَاهُ تَذْرِفَانِ.

”يوه ورځ را ته رسول الله صلي الله عليه وسلم وفرمايل، چي پر ما قرآن ولوله (يانې ما ته يې واوروه) نو ما عرض وکړ، چي زه پر تاسې قرآن ولولم، سره له دې چي پر تاسې نازل شوی؟! ويې فرمايل هو! نو ما د نساء سورت تلاوت پيل کړ، تر دې چي دغه آيت (فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا) [النساء: ١٤] ته ورسېدم؛ نو ويې فرمايل بس که! ما وليد، چي سترگې يې په اوبنکو لمدي وي.“

رسول الله صلي الله عليه وسلم يوه شپه د جومات تر څنگ تېرېده، په جومات کې يې د قرآن کریم د تلاوت غږ واورېد؛ نو ورته ودرېده او تلاوت يې اورېده، سهار يې تلاوت کوونکي يانې ابو موسی الاشعري رضي الله عنه ته وفرمايل: «بېګا ما ستا قراءت ته غوږ ايښی و، ابو موسی ووی يا رسول الله! که زه خبر وای، چي ته زما تلاوت ته غوږ يې؛ نو ما به نور هم په خواږه غږ لوستی و.»

قرآن کریم د زړونو پاچا او پر روح هيبت اچوونکی دی او ډېر اغېز لري.

فضيل ابن عياض رحمه الله يو نوميالی تابعي دی، ده چي کله دغه لاندینی آيت واورېد؛ نو له ډېره هيبته را پرېووت او مړ شو.

﴿وَقِفُّهُمْ إِنَّهُمْ مَسْئُولُونَ﴾

”او دوی معطل کړئ له دوی نه پوښتنه کېږي.“

همدا راز عمر رضي الله عنه د دې لاندیني آیت په اورېدو ټوله میاشت په ناروغی کې تېره کړه.

﴿وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ قُطِعَتْ بِهِ الْأَرْضُ أَوْ كَلِمَةٌ بِهِ

الْبُوتَى﴾

”او څه به شوي وای که کوم داسې قرآن نازل کړای شوی وای، چې د هغه په زور سره غرونه خوځېدلي وي، یا ځمکه خپرې شوې وای، یا مري له قبرونو راوتلي غږ بدلي وای؟“

همدا شان عبدالله بن وهب د جمعې پر ورځ پر یوه لار تېرېده، چې دیوه کوچني له خولې یې دا آیت واورېد:

﴿وَإِذْ يَتَحَاوُونَ فِي النَّارِ فَيَقُولُ الضُّعْفَاءُ لِلَّذِينَ اسْتَكْبَرُوا إِنَّا كُنَّا لَكُمْ

تَبَعًا فَهَلْ أَنْتُمْ مُغْنُونَ عَنَّا نَصِيبًا مِّنَ النَّارِ﴾

”او هغه وخت یاد کړه، چې دوی به په دوزخ کې یو له بل سره جگړه کوونکي وي، په دنیا کې چې کوم کسان کمزوري وو هغوی به تکبر کوونکيو ته ووايي چې ”مور ستاسې تابع وو اوس ایا دلته به تاسې د دوزخ د اور له کړاو څه لږ ډېر مور وژغورئ؟“

نو د دې آیت په اورېدو یې درې ورځې ناروغي تېره کړه او پر څلورمه ورځ په حق ورسېد.

خو د دې زمانې خلکو ته گوره، چې لاس یې په کار کې نښتی وي؛ خو بیا یې هم غوږ ته سندرې لگولې وي، چې یو خو له دې امله کار بې برکته وي او بل گناهکار بېرې هم او ځینې داسې وي، چې له کاره سترې راشي؛ نو

په کور کې په کراره غږ ځانته سندرې ولگوي، څه فکر کوي چې د گناه په کار به سرې گنې دمه شي؟! بلکې نور يې هم طبيعت گډوډېږي؛ خو که د دې پر ځای يې تلاوت اورېدای؛ نو ډاډ به يې هم تر لاسه کولای او له گناه نه به هم خلاص وای.

مور ټول د نېکمرغۍ په لټه کې يو

۲۰۳

خو.....!

اسکافي عالم او پوه د "لطف التدبير" په نامه يو په زړه پورې کتاب ليکلی او په خپل دغه کتاب کې يې د مشرۍ او نېکمرغۍ تر لاسه کولو لپاره هر لور ته د فکر نيلى ځغلولی.....!

د دغه کتاب له مطالعې نه درې د پام وړ ټکي په لاس راغلل:

۱: د چا نهايي هدف چې له الله جل جلاله پرته بل څه وي؛ نو گټې به يې پر تاوان، خوښۍ به يې پر غم او نېکمرغي به يې پر بدمرغي اوږي. الله سبحانه و تعالی فرماي:

﴿سَنَسْتَدْرِجُهُمْ مِّنْ حَيْثُ لَا يَعْلَمُونَ﴾

"نو هغوی به مور په تدريجي ډول په داسې شان له تباھۍ سره مخامخ کړو چې هغوی خبر قدرې هم نه وي."

پرکومو کړو وږو لارو چې خلک روان دي هغه له سره اسلامي شريعت سره سمون نه خوري او نه په هغې سره څوک نېکمرغي تر لاسه کولای شي!
۳: ډېر داسې خلک هم شته چې دنيا او اخرت يې دواړه له لاسه وتلي دي او لا دا گومان کوي، چې گوندې بڼه کار يې کړی؛ خو هېڅ ډول نېکمرغي

يې په برخه نشوه! او لامل يې هماغه له نبوي منهجه سرغړونه ده، چې دنيا او اخرت د نېکمرغۍ تضمين کوي.

جنت او دوزخ

۲۰۴

يوې نړيوالې ورځپاڼې يوه ورځ دا خبر خپور کړ، چې د فرانسې لومړي وزير ځان وواژه او د ځان وژنې لامل يې دا بنوول کېده، چې په ډېرو ورځپاڼو کې پرې نيوکې شوې وې، چې ده يې د زغم تاب نه لاره او څنگ به يې لرلی وای، ځکه له دې خوار سره؛ خو نه ايمان و او نه د زړه سکون؛ نو ځکه يې ځان وواژه، که له ده سره ايمان وای يانې که دا مؤمن وای او شريعت ورسره وای؛ نو شريعت به ورته لارښوونه کړې وای، چې:

﴿وَلَا تَكُ فِي ضَيْقٍ مِّمَّا يَمْكُرُونَ﴾

”د دوی پر حرکتونو مه ځورېږه او مه د دوی په دسيسو زړه تنگی کېږه.“

﴿وَأَصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَبِيلًا﴾

”او خلك چې کومې خبرې جوړوي پر هغو صبر وکړه او په شرافتمندانه ډول له هغو نه بېل شه.“

ځينې خلك د اندېښنو هواری د ويالې پر غاړه د موسيقۍ په اورېدو، په څه لوبه کې بوختېدل او د واورې د ورنبت په سيل کې گڼي؛ خو دا دهغه چا وړانديزونه دي، چې له دين نه لرې وي او هېڅ اشنايي ورسره نه لري، مؤمنان له اندېښنو نه د خلاصون لار د اذانه او اقامت تر منځه په جومات کې کېناستل او له خپل ريښتيني خالق نه دعاگانې غوښتل بولي او وايي،

چې پر تقدیر خوښ شه، له ذکر او توکل نه کار واخله.

الم نشرح لك صدرک

۲۰۵

پورتني کلام پر رسول الله ﷺ نازل شو او د هغه په حق کې په ټوله مانا متحقق شو، پېغمبر ﷺ پراخه سينه او ډاډه زړه، د انسانانو په نسبت صله او عاطفه درلوده!!!

دغه پېغمبر ﷺ "رحمة للعالمين" دی د هغه په فضيلت کې دغه خبره بېخي کفايت کوي چې:

﴿شَاهِدًا وَمُبَشِّرًا وَنَذِيرًا ۝ وَدَاعِيًا إِلَى اللَّهِ بِأَذْنِهِ وَسِرَاجًا مُنِيرًا ۝﴾

"مور ته شاهد او زېری وړکوونکی او وېروونکی لېرلی يې (۴۵) او د الله تعالی په اجازه د هغه لوري ته بلونکی او بله ډيوه مو وگرځولي (۴۶)."

"هغه چې د نبوي رسالت سره سمون نه خوري د يو شمېر مناطقو و زنديقيت او د يو شمېر صوفيانو حماقت، د متکبرينو رذالت او داسې نور فاسد افکار او خيالات دي چې له حقيقتونو سره پر جگړه بوخت او د اسلام د ستر پېغمبر ﷺ له تگلارې څخه منحرف شوي"

الله تعالی فرمايي:

"نو الله تعالی مؤمنانو ته د هغه څه په اړه چې دوی پکې اختلاف کاوه هدايت او لارښونه وکړه، په دې توگه الله تعالی چې چا ته وغواړي د سمې لارې لارښوونه کوي"

د ښه ژوندانه مفهوم

۲۰۶

يو عقلمن وايي که ته د زندان د وسپنيزو پنجرو ترشا په ولچکو او زولنو تړلی بندي يې؛ نو هم اسمان ته کتلاي شي او له اسمانه يو خوږ بويه گل راشو کولای او بويولای شي او پر خای ناست خپل صحت روغ ساتلای شي؛ خود دې پر عکس که په يوه ښکلې مانۍ کې ناست يې او د خپل شتو په چروت کې ډوب او ښخې او بچيو ته غوسه يې؛ نو په دې سره دې روغتيا لا پسې زيانمېري.

په دې دواړو حالتونو کې ښه ژوند د لومړني حالت دی، که څه هم زندان کې دی او د دويمني حالت ژوند ښه نه دی که څه هم په يوه ښکلې مانۍ کې ولې نه دی.

د دې مانا دا شوه، چې ښکمرغي له کومې زمانې پورې تړلې نه ده او نه په کوم خای پورې ځانگړې ده، بلکې يوازې په ايمان کې نغښتې ده، زړه د الله تعالی د نظر خای دی او کله چې زړه پر الله ډاډمن وي؛ نو بيا پکې د ښکمرغۍ چينې راخوټېري.

امام احمد بن حنبل رضي الله عنه ښکمرغه ژوند تېر کړی، سره له دې چې په خپل لاس گندل شوی او پېوند شوې جامې به يې اغوستې، درې خټينې کوټې يې درلودې، چې په هغې کې يې استوگنه کوله، د زيتون له تيلو سره به يې وچه مړۍ خوړله، يوه جوړه خپلۍ يې اولس کاله وکارولې، زياتره وخت به روژه و، په مياشت کې به يې فقط يو ځل غوښه موندله؛ خو بيا هم دومره مېړنی او همت ناک و، چې په يو يو حديث پسې به يې نړۍ گز و گام کوله، بيا هم خوښ او ښکمرغه و! په مقابل کې يې د نړۍ واکمنان مامون الرشيد، واثق، معتصم او متوکل، له سرو او سپينو زرو او لښکرو سره په دنگو دنگو

مانيو کي اوسپدل؛ خو ژوند يې په خپرپرتيا کي تېريده، ډاډمني او نېکمرغي يې نه درلوده.

شيخ الاسلام ابن تيميه رحمه الله نه کورني درلوده او نه گور، نه مال او نه منصب، د بنو اميه د جومات ترڅنگ يې يوه ختینه کوټه درلوده، په هغې کي اوسېده او پر يوه مړي ډوډۍ به يې کړۍ ورځ تېروله، يوازې دوه جوړه جامې يې درلودې، زياتره وخت به په جومات کي ويده کېده! دی وايي:

زما جنت زما په سينه کي دی، زما وژل زما لپاره شهادت او بندي کول مې خلوت دی، جلا وطني راته سياحت دی او دغه ټولې خبرې يې د ايمان پر مټ کولې، په زړه کي يې د ايمان د بوټي ريښې کلکې وې.

نېکمرغي څه ده؟

۲۰۷

رسول الله ﷺ فرمايي:

”په دې نړۍ کي د يوه لاروي په څېر ژوند وکړه“

نېکمرغي په مال او شتمني کي نشته، نه د قارون په خزانو کي او نه د فرغون په پاچاهۍ کي نغښتې ده، بلکې نېکمرغي د صحابه وو په ژوند کي وه، ځکه هغوی يوازې دنيا ته پام نه کاوه، بلکې په ديني چارو بوخت وو.

نېکمرغي څه بانکي رسيد نه دی، چې له کوم بانک نه تر لاسه کړای شي او نه کوم څاروی دی، چې په مېله کي وپېرل شي او نه کوم خوږ بويه گل دی، بلکې نېکمرغي خپله له ايمان او دين څخه راوتلی شی دی، موږ په موټرو او بنکليو مانيو کي نېکمرغي لټوو، سره له دې چې دغه ټولې اسانتياوې د اندېښنو زېږنده دي.

د نړۍ ستر خواخوږي ﷺ ته وگورئ، چې هغه خومره په غریبۍ کې ژوند کړی؛ خو سره له دې یې هم په داسې نېکمرغيو کې ژوند تېر کړی، چې یوازې الله تعالی پرې بڼه پوه دی.

سعد بن ابی وقاص رضی الله عنه خپله بڼه، بچي او گډې وزې له ځانه سره واخیستل او له ښاره ووت، په یوه دښته کې استوگن شو، یانې له دنیوي ستونزو او اندېښنو نه یې کډه وکړه، بله ورځ یې له ښاره یو زوی ورغی او ورته یې وویل پلاره! ته دلته ناست یې او هلته د شتمنیو پر وېش سره خلک نښتي دي؛ نو سعد رضی الله عنه ورته وفرمایل زه ستا له شره الله تعالی ته پناه وروړم او ما له رسول الله ﷺ نه اورېدلي وو، چې الله تعالی داسې کس خوبوي، چې نومورکی غني او پرهېزگار وي.

سپېڅلې خبرې الله تعالی ته پورته خپړي

۲۰۸

له صحابه وو سره د ښو خبرو خزانې وې چې د اسلام ستر پیغمبر ﷺ ورته ښوولې وې، هره خبره یې تر دغې ټولې نړۍ غوره وه. د ابوبکر رضی الله عنه د غوښتنې په ځواب کې ورته دغه دعا ښيي.

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ،
فَاغْفِرْ لِي مَغْفِرَةً مِنْ عِنْدِكَ، وَارْحَمْنِي إِنَّكَ أَنْتَ الْغَفُورُ الرَّحِيمُ
”ای الله! بېشکه ما پر ځان ډېر تېری کړی دی او له تا پرته بل څوک
د گناهونو بښنه نشي کولای؛ نو ته ما ته له خپل لوري بښنه وکړې او
پر ما ولورېږې، بېشکه ته بښونکی او لوراند ذات یې.“

علي عليه السلام ته دا دعا بنيي چي:

اللَّهُمَّ إِنَّكَ عَفُوفٌ تُحِبُّ الْعَفْوَ فَاعْفُ عَنِّي

“ای الله! ته بښونکی یې او بښنه خوښوي؛ نو ما ته بښنه وکړه.”

د الله تعالی رانیول خورا سخت دي

۲۰۹

د یو بنده تر ټولو سخت او ناوړه دریځ دا دی چې پر نورو ظلم کوي او پر حقوقو یې خپته اچوي، ځکه یې الله تعالی هم کلک رانیسي، وگوره عامر بن طفیل غوښتل، چې پېغمبر عليه السلام ووژني، پېغمبر عليه السلام هغه ته ښېرې وکړې، په سبا له ورځ مړ شو او لمنځه ولاړ.

اربد بن قیس د پېغمبر عليه السلام د وژلو هڅه وکړه، هغه ورته ښېرا وکړه، پر اوبن سپور پر آسماني تندر ولگېد، سره له اوبڼه وسوزېد او لمنځه ولاړ.

حجاج بن یوسف د سعید بن جبیر عليه السلام پر وژلو اقدام وکړ، هغه ورته په دغه لنډ وخت کې ازار وکړ چې:

ای الله! تر ما وروسته یې پر بل چا مه مسلطوه! هماغه و چې حجاج د لاس په څه ناروغی اخته شو او دغې ناروغی یې ټول بدن ته سرایت وکړ، د غويي په څېر څېرې یې به یې کول، لنډه دا چې پر همدغه حالت کې مړ شو.

سفيان ثوري د منصور له وېرې حرم ته لاړ، منصور هم ورپسې رهي شو، سفيان د کعبې غلاف کلک راوښو او منصور ته یې ښېراوې وکړې، منصور مکې ته تر دننه کېدو له مخه په لار کې د میمون د کوهي تر څنګ مړ شو.

حمزه البسوني د جمال ناصر په زندان کې پر محکومو مسلمانانو سخت ظلمونه کول او ورته به یې ویل:

(العیاذ باللہ)

ستاسی خدای چہرته دی چہی هغه هم په زولنو وترم!
الله سبحانه وتعالی فرمائی:

﴿سُبْحٰنَهُ وَتَعَالٰی عَمَّا يَقُوْلُوْنَ عَلُوًّا كَبِيْرًا ۝﴾

”هغه پاک دی او له هغو خبرو نه ډېر پورته او لوړ دی چې دوی یې
کوي.“

همدغه موذی انسان له قاهرې نه د باندې سکندرې ته روان و چې موټر
یې ټکر وکړ، وسپنه یې په سر کې ننوتله او په ځای مړ شو.
د عبدالناصر یو بل جلا د په لس ډوله ناروغیو اخته شو او په طبابت کې
یې هېڅ درملنه ترلاسه نشوه، آخر هم په زندان کې مړ شو.
الله سبحانه وتعالی فرمائی:

﴿الَّذِيْنَ طَغَوْا فِى الْبِلَادِ ۝ فَاكْثَرُوْا فِيْهَا الْفُسَادَ ۝ فَصَبَّ عَلَيْهِمْ رَبُّكَ سَوْطَ
عَذَابٍ ۝﴾

”دا هغه کسان وو چې د نړۍ په هېوادونو کې یې ډېره زیاته سر
غړونه کړې وه (۱۱) او په هغو کې یې ډېر زیات فساد خورکړی وو
(۱۲) په پای کې ستا رب پر هغو د عذاب ډره راکوزه کړه (۱۳).“
په حدیث شریف کې راځي چې:

”د مظلوم له بڼې او ازار نه ډډه وکړئ، ځکه چې د الله تعالی او د
هغه ترمنځ څه پرده نه وي“

په خراسان کې له یوه نېک سړي نه څو اشرفی چا پټې کړې هغه په ژړا
لاس پورې کړ، فضیل ابن عیاض ورته وویل: ولې ژاړي؟؟ هغه ورته ووی
ژاړم؛ خو په دې چې د قیامت په ورځ به الله تعالی ما او دغه غل سره یو

ځای کړي، نو په هغه مې زړه دردېږي.

ستا د دروازي مخې ته زه ولاړيم

۲۱۰

په نیویارک کې د ملګرو ملتونو د ودانۍ د لویې دروازې پر سر یوه لوحه څړول شوې چې پر هغې د نړیوال شاعر سعدي شېرازي دا قطعه (چې ورورۍ او اتحاد ته پکې بلنه شوې) په انګلیسي ژباړل شوې.

”زه چې کله د خپل محبوب دروازي ته ورسېدم، نو ما ته یې وویل: څوک یې؟ ما ورته وویل: زه یم

هغه بیا وویل: د محبت پر مانا نه یې پوهېدلی چې تا زما او د ځان ترمنځ توپیر وکړ!

ما وویل: یو کال پس راغلم او ستا دروازه مې په عاجزۍ سره ټک ټک کړه او ته وایې چې څوک یې، زه وایم ګوره! دننه هم ته یې او دباندې هم ته یې، چېرته چې زه ګورم؛ نو هلته ته یې!

هغه ووی: اوس د محبت په قدر او قیمت وپوهېدم، دننه راځه. ...“

د یوه بنده لپاره حتمي ده چې باید یو داسې دوست ولري چې په غمونو او اندېښنو، لوړو او ژورو کې ورسره شریک اووسي.

الله تعالی د موسی عليه السلام د غوښتنې په اړه داسې یادونه کړې:

﴿وَجَعَلْ لِي وَزِيرًا مِّنْ أَهْلِي ۚ هَرُونَ أَخِي ۚ إِشْدُدْ بِهِ أَزْرِي ۚ وَأَشْرِكْهُ فِي أَمْرِي ۚ كَتَبْنَاكَ كَثِيرًا ۚ وَوَدَّعْنَاكَ كَثِيرًا ۚ﴾

”او زما لپاره زما د خپلې کورنۍ نه یو مرستیال وټاکه (۲۹) هارون چې زما ورور دی (۳۰) د هغه په وسیله زما مت پیاوړی کړه (۳۱)

او هغه زما په کار کې برخه وال کړه (۳۲) چې مور بڼه ستا پاکي بیان کړو (۳۳) او بڼه ستا یادونه ستاینه خپره کړو (۳۴).“

د یو شاعر په وینا:

خامخا باید یو نږدې غمخور ولرې، چې تا ته ډاډ درکړي او درد دې دوا

کړي.

الله سبحانه وتعالی فرمائي:

﴿بَعْضُهُمْ أَوْلِيَاءُ بَعْضٍ﴾

”دوی په خپلو منځو کې سره ملګري دي.“

﴿كَانَهُمْ بَنِيَانٌ مَّرْصُوصٌ﴾

”چې ګواکې هغوی یو محکم کړی شوی دېوال دی.“

﴿وَالْفَ بَيْنَ قُلُوبِهِمْ﴾

”او د مؤمنانو زړونه یې یو له بله سره ولګول.“

﴿إِنَّمَا الْمُؤْمِنُونَ إِخْوَةٌ﴾

”مؤمنان خو یو د بل وروڼه وي.“

د نېکمرغۍ له اسبابو نه دا هم دي، چې ته یو داسې ملګری پیدا کړې چې تا ته په خپله ملګرتیا کې یوه نېکمرغي او ګټه در ورسوي.

قدسي حديث دی الله سبحانه وتعالی فرمائي چې:

”چېرته دي زما په اړه دوه تنه دوستان چې نن یې د خپل رحمت په سیوري کې راوښکارم“

په بل حديث کې راځي چې:

”او هماغه دوه کسان چې محبت او دوستي یې دواړه د الله تعالی په

امن شرعاً او عقلاً مطلوب دی

۲۱۱

الله سبحانه و تعالی فرمائي:

﴿أُولَئِكَ لَهُمُ الْأَمْنُ وَهُمْ مُهْتَدُونَ﴾

”امنيت د هماغو کسانو لپاره دی او پر سمه لاره برابر هماغه کسان دي، چې ايمان يې راوړی او خپل ايمان يې پر ظلم نه دی ملوث کړی.“

په حديث شريف کې راغلي دي:

”د چا په کور کې چې امن وي، بدن يې روغ وي او د ټولې ورځې لپاره خواړه په کور کې ولري؛ نو دا داسې ده گواکې ټوله نړۍ ورته پرانستل شوې وي.“

په کور کې امن هله وي، چې د کور ټول وگړي له گناه او گمراهۍ نه ځان ساتي او په ټول امت کې به هله امن راځي، چې ټول د مينې په دسترخوان سره راټول شي او پر نياو او انصاف خپلې چارې روانې کړي، په شريعت عمل پيل کړي.

دا دنيا څومره لولۍ او مکاره ده، يو اړخ يې سموې؛ نو بل اړخ يې خرابېږي، کله چې مال د سړي لاسته راشي؛ نو بدن يې ناروغي او اندېښنې په مخه کړي او چې بڼه حالت تر لاسه کړي؛ نو مرگ يې گړېوان راوښيي او همدا دنيوي ژوند دی.

لکه تاسې دې پېښې ته وگورئ:

د اعمش په نامه يو شاعر رسول الله ﷺ ته راته، چې په خپل شعر کې د ده ستاينه وکړي، په لار کې له ابو سفیان سره مخ شو، هغه ورته وويل سل اوبنان به درکړم او بېرته له همدې ځايه ستون شه، پېغمبر ته مه ورځه، ده ورسره ومنله، سل اوبنان يې ترې واخيستل او بېرته ستون شه، په لار کې له اوبنه راپرېووت او مړ شو، دين او دنيا يې دواړه تباه او برباد شوو.

دنيوي جاه او جلال لمنځه ځي

۴۱۴

رېستيونې او حقيقي نېکمرغي هماغه ده، چې تل او بشپړ وي، دوام يې په دغه او هغه نړۍ دواړو کې وي، محاسن يې په غمونو او اندېښنو لمنځه

نه ځي!!

نعمان بن المنذر (د عراق ولس مشر) تر يوې ونې لاندې کېناست او د شرابو پياله يې پر سر رواروله! د هغه وخت نامتو حکيم «عدي بن زيد» هغه ته په يوه ټکي نصيحت وکړ او ورته يې وويل:

پاچا سلامت! پوهېږې چې دغه ونه څه وايي؟

پاچا: نه! وايي؟

عدي بن زيد ورته د شعر په ژبه وويل:

زمور په چاپيريال کې ډېرو لارويانو اړولي او ارغواني شراب يې څښلي،
بيا زمانې پرې لوبې کړي او همدغه د زمانې حال دی کله څنگه او کله
څنگه!

د دغو شعري بېلگو په اورېدو نعمان په چورت کې ډوب شو او لارې
شراب خوري يې پرېښوده او همداسې مکدر او اندېښمن پاتې شو تر دې

چې مړ شو.

هلته د ايران شاه رضا د فارس حکومت د دوه نیم زره کلن تلین په ویاړ او حکومت د نفوذ او توسیع په مناسبت د هېواد په یوه ستره بقعه کې یو ویاړلی مجلس ترتیب کړ..... زمانه چا ته ډېر وخت نه ورکوي، فقط د بېگا او سبا په موده کې یې تغر ورتول کړ او جلا وطن کړی شو.
الله سبحانه و تعالی فرمائي:

﴿تُوِّي الْمُلْكُ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ﴾

”ستا چې چا ته خوښه شي حکومت ورکوي او له چا نه چې وغواړي اخلي يې.“

په دې توگه له خپلو قصرونو څخه لېرې په محرومیت او افلاس کې مړ شو او چا پرې اوبنکې هم توی نکړې.
الله تعالی فرمائي:

﴿كَمْ تَرَكُوا مِنْ جَنَّتٍ وَعَيْونٍ ۝ وَ زُرُوعٍ وَ مَقَامٍ كَرِيمٍ ۝ وَ نَعْبَةٍ كَانُوا فِيهَا فَاكِهِينَ ۝﴾

”خومره يې پرېښودل باغونه، چينې، (۲۵) کښتونه او ځلانده محلونه (۲۶). خومره ژوندني وسايل، چې هغوی پکې مزې چرچې (کولې له هغوی نه وروسته پاتې شول) (۲۷).“

کت مټ حال د "رومانيا" د جمهور رئیس "چار ويسکي" هم چې پوره دوه وښت کاله يې حکومت وکړ او يا زره گارډ يې درلودل، بالاخره ولس يې ورته په غوسه شو قصر يې ورمحاصره کړ او سره له محافظينو يې ټوټې ټوټې کړ.

الله سبحانه و تعالی فرمائي:

﴿فَمَا كَانَ لَهُ مِنْ فِئَةٍ يَنْصُرُونَهُ مِنْ دُونِ اللَّهِ ۗ وَمَا كَانَ مِنْ

الْمُنْتَصِرِينَ ۝﴾

”بيا دهغه د مرسته کونکيو هېڅ کومه ډله نه وه، چې د الله تعالیٰ په مقابل کې د هغه مرستې ته راغلي وای او نه یې خپله مرسته نڅپله وکړای شوه.“

دې ته ورته د فلپین جمهور رئیس "مارکوس" هم ستره واکمني او ځواکمني لاس ته راوړه! له دغې ځواکمنۍ څخه په ناوړه گټه اخستنې سره خپل ولس له سخت ذلت او سپکاوي سره مخ کړ!

الله تعالیٰ هغه ته داسې سزا ورکړه، چې ټوله واکمني او ځواکمني یې له لاسه ورکړه، له خپل هېواد، اهل او کورنۍ نه وشړل شو او پر هېڅ کوم ځای کې ورته پناه گاه ترلاسه نشوه؛ او پر یو بدمرغه مرگ مړ شو، ولس یې په خپل هېواد کې د قبر لپاره هم ځای ورنکړ.
الله سبحانه و تعالیٰ فرمایي:

﴿فَكُلًّا أَخَذْنَا بِذَنْبِهِ﴾

”په پای کې موږ هر یو د هغه په گناه سره ونیوه.“

د فضایلو اکتساب د نېکمرغۍ

۴۱۳

معراج دی

له بنده نه دا مطلوب ده چې باید نېکمرغي، امن او راحت کسب کړي، د نېکو صفاتو او ښو کارونو په لور ځغاسته وکړي.
په حدیث شریف کې راغلي دي چې:

«د هغه څه په اړه چې تا ته يې خیر او گټه رسېږي حرص ناک او وسه او له الله تعالى نه مرسته وغواړه»

يو صحابي له رسول الله ﷺ نه غوښتنه کوي، چې په جنت کې هم له هغه سره ملگری اوسي!

هغه ورته وايي:

«د ډېرو سجدو په لگولو سره زما مرسته وکړه! ځکه هره سجده چې ته لگوي په هغې سره الله تعالى ستا يوه يوه درجه لوړوي»

يو بل يې د نېکۍ د يوې لويې دروازې د پرانستلو په اړه ورڅخه پوښتي، په ځواب کې ورته وايي چې: تل بايد ستا ژبه د الله تعالى پر ذکر لونده اوسي. د يو بل په ځواب کې وايي:

چا ته کنځل مه کوه، څوک پر خپل لاس مه وهه او که څوک درته کنځل وکړي، نو د کنځاوو ځواب پر کنځلو مه ورکوه، هېڅ ډول نېکي وړه او سپکه مه گڼه، که څه هم له خپلې سلواغې نه اوبه د بل بوکې ته ور واوړې. مهم کارونه چټکتيا او اقدام ته اړتيا لري.

په حديث کې راځي:

«تر فتنو دمنځه د نېکۍ په لور ځغاسته وکړئ»

الله سبحانه وتعالى فرمايي:

«د رب له لوري مغفرت او جنت ته ځغاسته وکړئ»

نېکۍ ته انتظار او په ترسره کولو

يې ډيل مه کوئ!

۲۱۴

د يوه شاعر په وينا:

د انسان د زړه تيگان او ټکان هغه ته همدا خبره په ډاگه کوي چې ژوند
د دقيقو او ثانياو په حساب دی.

عمر بن خطاب رضي الله عنه هلته په وينو کې لت پت پروت دی، بل لور ته يې
يو ځوان وليده چې اوزار او جامې يې په ځان پسې پر ځمکه رابښکلې، هغه
ته يې داسې وويل: وراره! جامې دې له ځمکې نه در پورته کړه، چې په دې
کې ستا د رب په اړه تقوی هم ده او د جامو نظافت هم.

وگورئ د مرگ په سکرانو کې د عمر فاروق رضي الله عنه امر بالمعروف او نهی
عن المنکر!

جنتونه او نعمتونه هلته دي، نه دلته

۲۱۵

خوبه مو نه ده، چې تل ژوندي گړندي، نېکمرغه او زلمي اووسئ؟ که
غواړئ يې؛ نو دغه سعادت دلته نشي ترلاسه کېدای، ځکه دغه نړۍ لخوا
لعب فنا او زوال دی!

يو شاعر د ځوانۍ په دوره کې په بېوزلتوب او مفلسۍ کې ژوند کاوه...!
روپۍ يې غوښتلې ترلاسه يې نه کړې..... بنځه يې غوښتله! ويې نه

موندله..... کله يې چې د سر وينسته سپين او هډونه يې سست شول، نو له هر لوري مال او دولت ورته راغی؛ نو دا شعرونه يې وويل:

”دغه شيان ما هماغه وخت غوښتل کله چې شل کلن زلمی وم اوس تر اویاو واوښتم؛ نو گورم چې د ترکو غرخو ته ورته او نازولې پېغلې را نه طوافونه کوي!

خلک راته وايي: مور ستا د خبرېوړيو له امله خوب نشو کولای.

زه ورته وایم: څه وکړم چې اتیا کلن یم؟!“

الله سبحانه وتعالی فرمائي:

﴿وَمَا هَذِهِ الْحَيَاةُ الدُّنْيَا إِلَّا لَهُوٌّ لَعِبٌ﴾

”او دغه د دنیا ژوند هېڅ نه دی مگر یوه لوبه او زړه خوښونه.“

د الهي منهج دښمنان

۲۱۶

ما د ملحدینو او کمونستانو شعري او نثري کتابونه ولوستل... نهایی بې حیاء او بې ادبه خلک دي... زه پر دې وپوهېدم چې هغه انسان چې د الهي منهج او رسالت په اړه د مسوولیت احساس ونه لري، هغه د انسان په جامه کې یو څاروی دی چې د سړي او یا ښځې په څېره کې تبارز کوي. الله سبحانه وتعالی فرمائي:

﴿أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۗ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۝﴾

﴿هُمُ أَضَلُّ سَبِيلًا ۝﴾

”ایا ته انگېرې چې له دوی نه زیاتره کسان اوري او پوهېږي؟ دوی

خود څارويو په شان دي، بلکې له هغونه هم څو لار ورکي دي.“
 زه وایم دغسې خلک څنگه کولای شي نېکمرغي ترلاسه کړي سره له
 دې چې د دوی او د الله تعالی ترمنځ د تړاو رسی شلېدلې ده؟! او د الله تعالی
 د رحمت پراخه او پرانستې دروازې یې په ځانونو پسې تړلې دي.
 څنگه کولای شي نېکمرغه اووسي چې الله تعالی یې په غوسه کړی؟!
 او څنگه راحت موندلای شي چې له الله تعالی سره پر جگړه بوخت دي؟!
 زه وایم که توبه ونه باسي نو ستره بدبختي یانې د جهنم اور یې په برخه
 دی.

پخواني کمونستان دي او که اوسني، د دوی ترمنځ مشترکه اصل همدا دی
 چې دوی د الله تعالی په وړاندې په بې ادبۍ او ملنډو راوړل شوي، انساني
 او اخلاقي ارزښتونه یې تر پښو لاندې کړي.
 الله سبحانه و تعالی فرمائي:

﴿ أَفَمَنْ أَتَىٰ عَلَىٰ تَقْوَىٰ مِنَ اللَّهِ وَرِضْوَانٍ خَيْرٌ أَمْ مَنْ أَتَىٰ
 بُنْيَانَهُ عَلَىٰ شَفَا حَرْفٍ هَارٍ فَانفَارَ بِهِ فِي نَارٍ جَهَنَّمَ ۗ وَاللَّهُ لَا يَهْدِي
 الْقَوْمَ الظَّالِمِينَ ۝ ﴾

”نو ستاسې څه گومان دی، غوره انسان هغه دی چې هغه د خپلې
 ودانۍ بنسټ د الله تعالی په وېره او د هغه د رضا په غوښتنه ایښي
 وي، یا هغه چې خپله ودانۍ یې د یوه کمره په کاواکه لغم خوړلې
 غاړه ودرولې وي او له هغه سره نېغ په نېغه د دوزخ په اور کې
 وغورځېږي؟ الله تعالی داسې ظالمانو ته هېڅکله لاره نه ښيي.“

د دغو بدمرغو کمونستانو لپاره که توبه ونه باسي د حل یواځنۍ لار
 همدا ده، چې له غمونو او اندېښنو نه د خلاصون په موخه ځانونه په خپله
 ووژني!

الله تعالی فرمائي:

﴿هَآنْتُمْ أَوْلَاءُ تُحِبُّونَهُمْ وَلَا يُحِبُّونَكُمْ وَتُؤْمِنُونَ بِأَكْتِبِ كَلِمَةٍ وَإِذَا لَقُوكُمْ قَالُوا آمِنًا وَإِذَا خَلَوْا عَصَوْا عَلَيْكُمْ إِلَّا نَامِلًا مِنَ الْغَيْظِ قُلْ مُوتُوا بِغَيْظِكُمْ إِنَّ اللَّهَ عَلِيمٌ بِذَاتِ الصُّدُورِ﴾

”تاسي له هغو سره مينه کوي؛ خو هغوي له تاسي سره مينه نه لري سره له دې چې تاسي ټول اسماني کتابونه مني، کله چې هغوي له تاسي سره يو ځای کېږي؛ نو وايي چې مور هم (ستاسي پېغمبر او ستاسي کتاب) مني دی؛ خو چې کله درڅخه بېلېږي؛ نو بيا ستاسي پر خلاف له ډېر قهر او غضب نه خپلې گوتې چيچي، هغو ته ووايه چې د خپلې غوسې په تاو کې ومري، الله تعالی آن د زړونو په پټو رازونو پوهېږي.“

دغه راز فرمائي:

﴿وَإِذْ قَالَ مُوسَى لِقَوْمِهِ يُقَوْمِ إِنَّكُمْ ظَلَمْتُمْ أَنفُسَكُمْ بِاتِّخَاذِكُمُ الْعِجْلَ فَتُوبُوا إِلَى بَارِيكُمْ فَاقْتُلُوا أَنفُسَكُمْ ذَلِكُمْ خَيْرٌ لَّكُمْ عِنْدَ بَارِيكُمْ فَتَابَ عَلَيْكُمْ إِنَّهُ هُوَ التَّوَّابُ الرَّحِيمُ﴾

”در ياد کړئ چې کله موسی (له دې نعمت سره درستون شو نو) خپل قوم ته يې وويل چې ای خلکو! تاسې په خدايي سره د خوسکي په نيولو پر خپل ځان سخت ظلم کړی دی، نو تاسې د خپل خالق په وړاندې توبه وباسئ او په خپلو کې سره ووژنئ، په همدې کار کې ستاسې د خالق په وړاندې ستاسې بڼه توب دی، په هغه وخت کې ستاسې خالق ستاسې توبه قبوله کړه، چې هغه بڼه توبه قبلوونکی او د رحمت خاوند دی.“

د دې نړۍ حقيقت

۲۱۷

د نېکمرغۍ تله او د شيانو تقدير ټول د الله تعالى په کلام کې شته او هماغه الله سبحانه وتعالى د شيانو تقدير ليکي، لکه چې فرمايي:

﴿وَلَوْ لَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِالرَّحْمَنِ لِبُيُوتِهِمْ سُقْفًا مِنْ فِضَّةٍ وَمَعَارِجَ عَلَيْهَا يَظْهَرُونَ ۝۳۳ وَلِبُيُوتِهِمْ أَبْوَابًا وَسُررًا عَلَيْهَا يَتَّكِنُونَ ۝ وَزُخْرَفًا ۝ وَإِنْ كُلُّ ذَلِكُمْ لَمَّا مَتَاعُ الْحَيَاةِ الدُّنْيَا ۝ وَالْآخِرَةُ عِنْدَ رَبِّكَ لِلْمُتَّقِينَ ۝﴾

”که دا وېره نه وای، چې ټول خلک به د یوې کرنلارې پیروان شي؛ نو موربه په رحمن الله باندې د کافر کېدونکیو د کورونو چتونه او د هغوی زینې، چې هغوی ورباندې بامونو ته خېژي، د سپینو زرو گرځولي وو۔ او همدارنگه د هغوی دکورونو دروازې او د هغوی تختونه، چې هغوی ورباندې تکیه وهونکي کېني (هم د سپینوزرو گرځولي وو) او د سرو زرو، دا هر څه خو محضې د دنيوي ژوندانه متاع ده او اخرت ستا د رب په وړاندې صرف د پرهېزگارو خلکو لپاره دی.“

د نړۍ حقيقت دا دی، چې دغه ټولې دنګې او بڼکې مانۍ بې ارزښته او سپکې دي، ځکه که دې شيانو د غوماشي د وزر هومره ارزښت هم لرلی؛ نو الله تعالى به کافر ته ترې یو گوټ اوبه هم نه وای ورکړې.

عمر رضي الله عنه فرمايي چې يو ځل زه نبي کریم ﷺ ته ورغلم په داسې حال کې، چې هغه پر ځمکه ویده و؛ نو زما سترګې راډکې شوې او ورته مې عرض

وکر، چې ای د الله رسول ﷺ د قیصر او کسری راحت او هوساینې ته گوره، چې خومره هوسا ژوند لري، سره له دې چې هغوی کافر دي او ته، چې په ټولو انسانانو کې غوره انسان یې، داسې پر ځاورو ویده یې؛ نونبي کریم ﷺ وفرمایل، چې ای عمره! په دې کې څه شکمن یې او ته دا نه خوښوې، چې ستاسې لپاره اخرت او د دوی لپاره دنیا ده. الله سبحانه و تعالی فرمائي:

﴿مَنْ كَانَ يُرِيدُ الْحَيَاةَ الدُّنْيَا وَزَيَّنَّتْهَا نُوْفًا إِلَيْهِمْ أَعْبَاهُمْ فِيهَا وَهُمْ فِيهَا لَا يُبْخَسُونَ ○ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَ حِطَّ مَا صَنَعُوا فِيهَا وَ بَاطِلٌ مَّا كَانُوا يَعْمَلُونَ ○﴾

”کوم خلك چې يوازې د همدې دنيا د ژوند او د هغې د ښکلاوو غوښتونکي وي د هغو د کړو وړو ټوله مېوه مور همدلته ورکوو او په دې کې له هغو سره هېڅ کمي نه کېږي.

خو په اخرت کې د دغه راز خلکو لپاره له اوره پرته نور څه نشته (هلته به معلومه شي چې) څه چې هغوی په دنيا کې کړي دي، هغه ټول خاورې ايرې شول او اوس د هغو ټول کړه وړه محض باطل دي.“

که تاسې د الله تعالی له معرفت سره اشنایي او په عبادت کې بوخت اوسئ؛ نو تاسې ته د ښکمرغۍ کيلي په لاس درغلې ده، که څه هم تاسې په یوه جونگره کې اوسېږئ او که تاسې په یوه ښکلې مانۍ کې د مزدورانو ترمنځ ژوند کوئ او ټولې هیلې مو پوره وي خو که تاسې د گمراهۍ پر لار روان یاست؛ نو دغه شيان تاسې ته ښکمرغي نشي درېښلای او په داسې حال کې به ستاسې اخرت تباه وي او له ښکمرغۍ نه به بې برخې یاست.

د نېکمرغی کیلي

۲۱۸

چې خپل الله دې وپېژانده او د هغه په وړاندې دې د بندگۍ سر بنسټه کړ؛ نو نېکمرغی، خیر او برکت ټول ستا په ځولۍ کې در پرېووت، که څه هم ته په کومه جونگره او کوډۍ کې استوگنه ولري؛ خو د سرغړونې په صورت کې که ته په مانیو کې هم اووسېږي؛ خو پر دې باوري شه، چې ستا پای به ډېره ترخه وي، ځکه چې تا لا تر اوسه پورې د نېکمرغۍ کیلي لاس ته نه ده راوړې.

الله سبحانه وتعالی فرمائي:

﴿وَأَتَيْنَهُ مِنَ الْكُنُوزِ مَا إِنْ مَفَاتِحَهُ لَتَنُوزًا بِالْعَصْبَةِ أُولَى الْقُوَّةِ﴾

”بیا هغه د خپل قوم پر خلاف سر غړاوی وکړ او مور هغه ته دومره خزاني ورکړې وې، چې د هغو کلیکانې د قوي کسانو یوه ټولي ايله بيله په گرانه پورته کولای شوې.“

او دې خلکو څنګه ژوند کاوه؟

۲۱۹

راشه د یوه ډېر غوره صحابي علي بن ابي طالب رضي الله عنه د ژوند له چارو نه ځان خبره کړه، چې هغه لا د پېغمبر صلى الله عليه وسلم د تره زوی او زوم دی!

یوه سهار مېړه او مېرمن (علي او فاطمې) د څه خوړو لټه وکړه؛ خو څه یې ترلاسه نه کړل، علي د یخنی له امله یوه چپنه واغوستله او د مدینې

په اطرافو کې د خواری-مزدوری په لټون پسې ووت! چا ورته ووی چې پلانکی یهودي څه زراعتي باغ لري! علي عليه السلام هلته ورغی او باغ ته د یوې وړې فرعي دروازې له لارې ورننوت! یهودي ورته وویل، چې ای بانډواله! راخته له ما سره مزدوري وکړه او هغه دا چې د دغو سلواغو په وسیله له دغې څاه نه اوبه راوباسه او دغو ونو بوتو ته یې اچوه؛ د هرې سلواغې په بدل کې به در ته یوه دانه خرما درکوم!

علي عليه السلام له نوموړي یهودي سره د همدغه تړون له مخې څه موده دغه سخت او زړه چاودی کار وکړ، تر دې چې لاسونه یې وپرسېدل، ځکه چې مخکې به هغه یهودي دغه کار په اوبن کاوه! علي عليه السلام به کړۍ ورځ کار وکړ، بېګا ته به یې چې د سلواغو په بدل کومې خرماوې ترلاسه کړې وې؛ د الله تعالی په استازي به ورغی څه به یې ترې هغه ته ورکړې او څه لږې شان خرماوې به یې خپلې مېرمن "فاطمې" ته له ځانه سره یوړې! همدغه د دوی د ژوند چارې وې؛ خو هغوی پر دې پوهېدل او ډاډه وو، چې کور یې له نېکمرغيو او خوښیو ډک دی.

نېکمرغي د قارون او هامان سره نه وه! ځکه یو ژوندی پر خاورو ننوت

او بل یې لعنتي شو!

الله سبحانه وتعالی فرمایي:

﴿اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ زِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَهْبِجُ فَتِرَاهُ مَصْفَرًّا ثُمَّ يَكُونُ حُطَامًا وَفِي الْآخِرَةِ عَذَابٌ شَدِيدٌ وَمَغْفِرَةٌ مِّنَ اللَّهِ وَرِضْوَانٌ وَمَا الْحَيَاةُ الدُّنْيَا إِلَّا مَتَاعُ الْغُرُورِ ٥٠﴾

”ښه وپوهېږئ چې د دنیا دغه ژوند له دې پرته بل څه نه دي چې یوه لوبه، ساعت تېری، ظاهري زیب، سپنګار او ستاسې په خپلو منځو

کې یو پر بل باندې ویارېدل او په مال او اولاد کې یو پر بل باندې د مخکې کېدلو هڅه کول دي د دې مثال داسې دی لکه چې یو باران وشو نو په هغه سره د را پیدا کېدونکیو نباتاتو په لیدلو سره بزگران خوشاله شول. بیا همغه کبست پخېري او ته وینې چې هغه ژېړ شو. بیا هغه بوس گرځي. د دې پر عکس اخرت هغه ځای دی چې هلته (د دنیا غوښتونکیو لپاره) سخت عذاب دی او (د اخرت غوښتونکیو لپاره) د الله تعالیٰ مغفرت او د هغه رضا ده. د دنیا ژوند د غولونې له متاع پرته بل څه نه دی.

هو! نېکمرغي د بلال، سلمان او له عماره رضی الله عنهم سره وه!
یو یې حق ته د اذان او بلنې کار سرته رساوه.

بل یې په صداقت سره د ورورۍ الله چارې سمبالولې.

او بل یې له حق سره ژمنه ټینګ ولاړو.

الله تعالیٰ د دغسې کسانو په اړه فرمایي:

﴿أُولَئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَنَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعَدَ الصِّدْقِ الَّذِي كَانُوا يُوعَدُونَ﴾

”له دغه ډول خلکو څخه موږ د هغو ډېر بڼه عملونه قبلوو او د هغو له بدو څخه تېرېږو، دوی به په جنتیانو کې شامل وي د هغې ریښتیاڼۍ وعدې سره سم چې له هغو سره کېږي.“

د صبر او ثبات په اړه د پوهانو

۲۲۰

ویناوې

د صبر حيله په هغه ځای کې وکاروئ، چې نورې حيلې پرې نه خېژي. که چا صبر تعقيب کړ، کرکه به هغه تعقيب کړي (؟) کله خیر د شر له لوري راځي او کله شر د خیر له لوري راځي.

د الله تعالی په اړه اټکل بې ګټې نه وي

۲۲۱

په قدسي حديث کې راځي چې الله سبحانه و تعالی فرمايي:

أَنَا عِنْدَ ظَنِّ عَبْدِي، بِي فَلْيُظَنَّ بِي مَا شَاءَ

”زه د خپل بنده له اټکل سره سم يم، څنگه چې غواړي؛ نو هماغسې دې زما په اړه گومان وکړي.“

ځينې ليکوالان وايي:

تمه د صبر ماده او د هغه مرستيال دی.

دغه راز د تمې لامل د الله تعالی په اړه بڼه اټکل دی، چې خورا بڼې ګټې له ځانه سره لري.

مور يو شمېر داسې بېوزله خلک وليدل، چې د سخيانو په پرتله يې بڼه اټکلونه درلودل او له اټکلونو سره سم له دربارونو نه يې تللي؛ نو د اکرم الاکرمين ذات په اړه بڼه اټکل په پايله کې به څوک څنگه ورڅخه نهيلي ولاړ شي؟!

الله سبحانه و تعالی فرمائي:

﴿ إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلَكُمْ فَادْعُوهُمْ فَلَيْسَ تَجِيبُوا
لَكُمْ إِنَّ كُنْتُمْ صَادِقِينَ ۝ ﴾

”تاسې چې له الله تعالی پرته کومو ته بلنه ورکوي، هغوی خو صرف بندگان دي، لکه څنگه چې تاسې بندگان یاست، له هغونه دعاګانې وغواړئ وګورئ، دوی دې ستاسې د دعاوو ځواب درکړي که د دوی په باب ستاسې انګېرنې صحیح وي.“

د صبر مېوه خوره وي

۴۴۴

عبدالله بن مسعود رضي الله عنه فرمائي:

”خوښې او ښکمرغې په يقين او خوښۍ کې وي، غم او اندېښنه په شک او غوسه کې وي“

ابان بن تغلب وايي ما له يوه داسې باندېوال نه واورېدل، چې ويل يې: په انساني ارزښتونو کې تر ټولو ارزښتمن شی د ستونزو په وړاندې صبر کول او ځان پر دې خبره ډاډمنول دي، چې دغه ستونزه ارومرو پای لري! له دې امله پر الله تعالی توکل وکړه او ښه گومان پرې ولره.

اصمعي له يوه باندېوال نه واورېدل، چې هغه داسې وويل: د خير په ځای کې له شره وډار شه او د بدۍ په ځای کې د ښکۍ تمه کوه.

يو شاعر وايي:

کله چې الهي عنایت ستا څارنه او ساتنه کوي، نو ډاډه زړه ویده شه،
ځکه چې ټول حوادث او پېښې بیا په امن تېرېږي.

قطري بن الفجاءة وايي:

د جنگ په ورځ هېڅوک هم نه شاته تگ کوي او نه له مرگه وېرېږي،
ما ته نه گورې، چې ښي او کين لور ته د تورو او برچو تر منځ ولاړ يم، زما
يې دومره وینه توی کړه، چې د اس زين او واگي مې هم پکې لامده شول،
بیا زه د جگړې له ډگر څخه په داسې حال کې راستون شوم، چې بصيرت او
اقدام مې لاپسې پیاوړی شو.

ځينې پوهان وايي:

هونبیار سړی د مصیبت پر مهال خپل ځانته په دوو خبرو ډاډ ورکولای
شي.

۱: پر پاتې څه د خوښۍ څرگندونه.

۲: له ستونزې نه د خلاصی هیله او تمه کول.

همدا راز ناپوه سړی د ستونزو پر مهال له دوو شيانو څخه پوزې ته راځي.

۱: بې شمېره او سر سري هیلې او امیدونه تړل.

۲: د مچ له وزرونه ځانته غر جوړول.

حسن بن سهل د ستونزو په اړه داسې وايي:

انسان له گناه څخه پاکېږي، له غفلت څخه بیدارېږي، ثواب ته وړاندې

کېږي، الله تعالی پر لورنو ویاړمن کېږي.

ځينې داسې خلک هم شته، چې د همېشني ژوند د لاسته راوړلو لپاره د

مرگ په لټه کې وي.

الله سبحانه وتعالی فرمايي:

﴿الَّذِينَ قَالُوا إِخْوَانِهِمْ وَقَعَدُوا لَوْ أَطَاعُونَا مَا قَتَلُوا قُلُوبًا فَادْرَأْهُمُ

﴿أَنْفُسِكُمْ الْمَوْتِ إِنْ كُنْتُمْ صَادِقِينَ﴾

”دا هماغه خلك دي چې په خپله؛ خو کېناستل او د هغو ورونه خلك چې وچه کېدل او ووژل شول، د هغو په باب يې وويل چې که هغو زموږ خبره منلې وای، نه به وو وژل شوي، دوی ته ووايه چې که تاسې په خپله دغه خبره کې رښتيني ياست؛ نو چې کله مو خپل مرگ راشي هغه وځنډوئ.“

د اندېښنو د معمولي کېلو په اړه د

۲۲۳

پوهانو ويناوې

يو هونسيار سوداگر وايي:

که گټه مې ونه کړه او روغ رمت کور ته راوړسېدم؛ نو دا ستر غنيمت دی. ځان سلامت کړه، نو په لکونو به ترلاسه کړې.

د ځمکې د ابادۍ او ودانۍ په اړه مه نهيلي کېږه، که څه هم ډېره زمانه

پرې وتلي وي.

په کوم نهر کې چې اوبه تللې وي، په هغه کې بيا هم تلای شي.

انگليسي مفکر تامس تيوس وايي:

هونسياران او مذهبي خلک د قدرت او نعمت پر وخت ښه مال مصرفوي

او د مصيبتونو پر وخت ښه صبر کوي.

مه خپه کپړه! که مال نه لري، ستا
ارزښت په بل څه کې دی

علي بن طالب عليه السلام وايي:

د هر انسان ارزښت د هغه په عمل پورې تړاو لري.
د علم ارزښت په عمل کې دی، لږ وي او که ډېر...!
د شاعر ارزښت په شعر کې دی، ښه وي او که بد...!
له دې امله انسان بايد کوشنښ وکړي، چې ښکې چارې، علم او حکمت،
صبر او استقامت ولري او خپل ارزښت خوندي وساتي.

مه خپه کپړه، د کایناتو کتاب ته
ځير شه

په کایناتو کې عجایباتو ته ځیرتیا له عجایباتو سره مخ کېدل دي.
امام بخاري عليه السلام له جابر بن عبدالله انصاري عليه السلام نه روایت نقل کړی،
هغه فرمایي:

"د اسلام ستر پیغمبر عليه السلام مور د ابو عبیده بن جراح تر قومندې لاندې
د قریشو د یوه سوداگریز کاروان د را لاندې کولو په تکل یوې سړې ته
ولېرلو!

د خوراک لپاره فقط یو ګوډی خرماوې له مور سره وې، چې ابو عبیده
به مور ته ترې لږې لږې را کولې، بیا به مو پسې اوبه وڅښلې، چې تر بېګا
پورې به پرې زمور په ګرانه ګوزاره کېده، تر دې چې د ونو پانې به مو

راځنډلې، هغه به مو لمډې کړې او بيا به مو خوړلې! همداسې د يوه لښکر په دود د بحر پر غاړه روان و، گورو چې د عنبر په نامه يو لوی کب زمور پر وړاندې پروت دی! دا وخت مور د سختې لورې له امله د بل هر څه په پرتله دغه کب ته اړتيا درلوده.

د حديث راوي وايي:

دا وخت مور درې سوه کسان و، هم هلته مو د کب په خوا کې واورول او له هغه څخه مو خوراک پيل کړ، ښه غوړ او چاغ شوو، د غټو غويانو په اندازه مو ټوټې ټوټې کړ! ابو عبیده مور د يارلس کسه د هغه په يوه سترگه کې سره ځای کړو! د هغه يوه پښتۍ يې را واخيستله او ويې دروله، بيا يې يو غټ اوبښ کته کړ او يو اوږد سپرې يې پرې سپور کړ او تر پښتۍ لاندې يې تېر شو! او پښتۍ ته يې سر ونه رسېده او د هغه څه غوښه مو مدينې ته هم له ځانه سره يوړه! کله چې مور رسول الله ﷺ ته دغه خبره وکړه؛ نو هغه داسې وفرمايل، چې دغه د الله تعالی درکړه وه، چې تاسې ته يې درکړه، که څه غوښه يې لرئ، مور ته يې هم راکړئ؟!

راوي وايي چې:

بيا مور رسول الله ﷺ ته هم د هغه له غوښې نه څه برخه واستوله او هغه وخوره“

الله سبحانه وتعالی فرمايي:

﴿الَّذِيْ اَعْطَى كُلَّ شَيْءٍ حَلْقَهُ ثُمَّ هَدَى﴾

”زمور رب هغه ذات دی، چې هر شي ته يې د هغه خپل ساختمان ورکړ، بيا يې ورته لار وښودله.“

ابو داؤد په خپل کتاب (السنن) کې د زراعت په اړه په يو حديث کې وايي: ما په مصر کې يو بادرنگ په لوېشتو کړ، چې پوره د يارلس لوېشتې

وخوت! يو ترنج مې وليد چې پر دوو برخو ويشل شوی و، د دوو انډيو په شان پر اوښن بار و.
الله سبحانه و تعالی فرمائي:

﴿الَّذِي آعْطَى كُلَّ شَيْءٍ خَلْقَهُ ثُمَّ هَدَى﴾

”زموږ رب هغه ذات دی، چې هر شي ته يې د هغه خپل ساختمان ورکړ، بيا يې ورته لار وښودله.“

زغلول النجار د کایناتو په اړه په يوه محاضره کې وويل:
دلته داسې ستوري شته چې د برق هومره سرعت لري خو په زرگونو کاله وشول، چې لا تراوسه هم ځمکې ته نه دي رارسېدلي.
الله سبحانه و تعالی فرمائي:

﴿فَلَا أُقْسِمُ بِسَوَاقِعِ النُّجُومِ﴾

”نو داسې نه ده، زه د ستورو د پرېوتلو په ځايونو باندې قسم خورم.“
د ”الخبار“ جريدې د (۲۷ / ۹ / ۱۹۵۳) کال په (۳۹۶) گڼه کې داسې وليکل:

”نن سهار مهال د پاریس ښار ته (اونا) د يوه فاتح په بڼه د لسگونو پليو او سپرو پوليسو په بدرگه راغی.

هو! (اونا) يو نر وژی ستر او ضحيم کب و چې اتيا زره کيلو گرامه وزن يې درلوده او په يوه لويه تړپله کې يې د پاریس ښار ته دننه کړ، ننداره چيان کولای شي تر يوې مياشتې پورې يې ننداره وکړي؛ خو منتظمين او پوليس سره دې موافقې ته ونه رسېدل، چې د کب نندار چيانو لپاره د اورگاډي د تم ځای د پاسه سرک باندې ځای جوړ کړي، په دې خاطر چې هسې نه سرک ښکته کېني!

د نوموړي کب عمر ایله بيله اتلسو میاشتو ته رسېده؛ خو سره له دې هم شل متره اوږد او اتیا زره گرامه دروندوالی یې درلود. تېرکال د سپتمبر په میاشت کې د نروژ په اوبو کې یو کب ښکاره شوی؛ په اروپایي هېوادونو کې یې د گرځولو راگرځولو لپاره یو دېرش متري تریله چمتو کړای شوه. الله سبحانه و تعالی فرمائي:

﴿الَّذِي آعْطَى كُلَّ شَيْءٍ خَلْقَهُ ثُمَّ هَدَىٰ﴾

”زموږ رب هغه ذات دی، چې هر شي ته یې د هغه خپل ساختمان ورکړ، بیا یې ورته لار وښودله.“

مېرتون په اوږي کې د ځان لپاره خوراکی ذخیره برابروي، کله چې کومه دانه شنه او زرغونه شي؛ نو منځ یې دوه ټوټې کړي. مار چې کله په صحرا کې خواږه ونه مومي، نو د لرګي په دود ښغ ودرېږي، کله چې کوم الوتونکی پرې کېني؛ نو خوله ور واچوي.

﴿الَّذِي آعْطَى كُلَّ شَيْءٍ خَلْقَهُ ثُمَّ هَدَىٰ﴾

عبدالرازق الصنعاني وايي:

ما له معمر بن راشد البصري نه اورېدلي، هغه ویل، چې ما په یمن کې د انګورو یو داسې ښکالی ولید، چې د کچرې د یوه پېټي هومره دروند و. الله سبحانه و تعالی فرمائي:

﴿وَالنَّخْلُ بَسِقَتْ لَهَا طَعُّ نَضِيدٍ﴾

”او د هسکو دنگو خرماو ونې مو پیدا کړې، چې د هغوله مېوونه ډک وږي یو د بل د پاسه پراته وي.“

همدا راز فرمائي:

﴿وَفِي الْأَرْضِ قِطْعٌ مُتَجَوِّرَاتٌ وَجَنَّتْ مِنْ أَعْنَابٍ وَزُرْعٌ وَنَخِيلٌ صِنَوَانٌ وَغَيْرُ صِنَوَانٍ يُسْقَى بِهَاءٍ وَاحِدَةٍ وَنُفِضَ لِبَعْضِهَا عَلَى بَعْضٍ فِي الْأَكْلِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ﴾

”او په ځمکه کې بېلا بېلې سيمې دي چې یو له بلې سره نښتې دي د انگورو باغونه دي، کښتونه دي، د کجورو ونې دي چې له هغو نه ځينې یو ستوې دي او ځينې غبرګې، ټولې په یو اوبو خړوبېږي؛ خو موږ د ځينو خوند ډېر ښه کوو او د ځينو لږ، په دغو ټولو شيانو کې د هغو خلکو لپاره ډېرې نښانې دي چې له پوهې نه کار اخلي.“

کمال الدين الادفوي المصري په خپل کتاب ”الطالع السعيد الجامع لابناء الصعيد“ کې وايي:

ما په خپله سيمه ”ادفو“ کې د انگورو یو وښکالی وليد، چې اته رطله (یا نږدې شل کیلو گرامه) وزن يې درلود او د یوې دانې وزن يې زموږ د سيمې د لسو درهمو سره برابر و.

﴿قَالَ رَبُّنَا الَّذِي أَعْطَى كُلَّ شَيْءٍ حَلْقَهُ ثُمَّ هَدَى﴾

”موسی علیه السلام ځواب ورکړ، زموږ رب هغه ذات دی چې هر شي ته يې د هغه خپل ساختمان ورکړ، بیا يې ورته لار وښودله.“

ستر پوهان وايي:

په کایناتو کې کرار کرار توسیع منح ته راځي، لکه څنګه چې رېږ غځېږي.

الله سبحانه وتعالی فرمايي:

﴿وَالسَّمَاءَ بَنَيْنَاهَا بِأَيْدٍ وَإِنَّا لَمُوسِعُونَ﴾

”او اسمان موږ په خپل قدرت سره جوړ کړی دی او موږ د دې وس

لرو.

او دغه راز به ځمکې اطراف را لنډ او په سمندرونو کې به وسعت
رامنځته شي.
الله تعالی فرمائي:

﴿أَوْ لَمْ يَرَوْا أَنَّا نَأْتِي الْأَرْضَ نَنْقُصُهَا مِنْ أَطْرَافِهَا﴾

”ايا دغه خلك نه گوري چې موږ پر دغې سيمې را روان يو او د هغې
دايره له هرې خوا راتنگوو؟“

﴿قَالَ رَبُّنَا الَّذِي أَعْطَى كُلَّ شَيْءٍ حَلْقَهُ ثُمَّ هَدَى﴾

”موسی ﷺ ځواب ورکړ، زموږ رب هغه ذات دی چې هر شي ته يې د
هغه خپل ساختمان ورکړ، بيا يې ورته لار وښودله.“

د "الفیصل" مجلې د (۱۴۰۲) هجري کال په (۶۲) گڼه کې دکرنب "گلبې"
چې (۲۲) کيلو گرامه وزن او يو متر قطريې درلود يو انځور خپور کړ دغه
راز د پياز يوه غوټه چې ۲،۳ کيلو گرامه وزن او ۳۰ سانتي متر قطريې درلود.

يا اله العلمين

۲۲۶

الله سبحانه وتعالى فرمائي:

﴿قُلِ اللَّهُ يَنْجِيكُمْ مِنْهَا وَمِنْ كُلِّ كَرْبٍ ثُمَّ أَنْتُمْ مُشْرِكُونَ﴾

”ووايه، الله تعالی تاسې ته له هغې او له بل هر کړاو څخه نجات
درکوي بيا تاسې نور له هغه سره شريکان گڼئ.“

همداراز فرمائي:

﴿الَيْسَ اللَّهُ بِكَافٍ عَبْدًا وَيُخَوِّفُونَكَ بِالَّذِينَ مِنْ دُونِهِ وَمَنْ يُضِلِلِ اللَّهُ فَآلَهُ مِنْ هَادٍ﴾

”ای پیغمبره! ایا الله تعالی د خپل بنده لپاره کافي نه دی؟ دوی له هغه نه پرته له نورو څخه تا وپروي په داسې حال کې چې الله تعالی څوک په گمراهی کې وغورځوي د هغه لپاره کوم لارښوونکی نشته.“

بیا الله تعالی فرمائي:

﴿قُلْ مَنْ يُنَجِّيْكُمْ مِّنْ ظُلُمَاتِ الْبَرِّ وَالْبَحْرِ تَدْعُونَهُ تَضَرُّعًا وَخُفْيَةً لَّيْنٍ أَنْجِنَا مِنْ هَذِهِ لَنَكُونَنَّ مِنَ الشَّاكِرِينَ﴾

”ای محمده ﷺ! له دوی نه پوښتنه وکړه، د بېدیا او سمندر په تيارو کې څوک تاسې له خطرونو څخه ژغوري؟ څوک دی چې له هغه څخه تاسې (د کړاو په وخت کې) په زاريو او په پټه پټه دعاوې غواړئ؟ چاته وایئ چې که تاله دې بلا څخه مور وژغورلو؛ نو مور به ارومرو شکر وښتونکي اوسو؟“

د ادم ﷺ په اړه فرمائي:

﴿ثُمَّ اجْتَبَاهُ رَبُّهُ فَتَابَ عَلَيْهِ وَهَدَاهُ﴾

”بیا د هغه رب هغه غوره کړ او د هغه توبه يې قبوله کړه او هغه ته يې لارښوونه وکړه.“

د نوح ﷺ په اړه فرمائي:

﴿وَنُوحًا إِذْ نَادَى مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ الْعَظِيمِ﴾

”او همدغه نعمت مور نوح ﷺ ته ورکړ، یاد کړه هغه وخت چې له

دغو ټولو نه مخکې هغه مور ته غبر کړې و، مور د هغه دعا قبوله کړه
او هغه او د هغه کورنۍ ته موله لوی کړ او نه نجات ورکړ.

د ابراهيم عليه السلام په اړه فرمايي:

﴿قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ ۝﴾

”مور وويل: ای اوره پر ابراهيم باندې يخ شه او سلامتيا جوړ شه.“

د يوسف عليه السلام په اړه فرمايي:

﴿وَقَدْ أَحْسَنَ بِي إِذْ أَخْرَجَنِي مِنَ السِّجْنِ﴾

”د هغه د بنو پيرزوينه ده، چې هغه زه له زندانه راوويستلم.“

د داؤد عليه السلام په اړه فرمايي:

﴿فَغَفَرْنَا لَهُ ذَلِكَ ۖ وَإِنَّ لَهُ عِنْدَنَا لَزُلْفَىٰ وَحُسْنَ مَآبٍ ۝﴾

”هله نو مور د هغه قصور وښه او په يقيني ډول زموږ په وړاندې د
هغه لپاره د نږدېوالي مقام او غوره عاقبت دی.“

د ايوب عليه السلام په اړه فرمايي:

﴿فَكَشَفْنَا مَا بِهِ مِنْ ضُرِّ ۝﴾

”او له هغه څخه مو د هغه تکليف ايسته کړ.“

د يونس عليه السلام په اړه فرمايي:

﴿وَنَجَّيْنَاهُ مِنَ الْغَمِّ﴾

”او له غم نه مو هغه وژغوره.“

همدا شان د پيغمبر عليه السلام په اړه فرمايي:

﴿إِلَّا تَنْصُرُوهُ فَقَدْ نَصَرَهُ اللَّهُ﴾

”که تاسې د پېغمبر ﷺ مرسته ونه کړه؛ نو هېڅ پروا نشته، الله تعالى د هغه مرسته کړې ده.“

﴿الْمَ يَجِدُكَ يَتِيمًا فَآوَىٰ ۝﴾

”ايا هغه ته یتیم ونه میندلې او بیا یې هستوګنځی درته برابر کړ؟“

﴿وَوَجَدَكَ ضَالًّا فَهَدَىٰ ۝﴾

”او ته یې لار نابلدی ومیندلې او بیا یې لارښوونه درته وکړه.“

﴿وَوَجَدَكَ عَائِلًا فَأَغْنَىٰ ۝﴾

”او ته یې بېوزلی ومیندلې او بیا یې شتمن کړې.“

وګورئ هر پېغمبر چې الله تعالى رابللی؛ نو له واره ورته د الله تعالى مرسته رارسېدلې؛ نو تاسې هم خپل اله العلیمن راوبلئ، یقیناً هغه به ستاسې دعاګانې هم قبولې کړي، ځکه چې په خزانو کې کمی نه راځي.

مه خپه کپړه! ورځې هسې هم د

ارهټ منګوتي دي

۴۴۷

ابن زبیر، محمد بن الحنفیه د مکې د عارم په زندان کې بندي کړ! د «عزة کثیر» پرې شعرونه وویل، په دې مانا چې د دنیا خلا د دنیا پالو لپاره تل نشي پاتې کېدای او نه یې ضربه او شدت همېشني وي، دا تر یوې مودې پورې دي، بیا ختمېږي.

خو پېړۍ وروسته ما پر دغه خبره فکر وکړ؛ نو د ابن زبیر الحنیفه او د

عام زندان راته تش د خوب لیدل وو، چې تهریگر او مظلوم، بندیوان او بندیان یې ټول سره د مرگ پر درنو خپرو وهل شوي.
الله سبحانه و تعالی فرمائي:

﴿ وَ كَمْ أَهْلَكْنَا قَبْلَهُمْ مِّنْ قَرْنٍ هَلْ تُحِسُّ مِنْهُمْ مِّنْ أَحَدٍ أَوْ تَسْمَعُ لَهُمْ رِكْزًا ۝ ﴾

”او له دوی نه مخکې مورځومره قومونه هلاک کړي دي، نو نن چېرته ته د هغو د کوم یوه نښه نښانه مومي، یا یې کښهار هم چېرته اوري؟“

په خلکو کې هر ښکروور به یوه ورځ اړومرو د ښکر غورځونې ناوړه پای وويښي.

د پرېکړې ورځ را روانه ده

۲۲۸

په حدیث شریف کې راځي چې:

لَتَوَدَّنَ الْحُقُوقَ إِلَىٰ أَهْلِهَا يَوْمَ الْقِيَامَةِ، حَتَّىٰ يُقَادَ لِلشَّاةِ الْجَلْحَاءِ، مِنَ الشَّاةِ الْقَرْنََاءِ

”هر چا ته به خپل حقونه په بشپړه توګه سپارل کېږي، تر دې چې د بې ښکروو څاروی لپاره به له ښکروو څخه غچ اخیستل کېږي.“
د یوه شاعر په وینا:

”ای کبرجنه! لږ خو د قیامت منظرونه فکر وکړه، په کومه ورځ چې اسمان بې درېغه ولږځول شي، دا چې بې ګناه د دغې منظري په لیدو

لرځېږي، نو د زړو گنھاگارانو به څه حال وي؟!)

په خپکان دې دښمن خوشحالیږي

۲۲۹

په غم او اندېښنه دې دښمن خوشحالیږي، له دې امله اسلام خپلو پلویانو ته وايي:

خپل دښمن وویروي، لکه چې فرمائي:

﴿تُرْهَبُونَ بِهِ عَدُوَّ اللَّهِ وَعَدُوَّكُمْ﴾

”چې په دې وسیله د الله تعالی پر دښمنانو، پر خپلو دښمنانو او پر هغو نورو دښمنانو هیبت راولی.“

د احد په ستره تاریخي غزا کې ابو دجانه د مجاهدینو په کتارونو کې په ډېر ویاړ او تکبر سره گرځېده؛ نو رسول الله ﷺ یې په اړه وویل: “که څه هم دغه ډول کړنه د الله تعالی بڼه نه ایسي؛ خو په دغسې یو ځای کې ورڅخه گټه اخیستل پکار دي“

د اسلام ستر پیغمبر ﷺ خپلو ملگرو ته امر وکړ، چې دښمن ته د ځواک په بنوولو سره له بیت الله نه د طواف په جریان کې د ترمل او پهلوانۍ بڼه غوره کړي.

د یو شاعر په وینا:

د دښمن تر خوښۍ پرته انسان ته هر غم او اندېښنه اسانه او سپکه برېښي او د دښمن د ناخوښۍ لپاره هر غم او اندېښنه پرسره سینه گالي.

یو بل شاعر وایي:

زه د دښمن په وړاندې پر غمونو او اندېښنو ډېر صبر کوم او دښمن ته
ښکاره کوم، چې زه د زمانې لوړو او ژورو ته غاړه ږدم.
د اسلام ستر پیغمبر ﷺ فرمایي:

”ای الله! زما دښمنان او حاسدين پر ما مه خوشحاله!“

دغه راز فرمایي:

”ای الله! د دښمنانو له خوښۍ څخه تا ته پناه دروړم“

د پیغمبر ﷺ د یارانو کړنلاره هم دا وه، چې له حوادثو او پېښو سره د مخ
کېدو په صورت کې به یې له صبر او زغم نه کار اخیسته او دښمن ته به یې
د خوښۍ موکه په لاس نه ورکوله.
الله سبحانه و تعالی فرمایي:

﴿وَكَايْنٍ مِّن نَّبِيٍّ قُتِلَ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ فِي
سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ﴾

”له دې نه مخکې ډېر پیغمبران داسې تېر شوي دي چې د هغو په
ملګرتیا کې ډېر خدای پالونکي و جنګېدل، د خدای په لار کې
چې کوم غمونه پر هغو راغلل هغوی پرې زړه ماتې نه شول، هغوی
کمزوري ښکاره نه کړه، هغوی (د باطل په وړاندې) سرکوزي نشول،
الله همداسې زغمونکي خوښوي.“

نېک فالي او بد فالي

الله سبحانه و تعالی فرمائي:

﴿فَأَمَّا الَّذِينَ آمَنُوا فزَادَتْهُمْ إِيمَانًا وَ هُمْ يَسْتَبْشِرُونَ ۝۱۲۲ وَ أَمَّا الَّذِينَ فِي قُلُوبِهِمْ مَرَضٌ فزَادَتْهُمْ رِجْسًا إِلَى رِجْسِهِمْ وَ مَاتُوا وَ هُمْ كَافِرُونَ ۝﴾

”کومو کسانو، چې ایمان راوړی دی د هغو په ایمان کې؛ خو په واقع کې (هر نازلېدونکي سورت) زیاتوالی راوستی دی او هغوی پرې خوشاله دي _ البته د کومو خلکو په زړونو کې، چې د منافقت ناروغي لگېدلې وه، د هغو پر پخوانۍ پلیدی (هر نوي سورت) یوه بله پلیدی زیاته کړه او هغوی د مرگ تر شېبو پورې په همدې کفر کې اخته پاتې شول.“

ډېر داسې خلک، چې هغوی په زړونو کې بد فالي نېولې وه؛ خو الله تعالی د هغوی په برخه خوښي لیکلې وه، لکه چې فرمائي:

﴿وَ عَسَىٰ أَنْ تَكْرَهُوا شَيْئًا وَ هُوَ خَيْرٌ لَّكُمْ ۚ وَ عَسَىٰ أَنْ تُحِبُّوا شَيْئًا وَ هُوَ شَرٌّ لَّكُمْ ۚ﴾

”کېدای شي چې یو شی تاسې ته ناکاره وي او هماغه ستاسې لپاره ډېر غوره وي او کېدای شي، چې تاسې یو شی خوښوئ او هماغه ستاسې لپاره بد وي.“

ابو درداء رضي الله عنه فرمائي، چې درې شيان د خلکو بدې شي؛ خو زما خوښ

دي:

- ۱: ببوزلتوب: ځکه چې هغه بې چارگي ده.
 ۲: ناروغي: ځکه چې په دې سره گناهونه رږبږي.
 ۳: مرگ: ځکه چې هغه له الله تعالی سره د ليدنې کتنې لويه وسيله ده.
 خو خلک له دغو درېواړو شيانو وېرېږي او بد يې گڼي، لکه چې الله تعالی د يهودو په اړه فرمايي:

﴿وَلْتَجِدَنَّهُمْ أَحْرَصَ النَّاسِ عَلَى حَيٰوةٍ ۙ وَمِنَ الَّذِيْنَ اَشْرَكُوْا ۙ يُوَدُّ اَحَدُهُمْ لَوْ يَعمُرُ اَلْفَ سَنَةٍ﴾

”ته به ارومرو دوی له بل هر چا نه د ژوند حريصان ومومي، آن تر دې چې دوی په دې کار کې له مشرکانو نه هم وړاندې شوي دي، د دوی هر يو دا غواړي چې کاشکې زر کاله ژوند وکړي.“

ای انسانه!

۳۳۱

ای اندېښنو ځپليه او له ژوند نه تر خولې راغليه انسانه!! باور وکړه، چې سوبه او کومک بېخي نږدې دی او تر تنگسې وروسته اسانتيا شته! له تانه د الله تعالی مينه راتاو شوې ده او ته پکې سم پټ يې، راتلونکي دې روښانه دی او د الله تعالی ژمنه تر سره کېدونکي ښکاري.

ای انسانه! اوس د دې وخت رارسېدلی، چې شک ته په يقين سره ماتې ورکړې او پر خپل ضمير د حق شادر وغورږوي، ځکه تياره مخ په ختمېدو او سبا صادق راختونکي دی، د اندېښنو تورې وريځې مخ په ټولېدو او د الله تعالی رحمت را روان دی.

ای هغه انسانه! چې زړه دې اندېښنو په مخه کړې، گورې نه چې ورو

ورو غيبي مرسته دې لمن رانيسي، بس دی خپلې اوبلنې سترگې پاکې کړه او زړه دې ډاډه کړه، ځکه الهي عافیت درنه راتاو دی، چې په هغې سره به دې تنده ما ته شي، ډاډمن به شي، ځکه ستا معامله له داسې رحمن او رحيم ذات سره ده، چې پر خپل مخلوق ډېر لوراند دی.

ډاډه اوسه! ستا پایلې ښې او گټورې دي، تردغه بېوزلتوب وروسته بډایتوب، تربيلتانه وروسته وصال او تربې خوبي وروسته دروند خوب دی. زه هغو ټولو انسانانو ته چې نېستی او ناروغی په مخه کړي دي، دا زېری ورکوم، چې مه ورخطا کېږئ! ډېر ژر به مو گېډې له روزی ډکې شي، تنگسه به لمنځه ولاړه شي او ناروغي به مو په روغتیا بدله شي.

پر انسان د الله تعالی دا حق دی، چې پر هغه ښه گومان ولري او د هغه د پېرزوښي انتظار وکړي، ځکه هر کار د هغه یوه (کن) لفظ ته اړ دی.

د الله تعالی پېژند کلوي

۲۳۲

د الله تعالی معرفت، له هغه سره مینه، د هغه ذکر، له هغه وېرېدل، پر هغه توکل، خپلې ستونزې هغه الله تعالی ته سپارل، په دنیا کې جنت او د الله تعالی د معرفت لرونکیو لپاره ژوند دی او له دې خلکونه په نړۍ کې نور غوره بندگان نشته او هغه څوک چې زړه یې له الله تعالی پرته په بل چا پورې تړلی وي؛ نو د داسې خلکو لپاره هر دنیوي اسان کار هم گرانېږي. علامه ابن قیم رحمه الله فرمایي:

زه پر داسې کس ډېر تعجب کوم، چې پر خپل صورت نازېږي، کېرجن منزل کوي او خپل لومړنی حالت یې له پامه غورځولی وي.

د انسان لومړنی حالت؛ خو هغه یوه نمرۍ ده، چې د اوبو یو گوت ورسره مل شوی، یا داسې وگڼئ، چې یوه مړۍ ډوډۍ، چې څه مېوه، د غوښې پوتۍ، یوه پیاله شېدې او داسې نور څه سره یو ځای شوي او په معده کې پخ شوي او بیا له هغې نه د مني یو څاڅکی جوړ شوی او بیا هغه د انسان په بدن کې ځای پر ځای شوی، بیا دغه څاڅکی ته شهوت خوځښت ورکړی او له دغې لارې د مور تر رحمه رسېدلی او هلته تر یو څه مودې پاتې کېدو وروسته یې دغه شکل او صورت موندلی، چې اوس یې دومره کبرجن کړی او دا خود انسان لومړنی حالت و اوس یې انتها ته هم لږ ځیر شی!

خاورو ته به ورځي، دغه ښکلی بدن به یې د چینجو خوراک شي، لنډه دا چې خاورې به شي او بیا یې تېزه هوا دغه د بدن خاره یو خوا او بل خوا والوځوي، سره له دې، چې ډېر کله داسې هم کېږي، چې خلک د بل مړي د ښخولو لپاره د زاره مړي د بدن خاوره راوباسي او بل چېرته یې وغورځوي. دا د بدن حال و اوس روح ته راشئ، که روح د ادا بو په گانه پسولل شوی او خپل خالق یې په سمه توګه پېژندلی و او د هغه حقونه یې پر ځای کړي وو؛ نو د بدن کمی زیاتی ورته زیان نشي اړولای؛ خو که پر خپل جهالت او ناپوهۍ ولاړ پاتې شوی وي؛ نو بیا به د هغه حال تر بدو هم بدتر وي.

داسې غمخېلي

۲۳۳

د تاریخ په اوږدو کې تر ټولو ډېر درانه افتونه د برامکه و پر کورنۍ راغلي، دوی ډېر سوکاله ژوند درلود، هر څه ورکړه ډېر او تېرو؛ خو له داسې آفت سره مخ شول، چې کیسې یې د نورو لپاره عبرت شوې!!!
هارون رشید د نعمتونو په بڼ کې په ورېښمنه برستن کې پورت و، چې

د سبا او بېگا ترمنځ د خپلو نږدې خلکو له خوا پرې يرغل وشو او هارون رشيد يې کلک ونيو، ماني او کورونه يې ورړنگ کړل، پردې يې ورڅيرې کړې، وينزې او مريان يې ورڅخه واخيستل، د وينو لښتي يې وبهول، بنځې او ماشومانو يې پرې وژړل!

﴿فَاعْتَبِرُوا يَا أُولِيَ الْأَبْصَارِ﴾

”نو عبرت واخلي ای د بينا سترگو لرونکيو.“

يو شاعر وايي:

په دنيا کې انسان له ډول ډول حوادثو او پېښو سره مخ کېږي، يانې غم، خوښی، نېکمرغی، بدمرغی، خواری او درېدری او داسې نورو حالاتو سره مخ کېږي او په دې فاني نړۍ کې څوک هم په يوه حال نه پاتې کېږي. همدغه ډول دغو خلکو هم ورځ په کورو کې تېره کړه؛ خو شپه يې گور ته يوړه! په دې ترتيب هارون راولکيد جعفر بن يحي البرمکي يې په دار وځړاوه او بيا يې په اور وسوزاوه، پلار او ورور يې ورله زندان ته واچول او د هغوی شتمني يې لوټ کړه.

ابو جعفر منصور راولکيد محمد بن عبدالله الحسن يې په وواژه او د هغه سر يې له څارونکي ربيع سره خپل پلار عبدالله الحسن ته زندان ته ولېږه، کله يې چې سر د هغه په وړاندې کېښود؛ نو داسې يې وويل:

ای ابا القاسم! الله دې درباندي ورحمېږي، ته له هغو کسانو څخه وې، چې د الله تعالی پر ژمنه دې وفا کړې او د هغه احکام دې سرته رسولي!

بيا يې د شاعر په دغه شعر استناد وکړ چې وايي:

يو داسې زلمی و، چې د عزت تورې له ذلت څخه ژغورلی و او همدغه وياړ د هغه لپاره بس دی، چې له ناوړه چارو څخه يې ځان ساته.

بيا يې د منصور حاجب او پیره ته په کتو وويل: درځه او ملگري ته دې

ووايه، چې زمور د بدمرغۍ او ستاسې د عيش او عشرت ډېره موده وشوه!
د دغې معاملې او وروستۍ پرېکړې موعده به زما او ستا ترمنځ د الله تعالی
په وړاندې وي!

خو اوس له هغوی هېڅوک هم نشته، نه هارون شته او نه منصور، نه
جعفر شته او نه ربیع، نه قاتل شته او نه مقتول، نه آمر شته او نه مامور...!
الله سبحانه و تعالی فرمائي:

﴿قَالَ عَلَيْهَا عِنْدَ رَبِّي فِي كِتَابٍ لَا يَضِلُّ رَبِّي وَلَا يَنْسَى ۝﴾

”موسی ﷺ وویل، د هغې علم زما له رب سره په یوه لیکنه کې ساتل
شوی دی زما رب نه غلطي کوي، نه کوم شی هېروي.“

د دغو ناخوالو په اړه یحی بن خالد البرمکي ویونېتل شو، چې د دغو
ناخوالو لامل څه و؟ هغه یې په ځواب کې وویل، چې بنياني د کوم مظلوم
بڼې او آزار و، چې د تورې شپې په تور تل کې یې د الله تعالی تر دربار
پورې تلل کړي او مور و ورڅخه خبر نه وو!

پر عبدالله بن معاویه بن عبدالله غم او آفت نازل شو؛ د زندان تورو
کوټو ته ورسېد او داسې یې وویل:

”مور له دنیا نه په داسې حال کې ووتو، چې مور د دنیا خلک و، چې
اوس د زندان په تورو خونو کې ځانونه نه مړه بولو او نه ژوندي.“

د فارس یوه واکمن، یو حکمت پوه بندي کړ، هغه ورته له زندانه داسې
لیک راولېږه، چې د زندان هره شېبه ما خلاصون او تا د مصیبت کندي ته
راکاري! زه د آزادۍ په انتظار یم او ته د مصیبت او آفت په انتظار کې اوسه.
د اندلس پاچا "ابن عباد" چې کله په عیش، عشرت، لوفری، خرمستی
او زنا بازی کې د سر تر ویښتو پورې غرق او له سمې لارې څخه واوښت!
د اندلس نصرانیانو له دغه فرصت نه په گټه اخیستنې د ده پر ضد مانورې

پیل کړې! یوه ورځ یې د مغرب له یوسف بن تاشفین نه د نصراني دښمنانو په مقابله کې مرسته وغوښته؛ یوسف بن تاشفین له بحره راپورېوت او د ابن عباد مرسته یې وکړه! ابن عباد هغه ته په خپلو قصرونو او باغچو کې درنه ملمستیا ورکړه، خو ابن تاشفین د زمري په څېر د هغه د مانیو او باغونو پر ځای ښار او له ښاره د باندې کتل، ځکه چې د هغه په زړه کې یو څه گرځېدل، هیله یې درلوده، چې هغه باید پلي کړي! هماغه و چې درې ورځې وروسته یې له خپل درانه او لوی لښکر سره د ابن عباد پر کمزوري حکومت یرغل وکړ او هغه یې له پښو وغورځاوه، د ابن عباد مانی او باغونه یې په وړاندوکنډوالو بدل کړل، ابن عباد یې پر بند محکوم او له ځانه سره یې د "اغمت" ښار ته چې په افریقا کې موقیعت لري بوت!

الله سبحانه و تعالی فرمائي:

﴿إِنْ يَسْأَلُكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ ۗ وَتِلْكَ الْأَيَّامُ نُدَاوِلُهَا بَيْنَ النَّاسِ ۗ وَ لِيَعْلَمَ اللَّهُ الَّذِينَ آمَنُوا وَ يَتَّخِذَ مِنْكُمْ شُهَدَاءَ ۗ وَ اللَّهُ لَا يُحِبُّ الظَّالِمِينَ ۗ﴾

"اوس که تاسې ټپي شوي یاست؛ نو له دې نه مخکې ستاسې دښمنه ډله هم همداسې ټپیان شوي دي، دا د زمانې خوږې ترڅې دي، چې موږ یې د خلکو ترمنځه اړو وراړوو، پر تاسې دا پړاو، ځکه راوستل شو، چې الله تعالی دا کتنه غوښتله، چې په تاسې کې رښتیني مؤمنان څوک دي او د هغو خلکو انتخابول یې غوښتل چې په واقعي توګه (د رښتینولۍ) شاهدان وي؛ ځکه چې ظالمان د الله تعالی نه خوښېږي."

ابن تاشفین د اندلس نظام او د چارو واګي په خپل لاس کې واخیستل! هغه دعوه درلوده، چې د اندلس خلکو دی راغوښتی و، چې دغه نظام بدل او لمنځه یوسي.

د ورځو په تېرېدو سره د عباد لونه وږې تېرې بېله پنبې او په ژړا يې
سترگې سرې له خپل پلار سره د ليدنې او کتنې لپاره د زندان تر دروازې وړ
ورسېدلې! پلار يې چې کله د خپلو لونو بېوزلتوب چيغې او نارې واورېدلې؛
نوله هغوی سره سم په ژړا شو او دا قصيده يې وويله:

فيما مضى كنت بالأعيادِ مسرورا ... فسائك العيدُ في أغماتِ مأسورا
ابن عباد! په تېرو وختونو کې تا اخترونه هم نمانځلي؛ خو اوس د
(اغمات) اختر په رنځونو اخته او اندېښمن کړې.

د قصيدې تر پايه...

بيا د ابن اللبانه په نامه شاعر ابن عباد ته ورغی او دا قصيده يې وويله:

تَنَشَّقُ رِيَّاحِينَ السَّلَامِ فَإِنَّمَا ... أَصْبُ بِهَا مِسْكَاً عَلَيْكَ وَحَنْتَمَا

”د امن او سوکالی خور بوی، بوی کره، ځکه چې په دغسې یوه فضاء
کې به زه ستا پر سر د منبکو شراب در واړوم.“

د قصيدې تر پايه...

امام ترمذي له عطاء نه د عائشې رضی الله عنها روایت نقل کړی، چې
هغه د خپل ورور عبدالله پر قبر ورتېرېده؛ نو سلام يې پرې واچاوه او داسې
يې وويل، چې ای عبدالله! زما او ستا مثال داسې دی، لکه مټم چې وايي:

وَكُنَّا كُنْدَمَانِي جُنْدِيمَةً بُرْهَةً ... مِنَ الدَّهْرِ حَتَّى قِيلَ لَنْ يَتَصَدَّعَا

”تر یوې مودې پورې مور داسې په مینه او محبت سره همغاړې وو،
چې خلکو به اټکل کاوه، گنې د دوی دوستانه به سره ختمه نشي.“

د قصيدې تر پايه....

بیا یی وژړل او الله په امانی یی ورسره وکړه.

عمر رضی الله عنه به متمم بن نویره ته ویل، چې ای متممه! زما د خپل نفس پر واکمن قسم، چې زما دا خبره بڼه ایسی، چې زه شاعر وای او د خپل ورور "زید" مرثیه مې ویلې وای! هغه تر ما له مخه اسلام منلی، له ما نه مخکې یې هجرت کړی او له ما مخکې وژل شوی، بیا عمر رضی الله عنه وژړل.

بنو الاحمر په اندلس کې له زوال سره مخ شول، ابن عبدون د هغه د مصیبت په اړه دا مرثیه وویل:

الدَّهْرُ يَفْجَعُ بَعْدَ الْعَيْنِ بِالْأَثْرِ ... فَمَا الْبُكَاءُ عَلَى الْأَشْبَاحِ
وَالصُّورِ

زمانه د هر شي اثر لمنځه وړي؛ نو بیا پر تشو سیورو او صورتونو ژړا د څه لپاره؟!
د قصیدې تر پایه...

د خوښۍ کلان

۲۳۴

پر تقدیر خوښېدل د ایمان له کلانو څخه یو داسې گل دی، چې په دې سره انسان تر لوړو پوړیو رسېدلای شي او د انسان عقیده او یقین په دې سره غښتلتیا مومي او بشپړه بنده کي همدا ده، چې د الله تعالی له لوري پر راغلې پرېکړه بشپړه خوښي ښکاره کړي، ځکه که مصیبت نه راتلای؛ نو درجې به پر څه لوړېدای؟ او که د مصیبت پر مهال هغه څه کېدای، چې ستا زړه یې غواړي؛ نو بیا د صبر، توکل څه مانا او له دعا سره ملې اوبښکې به له سترگو په څه توپېدای.

چې له مور خوشحاله دي مور هم
تري خوشحاله يو

۲۳۵

د الله تعالى پر تقدير د خوښېدو يوه گټه دا هم ده، چې ته په هر حال کې له الله تعالى نه خوشحاله يې؛ نو الله تعالى به درنه راضي شي. که بنده پر لږه روزی صبر او شکر وکړي؛ نو الله تعالى هم له هغه نه په لږو نېکو چارو تر سره کولو رضا کېږي، په دې لړ کې تاسې د الله تعالى نېکانو بندگانو ته وگورئ، که د هغوی نېکی لږې هم وي؛ نو بیا هم الله تعالى له هغوی نه رضا کېږي، ځکه هغه هم د الله تعالى په لږه ورکړه رضا وي، د منافق پر عکس، چې که هغه ته الله تعالى ډېر څه ورکړي، هغه بیا هم له الله تعالى نه خوشحاله نه وي؛ نو ځکه الله تعالى هم له منافقانو څخه نه رضا کېږي.

پر تقدير ناخوښ بدمرغه دي

۲۳۶

پر تقدير ناخوښي ځان په لوی لاس د غمونو او اندېښنو غېږ ته غورځول دي او په دې سره پر الله تعالى بد گوماني پیدا کېږي او له دې بدمرغۍ نه د خلاصون لار دا ده، چې پر تقدير رضا شي او په دنیا کې ځان ته د جنت ورپرانيزې، يانې له خوښيو څخه برخمن شي، ځکه د زړه خوښي په دې کې

نشته، چې پر تقدیر غوسه شې، بلکې پر تقدیر خوښېدو کې نغښتي ده،
 ځکه تقدیر د هغه رحیم او کریم ذات د تدبیر پایله ده، چې څوک هم پرې
 څه نیوکه نشي کولای.

ما ته د یوه ملحد فیلسوف ابن الروندي کیسه را په زړه شوه، چې د
 یوه نالوستي او ناپوه؛ خو بې کچې شتمن سړي په لیدو یې وویل، چې زه
 فیلسوف یم او په بېوزلتوب کې ژوند کوم او دغه ناپوه او چټل انسان په
 بدایتوب او شتمنی کې ژوند کوي، دغه وېش؛ خوله پيله تر پایه بې انصافي
 ده، دا څه ډول تقدیر دی؟؟ پایله یې دا شوه چې دغه بدمرغه ملحد لاپسې
 په بدمرغۍ ککړ شو او حالت یې لاپسې بد تر شو.

د رضا گټې

۲۳۷

د الله تعالیٰ پر پرېکړه خوښي دغه گټې په ځان کې لري.
 اطمینان او ډاډ مني رامنځته کوي.

د شکونو او شبهو مخنیوی کوي، زړه ته سکون، قرار او پابښت وربښي.
 د الله تعالیٰ او د هغه د رسول پر ژمنو باور او ډاډ رامنځته کوي.

لکه چې الله تعالیٰ فرمائي:

﴿هُدًى مَّا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمُ إِلَّا إِيمَانًا
 وَتَسْلِيمًا﴾

”دا هماغه څه دي چې الله تعالیٰ او د هغه رسول له موږ سره د هغه
 وعده کړې وه. د الله تعالیٰ او د هغه د رسول خبره بېخي رښتیا وه،
 دغې پېښې د هغو ایمان او غاړه ایښودل لا زیات کړل.“

له خپل رب سره جگړه مه کوه!

۲۳۸

د الله تعالى پر پرېکړه د خوښۍ په څرگندولو انسان د خپل رب له جگړې نه خلاصېږي.

ابليس د الله تعالى پر پرېکړه خوښ نشو، بلکې انکار او سرغړونه يې وکړه؛ نو د هغه د ابدې بدمرغۍ، ذلت او سپکاوي لامل شوه.

د الله تعالى حکم پلي او پرېکړه

۲۳۹

يې عادلانه ده

پر انسان د الله تعالى حکم پلي او پرېکړه يې عادلانه ده، لکه چې په حديث شريف کې راځي چې:

مَاضٍ فِي حُكْمِكَ، عَدْلٌ فِي قَضَاؤِكَ

”ستا حکم زما په اړه پلي او پرېکړه دې پر عدالت ولاړه ده.“

څوک چې د الله تعالى پر عدالت راضي نه وي، هغه بېشکه ظالم دی، ځکه چې الله تعالى احکم الحاکمین ذات دی او ظلم يې پر خپل ځان حرام کړی دی.

الله تعالى له ظلم نه منزّه او پاک دی، البته خلک خپله پر ځانونو تېری کوي، همدغه راز انسان ته د هغه د گناه له امله سزا ورکول، چې پر ډېرو اسرارو او مصالحو باندې ولاړ دی او تر الله تعالى پرته بل څوک پرې نه پوهېږي.

سلامتیا په رضا کې ده

د الله تعالیٰ پر پرېکړه خوښي د انسان لپاره د سلامتیا دروازه پرانيزي، چې په دې سره زړه له تنگی او بېلاری پاکوي او له عذابه به هماغه څوک خوندي وي، چې روغ زړی راشي، هغه څوک چې له شکونو، شېهو د شیطان له خورو کړو لومونه روغ راوځي او زړه یې د الله تعالیٰ له مینې ډک وي: پیغمبر ﷺ فرمائي:

”د ایمان په خوند هماغه څوک وپوهېده، چې د الله تعالیٰ پر ربوبیت، د اسلام پر دیانت، د محمد ﷺ پر رسالت خوښ شو“

د الله تعالیٰ پر پرېکړه ناخوښي انسان ته د الله تعالیٰ او د هغه پر پرېکړو، قدرت، حکمت او پوهه په اړه د شکوکو او شېهو وړ پرانيزي، چې انسان پکې د الله تعالیٰ له عذابه خلاصون نشي ترلاسه کولای.

رضا او خوښي امن او سوکالي

رامنځته کوي

کوم زړه چې پر تقدیر خوښ وي؛ نو هغه زړه غني او ډاډمن هم وي، ځکه چې الله تعالیٰ دغسې زړونه د خپلې مینې، انابت او توکل لپاره ځانگړي کوي او پر تقدیر ناخوښ زړه له راحت او سوکالی نه بېخي بې برخې کوي، له ستونزو او کړاوونو سره یې مخ کوي.

الله سبحانه و تعالی فرمائي:

﴿وَالَّذِينَ كَفَرُوا قَتَعَ سَأْلَهُمْ وَأَضَلَّ أَعْبَالَهُمْ﴾

پاتي شول هغه کسان، چې کافران شوي دي؛ نو د هغو لپاره هلاکت دی او الله تعالی د هغو عملونه بېلارې کړي دي.

د رضا ثمره شکر دی

۲۴۲

د رضا ثمره شکر کول دي او همدغه شکر د ايمان تر ټولو لوړ مقام او اصل حقيقت دی! ځکه چې د ټولو منزلونو غايه د الله تعالی شکر کول دي او څوک چې د الله تعالی پر ورکړه او لورنو خوښ نه وي؛ نو شکر يې هم نشي کولای او ناشکره انسان له هغو خوښيو بې برخې وي، چې د يوه شکر کوونکي انسان په برخه وي.

د دې پر عکس د غوسې ثمره او پایله کفر دی، ځکه چې پر نعمتونو کفر انسان پر منعم (الله تعالی) هم کفر ته رسوي، يعنې لومړی انسان د الله تعالی د نعمتونو ناشکري کوي او بيا همدغه ناشکري ان تر دې پولې ورسېږي، چې انسان پر الله تعالی کافر شي، ځکه هغه انسان د الله تعالی د نعمتونو شکر کولای شي، چې په ټولو حالاتو کې له الله تعالی خوښ وي؛ خو چې يو څوک په هر حال کې له الله تعالی نه خوښ نه وي؛ نو شکر به څه وکړي او همدغه ناشکري انسان د کفر لور ته راکاږي او عقيدوي فساد له همدغه ځايه راپيلېږي، ځکه هر سړی د خدايي کوښښ کوي، بلکې له الله تعالی نه هم د مخکې کېدو په هڅه کې وي او خپله خبره عملي کول غواړي،

لکه چي الله تعالى مؤمنان له دغه خويه داسي ژغورلي:

﴿يَا أَيُّهَا الَّذِينَ آمَنُوا لَا تَقَدَّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَبِيعٌ عَلِيمٌ﴾

”ای مؤمنانو! د الله تعالى او د هغه د رسول په مخکې مه وړاندې کېږئ او له الله تعالى نه ووېرېږئ، الله تعالى د هر څه اورېدونکی او پوهېدونکی دی.“

پر تقدیر ناخوښی د شیطان ښکار دی

۲۴۳

شیطان هغه مهال انسان په اسانۍ ښکار کوي، کله چې انسان له تقدیره خپه او د نفساني هیلو په لومه کې کښېڅي!
که یو انسان د یوه ناخوښه کار په اړه درې خبرو ته پاملرنه وکړي نو ستونزه به یې حل شي:

- ۱: پر دې خبره پوهه، چې الهي مقدرات پر الهي مصلحتونو ولاړ دي.
 - ۲: د دغو ستونزو په زغملو ستر اجر و نه او ثوابونه ترلاسه کېږي.
 - ۳: تقدیر او امر کول د الله تعالى کار دی، د بنده کار فقط منل او غاړه کېښودل دي، پکې د چون چرا واک نه لري.
- الله سبحانه وتعالى فرمائي:

﴿أَهُمْ يَقْسِمُونَ رَحْمَتَ رَبِّكَ﴾

”ایا ستا د رب د رحمت وېش دوی کوي؟“

رضا نفسي هوا لمنحه وري

٢٤٤

رضا نفسي هوا له زره نه لري کوي؛ حکه چي خوبن انسان خپله خوښي
د خپل رب ارادې ته تابع کړې وي، هماغه چي د ده په اړه يې لري! حکه
چي د الله (رضا او د نفس غوښتنه دواړه په يوه زره کې نشي ځاېدلای.
د يو شاعر په وينا:

که زما د حاسد په وينا ته خوښېږي؛ نو زموږ د ټپونو پروا مه کوه فقط
ته خوشحاله اوسه!
الله تعالى فرمايي:

﴿قَالَ هُمْ أَوْلَاءٌ عَلَىٰ أَثَرِي وَعَجِلْتُ إِلَيْكَ رَبِّ لِتَرْضَىٰ﴾

”هغه عرض وکړ: هغوی زما تر شا را روان دي ما تلوار وکړ ستا
حضور ته راغلم ای زما ربه، تر څو چي ته له ما څخه خوشاله شي.“

وقفه

٢٤٥

نبوي ارشاد دی چي:

تَعَرَّفْ إِلَى اللَّهِ فِي الرَّخَاءِ يَعْرِفَكَ فِي الشَّدَّةِ

القدر للفريابي مخرجا (١ / ١٣٢)

تعرف د (ر) په شد سره دې ته وايي، چي الله تعالى ته په اطاعت او شکر
سره، په امن، سوکالی، خوښی، ښکمرغی او روغتیا کې ځان ورنږدې کړه؛

نو الله تعالى به در ته په تنگسو کې خان در نږدې کړي، په دې معنی چې غمونه او اندېښنې لوړې او ژورې به دې یوې خواته کړي.

۲۴۶

د خلکو په تېروتنو سترگې پټوه!

الله سبحانه وتعالى فرمائي:

﴿ خذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝ ﴾

ای پیغمبره! د نرمۍ او تېرېدنې لاره غوره کړه، د بنو چارو بنوونکۍ اوسه او له ناپوهانو سره مه نښله.

که د چا بڼگړې ډېرې او بدگنې لږې وي؛ نو د هغه پرېښودل نه دي پکار، ځکه چې دغه لږې بدگنې یې د بڼسې وړ دي!
حکیم کندي وايي:

دا چې انسان له خلورو ډولو عناصرو رغښت موندلی دی؛ نو ته څنگه کولای شي په یوه دوست کي یو ډول عادتونه او خویونه ترلاسه کړي؟!
الله تعالى فرمائي:

﴿ الَّذِينَ يَجْتَنِبُونَ كَبِيرَ الْإِثْمِ وَالْفَوَاحِشَ إِلَّا اللَّمَمَ ۗ إِنَّ رَبَّكَ وَاسِعُ
الْمَغْفِرَةِ ۗ هُوَ أَعْلَمُ بِكُمْ إِذْ أَنْشَأَكُمْ مِنَ الْأَرْضِ وَإِذْ أَنْتُمْ أَجِنَّةٌ فِي بُطُونِ
أُمَّهَاتِكُمْ ۗ فَلَا تُزَكُّوا أَنْفُسَكُمْ ۗ هُوَ أَعْلَمُ بِمَنْ اتَّقَى ۝ ﴾

هغه کسان، چې له لویو لویو گناهونو او بڼکاره څرگندو ناوړو افعالو څخه ډډه کوي؛ خو دا چې څه قصور ترې صادر شي په دې کې شک نشته چې ستا د رب د بڼسې لمن ډېره پراخه ده هغه پر تاسې له هغه

وخت نه بڼه پوهېږي، چې کله هغه له ځمکې نه تاسې پيدا کړي او کله چې تاسې لا د خپلو ميندو په گېډو کې اومه ماشومان (جنين) وي. نو د خپل نفس د پاکی دعوي مه کوي، همغه ډېر بڼه پوهېږي، چې ريښتيني پرهېزگار څوک دی.

ستا لپاره همدا بس دي، چې په ملگري کې فقط مثبت اړخ ولټوي. ابو درداء رضي الله عنه فرمايي:

د يوه دوست ملامتول تر دې غوره دي، چې بېخي يې له لاسه ورکړي، ځکه له تا سره پوره دوستۍ ته څوک چمتو دی؟!

همدغه معنی او مفهوم شاعرانو هم اخستی:

ځيني حکماء وايي:

بشپړ انصاف غوښتل هم بې انصافي ده.

ځيني نور بيا وايي:

مور له ځانونو څخه خوښ نه يو؛ نو له نورو به څه خوښ شو؟!

نابغه وايي:

”که د يو چا تيت و پرک حالت ته ورجور نه کړي؛ نو څوک به دې

د تل لپاره دوست پاتې نشي“

جعفر بن محمد خپل زوي ته وايي:

”بچيه! ستا په دوستانو کې که يو څوک ډېر ځله له تا نه خپه شي؛

خو بيا هم ستا په اړه څه ناوړه خبره ونکړي، نو له دغسې کس سره

دوستي راتينگه کړه.“

حسن بن وهب وايي:

”د دوستۍ حق دا دی، چې د دوستانو په تېروتنو سترگې پټې کړي.“

الله تعالى فرمائي:

﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَإِنَّ السَّاعَةَ لَأَتِيَةٌ فَاصْفَحِ الصَّفْحَ الْجَبِيلَ﴾ ○

”مور اسمانونه او ؤمكه او د هغو ټولې هستې له حق نه پرته پر كوم بل بنسټ نه دي پيدا كړي او د پرېكړې ساعت ارومرو راتلونكي دي؛ نو اى محمده ﷺ! ته (د دغو خلكو پر بابيزه چارو) له شريفانه تېرېدنې څخه كار واخله.“

ابن رومي وايي:

(دا دنيا ده او دا يې خلك چې په سترگو كې يې لږه څه خرپر تيا منځ ته راشي؛ نو ها د چا خبره آسمان په تيرو ولي، كله چې ته په خپله بشپړ نه يې، نو له نورو څنگه د بشپړتيا او كمال غوښتنه كوي، دا څنگه انصاف دى؟! يو شاعر وايي:

له هرې زمانې سره زمور تېراو پاتې دى؛ خو زمور بېلتون د پسرلي بارانه ته ورته دى، چې وېره ول ډېر او وړول لږ كوي؛ د هر چا له غوسې نه الله تعالى ته پناه ور وړم، پرته د محبوب له نازونو او نڅو څخه، ځكه چې دا د هغه فطرت دى.

الله تعالى فرمائي:

﴿وَلَوْلَا فَضْلُ اللَّهِ عَلَيْكُمْ وَرَحْمَتُهُ مَا زَكَا مِنْكُمْ مِنْ أَحَدٍ أَبَدًا﴾

”كه پر تاسې باندې د الله تعالى مهرباني او رحم او كرم نه واى؛ نو له تاسې څخه هېڅ يو نه شو تزكيه كېدلای.“

يو شاعر وايي:

ايا ته د يوه داسې بشپړ انسان په لټه كې يې، چې له هر ډول عيبه

پاک وي؟! څه فکر کوي، چې د عود لرگي تر دود او لوگي پرته خوشبويي ورکولای شي؟!

﴿فَلَا تُزَكُّواْ اَنْفُسَكُمْ ۗ هُوَ اَعْلَمُ بِمَنْ اٰتٰهُ﴾

”نو د خپل نفس د پاکۍ دعوي مه کوي، همغه ډېر بڼه پوهېږي، چې ريښتيني پرهېزگار څوک دی.“

روغتيا او وزگارتيا

٢٤٧

کوبښن وکړه چې خپله روغتيا او وزگار وخت په خوشو تشو کې له لاسه ورنه کړې! روغتيا غنيمت وگڼه او وزگار وخت په کار راوله، ځکه چې تل سړی د کار جوگه نه وي او نه له لاسه وتلی وخت بېرته راگرځېدای شي.

عمر رضي الله عنه فرمائي:

”راحت د سړيو لپاره غفلت او د ښځو لپاره بيا را پارول دي“

بزر جمهور وايي:

که کار کول زيار گالل دي؛ خو وزگارتيا فساد دی.

يو حکيم وايي:

”له يوازې توب او وزگار توبه ډډه وکړه، ځکه چې دا عقل فاسدوي او

هوارې شوې لانجې بېرته را پاروي“

يو اديب وايي:

خپله ورځ بې گتې مه تېروه او وخت له لاسه مه ورکوه، ځکه عمر تر دې

دېر لږ دی چې یو انسان یې په بې گټو چارو ضایع کړي او خپله شتمني په داسې لارو چارو ولگوي، چې نه پکې دیني او نه دنیوي گټه وي. تر دې هم بلیغه خبره د عیسی ابن مریم عليه السلام ده چې وايي: نېکې چارې درې دي: خبرې، کتل او چوپتیا. که څوک خپله خوله د الله تعالی په یاد نه خوځوي؛ نو بیا یې خبرې بې گټې دي. که څوک د پند په سترگه نه گوري؛ نو غلطي کوي. بې فکره چوپتیا د وخت بربادول دي.

الله تعالی د مؤمنانو دوست دی

۲۴۸

بنده د خپلې کمزورتیا او بېوزلتوب له امله یو مولا ته اړتیا لري؛ نو ښکاره خبره ده، چې الله تعالی او مولا باید ځواکمن، پوه او مرستندویه وي او دا ټول صفتونه یوازې په الله تعالی کې شته، ځکه په دې نړۍ کې به تاسې ته هېڅ داسې شی تر سترگو نشي، چې تاسې ته راحت او ډاډ دروېښي پرته د الله رب العزت له ذات نه، ځکه هماغه ذات دی، چې وېره په ډاډ او ناروغي په روغتیا بدلوي او له الله تعالی پرته بل هېڅوک ناروغي راوستونکی او ناروغي لري کوونکی نشته؛ نو له دې امله بل لور ته متوجې کېدل هم نه دي پکار او نه په ستونزمنو حالاتو کې کوم پیر، دروېش، قبر او زیارت ته تگ پکار دی، ځکه دا د هغوی له وسه پوره نه ده.

د نېکمرغي پر لور

۲۴۹

نېکمرغي او بری تر لاسه کول یو لږ نښې او علامې لري چې په تعقیبولو یې انسان ارومرو د بري تر پراوه رسېږي.
خومره چې د انسان په پوهه کې پراختیا رامنځته کېږي، هومره پکې د عاجزی او مهربانۍ ماده پیاوړې کېږي، خپل وزن او ارزښت زیاتوي.
لکه چې الله تعالی فرمائي:

﴿يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ وَإِذَا قِيلَ انشُرُوا فَانشُرُوا يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ﴾

”ای مؤمنانو، کله چې تاسې ته وویل شي چې په خپلو مجلسونو کې ځای پراخ کړئ نو ځای پراخ کړئ الله تعالی به تاسې ته پراختیا درکړي او کله چې تاسې ته وویل شي چې پاڅېږئ؛ نو پاڅېږئ! له تاسې نه چې کوم کسان ایمان لرونکي دي او کومو کسانو ته، چې علم ورکړ شوی دی، الله تعالی به هغوی ته لوړې درجې په برخه کړي او تاسې چې څه کوئ الله تعالی پرې ښه خبر دی.“

خومره چې یې پر خپل علم عمل زیاتېږي، هومره پکې له الله تعالی نه د وېرې او تمې ماده پیاوړې کېږي او د خپل ځان مراقبې او محاسبې ته چمتو کېږي.

خومره یې چې مال زیاتېږي، هومره یې سخاوت هم زیاتېږي دغه ډول خلک د الله تعالی عیال، هغه ته گران او محبوب وي.

او د بدمرغی نښې دا دي چې:

خومره چې يې علم زياتېږي، تکبر او غرور يې هم ورسره زياتېږي، علم يې نافع او گټور نه وي.

خومره يې چې علم زياتېږي خلکو ته په سپکه او ځان ته په درنه سترگه گوري، فکر کوي چې يوازې همدی به بری او نجات ترلاسه کړي او پاتې ټول خلک به هلا کېږي.

خومره يې چې عمر زياتېږي هومره يې حرص هم زياتېږي، فکر کوي چې حوادث او پېښې به يې له خپل ځای څخه هم ونه خوځوي.

خومره يې چې مال زياتېږي، هومره ورسره بخیل او کنجوس کېږي. خومره چې يې جاه او جلال زياتېږي، هومره تکبر او غرور ته لاس اچوي!

په حديث کې راځي چې:

”کبرجن به د قيامت په ورځ د ذرو په شکل کې راټول کړای شي او خلک به پرې پښې ږدي.“

عزت او کرامت هم ازمېښت دی

۲۵۰

پاچاهي، واک او شتمني هم يو ازمېښت دی!
الله تعالی د خپل نبي سلیمان عليه السلام په اړه (کله چې يې د بلقيس تخت د ځان په وړاندې وليد) داسې وويل:

﴿قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ فَلَمَّا رَأَاهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّي لِيَبْلُوَنِي أَأَشْكُرُ
أَمْ أَكْفُرُ وَمَنْ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبِّي غَنِيٌّ
كَرِيمٌ﴾

”له کوم سړي سره، چې د کتاب یو علم و هغه وویل ”زه ستا د ښو له رپیدو نه مخکې هغه درته راوړم“. څنگه چې سلیمان عليه السلام هغه تخت له خپل ځان سره ایښودل شوی ولیده، ویې ویل دا زما د رب فضل دی ترڅو، چې هغه ما وازمائي چې زه شکر کوم او که د نعمت ناشکري کوم او څوک چې شکر کوي د هغه شکر په خپله د هغه لپاره گټور دی او که څوک ناشکري وکړي نو زما رب به نیازه او د کرم خاوند دی.“

نو نعمتونه او لورنې د الله تعالی له لوري ازمېښت دی، چې په دغه ازموینه کې بری فقط په شکر او مننې سره تر لاسه کېدای شي.
الله سبحانه وتعالی فرمائي:

﴿لِيَن شُكْرُكُمْ لَأَزِيدَنَّكُمْ﴾

”که تاسې شکر و باسئ؛ نو پر تاسې به لا زیاته پېرزوینه وکړم.“

همېشني خزانې

۲۵۱

همېشني خزانې هماغه دي چې خپل خاوندان يې له فاني نړۍ نه تلپاتې کور ته له ځانه سره يوږلای شي او هغه عبارت دي له:
ایمان، اسلام، احسان، تقوی، هجرت، جهاد، توبې او اخلاص څخه.

الله تعالى فرماي:

﴿لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ
 آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ ۚ وَآتَى الْمَالَ عَلَى حُبِّهِ
 ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ ۚ وَالسَّائِلِينَ ۚ وَفِي الرِّقَابِ ۚ
 وَأَقَامَ الصَّلَاةَ وَآتَى الزَّكَاةَ ۚ وَالْمُوفُونَ بِعَهْدِهِمْ إِذَا عَاهَدُوا ۚ وَالصَّابِرِينَ
 فِي الْبَأْسَاءِ وَالضَّرَّاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا ۗ وَوَالَّذِينَ هُمْ
 الْمُتَّقُونَ ۝﴾

”نبي دا نه ده، چي تاسې خپل مخونه ختيځ لوري ته واړوي، يا لوېديځ لوري ته، بلکې نبي دا ده چې انسان، الله تعالى او د قيامت ورځ او پرېنتې او د الله تعالى نازل کړای شوي کتابونه او د هغه پېغمبران د زړه له کومې ومني او د الله تعالى په مينه کې خپل گران مالونه په خپلو خپلوانو، يتيمانو، مسکينانو، پردېسانو، دروېزگرو او د مريانو په ازادۍ مصرف کړي، لمونځ قايم کړي، زکات ورکړي او نېکان هغه کسان دي چې کله وعده وکړي تر سره يې کړي او د تنگسې او غمونو په وخت کې او د حق او د باطل په جگړه کې صبر وکړي همدا ريښتوني او همدا پرېهنگار خلک دي.“

لور همتونه

۲۵۲

لور همت دی، چې انسان پر سمه لار روانوي او تر لوړو پړاوونو يې رسوي! ستر خلک هماغه دي، چې د لور همت، ستر مقصد او غوره هدف په گانه سمبال وي! ځکه چې همدغه همت د انسان په شخصيت کې د

ایجابي او سلبی صفاتو مرکز دی! ستر همت انسان د علم او عمل په ډگر کې
 دروي او په رگونوکې یې د شهامت وینې په جریان راوړي، له غوره مالی او
 چاپلوسی نه یې په کلکه ژغوري!

دلته باید دا خبره هېره نه کړو، چې همت او تکبر په خپلو کې د
 ځمکې او آسمان توپیر لري! ستر همت د یو اصیل او خپلواک زړه پر مفرق
 یو بې مثاله تاج، د سپېڅلتیا او طهارت ښکارندوی او د پېغمبرانو میراث
 دی او تکبر د ناروغۍ هماغه درد دی، چې انسان د هلاکت کندی ته ور
 غورځوي.

یو شاعر وايي:

زیار او زحمت وگاله! ځکه چې یوه سترگه په پر بله غوره او یوه ورځ به
 د بلې لپاره باداره شي.

ناروغي او درمل

۲۵۳

سقراط وايي: د گټورو شيانو له ډېرښت نه د زیانمنوونکیو شيانو لمنځه
 وړل ډېر گټور دي او همدا راز دا هم ویل کېږي، چې د خوراک، څښاک په
 کمولو کې روغتیا نغښتي ده.

په دې لړ کې پوهان وايي، که څوک روغتیا غواړي؛ نو لږ او پاک خواړه
 دې وخورې، د غرمې تر خوراک وروسته دې لږ غوندي خوب وکړي او د
 ماښام تر خوړو وروسته دې لږ غوندي وگرځي او له ویده کېدو نه مخکې
 دې بیت الخلا ته ولاړ شي.

یوه حکیم لیکلي دي، که څوک د اوږد ژوند هیله من وي؛ نو د غرمې
 او ماښام ډوډۍ دې وختي خوري او له خپلې ښځې سره دې کوروالی کم

کړي.

اپلاتون وايي، څلور شیان بدن ویلي کوي او کله یې لمنځه وړي:
 نېستي، د خپلوان بېلتون، تل غوسه، نصیحت ته غور نه کېښودل.
 یو کس وپوښتل شو، چې ستا د روغتیا راز په څه کې دی؟ هغه یې په
 ځواب کې وویل، چې زه د دوو وختونو خوراک په کېډه کې نه یو ځای کوم
 او هغه څه نه خورم، چې ما ځوروي.

سقراط وايي:

څلور شیان بدن زیانمنوي:

ډېرې خبرې، ډېر خوب، ډېر خوراک، او زیاته جماع، ځکه ډېرې خبرې
 دماغو ته ټکان ورکوي، ډېر خوب د مخ ځلا زیانمنوي، ډېر خوراک بدن
 سستوي او تمبلي پکې را پیدا کوي او زیاته جماع بدن کمزوری کوي.

څلور شیان بدن نړوي:

غم، اندېښنه، لوږه او بې خوږي

څلور شیان بدن ته خوښي وربښي:

روانې اوبه، محبوب، مېوه او شنه مناظر.

څلور شیان په سترگو تیاره راوړي:

یبله پښې مزل، شپه او ورځ په غوسه کې اوسېدل، زیاته ژړا او زیخ
 (رقیق) لیک لوستل.

څلور شیان بدن غښتلی کوي:

پستي جامې اغوستل، معتدل حمام ته دننه کېدل، خواږه خوړل او
 خوشبوي بویول.

څلور کارونه مخ توروړي:

درواغ ویل، بې شرمي او بې حیايي، له خلکو نه غوښتنه کول، کنځل او

فحش ويل.

خلور شيان د مخ اوبه زياتوي:

وفا، سخا، حيا او تقوى

خلور شيان د بنمني رامنځته كوي:

تكبر، حسد، درواغ او چغل خوري.

خلور شيان رزق پراخوي:

تهجد كول، استغفار ويل، خيرات وركول، د ورځې په سر او پاى كې د

الله تعالى ذكر كول.

خلور شيان رزق لمنځه وړي:

د سباوون خوب، پرلمانځه كې سستي، ټكي او خيانت كول.

خلور شيان ذهن كمزورى كوي:

ترشه خواړه، پرخت خوب كول، غم او اندېښنه كول.

خلور شيان ذهن قوي كوي:

د زړه فراغت، لږ خواړه او بڼه خواړه، له ثقليو خوړو څخه ډډه كول.

چمتو اوسئ

۲۵۴

وينس مغزه هماغه دي، چې توقف كوي هر كار د پايلې په پامنيوي ترسره كوي او د نظر په وړاندې كولو كې هم ډېر احتياط كوي، چې پښېمانه نشي، كه حق ته ورسېده؛ نو د الله حمد او ثنا او شكر پر ځاى كوي او تېروتنه د تقدير پرېكړه بولي؛ نو ځكه پرې نه خفه كېږي.

فکر و کړئ

عقلمن او پوه انسان تل ثابت قدم اوسي، د کوتلي نظر خاند وي، له ستونزو سره د مخ کېدو په صورت کې اندېښنه نه کوي، بلکې فکر کوي او له پوهانو سره مشوره کوي، ځکه چې لږ او پوخ نظر تر ډېر او خام نظر غوره دی.

علماء وايي:

دا چې په بښنه او تېرېدنه تېر وځي، تر دې غوره دی، چې د عقوبت او سزا په ټاکلو کې تېروځي.
الله تعالی فرمائي:

﴿فَتَصَبِّحُوا عَلَىٰ مَا فَعَلْتُمْ نَادِمِينَ ۝﴾

”او بيا پر خپلو کړو پښېمانه شئ.“

هوډ

دغه آيتونه، حديثونه، له عبرت او حکمت ډکې کيسې دلته يوازې د يوه نوي ژوندانه د پيلامې لپاره ليکل کېږي، چې ته يو نوي ژوند پيل کړې، بېخي له سره نوي ژوند، يو داسې ژوند، چې د ښې پايلې تمه ترې کېدای شي، چې ته پکې په رښتيني همت سره له رنځونو او کړاونو خلاص شي! يو عالم وپوښتل شو، چې يو بنده له گناه څخه څنگ توبه کولای شي؟!

هغه يې په خواب کې وويل، چې کلکې او رښتني ارادې ته اړتيا لري، همدا لامل دی چې الله تعالیٰ په اولو العزمه خلکو کې د همت ماده هم ايښې وي.

آدم ﷺ له الوالعزمه پيغمبرانو څخه و ځکه چې:

﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ وَلَا تَسْتَعْجِلْ لَهُمْ ۚ كَانَهُمْ يَوْمَ يَرُونَ مَا يُوْعَدُونَ ۗ لَمْ يَلْبَثُوا إِلَّا سَاعَةً مِّن نَّهَارٍ ۚ بَلَّغٌ فَهَلْ يُهْلِكُ إِلَّا الْقَوْمَ الْفَاسِقُونَ ۝﴾

”ای پيغمبره صبر وکړه، لکه چې اولو العزمو پيغمبرانو صبر کړی دی او د دوی په باب بېرته مه کوه. په کومه ورځ چې دوی هغه څه وويني، چې دوی ترې وپېرول کېږي؛ نو دوی ته به داسې ښکاره شي، لکه چې په دنيا کې يې د ورځې له يوه ساعت نه زياته استوگنه نه ده کړې. خبره ورسول شوه؛ نو آيا له نافرمانو کسانو څخه پرته به بل څوک هلاک شي؟“

د دنيوي ژوند حقيقت

۴۵۷

د آخرت ښکمرغي په دنيوي ښکمرغي پورې تړلې ده، له دې امله هر عقلمن ته پکار ده، چې پر دې پوه اوسي، چې په دې ژوند پسې وروسته يوبل ژوند را روان دی، چې هغه د آخرت ژوند دی، که څه هم ډېر خلک دا فکر کوي، چې بس همدا د دې دنيا ژوند دی او خپلې ټولې هلې ځلې

د دې دنيوي ژوند لپاره کوي، د دې لپاره د مال په راټولولو کې سرگردانه او ډوب وي او په دې دنيا کې د تلپاتې ژوند خوبونه ويني او د دوی لويه ناپوهي دا ده، چې په فاني نړۍ پورې يې زړونه تړلي دي، کله چې مرگ راشي؛ نو هر څه ترې دلته پاتې وي او د هغه ژوند لپاره يې هېڅ چمتوالی نه وي کړی او تش لاس هغه حقيقي نړۍ ته روان شي، بلکې د گناهونو له پندونو سره ور درومي او د نېکۍ يې څرک نه تر سترگو کېږي.

زه به تاسې ته درې حقيقتونه بيان کړم.

۱: که تاسې پر الله تعالیٰ خوبښ نه شئ، د هغه په درکړي روزی او تقدير خوبښ نه شئ؛ نو پر څه او کله به خوبښ شئ؟

۲: تاسې تل له الله تعالیٰ څخه غوښتنې کوئ، چې ای الله تعالیٰ دا راکړه او هغه راکړه، ایا کله مو دا فکر کړی، چې الله تعالیٰ تاسې ته څه درکړي، کله مو پر هغو شکر کړی؟ څه چې يې درکړي، پر هغې شکر نه کوئ او نور غواړئ؟!؟ که تاسې د هغه لږ څه شکر نشئ کولای، چې پر تاسې يې لورولي دي؛ نو پر ډېرو به څنگ شکر وکړای شئ!؟

۳: هغه څه چې الله تعالیٰ تاسې ته درکړي، لکه بڼه صفتونه، بنکلا او د څه کار کولو هنر؛ نو تاسې له هغې نه ولې گټه نه پورته کوئ، په هغې کې پرمختگ ولې نه کوئ او په هغې سره گټور ژوند ولې نه تر لاسه کوئ؟ ځکه الله تعالیٰ دا بڼه صفتونه او هنر زموږ په مغز کې داسې ايښي، لکه خزانه، چې په خاورو کې بنځه وي، هغه که کوم هنرمند را وويسته؛ نو را وېي ويسته، کنه نو بنځه به پاتې شي، ځکه خپله؛ خو نه را برسېره کېږي؛ نو موږ او تاسې ته هم پکار دي، چې خپلو ځانونو ته ځير شو او په ځان کې بڼه او بنکي صفتونه او هنرونه را

برسېره کړو او د خپل پرمختگ د وسيلې په توگه يې وکاروو.

امن چيرته دی؟

۲۵۸

ما د عبدالغني الازدي «پتېدونکي خلک» کتاب ولوست، په رښتيا هم ډېر زړه رابښکونکی کتاب دی! نوموړي په دغه کتاب کې له حجاج بن يوسف نه د يوه تښتېدلي سړي په اړه خبرې کړي او د دغې کيسې په لوستو زه پر دې خبره باوري شوم، چې ژوند ډېر پراخه دی او کله نا کله په شر کې هم خیر نغښتی وي.

پياوړی اديب ابو عمرو بن العلاء وايي:

د حجاج له وېرې يمن ته وتښتېدم، د صنعاء په ښار کې مې په يوه کور کې پناه واخيسته، د ورځې به پټ او د شپې به ښکاره شوم! يوه ورځ دکوټې بام ته وختم؛ نو وامي ورېدل، چې يوه سړي په لوړ غبر ويل:

خلکو له داسې معاملي نه ووېرېږئ، چې پېچلې غوټې يې اړومرو سپرل کېږي! همدغه وخت زما د زړه پېچلې غوټه هم وسپرل شوه... خبر شوم چې حجاج د مرگ څپېرې وهلي دي او زما غم پر خوښۍ بدل شو.

حسن بصري رضي الله عنه هم د حجاج له تېريو ځان تري تم کړی و، کله چې حجاج له مرگه خبر شو؛ نو د شکر سجده يې وکړه.

ابراهيم النخعي هم له حجاج نه پټ کړځېده، کله يې چې د مرگ خبر ور ورسېد؛ نو له ډېرې خوښۍ يې وژرل.

سعيد بن جبیر وايي:

زه له حجاج نه پټ شوم؛ خو له خپل رب نه حيا راغله او بېرته راووتم؛ نو

حجاج کلک و نیولم! لندہ دا چې کله یې د حجاج توره پر سر لاندې باندې کېده؛ نو ویې خندل! حجاج وپوښت، چې ولې دې وخنډل؟ هغه یې په ځواب کې وویل، چې ستا زړورتیا او د الله تعالی صبر ته! سبحان الله.

له ارحم الرحمین ذات سره

۲۵۹

معامله

هغه حدیث به تاسې هم اورېدلی وي؛ خو زما توجه یې ځان ته جلب کړې، چې احمد و ابویعلی، بزار او طبرانی نقل کړی چې: امسا په لاس یو بوډا سپری رسول الله ﷺ ته راغی او ویې ویل: ای د الله پیغمبره! ما په ژوند کې ډېره زیاته غداري، ټګي، ظلم او ناروا کړې، ایا زما گناه د بښلو وړ ده؟

رسول الله ﷺ ورته وفرمایل، چې ایا ته په دې خبره گواهي ورکوې، چې الله تعالی یک یو دی او محمد ﷺ د الله تعالی استازی دی؟!

هغه وویل، چې هو! نو رسول الله ﷺ ورته وفرمایل، چې څه الله تعالی تا ته ستا غداري او بد عملي در وښله.

سپری د الله اکبر الله اکبر په ویلو روان شو او لاړ.

له پورتنی حدیث نه دغه مسلي لاسته راتلای شي.

د ارحم الرحمین ذات رحمت ډېر پراخه دی.

په توبې سره گناه بښل کېږي.

که گناهونه د غره په اندازه هم وي الله تعالی یې بښي.

په خپل رب ښه گمان ولره.

د نېک فالۍ په لور

۲۶۰

د ابن ابی الدنيا په خپل کتاب (پر الله تعالى بڼه گومان) کې یو سل یو پنځوس نصوص او دلایل له قران او حدیثو نه په دې برخه کې راوړي، چې خپل فال نېک کړي او په الله تعالى بڼه گومان ولري.

د دغې نړۍ ژوند تر سترتیا پرته

۲۶۱

نور څه نه دی

د ژوند په خړ پرتیا مه خپه کېږه! ځکه چې ژوند ټول همداسې دی، ځکه خوښي کله نا کله وي، بله دا چې الله تعالى د خپلو وليانو او دوستانو لپاره د دې نړۍ د ټپکاو په اړه خوښ نه دی، که دغه نړۍ ازماښت ځای نه وای، نو هېڅ لورې، ژورې، درد او ناروغي به یې نه درلودای. د اسلام ستر پیغمبر ﷺ فرمایي دي:

الدُّنْيَا سِجْنُ الْمُؤْمِنِ، وَجَنَّةُ الْكَافِرِ ۲۸

”دنيا د مؤمن لپاره زندان او د کافر لپاره جنت دی.“

انسان پر صفتونو پېژندل کېږي

۲۶۲

ستا نېکمرغي په دې کې ده، چې ستا غوره صفتونه پر ناوړو صفتونو

۲۸ : صحیح مسلم (۴ / ۲۲۷۲)

لاسبري وي! نو هله به دې خلک ستايي او په دې صورت کې چې ستا غوره صفتونه پر ناوړو لاسبري وي؛ نو بيا که يو غوره صفت پکې نه وي؛ نو هم خلک به يې در ته منسوبوي او تا به پرې ستايي او ستا غيبت کول به نه خوښوي، سره له دې چې هغه ناوړه صفت به په تا کې وي هم؛ خو بيا به يې هم څوک نه غندي او داسې ډېر شخصيتونه په تاريخ کې تېر شوي، چې د هغوی بدگنې تاريخ نه دي راخيستي، ځکه د هغوی ټولې بدگنې د ښېگڼو په سمندر کې ډوبې شوي دي.

ته همداسې پيدا شوی يې

۲۶۳

په حديث شريف کې راځي چې:

كُلُّ مَيْسَرٍ لِمَا خُلِقَ لَهُ (۲۹)

”هر انسان، چې د کوم کار لپاره پيدا شوی؛ نو هماغه شی د هغه لپاره په قدرتي توگه مسخر شوی دی.“

هغه خلک ناپوه دي، چې ځان د نورو په څېر جوړول غواړي او عقلمن خلک هغه څوک دي، چې ځان پېژني او هغه تشيال (تش ځايونه) ډکوي، چې د دوی لپاره تش پرېښودل شوي وي.

سبويه شيخ ته گوره، چې د نحوې د علم لوی عالم و، د حديثو په زده کړه کې يې څه خوند نه و؛ خو چې د نحوې علم زده کړې ته کېناست؛ نو مهارت يې وښود، چې په دې لړ کې يې ناشنا ناشنا خبرې وليکلې ان تر دې، چې د دې فن امام شو، دا ځکه چې د ده مغزو په نحو کې کار کاوه؛ نو ځکه

د حدیثو په فن کې پاتې راغی.

همدا شان حسان بن ثابت په اذانه کې خونده نه وه، ځکه چې هغه د بلال بن رباح په څېر نه و.

هونبیاران وایي:

کله چې یو انسان هغه څه زده کول وغواړي، چې مهارت پکې نشي ترلاسه کولای؛ نو دا داسې ده، لکه چې کله نا کله انسان ته په شپږه دښته کې له ورايه اوبه ښکاري؛ خو چې کله ورنږدې شي؛ نو هېڅ نه وي، له دې امله پکار ده، چې څوک په څه کې مهارت ترلاسه کولای شي، په هماغه څه کې باید خپل وخت ولگوي، دا نه چې تاسې په سوداګرۍ کې مهارت ولری؛ خو خپل وخت په پوځي چارو کې تېر کړئ.

ښه ذهن سپېڅلتیا ته اړتیا لري

۴۶۴

له (BBC) خبري اژانس نه مې د پېژندل شوي لیکوال او د نوبل جایزې گټونکي ادیب "نجیب محفوظ" په اړه د مرګوني برید خبر واورېد! څه موده وړاندې ما د هغه کتابونه لوستي وو، زه اریان پاتې شوم، چې دا سې یو ځیرکه او ذهن سپری ولې د خیال او حقیقت په توپیر نه دی پوهېدلی؟ همېشوالی له فنا او زوال څخه ستر او لوی دی! آسماني اصول تر انساني اصولو لوی او ستر دي.

الله تعالی فرمائي:

﴿أَفَمَنْ يَهْدِي إِلَى الْحَقِّ أَحَقُّ أَنْ يُتَّبَعَ أَمْ مَنْ لَا يَهْدِي﴾

"ښه نو وښيي، څوک چې د حق خوا ته لارښوونه کوي، هغه د دې

زیات وړ دی، چې د هغه پیروي وشي، یا هغه چې په خپله لاره نه مومي.“

په دې مانا چې نجیب محفوظ د خپل فکري او قلمي هنري ځواک په مټ خیالي ډرامې لیکلې وې، د حق او حقیقت لپاره یې کار نه دی کړی. د نجیب محفوظ د ژوند له مطالعې نه ما ته غټه مسئله دا معلومه شوه چې نېکمرغي دې ته نه وايي، چې د ځان په بدمرغه کولو نور نېکمرغه کړې! دا سمه نه ده، چې ته دې نور خوښ وساتې او خپله دې په غمونو او اندېښنو کې ژوند کوي! ځینې لیکوالان د ځینو نوبتګرو په ستاینه کې وايي چې: په خپله وسوزېدل؛ خو نورو ته یې رڼا ورکړه! بلکې ښه او سمه لار دا ده چې خپله هم په رڼا کې ژوند وکړې او نورو ته هم رڼا ورکړې.

که ښه شوي؛ نو نړۍ به هم درته

ښه ښکاري

۲۶۵

مور ته پکار ده، چې د خپلې نېکمرغۍ د بشپړولو لپاره د نړۍ له ښکلا نه په شرعي چوکاټ کې خوند واخلو، الله تعالی پر ځمکه شنه باغونه جوړ کړي، ځکه الله تعالی ښکلی دی او ښکلا خوښوي، ښه خوړ بوی، ښه خواړه او د ښې ښې په خپلولو سره انسان ډاډمن کېږي. الله تعالی فرمایي:

﴿يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا﴾

”ای خلکو! په ځمکه کې، چې کوم حلال او پاک شیان دي هغه خوړئ.“

دغه راز پیغمبر ﷺ فرمائي:

په دنيا کې مې درې شيان ښه ايسي: خوږ بوی، ښځې او د سترگو مخواله مې په لمانځه کې دی.

هغه خلک، چې د زهد په معنی کې تېروتي او زهد يې نه دی پېژندلی يعنې، تهجد فرض بولي، واده نه کوي، غوښه نه خوري او يا د تل لپاره روژې نيسي (لکه صوفيان او داسې نور) نو دوی په اصل کې تېروتي دي، ځکه چې زهد دې ته نه وايي، بلکې په دې اړه رسول الله ﷺ فرمائي:

«أَنْتُمْ الَّذِينَ قُلْتُمْ كَذَا وَكَذَا، أَمَا وَاللَّهِ إِنِّي لَأَخْشَاكُمْ لِلَّهِ وَأَتْقَاكُمْ لَهُ، لَكِنِّي أَصُومُ وَأُفْطِرُ، وَأُصَلِّي وَأَرْقُدُ، وَأَتَزَوَّجُ النِّسَاءَ، فَمَنْ رَغِبَ عَن سُنَّتِي فَلَيْسَ مِنِّي» (۳۰)

”... زه کله روژه او کله بوزه يم، کله تهجد کوم او کله يې پرېږدم، واده کوم او غوښه هم خورم او هغه څوک له مورځه نه دي، چې له دې سنتو څخه ډډه کوي.“

ډېره نا اشنا خبره ده، چې ځينو خلکو له خپله لاسه پر ځان ځينې داسې شيان حرام کړي، چې الله تعالی پرې نه دي حرام کړي، لکه څوک خرماوې نه خوري، يا خاندي نه او څوک يخې اوبه نه څښي او دې ته زهد وايي، سره له دې چې الله تعالی فرمائي:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ﴾

”ای محمد ﷺ! دوی ته ووايه چا د الله تعالی هغه ښکلا حرامه کړې ده، چې هغه د خپلو بندگانو لپاره راويستلې وه او چا د الله تعالی ښکل شوي پاک شيان منع کړل؟.“

۳۰: صحيح البخاري (۲ / ۷)

رسول الله ﷺ شهد خوړلي دي، سره له دې، چې هغه د زهد بنسټگر و،
حکة الله تعالى شهد د خوراک لپاره پيدا کړي دي، لکه چې فرمايي:

﴿يَخْرُجُ مِنْ بَطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ﴾

”د دغه مچۍ له خېټې نه په بېلا بېلو رنگونو يو شربت راوځي، چې
په هغه کې د خلکو لپاره شفا ده.“

همدا راز رسول الله ﷺ و دونه هم کړي دي:

﴿فَانْكِحُوا مَا طَابَ لَكُمْ مِنَ النِّسَاءِ مَثْنِي وَثُلْثَ وَرُبْعَ﴾

”نو کومې (نورې) بنځې چې ستاسې خونبېرې د هغو له دوو دوو،
درېو درېو، څلورو څلورو سره نکاح وکړئ.“

رسول الله ﷺ به د روح او بدن دواړو حقونه ادا کول او د دنیا او اخرت
نېکمرغي يې راجمع کوله.

داسې نه، بلکې داسې

٢٦٦

ما دوه پېژندل شوي کتابونه (احيا علوم الدين د ابو حامد الغزالي. قوت
القلوب د ابو طالب المكي ولوستل) خو په دغو دواړو کې کتابونو کې د
شريعت د گرانولو هڅه شوې، چې اسان شريعت يې گران کړي او په دې لړ
کې يې کمزوري او له ځانه جوړ شوي حديثونه وړاندې کړي او بيا يې د
هغو کمزورو او له ځانه جوړ شويو حديثونو پر بنسټ کړنلاره ټاکلې او دغه
اصول يې الله تعالى ته د رسېدو لار بللې.

ما ”احيا علوم الدين“ له صحيحينو (بخاري، مسلم) سره پرتله کړ؛ نو د

خُمکي او اسمان توپير پکي و.
 دا يويي له سر نه تر پښو پورې له زيار او زحمت نه ډک دی او دا بل يې
 پر اسانتيا، فضل او لور ولاړ دی، کله، چې د بخاري پانې را وارولې؛ نونېغ
 په نېغه يې د الله تعالی پر دغه وينا ودرولم چې:

﴿وَنَيْسِرْكَ لِلْيُسْرَىٰ ۝﴾

“او موربه تاته د اسانه لارې اسانتيا درکړو.”

او د دې پر عکس ابو طالب المکي يې د طلب او هڅې پر ځای د ځنډ،
 لتې او ځای پر ځای د ناستې تگلاره خپله کړې، زما په فکر دواړه ليکوالان
 مخلص او خيرخواه خلک دي! خو له قران او سنتو د ناشنایي له امله دغه
 خلل منځته راځي او بيا دليل ته اړتيا پېښېږي! نو په دې صورت کې
 لارښود بايد ښه ځيرک او د لارې له لوړو او ژورو سره په ښې شنایي د
 لارښوونې چارې پرمخ بوځي!
 الله تعالی فرمايي:

﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ

كُونُوا عِبَادًا لِّي مِنْ دُونِ اللَّهِ وَلَكِنْ كُونُوا رَبَّيْنَ بِمَا كُنْتُمْ تُعَلِّمُونَ الْكِتَابَ

وَبِمَا كُنْتُمْ تَدْرُسُونَ ۝﴾

“د هېڅ انسان دا کار نه دی چې الله تعالی هغه ته کتاب، فرمان او
 پېغمبري ورکړي او هغه خلکو ته ووايي، چې د الله تعالی پر ځای
 تاسې زما بندگان شئ، هغه به همدا ورته ووايي، چې الله تعالی
 پالونکي شئ لکه څنگه چې د دې کتاب غوښتنه ده چې تاسې د
 هغه زده کړه او ښوونه کوئ.”

خلکو ته سينه پراخه ڪرڻ!

د رسول الله ﷺ يو بناڪاره صفت دا هم و، چي هغه خپله سينه د خلکو په وړاندې پراخه ڪرې وه! تل يې خلکو ته پر خونيو زېري وركاوه او پر شونډو به يې تل موسکا ليدل ڪېده! د هغه په شريعت ڪي اساني او تگلاره ڪي توسط او منځلاري ليدل ڪېده.

پراو پر پراو

مور ته پڪار ده، چي د نېڪمرغي او دين په خپراوي ڪي له تدريج نه ڪار واخلو، يانې په تدريجي ډول خلک د نېڪمرغي او دين لور ته راوبلو، ځکه رسول الله ﷺ چي ڪله معاذ رضی اللہ عنہ ڏيکاريو ته لبره؛ نو دغه سپاربنتنه يې ورته وکړه، چي تر هر څه له مخه به هغوي ته د شهادت ڪلمه ورزده ڪرې او نور به همداسې وار په وار، يعني هر څه به ورته له يوې مخې نه وايي، بلڪي چي يوزده ڪري؛ نو بيا به ورته بل بنسې، ځکه مور چي ڪله د مسئلو بنوول ته ڪېنو؛ نو زمور غوښتنه دا وي، چي په يوه وار ورته هر څه ووايو او دوي يې هم په يوه وار زده ڪري.

تاسې ته به معلومه وي، ڪله به چي ڪوم صحابي ته رسول الله ﷺ څه وصيت ڪاوه؛ نو هغه به په داسې الفاظو سره ڪاوه، چي يو عام کس به په اساني سره يادولای شو او دومره به يې نه گراناوه، چي نه به زده ڪېده او دا زمور تېروتنه ده، چي ڪله وعظ او نصيحت ته ڪېنو؛ نو خپل جيب ورته راتش ڪړو او هر څه په يوه وار د اورېدونكيو مخ ته ڪېردو او داسې نه وي

پکار، بلکي دا پراو پر پراو بنوول پکار وي، چي زده کوونکي ترې گټه پورته کړي.

پر وړو وړو نعمتونو هم شکر وکړئ

۲۶۹

څوک چې پر وړو نعمتونو شکر نه کوي؛ نو پر لویو نعمتونو به څنگه شکر وکړي؟ که څوک په سخته تنده کې د یخو اوبو پر څښلو شکر نه کاري؛ نو که الله تعالی ورته د دنیا پراخي ورکړي، بیا هم پرې شکر نه کوي، که یو څوک د تودې ډوډۍ پر خوړو شکر نه کاري؛ نو هغه که څومره هم خوندور خواړه وڅوري شکر پرې نه کوي، ځکه چې د ناشکره انسان لپاره لږ او ډېر نعمتونه یو برابر دي.

ډېر خلک داسې وي، چې له الله تعالی سره یې ژمنه کړې وي، که الله تعالی پرې خپل نعمتونه ولوروي؛ نو دوی به پرې شکر کوي؛ خو چې کله الله تعالی پرې ولورېږي؛ نو نه بیا پرې شکر کوي او نه شاته گوري. که له الله تعالی څخه څه غواړې هغه غواړه؛ خو د هغو نعمتونو شکر کوه، چې په لاس کې یې لري، ځکه که پردې نعمتونو شکر نشي کولای؛ نو که نور نعمتونه تر لاسه کړي د هغوی شکر به څنگه وکړای شي. یو پښې بېله له الله تعالی څخه خپلې غواړي؛ خو پر پښو شکر نه کوي، چې الله تعالی پښې؛ خو راکړي دي او څوک، چې خپلې لري د گادې غوښتنه کوي، پر خپلیو شکر نه کوي، سره له دې چې شکر وکړي؛ نو نور به در په برخه شي ځکه الله تعالی فرمایي:

﴿لَيْنُ شُكْرْتُمْ لَأَزِيدَنَّكُمْ وَلَيْنُ كُفْرْتُمْ إِنَّ عَذَابِي لَشَدِيدٌ﴾

که تاسې شکر وباسئ؛ نو پر تاسې به لا زیاته پېرزوینه وکړم او که د نعمت ناشکري وکړئ؛ نو زما سزا ډېره سخته ده.

درې ارزښتناکې خبرې

۲۷۰

یوه عقلمن پر خپل دفتر درې ډوله لوحې څرولې وې:

۱: نننۍ ورځ.
یانې همدغه نننۍ ورځ دې ده، خپل ټول فکر دې همدې نننۍ ورځې ته را واړوه، خپل ټول ځواک همدا نن په کار واچوه او د دې په چوکاټ کې ژوند وکړه.

۲: سوچ او فکر.

یعنې د الله تعالیٰ په نعمتونو کې فکر وکړه او شکر پرې اوباسه.
۳: له قهر او غوسې نه کار مه اخله.

دغه درې گونې وصیت کولای شي، چې په اسانه لار دې تر نېکمرغۍ ورسوي او تاسې باید دغه وصیت خپل ناست ځای ته مخامخ وڅړوئ، چې هر ورځې یې ولوستلای شئ.

ډاډه اوسئ!

۲۷۱

د کتاب (الفرح بعد الشدة) تر دېرشتو څپرکیو زیات بحثونه او څېړنې همدا خبره کوي، چې څومره مصیبت سختېږي؛ نو پوه شئ، چې مصیبت

لمنحه تلونكي، اساني او پراخي راتلونكي ده، حكه كله چې تياره ډېره شي؛
نوسبا صادق نږدې وي او همداشان كله، چې دښته اوږده ښكاري؛ نو پوه شه،
چې وروسته ترې شنه باغونه شته.

التنوخې په خپل په زړه پورې كتاب كې د غمخپليو بې شمېره كيسې
راخيستي او غمخپليو ته وايي:

تاسې ډاډمن اوسئ! له تاسې نه مخكې هم پر دغه لاره ډېر خلك تلي دي
او دا الهي سنت دي چې:

﴿وَلَنْبَلُوَكُمْ بَشِيئَةً مِنَ الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ وَ
الشَّرَاتِ وَالْبَشِيرِ الصَّابِرِينَ ۝﴾

”او موږ به ارومرو په وېره، خطر، لوږه، د سر، مال او د عابداتو په
تاوان كې په اخته كولو پر تاسې ازمېښت كوو، اې پېغمبره! هغو
كسانو ته زېږي وركړه، چې په دې حالاتو كې صبر وكړي.“

همداشان فرمايي:

﴿وَلَقَدْ فَتَنَّا الَّذِينَ مِنْ قَبْلِهِمْ﴾

”په داسې حال كې، چې موږ هغه ټول خلك ازمويلي دي، چې له
دوى نه مخكې تېرشوي دي.“

دا يوه عادلانه قضيه ده چې الله تعالى په خوښيو او اندېښنو، لوږو او
ژورو كې خپل بندگان ازمويي.

حالات پرې، لكه د شپو او ورځو اړوي راپروي، بيا نو د الله تعالى د
پرېكړو په اړه اعتراض او ناخوښي د څه لپاره؟؟ او ستا څه په وس پوره ده
او څه به وكړي شي؟!
الله تعالى فرمايي:

﴿وَلَوْ أَنَّا كَتَبْنَا عَلَيْهِمْ أَنِ اقْتُلُوا أَنْفُسَكُمْ أَوْ اخْرَجُوا مِنْ دِيَارِكُمْ مَا فَعَلُوهُ إِلَّا قَلِيلٌ مِنْهُمْ﴾

”که مور هغو ته حکم کړی وای، چې خپل ځانونه ووژنی، یا له خپلو کورونو څخه ووځی؛ نو له هغو څخه به ډېرو لږو کسانو پرې عمل کړی وای.“

ثوابي چارې له ناوړه پای څخه

۲۷۲

ژغورل کوي

ابوبکر امامه رضي الله عنه وای، چې رسول الله صلي الله عليه وسلم فرمایي دي:

صَنَائِعُ الْمَعْرُوفِ تَقِي مَصَارِعَ السُّوءِ (۳۱)

”ثوابي چارې انسان له ناوړه پایلې ژغوري.“

همداراز په حیاة صحابه کې دي، چې حارثه بن نعمان رضي الله عنه په سترگو روند شوی و؛ نو هغه له دروازي نه تر کوتې پورې یو پری (رسی) تړلی و، چې کله به څوک سوالگر وره ته راغی؛ نو ده به په ټوکرۍ کې څه را واخیستل او د هغه پرې په مرسته به تر وره لار او په خپلو لاسونو به یې سوالگر ته ورکړل.

د کور وگړیو به ورته ویل، چې ته ولې دومره ستونزې گالي، چې په ږندو سترگو تر وره راځي؛ خو مور ته یې وایه مور به یې ور وړو، هغه رضي الله عنه به ورته ویل، چې ما له رسول الله صلي الله عليه وسلم نه اورېدلي دي، چې اړ ته په خپل لاس څه ورکړه، انسان له بده مرگه ژغوري.

۳۱: المعجم الكبير للطبراني (۸ / ۲۶۱)

هدا راز په بل حديث کې دي:

إِنَّ الصَّدَقَةَ لِتُطْفِئَ غَضَبَ الرَّبِّ وَتَدْفَعُ مِيتَةَ السُّوءِ (۳۲)

“خيرات د الله تعالى غوسه سره وي او انسان له بدمرغۍ ساتي.”

شريعت اسان دی

۲۷۳

يو مسلمان په قران او حديث کې د هرې گناه د بنسني په ليدو خومره خوشحالبېري، هدا راز په يوه حديث کې دي، چې:

كُلُّ أُمَّتِي مُعَاْفِي إِلَّا الْمُجَاهِرِينَ

صحيح البخاري (۸ / ۲۰):

“زما د ټول امت گناهونه بنسلي کېږي؛ پرته له هغه چا چې په ډاگيزه گناه کوي.”

په دين کې له ځانه سختي نه ده پکار او که څوک داسې کوي؛ نو له دين څخه به لاس په سر کېږي، ځکه د اسلام ستر پېغمبر کله نا کله خنډلي هم دي، لکه چې الله تعالى فرمايي:

﴿وَأَنَّهُ هُوَ أَضْحَكَ وَأَبْكَى﴾

“او دا چې همغه وخنډول او همغه وژړول.”

ټوکې تکالې به يې هم کولې؛ خو حق او رښتيا به يې ويل؛ له ام المؤمنين عايشې سره يې په منډه کې سيالي هم کړې! صحابه ووتله به يې وعظ او نصيحت کې له لنډون څخه کار اخيسته، له

۳۲: سنن الترمذي ت شاكر (۳ / ۴۳)

تکلف، تشدد او بي حايه سختی نه يي خلک ژغورلي دي.

د جهاد پایله

۲۷۴

عبادة بن الصامت رضي الله عنه واي، چې د اسلام ستر پيغمبر صلى الله عليه وسلم وفرمايل:

جَاهِدُوا فِي سَبِيلِ اللَّهِ؛ فَإِنَّ الْجِهَادَ فِي سَبِيلِ اللَّهِ بَابٌ مِنْ أَبْوَابِ
الْجَنَّةِ يُنَجِّي اللَّهُ بِهِ مِنَ الْهَمِّ وَالْغَمِّ (۳۳)

”د الله تعالى په لار کې جهاد وکړئ! ځکه چې دا د جنت له دروازو نه
يوه داسې دروازه ده، چې غمونه او اندېښني پرې لمنځه وړل کېږي.“

د غمونو او اندېښنو په لمنځه وړلو کې د جهاد اغېز په وجدان سره
معلومېږي، ځکه کله چې باطل پر نفس لاسېږي شي؛ نو انسان له غمونو
او کړاوونو سره مخ کېږي، له وېرې او ترهې سره لاس او گريوان شي! خو
کله چې جهاد ته ملا وتړي؛ نو په هغه کې تازه والی او خواکمي را پيدا شي،
اندېښني او غمونه يې لمنځه ولاړ شي.
الله تعالى فرمايي:

﴿قَاتِلُوهُمْ يُعَذِّبَهُمُ اللَّهُ بِأَيْدِيكُمْ وَيُخْزِهِمْ وَيَنْصَرِكُمْ عَلَيْهِمْ وَيَسْفِ
صُدُورَ قَوْمٍ مُّؤْمِنِينَ ۗ وَيَذْهَبُ غَيْظُ قُلُوبِهِمْ ۗ وَيَتُوبُ اللَّهُ عَلَى مَنْ
يَشَاءُ ۗ وَاللَّهُ عَلِيمٌ حَكِيمٌ ۝﴾

”له هغو سره وجنگېږئ! الله تعالى به ستاسې په لاسونو هغوی ته
سزا ورکړي او هغوی به ذليل او خوار کړي او د هغو په مقابل کې

به ستاسې مرسته وکړي او د ډېرو مؤمنانو زړونه به يخ کړي او د هغوی د زړونو تاو به ایسته کړي او چاته یې، چې خوښه شي د توبې توفیق به هم ورکړي الله تعالی پر هر څه پوهېدونکی حکمت والا دی.

د جهاد رول د غمونو او اندېښنو په لمنځه وړلو کې بېخي پیاوړی دی. یو شاعر وايي:

په سترگو کې د خړلو په پرېوتو سترگې ترم او د صبر سپینې جامې اغوندم، په تنګسه کې یې له الله تعالی نه غواړم؛ نو اندېښنې مې یوې خوا ته شي، د ډېرو خلکو په وړاندې همداسې کله نا کله لارې وتړل شي؛ خو الله تعالی یې بېرته پرې پرانيزي.

د الله تعالی د قدرت نسبتو ته خیر شی!

۲۷۵

یو فیلسوف تر اسلام راوړلو وروسته وايي:

کله چې د الله تعالی د قدرت او ځواکمنۍ په اړه څه شک او شبهه راته پیدا شي؛ نو د کایناتو په کتاب کې د اعجاز او نوبت تورو ته خیر شم؛ نو ایمان مې لاپسې پیاوړی او غښتلی شي.

تجربوي خبرې

۲۷۶

قاضي شوکاني وايي:

یوه عالم راته د نصیحت په بڼه وویل، چې له تصنیف او تالیف نه بېخي

لاس مه اخله، يو څه ليکل کوه! که څه هم په ورځ کې يوه يا دوه کرښې ولې نه وي؛ نو زما دا هرڅه د هماغه نصيحت پايله ده، لکه چې وايي له څاخکو څاخکو څخه درياب جوړېږي، په رښتيا هم له تپې ناستې نه لږ کار هم گټور دی او يو وخت يې کوچ راووهي؛ خو که څوک پر ځای پاتې شي؛ نو ملگري به ترې ډېر لرې وځي، بيا به يې را لاندې کول ناشوني وي، لکه چې په دې اړه يو شاعر وايي:

نه گورئ، چې د وخت په تېرېدو سره پر ډبره باندي رسي سولول هم ا
غېز بندي.

لکه، چې په حديث کې راځي:

أَنَّ أَحَبَّ الْأَعْمَالِ إِلَى اللَّهِ أَدْوَمُهَا وَإِنْ قَلَّ. (٣٤)

”الله تعالی ته خوښ عمل هماغه دی، چې په تسلسل سره وي که څه هم لږ وي.“

زمور د دوه زره توب او نا ارامی لامل دا هم دی، چې مور يو کار يو ځل وکړو، نو بيا يې شا ته وغورځوو او کرار کېنو!
هغه چې ما له ځينو علماوو څخه پکې لاسته راوړنې کړي د پنځه وخته لمونځونو د وختونو د ترتيب په اړه ده، په دې مانا چې که يو بنده خپل ديني او دنيوي کارونه تر پنځه وخته لمونځونو وروسته پر وختونو باندي ووبشي؛ نو ډېره پراخه زمانه او وخت به ترلاسه کړي.
د بېلگې په ډول که يو زده کوونکی خپل مهال وېش داسې ترتيب کړي چې:

- ١: دسهار تر لمانځه وروسته د قرآن کریم تلاوت، حفظ او نورې زده کړې.
- ٢: تر ماسپښين لمانځه وروسته عمومي لوست.

- ۳: د مازیگر تر لمانځه وروسته دقیق علمي بحثونه.
- ۴: د ماښام تر لمانځه وروسته له دوستانو او خپلوانو سره ناسته ولاړه.
- ۵: او د ماسخوتن تر لمانځه وروسته مجله، ورځپاڼه او نور عصري لیک لوست؛ نو دا به غوره او ښه وي.

د ذهني ناروغیو حل

۲۷۷

اصل خبره؛ خو دا ده، چې نن سبا مور ټول بد حواسه شوي یو او په یوه داسې چاپیریال کې رابنګېل یو، چې هېڅ د خلاصون لار نه مومو؛ خو زه بیا هم تاسې ته د الله تعالیٰ او د هغه د رسول ﷺ خبرې دریاډوم، ځکه که د خلاصون کوم لوری تر سترگو کېږي؛ نو هغه یوازې له الله تعالیٰ سره دی؛ نو ځکه د الله تعالیٰ لور ته راګرځېدل پکار دي او دا خبره هم ښه په مغزو کې کېښوئ، چې ټولې ناوړه چارې (کوډي ...) ناوړه اغېز لري؛ خو درمل یې شته، لکه مار، لږم او داسې نور، چې زهر لري؛ خو د هر یوه د زهر و درمل هم شته.

ستا ارزښت ستا ایمان او اخلاق دی

۲۷۸

یو ډېر غریب او فقیر صحابي، چې شلېدلې جامې، بېله پښې، څیرې ګرېوان، وږی تږی، بې کوره او بې اوره سپری، چې له حوضونو څخه به یې په لپه اوبه څښلې، په جومات کې به د خرماو پر پانو وېده کېده؛ خو د علم او

پوهې خاوند، د الله تعالى په ياد بوخت، په غزاگانو کې برخوال او د لومړي صف لمونځ کوونکی و.

يوه ورځ د اسلام ستر پيغمبر ﷺ مخې ته تېرېده، چې رسول الله ﷺ غږ پرې وکړ:

هلکه جلبيبه! واده نه کوې؟!!

هغه ځواب ورکړ، چې ای د الله تعالى رسوله! ما خوار ته به څوک لور خور را کړي؟! په داسې حال کې، چې هېڅ کور، کنډالی نه لرم.

بله ورځ بيا همداسې د رسول الله ﷺ مخې ته تېرېده، هغه ﷺ بيا پرې غږ وکړ او هماغه تېره پوښتنه يې ترې وکړه او جلبيب هم هماغه ځواب ورکړ.

په درېيم ځل هم د دواړو تر منځ هماغه سوال او ځواب صورت وموند؛ نو پيغمبر ﷺ ورته وفرمايل، چې لاړ شه پلاني انصاري صحابي ته زما سلام ووايه او زما دا پيغام ورته واوړوه، چې خپله لور درته په نکاح کړي.

دغه انصاري له يوې درنې کورنۍ سره تړاو لاره! جلبيب هلته په رسېدو دروازه ور وټکوله او د رسول الله ﷺ پيغام يې ور واوړاوه! انصاري وويل، چې سلام د الله تعالى پر استازي! خو جلبيبه! څنگه تا ته خپله لور درکړم نه مال، نه جلال، نه کور، نه اور لرې؟! بنځې يې دغه خبره واوړېده او ويي ويل، چې دا کله کېدای شي! جلبيب؛ خو نه کور لري او نه اور، نه مال لري او نه حال؟! هلته مسلمانې لور د جلبيب خبرې او د الله تعالى د استازي پيغام واوړېد؛ نو مور و پلار ته يې وويل، چې ايا د رسول الله ﷺ غوښتنه ردوی؟! نه پر هغه ذات قسم، چې زما سا يې په لاس کې ده، داسې نشي کېدای!

هو! د واده دغه بختور تړون د تقوی پر بنسټ منځته راغی، کور او

کورنۍ جوړه شوه!!

هلته په کومه غزوه کې د برخې اخستنې لپاره غږ پورته شو، جلبيب

بي له ځنډه راو لاړ شو او د جگړې ډگر ته يې ځان ورساوه، د اوو تنو کفارو تر وژلو وروسته په خپله هم د الله تعالیٰ په لاره کې پر شهادت ورسېد، دا په داسې حال کې چې دی د الله تعالیٰ او د هغه له رسول څخه خوښ او راضي و.

د اسلام ستر پيغمبر ﷺ د وژل شويو کسانو پلټنه وکړه، يارانو يې ورته د يوه يوه نوم واخسته! خو جلبيب چا ته په زړه و؟ هغه څوکوم ځلانده او مشهور سړی نه و! خو د الله تعالیٰ د استازي په ياد و، بي له ځنډه يې وويل، چې جلبيب مې په نظر رانغی. څه گوري، چې په خاورو کې لت پت د اوو تنو کفارو په منځ کې پروت دی، پر خپلو مبارکو لاسونو يې د هغه له مخ نه خاورې ځنډ وهلې او داسې يې ورته وويل، چې اوه تنه کفار دې ووژل او بيا ته هم شهيد شوي! ته له ما څخه يې او زه له ما څخه يم، ته له ما څخه يې، زه له ما څخه يم، ته له ما څخه يې او زه له ما څخه يم (يعنې دغه خبره يې ورته درې ځلې وکړه) همدغه د جلبيب لپاره له نبوي دربار څخه ستره ورکړه او لويه جاېزه وه.

د جلبيب قيمت او ارزښت د هغه قوي ايمان او له هغه سره د الله تعالیٰ د رسول بې کچې مينه وه! د هغه فقر او بېوزلتوب له هغه څخه دغه شرف او مقام نشي وروسته کولای، هغه د دنيوي او اخروي نېکمرغي بړی ليک ترلاسه کړه.

الله سبحانه وتعالى فرمايي:

﴿فَرِحِينَ بِمَا آتَاهُمُ اللَّهُ مِنْ فَضْلِهِ ۗ وَ يَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ ۗ إِلَّا خَوْفٌ عَلَيْهِمْ وَلَا هُمْ يَحْزَنُونَ ۝﴾

”څه چې الله تعالیٰ د خپلې لورنې له مخې هغو ته ورکړي دي، پر هغه خوښ او سوکاله، ډاډمن او خوشحاله دي، په دې چې کوم مؤمنان له

هغو وروسته په نړۍ کې پاتې دي او لا تر اوسه پورې هلته نه دي رسېدلي، د هغو لپاره هم څه وېره او کړاو نشته.

په اوزگارې ناستې سره څوک لوړ مقام نشي ترلاسه کولای، بلکې لوړ مقام ترلاسه کول ډېرې سترې سربندنې ته اړتیا لري او بختور هغه څوک دي، چې خپل ارزښت وپېژني او له امله یې لوړ مقام ترلاسه کړي او نېکمرغه دي هغه څوک، چې دنیوي او اخروي بریا ترلاسه کړي.

نېکمرغه خلک

۲۷۹

د ابوبکر صدیق رضي الله عنه په اړه الله تعالیٰ په قران کریم کې فرمایي:

﴿ وَسَيَجْزِيهَا الْآتِقِ ۝ الَّذِي يُؤْتِي مَالَهُ يَتَزَكَّى ۝ ﴾

”او له هغه نه به په ډېره شي ډېر ښه پرهېزگار _ هغه څوک چې د سپېڅلتیا په خاطر خپل مال لگوي.“

د عمر رضي الله عنه په اړه نبی کریم صلى الله عليه وسلم فرمایي:

« دَخَلْتُ الْجَنَّةَ فَرَأَيْتُ قَصْرًا أَبْيَضَ بِفِنَائِهِ جَارِيَةٌ، فَقُلْتُ: مَنْ هَذَا الْقَصْرُ؟ » فَقَالَتْ: لِعُمَرَ بْنِ الْخَطَّابِ، فَأَرَدْتُ أَنْ أَدْخَلَهُ فَأَنْظُرَ إِلَيْهِ فَذَكَرْتُ غَيْرَتَكَ يَا عُمَرُ، فَقَالَ عُمَرُ: يَا أَبَا أَنْتَ وَأُمِّي يَا رَسُولَ اللَّهِ أَوْ عَلَيْكَ أَغَارُ. ^{۳۵}

”زه جنت ته ننوتم؛ نو یوه سپینه مانۍ مې ولیده، چې انگرې کې یې یوه وینزه وه، ما پوښتنه وکړه، چې دا مانۍ د چا ده، هغې وویل، چې دا

د عمر بن خطاب ده، ما غوښتل، چې ور دننه شم او ويې گورم؛ خو ستا د غيرت له امله ورنه رغلم، عمر رضي الله عنه وويل زما مور و پلار دې تر تا قربان شي، ايا پر تا به غيرت كوم؟ (يعني ستا په ورننوټو به زه څه غيرت وکړم)

د عثمان بن عفان رضي الله عنه نېکمرغي د پېغمبر صلى الله عليه وسلم په دغه دعا سره:

اللَّهُمَّ اغْفِرْ لِعُثْمَانَ مَا أَقْبَلَ وَمَا أَدْبَرَ، وَمَا أَخْفَى وَمَا أَعْلَنَ، وَمَا
أَسْرَوَا مَا أَجْبَرَ ٣٦

ای الله تعالی! عثمان ته د هغه مخکني او وروستي، پټ او ښکاره ټول گناهونه وښه!

د علي رضي الله عنه نېکمرغي د پېغمبر صلى الله عليه وسلم په دغه وينا سره:

يُحِبُّ اللَّهُ وَرَسُولَهُ، وَيُحِبُّهُ اللَّهُ وَرَسُولُهُ ٣٧

يو داسې سړی، چې الله تعالی او د هغه رسول يې ښه ايسي او دی هم الله تعالی او د هغه رسول ته گران دی.

د سعد بن معاذ رضي الله عنه د نېکمرغي په اړه فرمايي:

د ده لپاره د الله تعالی عرش و لږ خېد.

د عبدالله بن عمرو الانصاري رضي الله عنه د نېکمرغي په اړه فرمايي:

پرته له كوم ترجمان څخه يې نېغ په نېغه له الله تعالی سره خبرې وکړې.

د حنظله رضي الله عنه په اړه فرمايي:

ده ته ملائکو غسل ورکړی.

٣٦: حلية الأولياء وطبقات الأصفياء (١ / ٥٩)

٣٧: صحيح البخاري (٤ / ٦٠)

بد مرغه خلک

د فرعون په اړه الله تعالی فرمائي:

﴿النَّارُ يُعْرَضُونَ عَلَيْهَا غُدُوًّا وَعَشِيًّا﴾

”د دوزخ اور دی، چې هغه ته سهار او ماښام (په عالم برزخ کې) هغه وړاندې کولای شي.“

د قارون په اړه فرمائي:

﴿فَخَسَفْنَا بِهِ وَبِدَارِهِ الْأَرْضَ﴾

”په پای کې مور هغه او د هغه کور په ځمکه کې ننويست.“
د ولید بن مغیره په اړه فرمائي:

﴿سَأَرْهَقُهُ صَعُودًا﴾

”زه خو به هغه ډېر ژر پر یوه سخت پېچومی وڅېژوم.“

د امیه بن خلف په اړه فرمائي:

﴿وَيْلٌ لِّكُلِّ هُمَزَةٍ لُّمَزَةٍ﴾

”تباهي ده د هر هغه چا لپاره، چې (مخامخ) خلکو ته د پېغور ورکولو او (پسی شا) د بډیو کولو په عادت اخته دي.“

د ابو لهب په اړه فرمائي:

﴿تَبَّتْ يَدَا أَبِي لَهَبٍ وَتَبَّ﴾

”مات شول د ابي لهب لاسونه او هلاک شو هغه.“

د عاص بن وائل په اړه فرمايي:

﴿كَلَّا سَنَكْتُبُ مَا يَقُولُ وَنَبْدُلُهُ مِنَ الْعَذَابِ مَدًّا﴾

”هېڅکله داسې نه ده، دی چې څه وایي موږ به هغه وليکو او هغه ته به عذاب لا نور ورزیات کړو.“

له بنځو سره ښه چلن کوئ!

۲۸۱

الله تعالی فرمايي:

﴿وَعَاشِرُوهُنَّ بِالْمَعْرُوفِ﴾

”له هغو (بنځو) سره ښه ژوند تېر کړئ.“

همداشان فرمايي:

﴿وَجَعَلَ بَيْنَكُمْ مَوَدَّةً وَرَحْمَةً﴾

”او ستاسې (بنځې او مېرې) په منځ کې یې مینه او خواخوږي پیدا کړه.“

نبوي ارشاد دی چې:

﴿اتَّقُوا اللَّهَ فِي النِّسَاءِ، فَإِنَّهُنَّ عَوَانٍ عِنْدَكُمْ﴾^{۳۸}

”د بنځو په اړه له الله تعالی نه ووېرېږئ، ځکه چې هغوی ستاسې مرستیالانې دي.“

همداشان په بل روایت کې راځي:

۳۸: شعب الإيمان (۷ / ۲۰۴)

فَاسْتَوْصُوا بِالنِّسَاءِ خَيْرًا، فَإِنَّهُنَّ عَوَانٍ عِنْدَكُمْ (٣٩)

”د بنځو په اړه له مانه د خیر خبرې واخلي، ځکه چې هغوی ستاسې مرستیالانې دي.“

دغه راز فرمائي:

په تاسې کې هغه څوک ډېر بڼه دی، چې هغه له خپلې بڼې سره بڼه وي او زه تر تاسې زیات له خپلو بڼو سره بڼه یم.

تر ټولو نېکمرغه کور هغه دی، چې په مینه محبت او په تقوی ودان وي، الله تعالیٰ په دې لړ کې فرمائي:

﴿أَقْبَنَ آسَسَ بُنْيَانَهُ عَلَى تَقْوَىٰ مِنَ اللَّهِ وَرِضْوَانٍ خَيْرٌ أَمْ مَن آسَسَ بُنْيَانَهُ عَلَىٰ شَفَا جُرْفٍ هَارٍ فَأَنْهَارَ بِهِ فِي نَارٍ جَهَنَّمَ ۗ وَاللَّهُ لَا يَهْدِي الْقَوْمَ الظَّالِمِينَ ۝﴾

”نو ستاسې څه گومان دی، چې غوره انسان هغه دی، چې هغه د خپلې ودانۍ بنسټ د الله تعالیٰ په وېره او د هغه د رضا په غوښتنه ایښي وي، یا هغه چې خپله ودانۍ یې د یو کمره په کاواکه لغم خوړلې غاړه ودرولې وي او له هغه سره نېغ په نېغه د دوزخ په اور کې وغورځېږي؟ الله تعالیٰ داسې ظالمانو ته هېڅکله لاره نه ښيي.“

همدا شان د اسلام ستر پیغمبر ﷺ فرمائي:

بڼه له کبرې پښتۍ نه جوړه ده پام! چې ما ته یې نه کړئ. نېکمرغه ټولنه له نېکمرغې کورنۍ څخه منځته راځي او نېکمرغه کورنۍ بڼې جوړوي! له دې امله دکورنۍ، ټولنې او دولت په جوړولو کې د بڼې رول بېخي ثابت او پیاوړی دی.

٣٩ : مسند ابن أبي شيبة (٢ / ٥٧)

له موسکا خه يي پيل کړئ

۲۸۲

تر ټولو ښه او مینه وړی ملاقات هغه دی، چې کله ښځه او مېړه سره په مسکا مخ کېږي، ځکه مسکا د زړونو خیري لمنځه وړي او همدې موسکا ته صدقه هم ویل شوې ده، لکه چې فرمائي:

لَا تَحْقِرَنَّ مِنَ الْمَعْرُوفِ شَيْئًا، وَلَوْ أَنْ تَلْقَى أَخَاكَ بِوَجْهِ
طَلْقِي (٤٠)

”له یوه مسلمان ورور سره په ورین تندي مخ کېدل له ښکې نه کمه مه گڼئ.“

همدا راز په بل ځای کې فرمائي:

تَبَسُّمُكَ فِي وَجْهِ أَخِيكَ لَكَ صَدَقَةٌ (٤١)

مسلمان ورور سره په موسکا مخ کېدل هم صدقه ده.

چې دا صفت د اسلام په ستر پېغمبر ﷺ کې بېخي پیاوړی و، هغه ﷺ به له هر چا سره په موسکا مخ کېده.

کور ته په ننوتو کې تر هر څه له مخه سلام اچوی، لکه چې الله تعالی فرمائي:

﴿فَسَلِّمُوا عَلَيَّ أَنْفُسَكُمْ تَحِيَّةً مِّنْ عِنْدِ اللَّهِ مُبْرَكَةً طَيِّبَةً﴾

”چې کورونو ته ننوځئ؛ نو خپلو کسانو ته سلام اچوی، د خیر دعا، د الله تعالی له لوري ټاکل شوې، ډېره برکتناکه او پاکه سوتره ده.“

٤٠ : صحيح مسلم (٤ / ٢٠٢٦)

٤١ : سنن الترمذي ت شاكر (٤ / ٣٤٠)

الله تعالی فرمائي:

﴿وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا﴾

”او ڇوڪ ڇي په درناوي سره تاسي ته سلام واچوي؛ نو هغه ته له هغي نه په ښه توگه ځواب ورکړئ، يا لږ تر لږه په هماغه شان.“
په همدې ترتيب کور ته د ننوتو پر مهال دغه نبوي دعا لوستل پکار ده:

اللَّهُمَّ إِنِّي أَسْأَلُكَ خَيْرَ الْمَوْلَجِ، وَخَيْرَ الْمَخْرَجِ، بِسْمِ اللَّهِ وَلَجْنَا،
وَبِسْمِ اللَّهِ خَرَجْنَا، وَعَلَى اللَّهِ رَبِّنَا تَوَكَّلْنَا. (٤٢)

”اي الله تعالی زه له تا څخه کور ته د خیر ننوتل او د خیر وتل غواړم،
د الله تعالی په نامه ننوځو او د الله تعالی په نامه وځو او پر هغه الله
تعالی، څي زموږ رب دی توکل کوو.“

د ښځې او مېړه یو بل ته نرمې او خوږې خبرې د دواړو لوریو په
ښکمرغی کې ډېر غټ رول لري.

وَقُلْ لِعِبَادِي يَقُولُوا الَّتِي هِيَ أَحْسَنُ

”او ای محمد ﷺ! زما بندگانو ته ووايه څي له ژبې نه هغه خبره
راوباسئ څي ډېره ښه وي.“

په دې معنی که زیاتې خبرې کوي؛ نو سپری نه خوا بدی کوي او که لږې
خبرې کوي؛ نو مخاطب یې د زیاتو خبرو هیله کوي.
ای کاش! څي ښځه او مېړه د یو بل پر ښېگڼو قانع اووسي او د یو بل
کمزوري اړخونه ونه پلټي.

که یو سپری د خپلې ښځې ښېگړې وشمېري او منفي اړخونو یې دومره

په پام کې ونه نيسي؛ نو ژوند به يې په سوکالی او نېکمرغی کې تېر شي.
په حديث کې راځي چې:

لَا يَفْرُكُ مُؤْمِنٌ مُؤْمِنَةً، إِنْ كَرِهَ مِنْهَا خُلُقًا رَضِيَ مِنْهَا آخَرَ

”هېڅ مسلمان مېړه دې له خپلې مسلمانې ښځې نه کرکه او نفرت نه کوي، که د هغې يو خوی يې نه خوښېږي؛ نو پر بل خوی دې ورڅخه راضي او خوښ شي.“

د ښځې او مېړه تر منځ اکثره تاو تريخوالي له وړو وړو خبرو رامنځته کېږي، چې دا دې کور نه دی پاک کړی او دا دې ډوډۍ ښه او پر خپل وخت نه ده پخ کړې، کله نا کله پر دې وړو خبرو تاو تريخوالي ان د طلاقو تر پولې ورسېږي، سره له دې، چې که په سړو مغزو ورته وکتل شي؛ نو دا څه دومره لويې خبرې نه دي؛ نو له ښځو سره له سړو مغزو کار اخیستل پکار دي، ځکه هغه هم انسان دی کمزورې او بېوسه طبقه ده.

احمد بن حنبل رحمته الله وروسته تر دې چې درنه او قدرمنه مېرمن (ام عبدالله) يې وفات شوه؛ نو ده وويل، له دې سره په تېرو څلوېښتو کالو کې زما اختلاف نه دی راغلی.

ځکه کله که ښځه غوسه وي؛ نو مېړه ته پکار دي، چې لږ غلی شي، همدا راز که سړی غوسه شي؛ نو ښځې ته تر هغې چوپتيا پکار ده، چې د مېړه غوسه يې سره شي.

ابن الجوزي په ”صيد الخاطر“ کې ليکي دي، چې کله مو ملگری ناخوښی شي او په غوسه کې لگيا وي خبرې کوي؛ نو پروا پرې مه کوئ او مه يې پر دغو خبرو گرموئ، ځکه د غوسې حالت کت مټ نشي ته ورته وي او د نشي په حالت کې انسان پر څه خبره پر نه گڼل کېږي، ځکه هغه پر دې نه

پوهېري، چې څه گډې وډې وايي، په دغه حالت کې پرې شيطان سپور وي او پر عقل يې پرده راخوره شوې وي؛ نو ځکه تر څه ځنډه ورته صبر وکړئ او خبرو ته يې تر هغې ارزښت مه ورکوي، چې راپه سد شوی نه وي، ځکه که په دغه حالت ورسره نښلئ او د هرې خبرې ځواب يې ورکوي؛ نو دا به داسې وي، لکه چې يو هوښيار او لېونی سره ونښلي او يا يو رک روغ انسان يو بې هوښه انسان رتي؛ نو په داسې حال کې خپله تاسې پر گڼل کېږئ، بلکې په داسې حال کې هغه کس معذور وگڼئ او په هره خبره پسې يې غوږ مه وړئ!

د غچ اخیستنې ولولې پالل، خپل

۴۸۳

زړه خوړل دي

د تاريخ په کتابونو کې د ډېرو زو روړو کيسې راغلې دي، چې دوی خپل دښمنان او مخالفين له ډول ډول سزاگانو سره تر مخ کولو وروسته وژلي، چې تر وژلو وروسته يې هم خوا پرې نه ده يخه شوې، ان تر دې، چې د خپلو دښمنانو مړي يې پر دار ځړولي دي، د اريانتيا خبره؛ خو دا ده، چې د مړي په سولې خېژول څه گټه لري او مړی پر ځان څه پوهېري، چې څه ورسره کېږي، ځکه له هغه نه؛ خو ساه ختلې وي؛ خو قاتل له دې کاره خوند اخلي او خپل قار پرې سپروي، ځکه د دوی زړه د غچ اخیستنې له ولولو ډک وي، له همدې امله داسې زړونه، چې دغچ له ولولو ډک وي کله هم سکون او نېکمرغي نشي تر لاسه کولای.

په دې لړ کې يوه نا اشنا خبره دا هم ليکل شوې، چې د عباسي کورنۍ

خينو خليفه گانو غوبستل، چي د بنو اميه له خينو کورنيو څخه غچ واخلي؛ خو پر دې ونه توانېدل تر دې، چي رقيبان اوسيلان يې په خپل مرگ مړه شول او دوی ترې په ژوند غچ وا نه خيستل شو؛ نو کله، چي دوی واکمن شول او د غچ پر اخیستو وتوانېدل؛ نو د خپلو مخالفانو مړي يې له قبرونو راوويستل، پر تازينو يې ووهل، پر کانو يې وويشتل او په دار تر خړولو وروسته يې په اور وسوځول.

دا خبره له ياده مه باسي، چي داسې خلک کله هم نشي بنادېدای، ځکه چي تر ټولو ډېر زيان غچ اخیستونکي ته اوړي، ځکه هغه خپل راحت او هوساينه د غچ اخیستني په اور سوځوي.

د خوښۍ لار

۲۸۴

پر انسان، چي کله څه تېری وشي او يا ورته څوک څه زيان واړوي؛ نو په داسې حال کې تر ټولو گټور شي رينستيني توبه ده او په داسې حال کې د انسان د نېکمرغي نښه همدا ده، چي ځان ته پام را واړوي، خپلو گناهونو ته ځير شي، خپلې نيمگړتياوې وپلټي او د خپل زړه په سمولو بوخت شي، کله چي انسان داسې وکړي؛ نو الله تعالی ورسره مرسته کوي او چي الله تعالی يې مرستندويه شي؛ نو د داسې انسان په نېکمرغي کې هېڅ شک نه پاتې کېږي.

صبر ناک خلک د الله تعالی د لطف

۲۸۵

په انتظار کې

دا د اسلام د ستر پیغمبر ﷺ هغه لوړ پوړی وينا وال ثابت بن قیس بن شماس رضی اللہ عنہ دی، چې د وينا پر مهال به توري او الفاظ خپله ورته لاس په نامه ولاړ وو، يانې دومره فصیح او بلیغ انسان و، د الله تعالی د رسول الله ﷺ په وړاندې د دین د نصرت لپاره خپل غږ پورته کړ! کله چې د الله تعالی دغه فرمان نازل شو:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾

”ای مؤمنانو خپل غږونه د پیغمبر پر غږ مه پورته کوئ او مه له پیغمبر رضی اللہ عنہ سره په لوړ غږ خبرې کوئ، لکه چې په خپلو منځو کې یې یو له بل سره په لوړ غږ خبرې کوئ، هسی نه چې ستاسې ټول عملونه بایزه شي او تاسې خبر هم ونه اوسئ.“

ثابت بن قیس اټکل وکړ، چې گوندې دغه ایت زما په اړه نازل شوی، نو د کور په کونج کې گوبنه نشین شو او په ژړا یې پیل وکړ، د اسلام ستر پیغمبر رضی اللہ عنہ، چې د هغه لټه وکړه؛ نو یارانو یې د هغه د جریان په اړه خبر ورکړ! هغه رضی اللہ عنہ وفرمایل:

(هېڅکله نه! بلکې ثابت بن قیس له جنتیانو څخه دی! په دې ترتیب

نذارت د هغه لپاره بشارت شو)

د يوه شاعر په وينا:

داسې خوښي ترلاسه شوه، چې پخوانی غم او ستونزه يې بېخي لمنځه يوره،
غمخپلې تر هغه خپه و، چې يې موسکا پرشوندو وغورږېده.

همدا راز، کله چې د مؤمنانو پر مور عائشه رضي الله عنها، د اسلام د بنمنانو تور
ولگاوه؛ نو عايشې ابې پوره يوه مياشت په کور وژړل، نږدې يې ژړا ځيگر
پرک ورچولی و، تر دې چې د رب له لوري يې په اړه د سپېڅلتيا او پاک
لمنې پيغام را نازل شو:

﴿يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا
يَعْمَلُونَ﴾

”کوم کسان چې پر پاک لمنو، ناخبرو مؤمنو بنځو توروته تپي، پر
هغو باندې په دنيا او اخرت کې لعنت وکړای شو او د هغو لپاره لوی
عذاب دی.“

د دغه فرمان په نازلېدو هغې د الله تعالی حمد، ثنا او شکر پر ځای کړ
او مسلمانان د دغې سترې فتحې په ترلاسه کولو زبنت ډېر خوښ شول.
دغه راز هماغه درې تنه مسلمانان، چې د تبوک له غزانه پاتې شوي و،
دغه پراخه نړۍ پرې تنگه او زړونه يې ترخولې ته راوختل، گومان يې وکړ،
چې يوازې الله تعالی ته پناه ور وړول د خلاصون لار ده؛ نو رب العلمين
ورته د خوښۍ پيغام راولېږه.

پر هماغه څه ټينگار وکړه، چې ته
پرې سودمن کېږي

شيخ الاسلام ابن تيميه رحمه الله فرمايي:

زه ناروغه شوم، طبيب راته وويل چې ډېره مطالعه او خبرې كول
دې روغتيا لا پسې زيانمنوي! ماورته وويل، چې زه خوله دغه كاره نشم
صبرېدلای! نو راځه، چې زه ستا د علم (طب) اړوند پرېکړه وکړو! ايا
داسې نه ده، چې نفس په خوښېدو ځواکمن کېږي؟؟ هغه په هو! ځواب
راکړ؛ نو ما ورته وويل، چې زما نفس په علم خوښېږي! او پر همدې دمه
کېږم؛ نو طبيب ورته وويل، چې ستا درملنه زموږ پر وس پوره نه ده.
الله سبحانه و تعالی فرمايي:

﴿قُلْ يَتَوَقَّكُمْ مَلَكُ الْمَوْتِ الَّذِي وُكِّلَ بِكُمْ ثُمَّ إِلَىٰ رَبِّكُمْ تُرْجَعُونَ﴾

“دوی ته ووايه، د مرگ هغه ملايک، چې پر تاسې موظف کړای
شوي دي، ستاسې روح به په بشپړه توگه تر خپلې قبضې لاندې
راولي او بيا به تاسې د خدا، د لوري ته وگرځول شي.”

يو شاعر وايي:

ښايي ستا د عتاب عواقب ښه اوسې، ځکه ډېر ځله ناروغي د بدنونو لپاره
درملنه وي.

مور يې دوی او هغوی ټولو ته

۲۸۷

ور کوو

مور دې ته ډېر اړیو، چې په صبر او استقلال سره له وخت نه گټه تر لاسه کړو، د گټورو او نېکو چارو په ترسره کولو کې یو له بل سره مسابقه وکړو! زموږ نېکمرغي به دا وي، چې نورو ته گټه ورسوو، په خپل چلن سره ټولني ته یو سر لوری کولتور وړاندې کړو؛ ځکه چې مور هسې او بې گټې نه یو پیدا شوي.

یوه ورځ مې د الزرکي د «الاعلام» پانې اړولې، را اړولې:
د ختیځ او لوېدیځ د پوهانو، سیاستوالو، علماوو، حکماوو، ادیبانو او طبیبانو بې شمېره یادښتونه پکې تر سترگو شول.

د دغو ټولو ترمنځ گډه ځانگړنه دا وه، چې ټول یې قهرمعین، اتلان، نابغه گان او پوهان ول، د هغوی له سوانحو نه څرگندېده، چې الله تعالی د خپل مخلوق ترمنځ خپل سنت او قانون پلي کړی او خپله وعده یې ترسره کړې، چې که چا یوازې د دنیا لپاره کارنامې سره سرته رسولي، هغه ته یې په دنیا کې بشپړه گټه رسېدلې او شهرت یې هم په برخه شوی!

همدا راز چا که د اخرت د گټنې لپاره څه بڼې چارې سرته رسولي؛ نو پر دنیوي شهرت سربېره د اخرت بې پایه لورنې یې هم په برخه شوي!!

په دغه کتاب کې ځینې داسې قهرمانان او اتلان شته، چې انسانیت ته یې په دغه نړۍ کې ډېرې گټې رسولي؛ خو د اخرت لپاره یې پوتې کار نه دی

کړې؛ په ځانگړې توگه نامسلمانه خلک! ما ولیدل، چې دوی نور خلک خوښ کړي، خو خپله ځان یې وژلی، څوک له ستونزو او رېږونو سره مخ شوي.

ما فکر وکړ، چې دا څه نېکمرغي ده، چې زما په وسیله دې ولس نېکمرغه شي؛ خوزه دې په بدمرغۍ کې لاهانده او سرگردانه ژوند وکړم. ما ولید، چې الله تعالی دغه خلکو ته هغه څه ورکړي، چې دوی غوښتي! په دوی کې یوه یې دا هڅه او هاند کاوه، چې د نوبل جائزه وگټي، هغه یې ترلاسه کړه،

که چا د نړیوال شهرت، سرو او سپینو د لاسته راوړو لپاره هڅه او کوشن کاوه، هغه یې ترلاسه کړل، په دوی کې د الله تعالی غوره بندگان هم و، چې د آخرت د گټلو فکر ورسره و او د هماغه لپاره یې هڅې کولې، الله تعالی د دې او هغې نړۍ دواړه گټې ور په برخه کړې.

﴿يَبْتَغُونَ فَضْلًا مِّنَ اللَّهِ وَرِضْوَانًا﴾

”دوی د الله تعالی فضل او د هغه خوښي غواړي.“

سمه او پر ځای خبره دا ده، چې هغه نوم ورکي نېکمرغه کس، چې پر خپل منهج، ولاړ او ثابت وي، تر هغه شتمن ډېر خوښ او نېکمرغه وي، چې پر اصولو تلل نه کوي.

جزیره العرب په یوه لویه صحراء د اوسانو یو مسلمان شپون د خپل اسلام له امله تر «تالتيي» مشهور ناول لیکونکي او ډرامه نگار زر واري غوره دی، ځکه چې دغه شپون ډاډمن او خوښ ژوند کوي، خپل مسیر او تگلاره پېژني! او دغه بل کس په بې خونده ژوند او ناکامې هڅې سره خپل هدف لاسته نشي را وړلای او نه خپل مستقبل پېژني! د دغه ډول ناروغانو وړ درمل له مسلمانانو سره دي، چې په دې وروستيو کې انسانیت کشف

کړې، چې پر تقدیر ایمان لرل دي، لکه چې یو پوه وایي، که څوک پر تقدیر ایمان نه لري، داسې کس په ژوند کې خوښي نشي موندلای او همدغه خبره مې تاسې ته به بېلابېلو سبکونو او ډولونو وړاندې کړه، ځکه چې زه پر تقدیر ایمان لرم او دغه خبره مې تجربه کړې، چې پر تقدیر ایمان لرل د خوشحاله ژوند تېرولو کیلي ده.

أَنْ تُوْمِنُ بِالْقَدَرِ خَيْرٌ وَشَرٌّ حُلُوهُ وَمَرٌّ

الله تعالی مؤمنانو ته لارښوونه کوي!

۲۸۸

دا چې پر تقدیر باوري کېدل د یوه انسان په نېکمرغۍ کې څه رول لوبولای شي، د دغې کیسې په لوستو به تاسې ته بېخي په ډاگه شي. مشهور امریکایي لیکوال «بودلي» «د صحرا بادونه» او د (The Prophet) یانې رسول الله ﷺ او د څو نورو پېژندل شویو کتابونو لیکوال دی.

نوموړي په ۱۹۱۸ م کال کې په شمال لوېدیځه افریقا کې له مسلمانانو سره یو ځای ژوند کاوه، د ځینو مشاهدو په اړه داسې لیکي: یوه ورځ توند او تېز باد را والوت او د صحرا شگې یې له سپینې (ابيض) بحیرې پورې ویستې او د فرانس د «الرون» په دره کې وشیندلې! گرمي دومره ډېره شوه، چې زه مې د خپل سر په وینستو وویرېدم، هسې نه، چې له بېخه راووځي او لیونی نشم!

خو د عربو پرې هېڅ پروا هم نه وه او نه یې څه گیله کوله! خپلې اوږې یې خوځولې او ویل به یې، چې دا د تقدیر پرېکړه ده، له دې سره به یې خپلو

چارو ته په خوښۍ دوام ورکاوه!

يوه سپين پوستي عرب وويل، چې شکر دی، څه ډېر څه مور له لاسه نه دي ورکړي، ځکه مور اټکل کاوه، چې هر څه به له لاسه ورکړو، خو! الحمدلله ٤٠٪ څاروي لا زمور په لاس کې دي، له سره به خپل کارونه پيل کړو!

همدا راز يوه بله داسې پېښه را منځته شوه، چې مور په يوه گاډي کې سپاره د صحرا لور ته روان و، چې ناڅاپه د گاډي يو ټبر وچاوده! له گاډيوان سره بل اضافي ټبر هم نه و! زښته زياته غوسه راغله، په فکر او اندېښنه کې ډوب ولاړم، ما خپلو عربو ملگرو ته وويل، چې اوس بايد څه وکړو؟ ملگرو مې راته وويل، چې غوسه ناپوهي ده او هېڅ گټه نه لري! همداسې پر دريو ټبرونو مو حرکت وکړ، د لږ واټن په وهلو مو تر تيل خلاص کړل! اوس هم عرب هماغه شان ډاډمن و، همداسې يې لار د شعرونو په زمزمه کولو پلې ووهله! له عربو سره اوه کاله د افريقا په صحرا کې د ژوند په تېرولو ما ته دا ښکاره او جوتنه شوه، چې د تمدن تر عنوان لاندې د انسانيت له سپکاوي پرته نور څه نشته او هم څه نشي تر لاسه کېدای! زما ژوند په صحرا کې، نه بلکې د الله تعالیٰ په هغه جنت کې و، چې د ډاډ، سکون، رضا او قناعت ټاټوبي و.

که څه هم ډېر خلک به د عربو د تقدير عقیده مسخره گڼي؛ خو څوک پوهېږي، چې همدغو عربو حقيقت درک کړی؟!

له عربو سره په گډ ژوند کې ما ته ډېرې داسې پېښې ياد دي، چې له غمه به يې زما زړه خولې ته راغلو؛ خو عربو به د تقدير په گڼلو په خدا او موسکا ورته هر کلي وايه.

زه وایم، چې صحرايي عربو دغه حقيقت د اسلام له ستر پېغمبر ﷺ نه

ترلاسه کړی! او نبوي رسالت په همدې کې رانغښتل شوی، چې انسانان له تیارو څخه رڼا او له سترتیاو څخه د سوکاله ژوند پر لور را اوباسي.

نه هغه او نه دغه

۲۸۹

مطرف بن عبدالله وايي، چې سپرلي دومره تېزه ځغلول، چې سپاره او سپرلي دواړه زیانمن شي، تر ټولو ناوړه تگلاره ده. دېر ناوړه مسئول او ذمه وار هماغه څوک دی چې په خپل مسوولیت کې له بې ځایه سختۍ او چټکتیا نه کار اخلي. سخاوت د بخل او اسراف ترمنځ سرحد تشکیلوي. شجاعت د جبن او سرتېرۍ ترمنځ منځنی موقف دی. موسکا، د خدا او تریو تندي ترمنځ منځنی حالت دی. صبر د قساوت او جزعو فزعو ترمنځ د منځلارې ټکی دی. او داسې نورې بېلګې.....

دغه ټولې ناروغۍ درملنه لري او هغه دا چې:

﴿إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۖ غَيْرِ الْمَغْضُوبِ عَلَيْهِمْ وَلَا الضَّالِّينَ ۝﴾

”مور ته سمه لاره وښيه (۵) د هغو کسانو لار، چې تا پرې پېرزوینه کړې ده (۶) نه د هغو کسانو لار، چې غضب ورباندې شوی او نه د هغو کسانو لار، چې لار ورکي دي (۷).“

د صبر توبنه

۲۹۰

په نړۍ کې تر ټولو گران شی صبر دی! هغه که د محبوب په اړه وي او که پر غمونو او اندېښنو وي، په ځانگړې توگه هغه مهال، چې کله يې موده لاپسې اوږده شي او نهيلي يې لاپسې زياته شي!!

هو! د صبر موده دومره توبنې ته اړتيا لري، چې د دغه سفر واټن پرې ووهل شي او دغه توبنه بيا ډول ډول شيانو ته اړتيا لري، لکه:

د مصيبت داسې اټکلول، چې تر دې لويې ستونزې هم راتلاي شي.
په دنيا کې يې د عوض او بدل غوښتنه.
داخرت اجر او ثواب تمه لرل.

وليان څوک دي؟

۲۹۱

د وليانو صفتونه دا دي:

په شوق سره د آذان انتظار کوي.

تحریمه تکبير ته په بیره درومي.

په لومړني صف کې د لمانځه لېوال وي.

تل د الله تعالیٰ په یاد بوخت وي.

حلال خواړه خوري.

پر مصیبتونو صبر کوي.

خپل زړه پاک ساتي، پر نبوي سنتو عمل کوونکي وي، په بې ځایه

چارو کې ځان نه ښکېلوي، پر لږ څه راضي کېږي، له مسلمانانو سره په ورین تندي مخ کېږي، د مسلمان په غم غمجن کېږي او له خلکو سره ښېگړې کوي.

په لگښت کې منځلاري کوي او په بې گټې کارونو کې مال نه خرابوي. د استوگنې لپاره کور، نېکه ښځه، ښه سوري، دومره شتمني، چې اړتیا له مينځه یوسي؛ نو دا شيان په دنيا کې جنت دی.

الله تعالیٰ پر خپلو بندګانو لوراند دی

۴۹۲

په (۱۲۷۶) کال د کب نیونکیو یوه ډله تر درېیو ورځو پورې په دریاب کې په کبانو پسې گرځېده؛ خو هېڅ یو کب په لاس ورنغی؛ خو د لمانځه قضایې پرې نه وه، ټول لمونځونه یې پر خپل وخت کول، د دوی په خوا کې د کب نیونکیو یوه ډله بله هم وه، چې له سره یې یو لمونځ هم نه کاوه؛ خو کبان یې ښه پراخه نیولي ول، دې لمونځ کوونکې ډلې ولیدل، چې مقابله یې یې بلا شی کبان نیولي دي، سره له دې، چې هېڅ لمونځ نه کوي او مور سره له دې، چې ټول لمونځونه پر خپل وخت کوو او بیا هم هېڅ یو کب زموږ په دام کې نه نښلي؛ نو شیطان یې په زړونو کې وسوسه ور واچوله؛ نو را روانه ورځ دوی هم د سهار، ماسپښین او مازدیګر لمونځونه پرېښودل او بیا بجر ته راغله او د یوه کب په ښکار کولو بریالي شول، هغه یې له بجر نه راوویست، خپته یې ورڅیرې کړه او یوه ارزښتمنه ملغره یې ترې راوویسته! یوه تن یې ملغره په لاس کې اړوله راپوله او ویل یې چې (سبحان الله!) کله چې مور د الله تعالیٰ اطاعت کاوه؛ نو هېڅ هم نه و او کله چې مور د الله تعالیٰ له فرمان نه سرغړونه پیل کړه؛ نو دا هم پکې ترلاسه شوه!! ارومرو په دې کې

څه راز شته! ملغلره يې راواخيسته او ايسته يې بحر ته ورگزار كړه او وييل، چې الله تعالى به مور ته تر دې غوره بدله راکړي!

خپلو ملگرو ته يې وويل، راحئ چې بل ځای ته ولاړ شو، دلته مور له خپل رب څخه سرغړونه او نافرمانی کړې! له دغه ځايه درې څلور کيلو متره لرې لاړل او هلته يې خيمې ووهلې او بېرته يې خپلو لمونځونو ته دوام ورکړ، بيا د درېيم ځل لپاره بحر ته د بنکار په موخه ورغلل، دا ځل يې د «کنعد» په نامه کب بنکار کړ، چې گېډه يې ورڅېرې کړه؛ نو يوه زبسته لوړ بيه ملغلره يې ترې راوويسته او خپلو ملگرو ته يې وويل، چې (الحمد لله) وگورئ! الله تعالى سپېڅلې روزي راکړه.

الله تعالى فرمايي:

که دوی د الله تعالى او د هغه د رسول پر ورکړه خوښ شوي وای او وييل يې وای، چې الله تعالى زموږ لپاره بس دی او ډېر ژر به الله تعالى او د هغه رسول زموږ په اړه خپلې لورنې پيل کړي او مور همدغه الله تعالى ته مينه وال يو؛ نو دا به د دوی لپاره ډېره غوره وای.

الله له داسې ځای څخه روزي ورکوي
چې څوک يې اټکل هم نشي کولای

۲۹۳

التنوخي په خپل کتاب: «الفرج بعد الشده» کې يوه كيسه ليکلې، چې له دې ځای سره سمون خوري.

پر يوه سړي د روزي دروازي داسې وتړل شوې، چې هېڅ يې هم په کور کې نه درلودل، دوه ورځې همداسې په نهره تېرې کړې، په درېيمه ورځ يې

بنځې ورته وويل، چې اى سړيه! ووځه او زمور لپاره څه روزي ولتهوه! مور
خو نور له لورې مرو! سړى هماغسې له كوره راووت او د يوې نږدې گاونډي
بنځې كره ورغى او خپل حال يې ورته په ډاگه كړ، گاونډى ورته وويل، چې
زمور په كور كې هم دغه يو كې شته، چې سخا شوى نه وي! دغه سړي ترې
كې راواخيست او كور ته يې ترې راوړ، چې د كې خېته يې ور څيرې
كړه، په خېته كې يې يوه ملغلره راوخته، چې په زرگونو اشريې وپلورل
شوه! گاونډى يې هم له دغه جريانه خبره كړه! خو گاونډى يې وويل، چې
ماته فقط د هماغه كې په اندازه برخه راكړئ، زياته نه! سړى وايي، چې تر
دې وروسته زه ډېر شتمن شوم، پراخه كور او پراخه روزي مې برخه شوه.

هماغه ذات (الله تعالى) د بارانه

۲۹۴

وروونكى دى

يوه فاضل صوفي راته كيسه كوله، چې له خپلې بنځې او بچيو سره په
يوه بېديا كې اوسېدم! له عبادت، انابت او د الله تعالى ياد پرته مې بله څه
بوختيا نه درلوده، داسې وخت راغى، چې زمور شاوخوا د اوبو چينې وچې
شوې، بنې لور او كين لور ته مې د اوبو پلټنه وكړه؛ خو اوبه په لاس رانغلې!
همداسې بېرته خپلې بنځې او بچيو ته بېرته راغلم، چې د تندې له امله د
مرگ په درشل ولاړ و!

كورته په را رسېدو مې تيمم وواهه، دوه ركعته لمونځ مې وكړ او د خپل
رب دربار ته مې لاسونه لپه كړل، د ژړا په بدرگه مې د كائناتو له خالق نه د
بارانه غوښتنه وكړه! قسم په الله، زه لا له خپل ځاى نه پاڅېدلى نه وم، چې
په آسمان كې وريځې راگورې شوې او په شيبو شيبو باران رانېكته شواو

زمور د چاپیریال ټول ډنډونه له اوبو ډک شول؛ نو د الله تعالیٰ په شکر ادا کولو سره مو له دغه الهي رحمت نه پراخه گټه پورته کړه.

الله تعالیٰ تر دې غوره عوض ورکړ

۲۹۵

ابن رجب لیکلي دي، چې په مکه کې یو زاهد شخص اوسېده، نېستي پرې راغله، شته مال ورسره ختم شو، په بد حال شو، د لوږې له امله نږدې مړ و، بله ورځ د مکې په کوڅه کې روان و، په لار کې یې یو ډېر لوږ بیه امېل پروت ولید، امېل یې راواخیست او نېغ حرم ته لاړ، حرم ته په رسېدو یې ولیدل، چې یوه سړي د خپل ورک امېل غږ کاوه، چې له ما څخه یو امېل ورک شوی..!

د نوموړي عابد په وینا د امېل د نښې په بنوولو مې امېل هم هماغه کس ته ورکړ، په دې هیله، چې ښایي څه به ما ته هم راکړي! خو سړي امېل واخیست او په خپله مخه روان شو، هېڅ یې شا ته ونه کتل د روپوست؛ خو یې لا پر ځای پرېږده..!

عابد وايي ما یې عوض له الله تعالیٰ نه وغوښت، چې ای الله تعالیٰ ما ستا لپاره هغه کس ته د هغه امېل ور وسپاره، ته زما چاره روانه کړې!
دغه زاهد د ساحل لور ته لاړ، هلته په یوه بېړۍ کې سپور شو، ناڅاپه د توپان په رالوتلو سره بېړۍ ټوټې ټوټې شوه، زاهد پر یوه لرگینه تخته سپور شو او یوې جزیرې ته ووت، په دغه جزیره کې یو جومات په نظر ورغی، په جومات کې یې خلک په لمانځه ولیدل، ده هم لمونځ وکړ، تر لمانځه وروسته هلته د قران کریم څه پانې پرته وې، هغه یې راواخیستی او پر لوستلو یې بوخت شو!

د جزيرې خلكو، چې نوى راغلى كس يانې دغه زاهد د قران كريم په لوستو وليد؛ نو ويې پوښت، چې قرآن كريم لوستلاى شي؟ ده په هوا ځواب وركړ؛ نو ځايي استوگنو د خپلو بچيو د ليك لوست او د قران كريم د ښوولو لپاره په ښه تنخوا ونيو، د لېوالتيا ښوولو په صورت كې يې يوه يتيمه نجلى يې هم ور په نكاح كړه.

عابد وايي، چې كله مې له نومورې يتيمې نجلى سره واده وكړ؛ نو هماغه امېل چې ما په مکه كې موندلى و، د همدغې نجلى په غاړه و!
ما مې ښځه د دغه امېل په اړه وپوښته، چې د دغه امېل كيسه دې راته وكړه!

هغې وويل: دا زما له پلار نه په مکه كې وركه شوې وه او دكوم سړي لاس ته ورغلې وه، هغه بيا زما پلار ته بېرته سپارلې وه، په دې توگه به زما پلار په سجده كې دعا كوله، چې لور مې همدغسې يوه سړي ته په نكاح كې روزي كړې!

عابد وايي، ما ورته وويل، چې قسم په الله هغه سړى همدا زه يم او الله تعالى ما ته عوض راكړ..

يوازې له الله تعالى څخه يې غواړه

٢٩٦

الله تعالى پر خپلو بندگانو ډېر مهربانه او ورته ډېر نږدې دى او ټوله نيمگړتيا په مور كې ده، ځكه چې مور په هغه شان ترې غوښتنه نه ده كړې او كله چې لږه غونډې دعا وكړو؛ نو بيا وايو، چې ډېرې دعاگانې مو وكړې؛ خو هېڅ نه قبلېږي، بلکې مور ته پكار ده، چې خپل پالونكي ته سر په سجده كېږدو، لومړى يې حمد، ثنا ووايو، تر هغې وروسته پر خور

نبی ﷺ درود و وایو او بیا په خشوع او خضوع سره د هغه په بنکلیو نومونو دعا و غواړو؛ نو الله تعالی یې ارومرو قبلوي.

یو کس بهرني هېواد ته تللی و او په هغه هېواد کې قبولي نه ورکوله، تر خپلې وسې ټولې منډې ترې یې وهلې وې؛ خو ټولې لارې پرې تړل شوې وې، یوه ورځ یوه عالم ته ورغی او خپله ستونزه یې ورته بیان کړه، عالم ورته وویل، چې د شپې را پاڅه، د حاجت لمونځ وکړه او له الله تعالی یې غواړه؛ خو نهیلې کبړه مه! هغه همداسې کار پیل کړ، چې د شپې به را پاڅېده د حاجت لمونځ به یې کاوه او له الله تعالی څخه به یې د ورپېښې ستونزې هواری غوښته؛ نو یوه ورځ یې یوې وړوکې غونډې دولتي ادارې ته غوښتنلیک ورکړ، څه ورځې پس الله تعالی یې هغه کار د چاله سپارښت پرته وکړ.

همدا راز په بغداد کې یوه وزیر د یوې بوډۍ ښځې ټول مال او شتمني ضبط کړې وه؛ نو بوډۍ په دې هیله د وزیر تر دروازې ورغله، چې ښايي پر زړښت مې ولورېږي او زما له سپینه سره یو څه حیا ورشي؛ خو وزیر د دې د هیلې پر عکس ورپورې خندا وکړه، بوډۍ وویل، چې زه له ښېراوو پرته نور څه نشم کولای، په دې خبره وزیر نور هم په کړس غږ وخنډلې او ملنډې یې پرې ووهلې او له ډېره کبړه یې ورته وویل، چې که ښېراوې کوي؛ نو د شپې په وروستی برخه کې یې وکړه، بوډۍ همداسې وکړل، چې د شپې په وروستی برخه کې یې د ښېراوو لپاره خپل پالونکي ته لاسونه لپه کړل، د بوډۍ ښېراوې قبولې شوې او لا څو ورځې تېرې شوې نه وې، چې وزیر له خپلې دندې گوښه کړی شو او په ډک بازار کې په تازینو ووهل شو، په دې وخت کې هماغه بوډۍ یې مخې ته ودرېده او وزیر ته یې وویل، چې ډېر ښه نصیحت دې راته کړې و، چې د شپې په وروستی برخه کې راته ښېراوې وکړه؛ نو ودې لیدل د شپې د هغه وخت د ښېراوو اغېز؟

ارزښتمنې شېبې

۲۹۷

يو ځل زه د خليج د (ابها) له ايالت څخه پلازمېنې رياض ته د تلو لپاره په الوتکه کې سپور شوم، تر څه ځنډ وروسته غږ وشو، چې د څه تخنيکي ستونزې په رامنځته کېدو به ډېر ژر موږ بېرته (ابها) ته ستانه شو! الوتکه بېرته د (ابها) پر هوايي ډگر بنکته شوه؛ څه گوتې يې سره پکې وهلې وړانې ويجاړې يې راسمې کړې او بېرته الوتنې ته چمتو شوه، دا دی بېرته په هماغه الوتکه کې سپاره او د رياض په لور رهي شو، د رياض نړيوال هوايي ډگر ته په نږدې کېدو د الوتکې زينو ځمکې ته له بنکته کېدو انکار وکړ، پوره يولس ځله يې د بنکته کېدو هڅه وکړه؛ خو پر بنکته کېدو لاسبرې نه شوه! دلته په الوتکه کې د دغه اضطراري حالت په رامنځته کېدو د لويو او وړو چيغې راپورته شوې او پر مخونو يې د رڼو او ښکو سېلابونه روان شول! همداسې چې موږ د ځمکې او آسمان ترمنځ له مرگ سره مخ کېږو! په دغه وخت کې ښک عمل پرته نور هېڅ شی موږ ته دروند او ارزښتمن ښکاره نشو؛ همدغه يوه کلمه د خلکو پر ژبه تکرارېدله چې:

﴿لَا إِلَهَ إِلَّا اللَّهُ لَا شَرِيكَ لَهُ، لَهُ الْمُلْكُ وَ لَهُ الْحَيَاةُ وَ هُوَ عَلَى كُلِّ شَيْءٍ قَدِيرٌ﴾

”يوه عمر خوږلي سړي په صادقانه لهجه غږ کړ چې: ای خلکو! خپل رب ته پناه يوسئ! او له هغه نه د خپلو گناهونو بښنه وغواړئ!“

کله چې د بوډا پر دغه خبره عمل وشو؛ نو ورپسې په يوولسم او دولسم ځل الوتکه د الله تعالی په مرسته روغه او جوړه ځمکې ته بنکته شوه! او وتلې ساگانې مو بېرته به بدن کې وگرځېدې! تابه ويل، چې مړي له قبرونو

په تنکسه کې به څوک پکار پري؟

۲۹۸

په جريدة القصيم کې (چې دا د هغه هېواد لرغونې او پېژندل شوې ورځپاڼه ده) دا كيسه ليکل شوې وه، په دمشق کې يو ځوان د سفر لپاره د الوتکې ټکټ اخيستی و او خپله مور يې خبره کړه، چې پر پلاني وخت زموږ پرواز دی، له ټاکلي وخت نه يو ساعت وړاندې به مې له خوبه راويښ کړې، تر دې وروسته په کټ کې وغځېده او ويده شو..... مور يې وکتل، چې د هوا حالت ښه نه دی باد او باران ښه زور اخيستی دی، په داسې حال کې که پر الوتکه څه وشي؛ نو هسې نه، چې پر زوی مې الله تعالی مه کړه څه وشي، له دې امله يې د پرواز په وخت کې خپل زوی هماغسې ويده پرېښود، کله چې د پرواز وخت تېر شو؛ نو مور يې وغوښتل، چې خپل زوی راپاڅوي، کله يې چې کټ ته ودرېده او زوی يې وښوراوه؛ نو زوی يې په حق رسېدلی و او د ساه ښه پکې پاتې نه وه!!!

الله تعالی فرمايي:

﴿قُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلِقِيكُمْ ثُمَّ تُرَدُّونَ إِلَىٰ عِلْمِ
الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ۝﴾

”دوی ته ووايه، له کوم مرگ نه چې تاسې تښتئ، هغه تاسې ته راتلونکی دی، بيا به تاسې د هغه ذات حضور ته وړاندې شئ، چې په پټ او ښکاره باندې پوهېدونکی دی او هغه به تاسې ته وښيي، چې تاسې څه کول.“

گوره موري يې له قدرتي افت نه ژغورل غوښتل؛ خو مرگ له ستوني ونيوه. پوهان وايي، مور د نړۍ په ستونزو کې پنځه شيان ډېر گران وليدل، په مسافري کې ناروغي، په بوډا توب کې نېستي، د ځوانۍ مرگ، تر بينايي وروسته رنډېدل، تر وصال وروسته بېلتون.

د مرگ نا اشنا كيسه

۴۹۹

د مصر نامتو شيخ علي طنطاوي رحمته الله عليه په خپل کتاب «ليدي اورېدلي» کې ليکي، چې د شام سيمې تللی وم او هلته په يوه موټر کې سپور شوم، په دې کې ډېر سخت باران رانېکته شو، په لار کې يوه کس گاډيوان ته لاس ورکړ، هغه يې هم راوخېژاوه، د گاډي مخکنۍ چوکۍ ډکې وې، د ناستې ځای پکې نه و؛ نو هغه کس شا ته په ډيگۍ کې کېناست، په ډيگۍ کې له مخکې نه يو مړی هم پروت و، دا کس پر مړي له پاسه پرېوت او پر مړي غوړېدلی څادر يې پر ځان راکش کړ، د لارې په اوږدو کې يو بل سړی هم گاډي ته راووخت او هغه هم ډيگۍ ته ور واوښت، ده فکر کاوه چې د ډيگۍ په کټ کې يوازې مړی پروت دی.

ناڅاپه لومړني کس خپل لاس له ډيگۍ څخه را بهر کړ، چې وگوري باران شته او که نه؟! دلته دويمې کس د لومړني کس د لاس په ليدو گومان وکړ، چې گوندې دا کوم مړی دی او بيا را ژوندی شو، د ډار له امله يې له روانې لارې نه توپ کړ، چې په پايله کې يې کوپړۍ پر سرک وشيندل شوه او له مينځه لاړ، دا وه د الله تعالی پرېکړه او تقدير د دغه سړي په اړه، چې بايد په همداسې ومري.

هر انسان تل بايد دا خبره په پام کې ولري، چې دی مرگ پر خپل

سرگرځوي؛ خوبيا هم له مرگ نه د تېبنتې په هڅه کې وي!
 علي بن ابي طالب عليه السلام څومره په زړه پورې او ښه خبره کړې:
 اخرت مخې ته را روان دی او دنيا شاته پاتې کېږي! تاسې د دنيا زامن نه،
 بلکې د اخرت زامن او ووسئ! ځکه چې نن عمل شته، حساب نشته او سبا
 حساب شته؛ خو عمل نشته.

شيخ علي طنطاوي رحمته الله عليه يوه بله پېښه يادوي او ليکي، چې يو گاډی له
 سورليو ډک و؛ خوبيا هم گاډيوان يو خوا او بل خوا کتل، چې پر لاره کومه
 سورلی وويني او راويې خپڅوي، په دې کې ناخپه گاډيوان گاډی ودراره،
 ناستو کسانو وپوښته، چې استاده گاډی دې ولې ودراره؟ گاډيوان وويل،
 چې دغه يو سپين زيری ولاړ و راومي خپڅاوه، خلکو ورته وويل، چې موږ؛
 خو يې نه وينو، کوم دی سپين زيری؟ گاډيوان وويل دا اوس، چې بره را
 وخته، دوی لا په همدې خبرو کې و او گاډيوان هم دومره منزل نه و کړی،
 چې په حق ورسېد. (يانې ده په اصل کې خپل مرگ يعنې د مرگ ملايک
 راخپڅولی و، گوره د ده د مرگ پرېکړه شوې وه او فقط خو شېبې يې پاتې
 وي؛ خودی لا هم د دنيا حرص په مخه کړی و)

کله ناروغي هم د شفا ذريعه وي

۳۰۰

تاريخپوهان ليکي چې يو کس گوزن وهلی و، چې له امله يې کلونه په کور
 ناست تېر کړل، ناروغ کس له درملنې نهيلی شوی و، بله ورځ په کوټه کې
 ناست و، چې ناخپه له چت نه يې پر سر لرم را وغورځېده، په پرلپسې توگه
 يې پر سر ټکونه ورکول او چيچه يې، په عين حال کې د سړي ټول بدن له
 پښو نه تر سره پورې ولرژېده او په بدني غړو کې يې ژوند خپانده شو، په

بدن کې يې خوښي او نشاط سر راپورته کړ، پر پښو ودرېد، دروازي ته ورغی، ور يې پرانست، خپلې ښځې او بچيو ته ورغی، کله چې يې ښځې او بچيو دغه کس پر خپلو پښو ولاړ وليد؛ نو باور يې نه راته؛ خو بس په رډو رډو يې ورته کتل او ټول ورته جام شوي او سام نيولي و، چې راپه سد شو؛ نو ويې پوښته، د پوښتنې په ځواب کې هغه کيسه ورته وکړه.

هماغه ذات د ستاينې وړ دی، چې د دغه سړي درملنه يې په دغه ډول تر سره کړه!

ځينو ډاکټرانو ته، چې ما کله د دغې خبرې په اړه يادونه وکړه نو هغوی باوري وگرځوله او وي ويل، چې د دغه ډول ناروغانو درملنه په همدغه ډول زهرجنو موادو کېدای شي.

د وليانو کرامت

۳۰۱

له تابعينو نه يو تن صله بن اشيم جهاد ته تللی و، په يوه ځنگل کې پرې شپه راغله، تابعي په نفلو ودرېد؛ نو له کومې خوا نه يو زمري راغی، تابعي تر سلام گرځولو وروسته، چې زمري وليد؛ نو زمري ته يې وويل، که تا ته زما د وژلو امر شوې وي؛ نو ومې خوره! گنې له دې ځايه ځه! چې زه خپل لمونځ وکړم د تابعي پر دې خبره زمري لکې پر سر را واروله او پخپله مخه روان شو. همدا راز (سفينه) د رسول الله ﷺ ازاد شوي غلام ساحل ته څېرمه په ځنگل کې لاره ورکه کړه!

پېغمبر ﷺ او د هغه ياران ورڅخه لرهوتل! ناڅاپه له يوه وري زمري سره مخ شو! زمري ته يې وويل، چې ای زمريه! زه د رسول الله ﷺ ازاد شوی غلام "سفينه" يم د الله تعالی د استازي خدمت کوم! زما ملگري له ما نه

مخکې تلي دي او ما لاره ورکه کړې ده!!

زمرې د لکۍ په بنورولو له سفینه نه مخکې شو، ان تر دې چې ورکو ملگرو ته يې ور ورساوه، په کتابونو کې د کراماتو په اړه تر دې هم ناشنا پېښې راغلي دي.

د الله تعالی وکالت بس دی

۳۰۲

په بخاري شريف کې حديث دی، چې په بني اسرائيلو کې يوه دينداره سړي له بل خخه زر اشرفی پور وغوښت، هغه سړي عابد وپوښت، چې کوم شاهد لري؟ عابد يې په خواب کې وويل، چې الله تعالی زما شاهد دی، بيا يې وپوښت، چې څوک وکیل لري؟ عابد وويل الله تعالی زما وکیل دی.

بيا يې ورته د يوې ټاکلې مودې پر ژمنه زر اشرفی پور ورکړ او سړي همداسې رهي شو! په دغه سيمه کې د دوی ترمينځ لوی سيند بهېده! کله يې، چې د پور د لنډولو نېټه را ورسېده، نو پور وړی را روان شو، چې له ژمنې سره سم پور کړې پيسې يې خاوند ته بېرته ورکړي!

د سيند پر غاړه يې د پورې وتلو څه وسيله تر سترگو نشوه، تر اوږده انتظار وروسته يې د دعا لاسونه لپه کړل، چې ای الله تعالی ته خبر يې، دغه سړي ته ما ته د شاهد او وکیل په توگه ټاکلی يې، هم ته زما دغه لیک له دغه امانت سره تر هغه ور ورسوه!

بيا يې يو لرگی سوری کړ او زر اشرفی يې پکې کېښودلې او په سيند کې يې خوشې کړ!

د الله تعالی په امر سره اشرفی له نوموړي لیک او لرگی سره نېغ په نېغه حرکت وکړ! بل لور ته د اشرفیو خاوند له ژمنې سره سم د خپلو زرو اشرفیو

د ترلاسه کولو په انتظار کې د سیند پر بله غاړه ولاړ دی هېڅوک یې تر سترگو نشو! په سیند کې یې یو لرگی را روان ولید، فکر یې وکړ، چې څه دغه لرگی؛ خو به کورته یوسم! لرگی یې را واخیست او همداسې کورته لاړ، چې لرگی یې مات کړ؛ نو له لیک سره زر اشرفی یې وموندلې، د اشرفیو په ترلاسه کولو زبنت ډېر خوشحاله شو! ځکه چې الله تعالیٰ په دغه معامله کې د شاهد او وکیل په توګه ټاکل شوی و او هغه خپله دنده پر خپل وخت سرته ورسوله!

الله تعالیٰ فرمائي:

﴿وَعَلَى اللَّهِ فَلْيَتَوَكَّلِ الْمُؤْمِنُونَ﴾

”او مؤمنان باید یوازې پر الله تعالیٰ ډاډ ولري.“

همداشان فرمائي:

﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾

”پر الله تعالیٰ ډاډه اوسئ، که تاسې مؤمنان یئ.“

وقفه

۳۰۳

لبید وایي:

کله چې نفس درته څه وایي؛ نو هره خبره یې مه منه.

البستي وایي:

ستري طبیعت دې لږ دمه کړه، یوڅه ټوکې ټکالې او څه تفریح هم کوه؛ خو فقط په اوږو کې د مالګې هومره.

ابو علي بن الشبل وايي:

د بدن ساتنې له امله روح هم ارام پاتې کېدای شي، که ډيوه روغه وي؛
نو اور به هم بلېږي.

حلال خواړه د دعا د قبلېدو لامل کېږي

۳۰۴

رسول الله ﷺ سعد بن ابي وقاص رضي الله عنه ته دا دعا کړې وه، چې الله تعالی دې دعاوې قبولې کړه، له همدې امله، چې کله به يې دعا وکړه؛ نو له واره به قبلېده!

عمر رضي الله عنه يو شمېر خلک کوفې ته واستول، چې د سعد بن ابي وقاص د عدالت په اړه معلومات راټول کړي! کله چې د کوفې خلک د نوموړي په اړه وپوښتل شول؛ نو ټولو ډېر وستاينه؛ خو کله چې دوى د بنو عبس د کلي جومات ته ورغلل؛ نو يو سړى راوړ شو او وي ويل، چې تاسې د سعد په اړه ولې ما نه پوښتئ؟ دى خو په هېڅ قضيه کې له عدالت او نياو څخه کار نه اخلي! او له رعيت سره هېڅ بڼه چلن نه کوي! د دغه کس د دې خبرې په اورېدو سعد رضي الله عنه وويل: اى الله! که دغه سړى د ریاکاری لپاره راپورته شوى وي؛ نو ته يې پر سترگو ږوند کړه، عمر يې اوږد کړه او په فتنو کې يې اخته کړې! هماغه و چې د سعد رضي الله عنه د ښېرو له امله يې عمر اوږد شو او وروځې يې پر سترگو راکوډۍ شوې! په دومره بودا توب کې د ښځو په فتنه ککړ شو، پېغلې انجونې به يې زورولې او دا به يې ويل، چې زه د سعد ازار وهلى يم.
په سير علام النبلاء کې د سعد رضي الله عنه په اړه نقل دي، چې يوه ورځ يوه کس

علي عليه السلام ته کنځاوې کولې؛ نو سعد رضي الله عنه دغه کس له کنځاو وژغوره؛ خو هغه له کنځاو منع نشو، سعد رضي الله عنه ورته بنسې وکړې، په دې کې یو اوبن په منډه راغی او هغه کس یې تر پنبو لاندې کړ، ان تر دې چې ویې واژه. الله تعالی فرمائي:

﴿إِنَّا لَنَنْصُرُ رُسُلَنَا وَ الَّذِينَ آمَنُوا فِي الْحَيَاةِ الدُّنْيَا وَ يَوْمَ يَقُومُ
الْأَشْهَادُ﴾

”باور ولری چې مور د خپلو پیغمبرانو او مؤمنانو مرسته اړومرو د دې دنیا په ژوند کې هم کوو او په هغه ورځ به یې هم وکړو، چې کله شاهدان ولاړوي.“

حجاج بن یوسف حسن بصري رضي الله عنه د سزا ورکولو لپاره را وغوښت، حسن بصري روان شو.... دا وخت د حسن په ذهن کې فقط د الله تعالی لطف او کرم او په هغه توکل ځای درلود!

لکه څنګه چې هغه د لارې په اوږدو کې دعا وکړه، د الله تعالی نومونه او صفتونه یې الله تعالی ته واسطه کړل! هماغه و چې الله تعالی د حجاج په زړه کې رعب واچاوه؛ نو د حسن بصري په ورسېدو حجاج د هغه هرکلي ته راووت، د هغه یې تود هرکلي وکړ او بیا یې له ځانه سره یو ځای پر خپل تخت کېناوه! ډېر قدر او مېلمستیا یې ورته وکړه (سره له دې، چې له حجاج نه دا ډول تمه لېونتوب و، ځکه هغه به د ژبې پر ځای په توره غږېده)

هو! دا یوازې د رب العالمین ذات تسخیر و، چې د حجاج په څېر یو لوی دېکتاتور یې د یوه زاهد عالم په وړاندې سرکوزی کړ.

د(رَضِيْتُ بِاللَّهِ رَبًّا، وَبِالْإِسْلَامِ دِينًا، وَبِمُحَمَّدٍ نَبِيًّا) له لوازمو څخه دا هم ده، چې د الله تعالى پر حکمونو، قضاء او قدر، خير او شر، خوږو او ترڅو راضي اووسې او دا معنی يې نه ده، چې د هغه پرېکړه ستا د خوښۍ او هيلې اړوند وي؛ نو ښه پرې خوشحاله يې او که ستا د تمې او هيلې خلاف وي؛ نو بيا دې تندي تريو نيولی وي، بلکې که تقدير ښه او که بد وي، په هر حال خوښېدل پرې د مؤمن صفت دی.

پخوا به چې کله کليوالو خلکو پخپله خوښه ژوند کاوه؛ نو که د هغوی له غوښتنو سره سم به حالات روان وو، بارانونه به پخپل وخت کېدل او فصلونه او مېوې به ښې ډېرې کېدې؛ نو دوی به هم مسلمانېدل؛ خو که حالات به پر عکس شول؛ نو هغوی به له اسلامه اوږېدل، چې دا په اصل کې مسلماني نه وه، بلکې د خپلو هيلو پيروي وه.

خوښي يوه داسې دروازه ده، چې د الله تعالى نږدې بندگان او دينداره خلک پرې ورننوځي.

د اسلام ستر پيغمبر ﷺ د حنين د غزا په پايله کې لاسته راغلي غنيمتونه د عربو پر رئيسانو او مشرانو د دې لپاره ووبشل، چې زړونه يې اسلام ته رامات کړي او دا چې انصار د پاخه ايمان خاوندان وو او رسول الله ﷺ پرې ښه باوري و؛ نو له دې امله يې هغوی ته په غنيمت کې لږه برخه ورکړه، چې بيا رسول الله ﷺ دغه راز هغوی ته په ډاگه کړ او د هغوی د خوښۍ په لپاره يې داسې ورته وويل، چې ايا تاسې پردې خوښ نه ياست، چې دوی خپلو کورونو ته له مېږو او اوبنانو سره ولاړ شي او تاسې خپلو کورونو ته د الله تعالى او د هغه له رسول ﷺ سره ولاړ شئ؟!

یوه اعرابي د الله تعالی د استازي په وړاندې اسلام اعلان کړ، رسول الله ﷺ هغه ته یو څه ورکړل!

اعرابي وویل: په دې خاطر ما له تا سره بیعت نه دی کړی!
د الله تعالی استازي ورته وفرمایل، بیا نو دې د څه لپاره بیعت کړی؟
هغه خپل ستوني ته په اشارې سره وویل، په دې معنی چې غشي راشي او له مری مې پورې وځي!

رسول الله ﷺ ورته وویل:

(که ته رښتیا وایي؛ نو الله تعالی به هم ستا هدف ترسره کړي)

گوره! چې همدغه اعرابي په یوه معرکه کې له خپلې غوښتنې سره سم ولږېد او په شهادت ورسېد او د خپل رب لور ته په خوښۍ ورغی.

د اسلام ستر پیغمبر ﷺ ژمنې له خپلو یارانو سره د اجر او ثواب، جنت او د الله تعالی د خوښۍ د لاسته راوړلو پر بنسټ وې، کله به یې وویل، چې که چا داسې کار وکړ؛ نو جنت به یې ځای وي، کله به یې فرمایل، چې که چا داسې کار وکړ؛ نو هغه به په جنت کې زما ملگری وي.

په دې اړه په ترمذي شریف کې حدیث دی:

عمره ﷺ د عمرې د ادا کولو په تکل له رسول الله ﷺ څخه اجازه وغوښته؛ نو هغه ﷺ ورته داسې وفرمایل:

(ای وروره! موږ په خپلو دعاگانو کې له یاده ونه باسې)

دا د یوه پیغمبر خبره ده، چې د خپلې هیلې او هوی پر بنسټ یې نه ده کړې، بلکې دا یوه ډېره ارزښتمنه خبره ده، ځکه عمره ﷺ به فرمایل، چې دا یې داسې خبره راته کړې، چې تر دنیا او مافیه نه راته غوره ده.

سره له دې، چې د محمد رسول الله ﷺ رضا او خوښي د خپل رب او خالق په پرتله تر دې ډېره لوړه ده، چې خلک یې ستایي.

هغه له خپل رب څخه په بدایتوب کې هم خوښ و او په بېوزلتوب کې هم ورڅخه خوښ و.

نبي کریم صلی الله علیه وسلم د قوت، کمزورتیا، صحت او ناروغۍ په ټولو حالاتو کې له الله تعالی نه راضي و. لکه چې الله تعالی فرمائي:

﴿وَأَسْوَفَ يُعْطِيكَ رَبُّكَ فَتَرْضَىٰ﴾

“او ډېر ژر به ستا رب تا ته دومره درکړي، چې ته خوشحاله شي.”

د نخلي په سیمه کې

۳۰۶

معصوم پیغمبر محمد رسول الله ﷺ له مکې نه وتو ته اړ کړای شو! طائف ته لاړ! هلته ظالمانو پر درواغجن گڼلو او بنکنخلو سربېره په تیرو هم وويشت!!!

رسول الله ﷺ له دغې سیمې نه په داسې حالت کې راووت، چې د سر وینې یې په مبارکو پښو بهېدې، کله چې د خلکو له سترگو پناه شو؛ نو د یوې خرما ونې سیوري ته کېناست او داسې دعا یې وکړه:

اللَّهُمَّ إِلَيْكَ أَشْكُو ضَعْفَ قُوَّتِي، وَقِلَّةَ حِيلَتِي، وَهَوَانِي عَلَى النَّاسِ، أَرْحَمَ الرَّاحِمِينَ، أَنْتَ أَرْحَمُ الرَّاحِمِينَ، إِلَى مَنْ تَكَلَّمْتُ، إِلَى عَدُوِّ يَتَجَمَّنِي أَوْ إِلَى قَرِيبٍ مَلَكَتْهُ أَمْرِي، إِنْ لَمْ تَكُنْ غَضْبَانَ عَلَيَّ فَلَا أَبَالِي، غَيْرَ أَنَّ عَافِيَتَكَ أَوْسَعُ لِي، أَعُوذُ بِنُورِ وَجْهِكَ الَّذِي أَشْرَقَتْ لَهُ الظُّلُمَاتُ، وَصَلَحَ عَلَيْهِ أَمْرُ الدُّنْيَا وَالْآخِرَةِ، أَنْ



تُنزِلُ بِي غَضَبِكَ أَوْ تُحِلَّ عَلَيَّ سَخَطَكَ، لَكَ الْعُتْبَى حَتَّى تَرْضَى،
وَلَا حَوْلَ وَلَا قُوَّةَ إِلَّا بِكَ (٤٣)

”ای الله تعالیٰ زه فقط تا ته د خپلې کمزوری، بیوسی او د خلکو په وړاندې د خپلې بې ارزښتی گيله کوم، ای ارحم الراحمینہ ذاته! ته د کمزور پالونکی یې او ته زما پالونکی یې، دا ته ما چا ته سپارې؟ داسې پردیو ته چې له ما سره ډېر توند چلن کوي؟ او که کوم دښمن ته، چې هغه تا زما د معاملي مالک جوړ کړی دی، که ته پر ما غوسه نه یې؛ نو زما پروا نشته؛ خو ستا عافیت زما لپاره ډېر پراخه دی، زه ستا د مخ په هغه نور پورې ستا له غضبه پنا غواړم، چې ټولې تیاري یې روښانه کړې او د دنیا او اخرت ټولې چارې پرې سمې شوي، زه یوازې ستا خوښي غواړم، تر دې چې ته راضي شې او له تا پرته بل زورور او طاقت لرونکی نشته.“



داسې لورنې

٣٠٧



الله تعالیٰ فرمائي:

﴿إِنَّا سَخَّرْنَا الْجِبَالَ مَعَهُ يُسَبِّحْنَ بِالْعَشِيِّ وَالْإِشْرَاقِ ۝﴾

”موږ له هغه سره غرونه ایل کړي وو چې سهار او ماښام یې له هغه سره پاکي بیانوله.“

همدغه د مؤمنانو د هیلو او ارزوگانو پای و او دا هماغه څه دي چې یو رښتونی مؤمن یې غواړي.

٤٣: الدعاء للطبراني (١ / ٣١٥) دا حدیث ضعیف دی.

هو! د الله تعالى رضا او خوښي د يو مؤمن په اړه تر دې پرته نور څه کېدلای شي چې:

﴿وَجَزَاهُمْ بِمَا صَبَرُوا جَنَّةً وَحَرِيرًا ۝ مُتَّكِنِينَ فِيهَا عَلَى الْأَرَائِكِ ۝ لَا يَرَوْنَ فِيهَا شَمْسًا وَلَا زَمْهَرِيرًا ۝ وَدَانِيَةً عَلَيْهِمْ ظِلُّهَا وَذُلَّتْ قُطُوفُهَا تَذَلِيلًا ۝ وَيُطَافُ عَلَيْهِمْ بِانْبِيَاءٍ مِّنْ قَبْلِهِمْ ۝ كَانَتْ قَوَارِيرًا ۝ قَوَارِيرًا مِّنْ فِضَّةٍ قَدَارُوهَا تَقْدِيرًا ۝﴾

”او د هغو د صبر په بدل کې به هغو ته جنت او ورېښمين کالي ورکړي (۱۱۲) هلته به هغوی پر لوړو مسندونو باندې تکیه وهي ناست وي، نه به یې د اوږي گرمي په تکلیف کړي او نه د ژمي ساړه (۱۱۳) د جنت خانکې به پرې راتپتي شوې سيوري کونکې وي او د هغه مېوې به هر وخت د هغوی په وس کې وي (چې څنګه غواړي ويې شکوي) (۱۱۴) د هغو مخې ته به د سپینو زرو لوبښي او د بنسینو ګېلاسونه ګرځول کېږي (۱۱۵) بنسینې هم هغه، چې د سپینو زرو په ډول به وي او هغه به (د جنت منتظمینو) په سمه اندازه برابر ډک کړي وي (۱۱۶)“

رضا که څه هم پر سپرغیو وي

۳۰۸

د بنوعبس کورنۍ له یوه سړي نه اوبښ ورک شو، هغه یې لته پیل کړه، سره له دې چې دغه کس ښه شتمن و!
د لوبو او زامنو، مېږو او وزو، غوايانو او اوبښانو شمېر یې نه و، د استوګنې لپاره یې ښه پراخه کور درلود، یعنې ښې پراخه لورنې پرې شوې وې.

د هېڅ کمې ورکړه نه و، هر څه ورکړه ډېر او تېر، فقط يوې درنې حادثې او پېښې ته يې انتظار درلود.

د يوه شاعر په وينا:

”ای د شپې پر درانه او خواږه خوب ویده انسانه! حادثې او پېښې کله نا کله د سباوون پر مهال دروازې ټکوي“

د شپې يې دکورنۍ ټول غړي په درانه خوب ویده شول؛ خو د کور مشر خوار د ورک شوي اوښ په لټون هماغسې بوخت و!

دلته له بل پلوه الله تعالی د ده پر کورنۍ يو داسې توپاني سېلاب راوست چې غټې غټې ډبرې يې د شکو پشان رغړولې! کور يې له اهل و مال سره په خر سېلاب داسې لاهو شو، چې هېڅ نوم او نښه يې پاتې نشوه! تر دريو ورځو وروسته يې، چې کله دکورنۍ مشر راستون شو، نو تر يوې درنې گډوډۍ او بربادۍ پرته يې نور هېڅ په نظر ورنغله، اريان دريان ودرېد او وي ويل:

ای الله! دا څه پر څه غم او مصیبت واوښتم، زه خو لا په اوښ پسې خپه وم، دا څه وشو!

دغم له پاسه غم يې دا و چې د يوه تبتيدي اوښ د رانيولو هڅه يې وکړه، په عين حال کې اوښ پرمخ يوه داسې لغته ورکړه، چې په دواړو سترگو يې پرته ږوند کړ، هر څه يې له لاسه ورکړل او د ځان په ویر اخته شو!

څه موده وروسته يو کلیوال راغی او له ځانه سره يې دمشق ته د خليفه وليد بن عبدالملک دربار ته بوته او ټوله کيسه يې ورته وکړه! هغه وپوښت، چې اوس څنگه يې؟ د دې پوښتنې په ځواب کې ورته وويل، چې له الله تعالی نه په دې حال خوښ يم.

دا هماغه ستره خبره وه، چې د دغه غمخپلې مسلمان له خولې راووته،

چې دا د هغه په زړه کې د الله تعالی د توحید او بې ساري قدرت د جذبې زېږنده وه او هغه څوک چې د الله تعالی پر تقدیر او پرېکړه نه راضي کېږي؛ نو له خپل تاوان پرته هېڅ نشي کولای.

پرېکړه کول

۳۰۹

الله تعالی فرمایي:

﴿فَبِمَا رَحْمَةٍ مِّنَ اللَّهِ لِنْتَ لَهُمْ ۗ وَلَوْ كُنْتَ فَظًّا غَلِيظَ الْقَلْبِ لَانفَضُّوا مِنْ حَوْلِكَ ۗ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ ۗ فَإِذَا عَزَمْتَ فَتَوَكَّلْ عَلَى اللَّهِ ۗ إِنَّ اللَّهَ يُحِبُّ الْمُتَوَكِّلِينَ ۝﴾

”ای پیغمبره! دا د الله تعالی لوی رحمت دی چې ته د دې خلکو لپاره ډېر نرم خوږ شوی یې که داسې نه وای او ته توند خوږه او سخت زړی وای نو دا ټول به ستا له شاوخوا نه خواره شوي وو د دوی خطاوې وېښه، د دوی لپاره بښنه وغواړه او د دین په چارو کې هغو ته هم په مشوره کې برخه ورکړه، بیا چې ستا اراده پر کومه رایه ټینګه شي؛ نو پر الله تعالی توکل وکړه، د الله تعالی هغه خلک خوښېږي، چې د هماغه په ډاډېښه کار کوي.“

د پرېکړې کولو پر مهال ډېر خلک له اندېښنې او دوه زړه توب سره لاس او گړېوان وي! انسان باید په ټولو چارو کې مشوره وکړي او له الله تعالی نه خیر وغواړي، تر لږ فکر وروسته دې د ښه گومان او ښه اټکل پر پلي کولو اقدام وکړي.

د اسلام ستر پیغمبر ﷺ پر منبر ناست و، له خپلو یارانو سره یې د احد د

غزا په اړه مشوره وکړه!
 هغوی ورته د غزا لپاره له مدینې نه د بهر وتلو مشوره ورکړه! نو رسول
 الله ﷺ له واره زغره واغوسته او توره یې را واخیسته! یارانو یې ورته وویل،
 چې ای د الله تعالیٰ رسوله! ښایي ته موږ غزا ته اړ کړی یې؟!
 که تاسې په مدینه کې پاتې کېدل غواړئ او دا درته غوره ښکاري؛ نو
 موږ خپلې خبرې بېرته اخلو!

پېغمبر ﷺ وفرمایل، چې له هېڅ یوه پېغمبر سره نه ښایي، چې هغه دې
 زغره واغوندي او بېرته دې یې مخکې تر دې وباسي، چې الله تعالیٰ د ده او
 د ده دښمن ترمنځ پرېکړه نه وي کړي، یعنې له واره یې د تلو پرېکړه وکړه.
 هو! مسئله دوه زړه توب ته اړتیا نه لري، بلکې تصمیم او هوډ ته اړتیا
 لري، ځکه چې بهادري او مشري د پرېکړې پر عملي کولو منځته راتلای
 شي.

له بله پلوه دوه زړه توب پرېکړې اغېزمنوي، همت سستوي، تصمیم او
 هڅې شنډوي!

له دې امله دوه زړه توب درمل نه، بلکې یوه ناروغي گڼل کېږي! دغه
 راز پېغمبر ﷺ د بدر د سترې تاریخي پېښې په اړه له خپلو یارانو سره مشوره
 کړې وه.

الله تعالیٰ فرمایي:

﴿وَشَاوِرْهُمْ فِي الْأَمْرِ﴾

”او د دین په چارو کې هغو ته هم په مشوره کې برخه ورکړه.“

﴿وَأْمُرْهُمْ شُورَىٰ بَيْنَهُمْ﴾

”خپلې چارې په خپلمنځي مشورې سره سر ته رسوي.“

ابوبکر رضي الله عنه عنہ د مرتدانو پر خلاف د جگړې په اړه له خپلو ملگرو نه مشوره غوښتې وه! او هغوی د جگړې په نه کولو مشوره ورکړې وه! تر دې چې الله تعالی د دغه جلیل القدر خلیفه سینه د جگړې لپاره پراخه کړه! ځکه دغه جگړه د اسلام سر لوري او د فتنې لمنځه وړل وو.

ابوبکر رضي الله عنه عنہ وویل: زما دې پر هغه ذات قسم وي، چې د هغه په لاس کې زما ساه ده، زه به ارومرو د هغو کسانو پر ضد جنگېرم، چې د لمانځه او زکات ترمنځ توپیر کوي! په الله تعالی قسم که چا رسول الله ﷺ ته له اوبن سره د گوندې پړی ورکاوه او له ما نه یې وسپماوه؛ نو هم به ور سره جهاد وکړم.

د مؤمن طبیعت

۳۱۰

مؤمن د تل لپاره ثابت قدم او هوډمن وي.

لکه چې الله تعالی فرمائي:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا﴾

”په حقیقت کې؛ خو مؤمنان هغه دي، چې پر الله تعالی او د هغه پر پیغمبر یې ایمان راوړې وي، بیا هغوی څه شک ونه کړي.“

او همداشان د کافرانو په اړه فرمائي:

﴿فَهُمْ فِي رَيْبِهِمْ يَتَرَدَّدُونَ﴾

”هغوی په هماغه خپل شک کې سرگردانه دي.“

پر دې سربېره خپلې ژمنې ماتوي، تاسې ته پکار ده، چې کله در ته

سمه لار معلومه شي او غالب گومان دې پرې راشي؛ نو بيا په ډاډه زړه مخ په وړاندې درومه.

يوه کس، چې د بنځې په طلاقولو کې دوه زړې و؛ نو يوه پوه کس ته ورغی او مشوره يې ترې وغوښته، چې بايد څه وکړي، هغه پوه کس وپوښت: له دغه بنځې سره دې څومره کلونه تېر کړي؟

- څلور کاله

- له څلور کالو راهيسې له صبر نه کار اخلي؟

- هو!

- سمه ده، چې له صبر نه کار اخيستل پکار دي؛ خو تر کومه، عقلمن هغه څوک دی، چې د يوه شي په اړه فکر کوي، چې د هغه لپاره څنگه دی ورسره تلل کولای شي، که نه؟ او تر هغې وروسته يې د اقدام په اړه کلک هوډ وکړي.

يو شاعر وايي:

د هغه څه درمل چې ستا زړه يې نه غواړي همدا ده، چې ورڅخه بېل شي، د څېړنو او تجربو په رڼا کې دوه زړه توب او اريانتيا په څلورو مسئلو کې ډېره پېښېږي.

۱: د تحصيل او زده کړې پر مهال د تخصص او رشتې غوره کول دي، چې د دوه زړه توب له امله يې ډېر گرانبيه وخت له لاسه ووځي.

۲: د يو مناسب کار غورول! چې ډېر خلک په دې نه پوهېږي، چې څه ورسره ښايي او څه نه؟!

۳: همدا راز د ځان لپاره د بنځې انتخاب دی، چې ډېر ځوانان يې له دوه زړه توب او اريانتيا سره لاس او گربوان کړي، په دې معنی، چې د بنځې په انتخاب کې خپله ومني او که د مور؟ د پلار ومني او که د ورور؟

د تره ومني او که د ترور؟

۴: د طلاق مسئله ده، چې یوزیات شمېر خلک یې له دوه زړه توب سره مخ کړي! په دې معنی، چې طلاقه یې کړي او که نه، دغه د اوسپنو نیني وچيچي؟!

له دغو ټولو خبرو نه موږ بېرته همدې خبرې ته راگرځو، چې انسان باید ارومرو تصمیم ولري، ټيکاو او هوډ ولري، پرېکړه او پر الله تعالی توکل ولري او په دوه زړه توب سره خپل لوړ همت، ټيکاو او پابنست له لاسه ورنه کړي! د سېلابه پشان چټک اقدام، د تورې پشان تېزوالی، د زمانې د تصمیم غوندې تصمیم نیولو سره د دغه شعر مصداق وگرځه چې:

د ډگر اتلان له واره پرېکړه کوي. د پایلو له پامنیوي پرته ډگر ته کبوځي.

چې څه کړې، هغه به رېبې

۳۱۱

ډېره د اریانیتیا خبره ده، نورو ته وایو چې له سړو مغزو نه کار واخلي او خپله اور اخلو، له نورو نه سخا غواړو؛ خو خپله مو په جیب کې لږم پروت وي له وېرې لاس نه وربنکته کوو، له نورو نه وفا غواړو؛ خو خپله وفانه پېژنو! موږ ته پکار ده، چې له نورو څنګه تمه لرو لومړی باید ځان هغسې جوړ کړو، لکه ابن رومي عربي شاعر وايي:

”ډېره ناشنا خبره ده، چې غواړئ خلک له تاسې سره ښه چلن او غوره اخلاق وکاروي؛ خو خپله په بد اخلاقي ورسره مخ کېږئ“.

لومړی پرې خپله عمل وکړه

۳۱۲

زمور نېکمرغي په دې سره بشپړتيا مومي، چې تر هر څه له مخه له خپل خالق سره معاملي سمې کړو، بيا له مخلوق سره!!
بل ته نصيحت کول اسان دي؛ خو خپله پرې عمل کول گرانه خبره ده، لکه چې الله تعالی فرمايي:

﴿ اَتَأْمُرُونَ النَّاسَ بِالْبِرِّ وَ تَنْسَوْنَ أَنْفُسَكُمْ وَ أَنْتُمْ تَتْلُونَ الْكِتَابَ أَفَلَا تَعْقِلُونَ ۝ ﴾

”ايا تاسې نورو ته د بڼې لارې غوره کولو لپاره وایاست او خپل ځان هېرئ؟ په داسې حال کې، چې تاسې کتاب لولئ، ايا تاسې له پوهې نه هېڅ کار نه اخلئ؟“

همداشان د هغه چا په اړه په حدیث شریف کې دي:
هغه څوک چې بل ته نصیحت کوي؛ خو خپله پرې عمل نه کوي؛ نو داسې کس به اور ته وغورځول شي او د خره په څېر به پکې تاوېږي، نور دوزخیان به یې پوښتي، چې له تا سره ولې داسې کېږي؟ دا به په ځواب کې وايي، چې ما به تاسې ته نصیحت کاوه؛ خو خپله به مې پرې عمل نه کاوه.

مشهور واعظ او خطیب ابو معاذ الرازي په ژړا شو؛ نو خلک یې هم وژړول! پخوانیو سلفو به، چې کله چاته د خیرات امرکاوه؛ نو لومړی به یې په خپله صدقه ورکوله؛ نو بیا به یې خلکو هم خبره په بڼه ډول منله.

رښتيني راحت په جنت کې دى

الله تعالى فرمايي:

﴿لَقَدْ خَلَقْنَا الْإِنْسَانَ فِي كَبَدٍ﴾

”په حقيقت کې مور انسان په سختۍ کې پيدا کړې دى.“
امام احمد بن حنبل رحمته الله ويونښتل شو، چې انسان چيرته او کله راحت مومي؟

هغه يې په خواب کې وويل هله، چې لومړى پل يې په جنت کې کېښود،
ځکه رښتيني راحت هماغه دى.

جنت ته له ننوتو نه وړاندې هېڅ راحت نشته، ځکه دنيا د راحت کور نه
دى، بلکې دنيا؛ خود حوادثو، دردونو، کړاونو او زړېروو کور دى.
د يو شاعر په وينا:

د دنيا په فطرت کې خړپرتيا پروت دى او ته يې بيا هم غواړې؟ ته څنگ
کولای شې د وړو له کور نه خړپرتيا لرې کړې؟!
راحت په اصل کې د الله تعالى به عبادت کې نغښتى دى، په دې معنى
که دې دلته عبادت وکړ؛ نو جنت ته به لاړ شې او رښتيني سوکالي به دې
په برخه شي او دا چې کافر په دې نړۍ کې د خپلو نېکيو بدله غواړي؛ نو
وايي، چې:

﴿رَبَّنَا عَجِّلْ لَنَا قِطْنَآ قَبْلَ يَوْمِ الْحِسَابِ﴾

”اى زموږ ربه! د حساب له ورځې نه مخکې زموږ برخه موږ ته په
بیره راکړه.“

يوه ملگري له ناجيريا نه خبر راکړ، چې مور مې د تهجدو لمانځه ته راپاخوي؛ نو يوه شپه مې ورته وويل لږ؛ خو مې راحت ته پرېږده!
هغې وويل: بچيه! دغه کار؛ خو ستا د راحت لپاره کوم، چې جنت ته لاړ شي او هلته خوښ ژوند ولري.

له نرمۍ څخه کار واخله نو هدف

۳۱۴

به ترلاسه کړئ

د نرمۍ په اړه ډېر شواهد، دلايل او تجربې تر مخه تېرې شوي. په حقيقت کې نرمي هماغه شفاعت گر دی، چې د اړتياو په لمنځه وړو کې يې سپارښت نه ردېږي.

ته فکر وکړه، چې د دوو دېوالونو ترمنځ يوه نرۍ لار تللې، چې فقط يو گاډی پکې ډېر په گرانه تېرېدای شي! نو ارومرو به گاډۍ وان پکې له احتياط او نرمۍ نه کار اخلي؛ خو که څوک په نرۍ لار کې گاډی ځغلوې؛ نو ارومرو به ترې گاډی له بني او کين دېواله سره جنګېږي او گاډی به يې خرابېږي او څومره يې چې تادي وي، هومره به لا پسې ځنډېږي؛ خو که د تېزۍ پر ځای په نرمۍ ولاړ شي؛ نو نه به يې گاډی خراب شي او نه به ځنډ شي.

همدا راز که موږ د کور په برنډه کې په گلدان کې يو گل نال کړو او لږې لږې اوبه ورته وړاچوو؛ نو گل ته به يې گټه رسېږي؛ خو که موږ پرې ستل اوبه په شرک سره وړاړوو؛ نو گل بوټی به له بېخه راووځي او د گټې پر ځای به اوبه ورته لا پسې زيان واړوي، سره، له دې چې په دواړو حالتونو

کې بوتې ته اوبه ور اچول کېږي؛ خو لارې چارې يې بدلې دي، يعنې په سختۍ سره اوبه ور اچول تازه نال کړي گل ته زيان او په نرمۍ سره اوبه ور اچول ورته گټه رسوي.

همدې ته ورته بېلگه دا هم ده، که څوک جامې په کراره اوباسي؛ نو جامو ته يې څه زيان نه اوږي؛ خو که څوک يې درز سره اوباسي؛ نو جامې به يې بې څيرېدو پاتې نشي، لږ تر لږه تنې خو به يې ارومرو شلېږي..

د لطيفې په ډول کله، چې د يوسف عليه السلام ورونو د يوسف عليه السلام کميس راوړ او پلار ته يې دروغ جوړ کړ، چې يوسف عليه السلام رانه شرمښ وخور؛ نو دغه دروغ يې داسې ونيول شول، چې په کميس کې له سره لږ ځای هم شلېدلی نه و، ځکه هغوی په نرمۍ سره ترې کميس وښتلی و (يا هغه په خپله خوبه وښتلی و) که شرمښ په رښتيا يوسف عليه السلام خوړلی وای؛ نو کميس به يې څه نا څه شکېدلی، بلکې چرې چرې شوی وای
نبوي ارشاد دی چې:

وَإِنَّ لِنَفْسِكَ عَلَيْكَ حَقًّا

”ستا نفس پر تا حق لري.“

دلته د رفقت او نرمۍ په اړه يوه روزه نېزه معادله شته او هغه دا چې: چنډه د شاتو مچۍ ته ورته نرمي او رفقت نه لري!
په حديث کې راځي، چې مؤمن د شاتو د مچۍ په څېر دی، چې سپېڅلي خواږه خوري او سپېڅلي را پيدا کوي او ډنډر نه ماتوي.
د شاتو مچۍ هېڅکله هم گل ته زيان نه رسوي، بلکې په ډېر رفقت او نرمۍ يې رس او عرق خټي او خپله موخه تر لاسه کوي؛ خو چنډه بيا هسې نه ده، ځکه هغه که پر گل ور غوټه کېږي، ته به وايې بريد پرې کوي، ځکه هر څه يې لمنځه وړي، ډنډر يې ماتوي، پانې يې رږوي...

له دې سره ما ته د هغه هندي رسام کيسه را په زړه شوه! چې يوه ډبره
بنکلي او په زړه پورې تابلويي داسې انځور کښلی و، يوه وري او لاهانده
چنچنه د غنمو په يوه داسې وري پورې نښتي وي، چې له دانو ډک دی د
وخت پاچا دغه تابلو د خپل دربار يوې ډډې ته ځړولې وه، چې هر څوک
يې په ليدو خوښېږي او له رسام څخه يې مننه کوي! يوه ورځ يو بېوزله او
فقير سړی له کومې خوا د مېلمنو په ډله کې دننه ولاړ!

هلته خلکو لوحې ته په کتلو سره خوښي څرگنده وه او له رسام نه يې
مننه کوله؛ خو فقير له واره پر دغه لوحې په نيوکې کولو سره وويل، چې دغه
لوحه بېخي ناسمه ده! ټولو خلکو ورته په غوسه وکتل، چې ټول خلک يو څه
او ته بل څه وايي!

پاچا: تا سره څه فکر او نظر شته؟

فقير: د دغې لوحې رسم او انځور بېخي ناسم دی! ځکه د غنمو په وري
پورې چنچنه نښتي ده او وري بيا هم هماغسې نېغ ولاړ دی، سره له دې
چې چنچنه کله د غنمو پر وري کېږي؛ نو د خپلې بې باکۍ له امله وري يو
لور ته کېږي؛ نو له دې امله دغه انځور ناسم دی!

پاچا او درباريانو ټولو د ده خبره ومنله؛ له دې سره جوخت پاچا امر وکړ،
چې لوحه رانښکته کړي او د رسام جابزه دغه فقير ته ورکړي.
په انساني توکم کې نرمي د هر خير کيلي ده، چې نفسونو ته خوښي او
نېکمرغي وربښي.

الله تعالی د خپل گران پېغمبر په اړه فرمايي:

﴿فِيمَا رَحِمَهُ مِنَ اللَّهِ لَئِن لَّهُمْ ءَ وَ لَوْ كُنْتَ فَظًا غَلِيظَ الْقَلْبِ لَأَنْفَضُوهُ
مِنْ حَوْلِكَ فَاعْفُ عَنْهُمْ وَ اسْتَغْفِرْ لَهُمْ وَ شَاوَرَهُمْ فِي الْأَمْرِ فَاذًا
عَزَمْتَ فَتَوَكَّلْ عَلَى اللَّهِ ۗ إِنَّ اللَّهَ يُحِبُّ الْمُتَوَكِّلِينَ ٥٧٦﴾

”ای پیغمبره! دا د الله تعالی لوی رحمت دی چې ته د دې خلکو لپاره ډېر نرم خوږه جوړ شوی یې، که داسې نه وای او ته توند خوږه او سخت زړی وای؛ نو دا ټول به ستا له شاوخوا نه خواره شوي وو د دوی تېر وټنې وېښه، د دوی لپاره بښنه وغواړه او د دین په چارو کې هغو ته هم په مشوره کې برخه ورکړه، بیا چې ستا اراده پر کومه رایه ټینګه شي؛ نو پر الله تعالی توکل وکړه، د الله تعالی هغه خلك خوشېږي، چې د هماغه په ډاډپینه کار کوي.“

د زړه خوښي

۳۱۵

طه حسین، چې د مصر نامتو ادیب دی د غایب په صیغې سره د ځان په اړه داسې وایي:

(ځان ورته د نورو انسانانو په څېر انسان ښکارېده! ځکه دا هم د هغوی په څېر زېږېدلی، د نورو په څېر ژوند کوي، د نورو په څېر خوښي هم لري، څنګه چې هغوی ګټې او لاسته راوړنې لري، دی یې هم لري)

خو دی هغسې روږې نشو او زړه یې هسې ډاډمن نشو! ده، د خلکو او نورو شیانو تر مینځ یوه پرده او واټن مینځ ته راغلي، چې په ښکاره خوښ او نېکمرغه ښکاري؛ خو باطن یې د اندېښنو او ګډوډۍ، ترهې او وېرې په یوه داسې بې پایه دښته کې اوسېږي، چې له سره پوله نه لري! نه څه نښې لري، نه رسنیو ته لاسرسی لري او نه د دې هڅه کولای شي.

شیخ الاسلام ابن تیمیه وایي:

زړه کله ناکله د خوښۍ داسې حالت هم مومي، چې که جنتیان یې وانګېږي؛ نو لا به پسې خوښ او وویاړي.

د نېکمرغی لپاره لاندیني اصول

۳۱۶

په پام کې ولری.

ایمان غمونه، اندېښنې او له زړه نه ناوړه اغېز لري کوي. ایمان د لمونځ کونکیو محراب او عابدینو د روح غذا ده.

په تېرو پسي مه گرځه.

تل پر تقدیر راضي او له الله تعالیٰ څخه د روزی پر وېش خوښ اوسه. د الله تعالیٰ یاد زړونو ته ډاډ وربښي، گناهونه مینځي، الله تعالیٰ پرې له انسان څخه خوشحاله بري او له افتونو څخه د خلاصون لامل دی.

که له چاسره څه بښکړه وکړې؛ نو له هغه څخه د مننې تمه مه کوه او بدل یې یوازې له الله تعالیٰ څخه غواړه.

چې سبا کړې؛ نو د بېگانه انتظار مه کوه او خپل ژوند د همدغې ورځې په چوکاټ کې عیار کړه.

مستقبل تر راتلو پرېږده، چې راشي بیا به ورسره گوري.

زړه له حسد، کینې او نقاق نه تل پاک وساته؛ نو خوښ او نېکمرغه به

یې.

له خلکو سره یوازې د خیر په چارو کې ونډه اخله او له بې گټې چارو څخه یوازیتوب غوره کړه.

کتاب تر ټولو ښه او غوره ملگری دی، په ملتیا یې وویاړه، په سفر او حضر کې یې له ځانه سره ولره.

له علماوو او نېکانو سره ناسته ولاړه ساته.

د کاینات د نظم په څېر ته هم خپل کور، دفتر، خوراک او ټولې چارې

منظمې كړه.

په ځمكه گرځه، بښرازي سيمې او باغونه گوره او د الله تعالى په كائناتو كې فكر كوه.

تل سپورت كوه، له سستۍ او لتۍ څخه ځان ساته او اوزگار تيا هم په كار راوله؛ نو تل به چټك او چالاك اوسې.

د تاريخ كتابونه لوله، له كيسو او نا اشنا پېښو يې پند اخله.
په خپل ژوند كې نوبت رامنځته كوه، ځكه انساني طبيعت نوبت خوښوي.

له چايو، قهوي، چيلم او سكر تو نشي توكله كارونې نه ځان ساته.
د خپلو كالو پر پاكوالي سربېره مسواك او خوشبو كاروي، چې د شخصيت ظاهري اړخ مو هم زړه رابښكونكي وي.

د داسې كتابونو له مطالعې نه ډډه وكړئ، چې د نهيلۍ او بې زړه توب لور ته رابښكل كوي.

دا له ياده مه باسئ، چې الله تعالى بښونكي او گناهونه پر ښكيو بدلونكي هم دي.

پر دين، عقل، روغتيا، پاكلمني، روزي، بچيو او داسې نورو نعمتونو د الله تعالى شكر اوباسئ.

له هغه چا څخه پند او عبرت واخله، چې نه عقل لري او نه صحت، نه سترگې لري او نه غوږونه، نه پښې لري او نه لاسونه او كه دا ټول شيان لري؛ خو په بند كې پراته دي.

په سوچ او فكر سره د قران شريف تلاوت ډېر كوه، د يادولو كوښښ يې كوه، ځكه چې په دې اندېښنې لمنځه وړل كېداي شي.

پر الله تعالى توكل وكړه او خپلې ټولې چارې همغه ته وسپاره او پر پرېكړه

يې خوښ او راضي اوسه.

هغه څوک وېښه، چې پر تا يې تېرى کړی، له خپلوانو سره اړېکې مه پرېکوه او که څوک درسره اړېکې پرې کوي؛ نو ته يې کلکوه.

(لَا حَوْلَ وَلَا قُوَّةَ إِلَّا بِاللَّهِ) ډېر وايه، ځکه دا د سينې د پراخۍ، د حالاتو د سمون او د الله تعالى د خوښۍ لامل دی.

که دې استغفار ډېر وويل؛ نو د رزق دروازې به تل ستا لپاره پرانيستي وي.

پر دې؛ خو باور ولره، چې تر هرې تنگسې وروسته راحت او تر هر غم وروسته خوښي شته، ځکه چې حالات پر يوه شان نه پاتې کېږي.

پر الله تعالى ښه گمان لره او د هغه له رحمت څخه مه نهيلي کېږه! خلکو ته خیر او ښېگړه وړاندې کړه، په خپله به هم خوښ او ښکمرغه

اوسې.

پر چا بدگماني مه کوه، وهمونه او فاسد خيالات شاته وغورځوه، ځکه چې دا خپله ناروغي ده.

باور ولره، چې يوازې ته پر غم او اندېښنه اخته نه يې، بلکې تر تا پرته هم بلا خلک پرې اخته دي.

باور ولره چې د غمونو او اندېښنو، لوړو او ژورو له امله زړه ژوندي کېږي، د ليدو او اورېدو ځواک پياوړی کېږي، اجر او ثواب لاس ته راځي.

پېښو ته مه تسليمېږه او له ناوړه خپرونو، تا ويلو، ما ويلو نه ډډه کوه.

د لټانو او تمبلو خلکو له ملگرتيا نه ډډه وکړه، چې دا يو ډول رواني

ناروغي ده.

په جمعې سره د لمانځه کوښښ کوه، په ژوند کې به دې خیر او برکت وي.

د تکبير اولی را لاندې کولو هڅه کوه؛ نو لمونځ به دې نه بې جمعې

کڀري.

له گناهونو نه تل ځان ساته، ځکه چې گناهونه د مصيبتونو دروازې او
د اندېښنو کړکۍ دي.

له هر ډول گناهونو نه ځان ساته، ځکه چې دا د ټولو غمونو او اندېښنو
يواځنۍ زېږنده ده.

خپلو دښمنانو ته ښکښل، ستغې او سپوري ستا شخصيت زيانمنوي،
له دې نه ډډه وکړه.

باور ولره، چې ستا غيبت کوونکي، خپلې ښکۍ تا ته درښني.

تل زړور، هوډمن او ثابت اوسه، خپل همت او عزم له لاسه مه ورکوه.

له سخا نه کار واخله، ځکه په دې سره سينه پراخېږي او د زړه خپر تيا
پرې لرې کېږي.

د شرارت مخه په ښکۍ سره ونيسه او د خلکو په وړاندې له نرمۍ نه کار
اخله، چې دا به ستا دوستان ډېر او دښمنان راکم کړي.

د ښکمرغۍ تر ټولو لويه دروازه، چې ته پرې ور دننه شې، هغه د مور و
پلار دعاوې او خوا خوږي تر لاسه کول دي.

خپل ځان وپېژنه، له خلکو نه د هغه څه تمه مه کوه، چې په خپله يې
نشې کولای.

خپلې ټولې چارې پر يوه وخت مه راټولوه، بلکې له يوه مهال وېش سره
سم يوه منظمه تگلاره وټاکه.

هغه چا ته ځير شه، چې د بدني ځواک، جاه او جلال له پلوه تر تا کم وي
او وپوهېږه، چې ته له ډېرو نه په ډېر څه کې لوړ يې.

ته که له چا سره معامله کوې؛ نو دا باور ولره، هغه که ستا ورور، زوی،
ښځه او که هر څوک وي؛ خو بې عيبه نه دی؛ نو دغه ټول په سره سينه

ومنه.

له الهي ورکړو او لورنو سره لازم او ملزوم اوسه او هماغه کار وکړه، چې له تا سره بنایي.

حلال رزق وپلته، له حرامو او سوال نه ځان ساته او سوداگري تر وظيفې غوره ده.

لږ گرځه را گرځه، چې نوی ژوند او نوې نړۍ وگوري. یوه وړکۍ جیبې کتابچه هر و مرو له ځانه سره ولره، چې د ژوند چارې او د ژوند پېښې پکې یادښت کړي.

له خلکو سره په سلام او رڼه تڼپه مخ کېږه، چې د هغوی په زړونو کې ځای ولري.

تر الله تعالی وروسته پر خپل ځان باور وکړه او پر سوکالی ونه غولېږي. د قرارداد او پرېکړې پر مهال له دوه زړه توبه ډډه وکړه، له تصمیم او هوډ څخه کار واخله.

د انسانیت د ستر لارښود محمد ﷺ په پلټون، رینښتینې او همېشني نېکمرغي تر لاسه کړی.

روغتونو ته لار شه، چې د روغ بدن او ژوند په خوند پوه شي، مرستون ته لار شه، چې د عقل په ارزښت وپوهېږي.

له ځانه مچ مه جوړوه، چې د خلکو پر ټپونو ور پرېوځي. مؤمن پر دې نه خپه کېږي، چې دنیا یې له لاسه ووځي، ځکه دا هسې هم لمنځه تلونکې ده.

د لورانده ذات لور ته ځیر شه، چې یوه بدلمنه ښځه یې دیوه تېري سپي پر خړوبولو وښله او د سلو خلکو قاتل یې پر یوه توبه وښله.

خپل خیالات او تصورات په واک کې ولره، هسې نه چې د غمونو کنډې

ته دې ورتهل وهي.

نېکمرغي يوه داسې ونه ده، چې اوبه او غذا، هوا او رڼا يې پر الله تعالى ايمان لرل دي.

د سليم ذوق او ښو اخلاقو درلودونکي تر ټولو نېکمرغه دي.

پوهه د سينې پر پراخولو سربېره تنگ نظري لمنځه وړي.

که څوک پوهه ولري او ځان وپېژني؛ نو ډېر ژر به د بري په خوند پوه شي.

پوهه، تجربه، ذکاوت، د مال تر سترې خزاني ستر ارزښت لري، ځکه چې

پر پوهه خوښي انسانيت او عزت دي.

کله چې مېړه او ښځه يو بل ته غوسه شي؛ نو له صبر او زغم نه دې کار

واخلي، ځکه په دې سره به يې ژوند ښه تېر شي.

که څوک نېکه ښځه او د گوزارې وړ مال ولري، يعنې بل ته لاس نه

نيسي؛ نو په داسې حال دې د الله تعالى شکر وکړي، ځکه همدا تر ټولو ستره

نېکمرغي ده.

څوک چې د الله تعالى پر ربوبيت، د اسلام په دين، د محمد رسول الله ﷺ

پر پېغمبرۍ خوښ شو، دې پر الله تعالى حق لري، چې له ده نه هم خوښ او

راضي شي.

د بري اصول دا دي، چې الله تعالى او د چاپيريال خلک درڅخه خوښ

شي او د يوه گټور کار په رامنځته کولو اقدام وکړي.

د ډوډۍ په وسيله نېکمرغي فقط يوه ورځ وي او د سفر نېکمرغي يوه

اونۍ او د واده نېکمرغي يوه مياشت او د مال نېکمرغي يو کال وي، البته د

ايمان په وسيله نېکمرغي ټول ژوند وي.

نېکمرغي په اوبو، خوړو، خوب او واده نشي رامنځته کېدای، بلکې په

عمل سره منځته راځي، هغه عمل چې په سره لمر کې هم انسان ته عظمت

بنسلاى شي.

د نېکمرغو او بدایانو ترمنځ فقط یوه ورځ واټن شته، هغوی د پروڼ خوند هېر کړ او سبا نه ستا او نه د هغوی دی، فقط همدا نننۍ ورځ ده، که تا وگتله او که هغوی؟

شتمني او سوله، دين او روغتيا د نېکمرغۍ تر ټولو سترې خزاني دي. کله چې پر یوه مصیبت اخته شي؛ نو تر ده د یوه ستر مصیبت تصور هم له ځانه سره ولره، چې دا درته وړوکی بنکاره شي؟؟ او په چټکۍ سره یې په زوال کې فکر وکړې.

هېڅ یو قرارداد او پرېکړه تر هغې مه صادره وه، چې تا یې ټول اړخونه سنجولي نه وي او له باوري خلکو سره دې پرې مشوره نه وي کړې او استخاره دې نه وي کړې، په دغه صورت کې که بريالی شوي؛ نو هدف ته ورسېدې او که نه؛ نو لږ تر لږه پښېمانه؛ خو به نه وي.

که یوه نسخه د ټولې نړۍ واکمني، نړيوال سندونه او بری ليکونه ترلاسه کړي؛ خو که مېړه نه لري؛ نو بیا هم بېوزله او بې چاره ده.

مکمل ژوند همدا دی، چې ځواني دې د لوړو اهدافو لپاره، سپړتوب دې په مقاومت، بوډا توب او سپين زيرتوب دې په غور او فکر کې تېر شي.

تر سترو مانيو او کورونو يو وړوکی کتاب، چې زېړونو ته خوښي بنسلاى شي زر ځلې غوره دی.

له الله تعالى څخه بنسنه او روغتيا غواړه، کله چې دغه دواړه در په برخه شول؛ نو هر خیر دې په برخه دی او له هر شر څخه دې خلاصون وموند او همدغه ستره نېکمرغي ده.

که یوه مړۍ ډوډۍ، خو دانې خرماوې او یوه پیاله اوبه، له یوه پوزي او له یوه مصحف سره په یوه کوټه کې له ځانه سره ولرې؛ نو نړۍ ته سلام وکړه.



معتدله خندا زره قوي قوي، سينه پراخوي او اندېښنې لمنځه وړي. عبادت نېکمرغي او وړتيا خلاصون دی، څوک چې د الله تعالی له یاد سره عادي شو؛ نو دا په ښو خلکو کې شمېرل کېږي، ښکلې پرهېزگاره ښځه، پراخه کور، حلاله روزي او نېک گاونډي، هغه الهي لورنه ده، چې ډېر خلک ترې بې برخې دي.

تر نا اهله ملگري يوازېتوب او نېک ملگري تر يوازېتوبه ډېر غوره دی او د الله تعالی د قدرت ننداره کټ مټ عبادت دی. له امن سره وچه ډوډۍ تر هغو شاتو ډېره غوره ده، چې ترهه او وېره ورسره مله وي.

د علم خوښي همېشني ده او د مال خوښي له مال سره لمنځه ځي. د زړه مرگ د الله تعالی د اطاعت په پرېښودلو او د گناهونو په ارتکاب کې نغښتی دی.

چا چې په خپل کور کې نېکمرغي تر لاسه نکره؛ نو په بل ځای کې يې نشي تر لاسه کولای، چا که نننۍ ورځ له لاسه ورکړه؛ نو سبا يې هم له لاسه ورکړه.

څلور شیان نېکمرغي جلبولای شي گټور کتاب، منونکی زوی، گرانه ښځه، نېک ملگري او له الله تعالی سره مينه د دې ټولو عوض دی.

ايمان او روغتيا، شتمني او خپلواکي، سوله او محبت، پوهه او قناعت د هماغه څه لنډيز دی، چې پوهان يې غواړي؛ خو ډېر لږ پېښېږي، چې دغه ټول په يوه کس کې راټول شي.

په نړۍ کې تر ټولو غوره شی ريښتيني ايمان، ښه اخلاق، سليم عقل، جوړ بدن او کافي رزق دی.

نېکمرغه هماغه څوک دی، چې نه فاسق وي او نه ناروغ، نه پورورې

وي او نه نېستمن، نه خپه وي او نه بندي.

بې خطر هماغه ستا د کور لار ده او ستا لپاره برکتناکې ورځې هماغه دي، چې تا پکې کوم نېک چار ترسره کړی وي.

د ځمکې کره پر سر مه باروه او داسې فکر مه کوه، چې دغه کار به خلکو ته هم وېرېښي! مهمه دا ده چې د يوه زکام پر رسېدو ورڅخه ستا او زما د دواړو مرگ هېرېږي.

د مؤمن پر حال تعجب دی، چې هر کار يې د خیر وي، که تنگسه کې پرېوځي؛ نو صبر کوي! دا يې هم گټه ده او که له خوښيو سره مخ شي؛ نو د الله تعالی شکر پرې کاري، چې دا يې لا پسې سودمن دی.

موسکا د نېکمرغۍ کيلي ده، چې مينه يې دروازه، خوښي يې باغچه، رڼا يې ايمان او امن يې دېوال گڼل کېږي.

بچي تر ثروت، روغتيا تر شتمني، امن تر استوگنځي او تجربه تر مال ډېر ارزښت لري.

ولې د پاچايانو پر دروازو ودرېږئ، په داسې حال کې، چې تنډې يې د رب العالمين ذات په واک کې دي؟ مال له نېستمن نه غواړئ او د درد شکايت ټپي ته کوې؟!

پروني ورځ مړه، نننۍ ورځ په جريان کې ده او سبا لازېرېدلې نه ده، ته د همدغه ساعت بچي يې، چې د الله تعالی په اطاعت سره ورڅخه گټه واخلي.

شپږ شیان کافي او شافي دي.

دين، علم، شتمني، مروت، عفو او روغتيا..

ای انسانه! ته دوه سترگې، دوه غوږونه، دوه پښې او دوه لاسونه لري، ژبه، ايمان، قران او امان لري بيا نو:

﴿فَبِأَيِّ آلَاءِ رَبِّكُمَا تُكَذِّبِينَ﴾

”نو ای پېریانو او انسانانو! تاسې به د خپل رب کوم کوم نعمتونه درواغ وگنئ؟“

زمور ستونزه دا ده، چې حاضر مو له لاسه ورکړی، په ماضي بوخت یو او سبا ته لېوال بیا؛ نو پوهه او څیرکي کوم خوا ولاړه؟!

د بل په شخصیت کې ویلي کېدل د خپل ځان وژل دي او ډېره ارزانه نېکمرغي، چې د عاقلانو په بازار کې تر لاسه کېږي د بې گټې خبرو او چارو پرېښودل دي او ډېره ارزښتمنه سوداګریزي همدا ده، چې ته د خلکو او خلک تا ته ښه ښکاره شي!

یو ناوړه گاونډي تر دې ډېر بد دی، چې یو سړی په نېستۍ کې ژوند وکړي.

تر ویده کېدو مخکې خپل زړه د بښنې پر اوبو اوه ځله ومینځه او د بښنې پر دسمال یې وچ کړه؛ نو د ایمان په خوند به پوه شې.

د غمونو او اندېښنو لامل الله تعالی ته شا کول او دنیا ته مخ کول دي او دا هماغه زندان دی، چې نه پکې ژوند او نه پکې مرگ شته.

له یوه هېواده بل ته په سفر کولو نېکمرغي لاس ته نشي راوړل کېدای، نېکمرغي او سرور داسې تر لاسه کېږي، چې له یوه شعور نه بل ته لاړ شي.

د الله تعالی لورنه پر خپلو بندگانو دا ده، چې د چا په زړه کې شتمني او بهایتوب ځای پر ځای کړي؛ نو ځان ورته د ټولې نړۍ پاچا ښکاري.

خوښي سولې ته اړتیا لري، مال خیرات ته، جاه و جلال، سپارښت ته، مشري عاجزی ته، هر څوک په خپل کور کې امیر دی او هېڅوک یې له دغه امارت څخه نشي را پرځولای.

همدا راز ژوند فرصت دی؛ خو هله پېژندل کېږي، چې له لاسه وځي او

عافیت د روغمنو خلکو پر سرونو یو داسې تاج دی، چې یوازې ناروغان یې ویني.
رسول الله ﷺ فرمائي:

المُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ (٤٤)

”بشپړ مسلمان هغه څوک دی، چې نور مسلمانان یې د لاس او ژبې له زیانه خوندي وي...“

که له تا سره حسد کوونکی نشته؛ نو په تا کې هېڅ خیر نشته.
که څوک ملگری نه لري؛ نو اخلاق هم نه لري او چې دین نه لري؛ نو مبدا هم نه لري.

دنیا: عافیت دی

ځواني: صحت دی

مروت: صبر دی

عزت: تقوی ده

حسب: مال دی

تر هغې نېکمرغي نشې تر لاسه کولای، چې خپل حس او عقل، خیال او وجدان له هرې ناروا سلطې ازاد نه کړې او د یوه الله تعالی په بندگۍ او اطاعت کې یې ورنه کړې.

هغه څوک نېکمرغه دی، چې عمر یې اوږد او عمل یې ښه وي! هماغه څوک موفق دی چې پر مال سربېره یې احساسات هم زیات وي، هماغه څوک مبارک دی، چې د پوهې له ډېرښت سره یې پر هېزگاري هم زیاته وي. د هغه چا بدله چې خلکو ته احترام لري، دا ده چې خپل غمونه هېر کړي او د هغه چا ثواب چې د خپل مولا خدمت کوي دا دی، چې خلک

بايد د ده خدمت وکړي او د هغه چا جابزه چې دنيا ته شا کړي دا ده ترڅو له هره لوري پرې د رزق دروازي را پرانستل شي.

نېکمرغي دا ده، چې ځان د کمال تر پورې ورسوي او کاميابي دا ده، چې د خپلو چارو گټه تر لاسه کړي.

نيمه شپه را پورته شه په بڼه ډول تر اوداسه وروسته دوه رکعته لمونځ وکړه او بيا د رب العلمين لور ته لاسونه لپه کړه او دوه رنې اوبنکې له سترگو راتوي کړه او داسې ووايه، چې اي کریم او جليل ذاته! پر دې کوټه او ناچله عمل بشپړه مزدوري را کړه.

د الله تعالى قضاء او قدر ټول گټور دي، ان تر دې، چې معصيت هم په دې اړ، چې پښمانتيا او توبه ورسره مله وي.

تل «ذَا الْجَلَالِ وَالْإِكْرَامِ أَوْ يَا حَيُّ يَا قَيُّوْمُ بِرَحْمَتِكَ أَسْتَغِيْثُ» وايه؛ نوخوښي، پراخي، نېکمرغي او ډاډمني به په خپلو سترگو وويني.

په دنيا کې هم جنت شته؛ خو که څوک دې دنيوي جنت ته ورنه رغلو؛ نو د اخرت جنت ته هم نشي ورتلای او دنيوي جنت په خوښۍ سره د الله تعالى ذکر او اطاعت کول دي.

د الله تعالى رحمت پراخه دی او دروازي يې پرانستل شوي دي، توبه منل کېږي د توبې په وېستو کې چټکي وکړي.

﴿مِنَ الْمُؤْمِنِينَ﴾

”ای پېغمبره! ستا لپاره او ستا مؤمنانو پيروانو لپاره؛ خو يوازې الله تعالى کافي دی.“

﴿إِنَّ اللَّهَ مَعَ الَّذِينَ اتَّقَوْا﴾

”الله تعالى د هغو کسانو ملگري دی، چې تقوی غوره کوي.“

﴿لَا تَحْزَنَنَّ إِنَّ اللَّهَ مَعَنَا﴾

”مه خفه کپره! الله تعالى له مور سره دی.“

﴿فَاللَّهُ خَيْرٌ حِفْظًا﴾

”الله تعالى ډېر ښه ساتندوی دی.“

﴿إِنَّ رَبَّكَ وَاسِعُ الْمَغْفِرَةِ﴾

”ستا د رب د بښني لمن ډېره پراخه ده.“

﴿وَعَلَى اللَّهِ فِتْوَاكُمْ﴾

”پر الله تعالى ډاډه اوسئ.“

﴿فَإِنَّ مَعَ الْعُسْرِ يُسْرًا﴾

”نو حقيقت دا دی، چې له تنگسې سره پراختيا هم ده.“

﴿حَسْبُنَا اللَّهُ وَنِعْمَ الْوَكِيلُ﴾

”ز مور لپاره الله تعالى کافي دی او هماغه ډېر ښه کار ساز دی.“

﴿إِنَّا فَتَحْنَا لَكَ فَتْحًا مُّبِينًا﴾

”ای پېغمبره! مور تا ته ښکاره فتح درکړه“

﴿وَاللَّهُ يَعْصِبُكَ مِنَ النَّاسِ﴾

”الله تعالى د خلکو له شر نه ستا ژغورونکی دی.“

﴿وَكَانَ فَضْلُ اللَّهِ عَلَيْكَ عَظِيمًا﴾

”او پر تا د الله تعالى لورنه ډېره زیاته ده.“

لَا حَوْلَ وَلَا قُوَّةَ إِلَّا بِاللَّهِ

”له گناه نه خلاصون او پر اطاعت لاسبري کېدل یوازې د الله تعالی په مرسته کېدای شي.“

﴿وَأَفِضْ أَمْرِي إِلَى اللَّهِ﴾

”او خپله معامله زه الله تعالی ته سپارم.“

﴿لَا تَقْنَطُوا مِنْ رَحْمَةِ اللَّهِ﴾

”د الله تعالی له رحمت نه مه نهيلي کېږئ.“

﴿أَلَيْسَ اللَّهُ بِكَافٍ عَبْدًا﴾

”ایا الله تعالی د خپل بنده لپاره کافي نه دی؟“

﴿وَاذْكُرُوا نِعْمَتَ اللَّهِ عَلَيْكُمْ﴾

”د امانه هېږوئ، چې الله تعالی په څه لوی نعمت تاسې سر لورې کړي یئ.“

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾

”ستاسې رب وایي ما وبولئ، زه به ستاسې دعاوې قبولې کړم.“

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ لَمْ يُولَدْ ۝ لَمْ يَكُنْ لَهُ كُفُوًا أَحَدٌ ۝﴾

”وایه هغه الله تعالی دی، یوازې یو، الله تعالی هېچا ته اړ نه دی او ټول هغه ته اړ دي، نه هغه څوک زېږولی دی او نه هغه زېږول شوی دی او هېڅوک د هغه سیال نشته.“

﴿مَا أَنْزَلْنَا عَلَيْكَ الْقُرْآنَ لِتَشْقَى ۝﴾

”مور دآ قران پر تا باندي د دې لپاره نه دی نازل کړی، چې ته په کړاو اخته شي.“

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

”الله تعالی هېڅ نفس ته د هغه له وسې نه پورته مسوولیت نه متوجه کوي.“

﴿وَأَعْفُ عَنَّا﴾

”ای الله تعالی مور ته ببښه وکړه.“

رسول اکرم ﷺ فرمایي دي:

أمتي أمة مرحومة....

”زما پر امت ستره پېرزوینه شوې: الله تعالی یې پالنه او روزنه کړې، پېغمبر یې سید المرسلین، دین یې په ټولو دینونو کې غوره، امت یې په ټولو امتونو کې او شریعت یې په ټولو شروعاتو کې غوره دی.“
همدا شان فرمایي:

”هغه څوک د ایمان پر خوند وپوهېد، چې د الله تعالی پر ربوبیت، د اسلام پر دین او د محمد رسول الله ﷺ پر پېغمبرۍ خوښ شو“

له نننۍ ورځې سره په مخ کېدو یې تود هر کلي وکړه، بیا یې د فرایضو، واجباتو او نورو دندو په ترسره کولو بڼه مېلمستیا وکړه، توبه اوباسه او په گناهونو یې مه خرابوه!

که ماضي در په زړه شي؛ نو نننۍ ورځ یاده کړه او خوښي ترلاسه کړه او چې نننۍ ورځ در په زړه شي؛ نو نننۍ مثبت عمل هم را په زړه کړه، چې نېکمرغه شي.

عزتمنه لار جومات ته تللي او له امن څخه ډکه لار کور ته تللي ده،
څومره دروند او ښه حالت د سجدې دی؛ خو چې د خپل رب په وړاندې
وي.

د کافر په لیدو پر اسلام او د فاجر په لیدو پر تقوی او د ناپوه په لیدو پر
پوهه او د ناروغ په لیدو پر روغتیا شکر اوباسه.

لمر او سپوږمۍ، ورپڅي او بادونه، تیاره او رڼا، شپه او ورځ دا هر څه
ستا د گټې لپاره پیدا شوي؛ نو ځکه تر تا غوره نه دي! ږوند د سترگو په
ارمان وي، چې کاش! څه وگوري، کون د اورېدو، گونگ د وینا او شل د
مزله هیله من وي؛ خو تا ته الله تعالی دغه هر څه در په برخه کړي دي، پر
دې د الله تعالی شکر وکړه.

څوک کور لري، گاډی نه لري، څوک ښځه لري، وظیفه نه لري، څوک
اشتها لري، خواړه نه مومي، همدا راز څوک خواړه لري؛ خو خوړلای یې
نشي.

جومات د اخرت بازار دی، کتاب د ژوند ملگري، ښه چار د قبر توبنه او
ښه خوی د عزت تاج دی.

که د غوسې پر مهال پرېکړه وکړې؛ نو پرېکړې پرېکړه به ډېر ژر پښېمانه
شي؛ خو پښېمانتیا به بیا درته هېڅ گټه نشي رسولای.

د جونگرې اوسېدونکی باید پر خپله جونگره او د شلېدلو جامو
خاوند باید پر خپلو شلېدلو جامو خوښ شي، ځکه چې دنگې مانۍ نرېږي
او ورېښمېني جامې زړېږي.

ښايي له سفر نه په پاتې کېدو، له ښځې نه په بې برخې کېدو او له دندې
نه په گوښه کېدو کې دې هم گټه وي!

ډېره تر ونې کلکه او وسپنه تر ډېرې کلکه ده او اور تر وسپنې ځواکمن
دی او باد تر اور زورور دی او ایمان تر دې ټولو قوي دی.

هغه څوک، چې پر موقت شهرت ټينگار کوي، د گټور علم، نېک عمل او د تليپاتي ژوندانه لپاره څواري نه کوي؛ نو دا ډېر بېکاره سپری دی، چې هېڅ ارزښت نه لري.

کله چې د دنيا په محاکمو کې عدالت او نياو (انصاف) نشي ترلاسه کولای؛ نو خپله دوسيه د آخرت قضا ته وړاندې کړه، ځکه هلته گواهان ملايک، دعوه خوندي او قاضي په خپله احکم الحاکمين دی.

نوح عليه السلام د حق او دعوت په لار کې نهه سوه پنځوس کاله ستونزې وگاللې، صبر يې وکړ؛ خوله دعوت نه يې لاس وانه خيست، ان تردې، چې الله تعالی ده ته خلاصون ورکړ او دښمنان يې په سمندري توپان غرق او هلاک کړل. ابراهيم عليه السلام ته وگورئ، کفارو اور ته وغورځاوه؛ خو الله تعالی ورته د اور لمبې سمسوره باغ کړ او د لارورکي قوم له شر نه يې وژغوره.

موسی عليه السلام ته نه گورئ، چې فرعون څومره وځوراوه! خو الله تعالی ورسره مرسته وکړه، درياب يې ورته وچ کړ او د ده دښمنان يې پکې غرق کړل. عیسی عليه السلام ته وگورئ، چې بني اسرائيل يې په دښمنۍ کې تر کوم پړاوه رسېدلي ول، پر مریم عليه السلام او د ده پر پېغمبرۍ يې نیوکې او توروته ويل، ان تر دې، چې په مرگ يې ورله اسره ونه کړه؛ خو الله تعالی يې مرسته غوښته؛ نو عیسی عليه السلام يې ترې اسمان ته پورته کړ او د ده پر ځای يې دښمنانو په تېروتنې سره د ده په گومان بل څوک وواژه.

زمور خور پېغمبر عليه السلام وگورئ، چې د مکې مشرکينو، يهودو او نصاراوو څومره وځوراوه، له ډول ډول ستونزو سره يې مخ کړ، نه دا چې فقط د هغه عليه السلام له پېغمبرۍ يې انکار وکړ او ملنډې يې پرې ووهلې، بلکې د هغه نږدې ملگري يې شهيدان کړل، پاکلمنه بنځه عايشه رضي الله عنها يې په ناروا توره کړه او ان تر دې، چې پر رسول الله صلى الله عليه وسلم يې مرگوني بریدونه او يرغلونه وکړل، مبارک غاښونه يې ورله شهيدان کړل.



د کفرانو له لاسه یې له لوږې نه په گېډه پورې تیرې ترلې.
 عمر بن خطاب رضی الله عنه ته وگورئ، چې په محراب کې شهید کړی شو.
 عثمان رضی الله عنه ته وگورئ، چې د قران کریم تلاوت ته ناست و او باغیانو
 شهید کړ.

علي رضی الله عنه جومات ته د تلو پر مهال په لار کې شهید کړی شو.
 حسین رضی الله عنه ناحقه په شهادت ورسول شو.
 عبدالله بن زبیر رضی الله عنه د مکې په حرم کې دننه د حجاج بن یوسف له لوري
 په شهادت ورسول شو.

د اهل السنة والجماعة، ستر امام احمد بن حنبل د حق په لار کې زندان
 ته واچول شو او پر تازینو ووهل شو.

سعید بن جبیر رضی الله عنه د حجاج بن یوسف په امر ووژل شو.
 د ابوجعفر المنصور په دور کې امام ابو حنیفه رضی الله عنه په بند محکوم او پر
 تازینو ووهل شو.

ستر زاهد عالم سعید بن المسیب د مدینې د امیر له خوا پر تازینو ووهل شو.
 شیخ الاسلام ابن تیمیه رضی الله عنه زندان ته واچول شو، له خپلې کورنۍ، خپلو،
 خپلوانو، دوستانو او ملگرو ان تر دې، چې له کتابونو کتلو هم منع کړی شو.
 که موږ د داسې پېښو په لیکلو پیل وکړو؛ نو قلم به مو ملتیا پرېږدي،
 یعنې په قلم کې به مورنگ ختم شي؛ خو پېښې به ختمې نشي؛ نو ځکه پر
 همدې بېلگو بسنه کوو.

